

ଉତ୍କଳ

ଗୀତଗୋବିନ୍ଦ - ୭
(ପ୍ରାର୍ଥନା ସଂଗୀତ)

ନୀଳାଚଳ ସାରସ୍ୱତ ସଂଘ, ପୁରୀ
ଶାଖା - ଆମେରିକା ସାରସ୍ୱତ ସଂଘ

ସୁଚିପତ୍ର

ସଂଗୀତ	ଆସିଛେ ସରବେ ଏକଠାକୁ ଯିବା	୧୪
ଅତଳ ସାଗରେ ବୁଡି ଯାଉଥିଲି	ଆସିବା ପଥର ବନ୍ଧୁ ତୁମେ ମୋର	୧୫
ଅତୁଳ ତୁମରି ବିପ୍ଳବ ଦାନର	ଆଲୋକ ଦେଶର ବାରତା ଆଣିଛ	୧୫
ଅଦେଖା ମରମ ମନ୍ଦିରେ	ଆହା କି ସୁନ୍ଦର ରୂପ ମନୋହର	୧୫
ଅନ୍ଧାରୀ ଜୀବନ ମେଘେ	ଆହେ ଦୟାମୟ ମହିମା ତୁମର	୧୬
ଅଭୟ ବାଣୀ	ଆହେ ପରାଣ ଧନ	୧୬
ଅମୃତ ଧାର ଝରେ ନିରନ୍ତର	ଏ କି ଦେଖିଲା ଆଖି	୧୬
ଅଳତା ସୁନ୍ଦର ତୁମ ଚାରୁ ଚରଣ	ଏ କୁଳେ ବାନ୍ଧନା ଆଉ ଚରଣୀ ମୋର	୧୭
ଅରୂପ ସ୍ବରୂପ ତୁମେ ବହୁ ରୂପ ଧାରୀ	ଏ ବିଶ୍ବ ସଂସାର ଯା'ର ଚରଣେ ଆଶ୍ରିତ	୧୭
ଆଉ କେତେଦିନେ ଏ ଶୁଷ୍କଜୀବନେ	ଏଇ ସଂସାରେ ଏଇ ଭଙ୍ଗା ଘରେ	୧୭
ଆଉ ରାହା କେ ବତାଇ ଦେବ	ଏକ ଲକ୍ଷ୍ୟ ଏକ ବାକ୍ୟ	୧୭
ଆଖି ମାଗେ ଦରଶନ, ଚିତ୍ତ ମାଗେ ଚେତନା	ଏତିକି ମାଗୁଣି ଖାଲି	୧୮
ଆଖିର ଲୁହରେ ଶକତି କାହିଁ ମୋ	ଏତେ ଦିନେ କି ହେ ପ୍ରିୟ	୧୮
ଆଜି ବାରୁଛି ମୋର ଏ ଅନ୍ତର	ଏତେ ଦିନେ କିହେ ବନ୍ଧୁ	୧୮
ଆଣିଲ ଯେବେ ଗୋ ମୋତେ ତୁମରି ପାଶେ	ଏତେ ଦିନେ କିହେ ବନ୍ଧୁ	୧୯
ଆନନ୍ଦ ଧାରା ବୁହାଇ ଦିଅ	ଏତେ ଦିନେ ସତେ ଆଜି ପାରିଲି ବାରି	୧୯
ଆନେ ମୋର ମନ ନାହିଁ	ଏ ଦେହ ହେଉ ହେ ପ୍ରଭୁ	୧୯
ଆମେ ତ ସଭିଏଁ ନାନା ଜାତି ପୁଲ	ଏ ବାଉଳା ! ଚିହ୍ନିରଖ ଅନାଥର	୨୦
ଆଶା ମୋର ଚିରଦିନ ଦୟାନ୍ବିଧି	କଣ୍ଠ ଭରି ତୁ କର	୨୦
ଆସ ସରବେ ବାହୁ ତୋଳି	କଥା ଦେଇ ଦେଉଛୁ ପାଶୋରି	୨୦
ଆସିଛନ୍ତି ଆମ ପ୍ରାଣର ଠାକୁର	କଦମ୍ବ ବନେ ବଂଶୀ ବାଜିଲା ରେ	୨୦

ସୂଚିପତ୍ର

କଦମ୍ବ ବନେ ସେ କାଳିଆ କାହ୍ନୁ	୨୧	ଗୁରୁନାରାୟଣ କରି ନିବେଦନ	୨୭
କର ମନ ନାମ-ରତନ କଣ ହାର	୨୧	ଗୁରୁ ନାମ ତୁ ସାର କର ମାନସ	୨୮
କମଳ ଚରଣେ କୁସୁମ ଅଞ୍ଜଳି	୨୧	ଗୁରୁ ନାମ ସାଗର ବାରିରେ	୨୮
କାହ୍ନୁରେ ମୋହନ ମୂରଲୀ	୨୨	ଗୋପନ ମନର କଥା ଆଜି ପ୍ରିୟ	୨୯
କାହିଁକି ଏ ଛଳ କହ ପ୍ରିୟବର	୨୨	ଘନ ଅନ୍ଧକାରେ ଏକା ମୁହଁ ହେ	୨୯
କାହିଁକି ତୁ ଯାଉ ତାଙ୍କୁ ଭୁଲି	୨୨	ଘେନ ବନ୍ଦନ	୨୯
କିଏ ନେବରେ ସୁଧା ନାମ ରସ ଆସ	୨୩	ଚକା ଆଖିକି	୨୯
କୁଞ୍ଜେ କୋକିଳ ଗାଏରେ	୨୩	ଚରଣ ତୁମର ସରଗୁ ବଳି	୩୦
କେତେ ସୁଧା ବୋଳା ଆଶିଷ ତୁମର	୨୩	ଚାହାଁରେ ବାରେ ଚାହାଁରେ	୩୦
କେତେ ଦିନେ ଘୁଞ୍ଚିବ ଏ ମାୟା ମୋହ ଘୋର ...	୨୩	ଚାହିଁନି କେବେ ମୁଁ ତୁମକୁ ଠାକୁର	୩୦
କେବେ ହେବି ହରିଧନେ	୨୪	ଚାହେଁ ମନ ମୋର	୩୧
କେବେ ବୁଝିବ ମୋ ମନ କଥା	୨୪	ଚାଲ ମନ ! ଯିବା ଚାଲ	୩୧
କୋଟି ପୁଣ୍ୟବଳେ ଆଜି ପାଇଛି ଗୋସାଇଁ	୨୪	ଚିର ବାଞ୍ଛିତ ତୁମେ ପ୍ରିୟତମ	୩୧
ଖୋଜିବା ପରି ମୁଁ	୨୪	ଚିହ୍ନିଛୁ କି ଗୁରୁ କି ଧନ	୩୨
ଗାଆରେ ମନ ମଧୁର ମଧୁର	୨୪	ଜଣକର ପୁଲୁଲ ବଗିଚାରେ ଆମେ	୩୨
ଜ୍ଞାନ ସୁତାରେ ତୁ ଗୁହରେ ମନ	୨୬	ଜଣାଉଛି ଯୋଡ଼ି କର ହେ ଠାକୁର	୩୨
ଗୁରୁନାମ ଗାଅ ମହାନନ୍ଦେ ଭାଇ	୨୬	ଜୟ, ଜୟଗୁରୁ ଜଗଜ୍ଞ ବନ୍ଦନ ହେ	୩୩
ଗୁରୁନାମ ଗାଇ ମନ	୨୬	ଜୟ ବିଶ୍ଵପତି	୩୩
ଗୁରୁ ନାମ ରଟରେ ମନ	୨୬	ଜୀବଧନ ! ଏତିକି ମୋ ନିବେଦନ	୩୪
ଗୁରୁ ନାରାୟଣ କୃପା କରି	୨୭	ଜୀବନ କାଳ ମୋ ସରି ସରି ଆସେ	୩୪
ଗୁରୁ ପାଦ ପଦ୍ମେ	୨୭	ଜୀବନ ପାତ୍ର ମୋ ଭରିଛୁ	୩୪

ସୁଚିପତ୍ର

ଜୀବନର କଳପନାର.....	୩୫	ତୁମେ ହେ ଗଉରୀ ଶୀତଳା ସଂଗତି.....	୪୧
ଜୀବନରେ ପୁଲ ପୁଷିଥିଲେ ସିନା.....	୩୫	ତୁମ ଶ୍ରୀଚରଣେ ପ୍ରଭୁ.....	୪୧
ଜୀବନେ ଆସିବ କେବେ ସେ ଦିନ.....	୩୫	ତେଜି ଏ ବାୟୁ ମଣ୍ଡଳ.....	୪୨
ତରକେ ସେ ମିଳେ ନାହିଁ.....	୩୫	ତେଜି ମନ କଲେ ତୁମକୁ ବନ୍ଧୁ ହେ.....	୪୨
ତାର ପାଦର ନୁପୁର ରୁଣୁଝୁଣୁ.....	୩୬	ଦରଶେ ତବ କୋଟି ରବି.....	୪୨
ତୁ ଏକା ନାଉରୀଆ ଅଥଳ ନୀରେ.....	୩୬	ଦୟାମୟ ଦିଅ ପିତାଙ୍କ ଏ ମୋର ମନ ଦୁଆର.....	୪୨
ତୁମକୁ ନିଜର କରି ପାରିଲିନି.....	୩୬	ଦୟାମୟ ଘେନ ଗୁହାରି.....	୪୩
ତୁମରି ଚରଣେ ଶରଣ ନେଇଛି.....	୩୭	ଦୟାମୟ ଶ୍ରୀ ଚରଣେ କରେ ନିବେଦନ.....	୪୩
ତୁମରି ପୂଜାର ଗୁରୁ ଭାର ମୋତେ.....	୩୭	ଦୟାମୟ ହେ ! ଖୋଲି ଦିଅ ହୃଦୟର ଦୁଆର.....	୪୩
ତୁମ ବିନେ ହେ ଗୋସାଇଁ.....	୩୮	ଦୟାନିଧି ! ନ ନିଅ ପାଦ ଘୁଞ୍ଚାଇ.....	୪୪
ତୁମ ଶ୍ରୀଚରଣେ ପ୍ରଭୁ.....	୩୮	ଦାସେର ପ୍ରାର୍ଥନା ପୂର୍ଣ୍ଣ କର ଦୟାମୟ.....	୪୪
ତୁମ ସୁନ୍ଦର ସୁଠାମ ଠାଣି.....	୩୮	ଦୀନବନ୍ଧୁ ନାମ ଯେବେ.....	୪୪
ତୁମରି ପାଇଁକି ଖୋଲା ଆଖି ମୋର.....	୩୯	ଦୀନବନ୍ଧୁ ହେ, କେତେ ଭାରୁଛି ମନେ.....	୪୫
ତୁମେ ଜୀବନର ଧନ ମୋର.....	୩୯	ଦିନେ ହେଲେ ଥରେ ମିଳନ ତୁମର.....	୪୫
ତୁମେ ତ ମୋ ଗଣ୍ଡି ରତନ.....	୩୯	ଦୁଇ ଦିନିଆ ସଂସାର ମେଳ.....	୪୫
ତୁମେ ମୋ ମୁକତି ତୁମେ ମୋ ଶକତି.....	୪୦	ଦୁନିଆଁରେ ଗୁରୁ କିଏ ଅଛି ତାର ସରି.....	୪୫
ତୁମେ ଯାହା ବିଚାରୁଛ ଭଲ ବୋଲି ଠାକୁର.....	୪୦	ଧନରେ ମାନରେ ମନ ନାହିଁ ନାହିଁ.....	୪୬
ତୁମେ ମୋ ମନ ଆକାଶେ ପୁନେଇଁ ଚାନ୍ତି.....	୪୦	ଧନ୍ୟ ଧନ୍ୟ ଗୁରୁଦେବ.....	୪୬
ତୁମେ ଶୁଦ୍ଧ, ତୁମେ ବୁଦ୍ଧ.....	୪୦	ନବ ବରଷର ପ୍ରଥମ ପ୍ରଭାତେ.....	୪୭
ତୁମେ ହାତ ଧରିନିଅ.....	୪୧	ନ ମିଶିଲେ ବାରିବିନୁ କାହୁଁ ହେବ ସାଗର.....	୪୮
ତୁମେ ହେ ଜାଲିଛ ମୁକ୍ତି ମଶାଲ.....	୪୧	ନୟନ ଧାରେ ଧାରେ.....	୪୮

ସୁଚିପତ୍ର

ନୟନ-ରଞ୍ଜନ ନୟନେ ନୟନେ.....	୪୯	ପ୍ରଭୁ ହେ, ମୁକତି ମୁଁ ଚାହୁଁ ନାହିଁ.....	୫୫
ନୟନ ତୁମକୁ ପାରେ ନାହିଁ ଦେଖି	୪୯	ପ୍ରଣତି ଘେନ	୫୬
ନାହିଁ ନୟନ ବନର ସୁମନ	୪୯	ପ୍ରିୟଠାରୁ ବଳି ପ୍ରିୟ ତୁମେ ମୋର	୫୬
ନିଗମ ତାରକା	୪୯	ପ୍ରେମମୟ ଜୟ ନିଗମାନନ୍ଦ	୫୬
ନିରାଶ ନ କର ଆଜି	୫୦	ବନ୍ଦଇ ଗୁରୁ ଚରଣ	୫୬
ନେଇଗଲ ଯେବେ ଅଜଣା ରାଇଜେ	୫୦	ବନ୍ଦନ ଘେନ ହେ ଜଗତବନ୍ଦ୍ୟ	୫୭
ପଚାରୁଛି ପଦେ କଥା.....	୫୦	ବନ୍ଦନା ଘେନା କର	୫୭
ପଞ୍ଜାବୀ ରୋ ଡର ନାହିଁ ଆଖି	୫୦	ବନ୍ଦେ ବନ୍ଦେ.....	୫୮
ପଦତଳ ମନୋହର ବିକଟ ଶତଦଳ	୫୧	ବନ୍ଦେ ଶ୍ରୀଗୁରୁଦେବ	୫୮
ପଦ ବନ୍ଦେ ଗୁରୁଦେବ	୫୧	ବନ୍ଦେ ଶ୍ରୀଗୁରୁ.....	୫୮
ପଦେ ମୋ ଗୁହାରି ଘେନ	୫୧	ବତାଇ ଦିଅ କାହାରେ ମୁଁ ତାଜିବି ଆଉ.....	୫୮
ପରମ ଆରାଧ୍ୟ ଦେବ ହେ ବିଶ୍ୱବିହାରୀ.....	୫୨	ବଇଁଶୀ ତୁମର ପ୍ରଭୁ ଯାହା ପାଇଁ ବାଜେ.....	୫୯
ପରାଣ ନାଥ ହେ ନିଅ ମୋତେ ହାତ ଧରି.....	୫୨	ବହୁଦିନେ ପାଇଛି ହେ ନୀଳମଣି	୫୯
ପରାଣରୁ ବଳି ପ୍ରିୟତମ ତୁମେ	୫୨	ବାଇମନରେ.....	୫୯
ପାଶେ ମୁଁ ତ ଅଛି ଭୟ ନାହିଁ କିଛି.....	୫୩	ବାଞ୍ଛାକଳ୍ପତରୁ ଦେବ.....	୬୦
ଫୁଲେ ଯଦି ଏତେ ସରାଗ ତୁମର	୫୩	ବାଞ୍ଛାକଳ୍ପତରୁ ଦେବ ବିଶ୍ୱନାଟ୍ୟକାର	୬୦
ଫୁଲେ ଯେବେ ଏତେ ଆଦର ତୁମର	୫୩	ବାର ବାର ହାତ ଖସିବ ତୋହର	୬୦
ଫୁଲ ଯେବେ ହୋଇଥାଆନ୍ତି.....	୫୪	ବାସନା ମୋହର ନାଥ.....	୬୦
ପ୍ରଭୁ ତୁମରି ଚରଣ ତଳେ	୫୪	ଭକତିରେ ଧରିଥାଅ ଗୁରୁ ପାଦପଦ୍ମ.....	୬୧
ପ୍ରଭୁ ତୁମ ପାଇଁ ଝରା ଶେଫାଳି ହୋଇ.....	୫୫	ଭକ୍ତବାଞ୍ଛା କଳ୍ପତରୁ.....	୬୨
ପ୍ରଭୁ ! ନୟନ ବନ ଇନ୍ଦ୍ରଭୁବନ	୫୫	ଭଲ ପାଇବାକୁ ଶିଖାଇ ଦିଅ ହେ.....	୬୨

ସ୍ମୃତିପତ୍ର

ଭୟ ବିପଦ ଜଳନିଧି.....	୨୩	ମାଗୁନାହିଁ ଧନଜନ ମାଗୁଛି ମୁଁ ଶରଣ ୨୯	
ଭାସିଗଲି ଭବଜଳେ ଠାବ ଦିଅ ପାଦତଳେ.....	୨୩	ମାଗେ ଭବମାନବ ଆଶୀଷ ମଧୁ ଧାର	୨୦
ଭିକାରୀ ନୁହେଁ ମୁଁ ମାଗିବିନି କେବେ.....	୨୩	ମିଛେ ମିଛେ ଘୁରି ମରେଁ ମୁଁ ସିନା.....	୨୦
ଭିଖ ଦିଅ, ଭିଖ ଦିଅ.....	୨୪	ମୂଢ଼ରେ ଦୃଢ଼ କରିଥା.....	୨୦
ଭୁଲି ମୁଁ ପାରୁନି ପ୍ରିୟ.....	୨୪	ମୁଁ ଦେଇ କି ଧନ ତୋଷିବି ମନ	୨୧
ମଧୁର ମଧୁର ବଂଶୀ ବାଜେ.....	୨୪	ମୁଁ ଗୁହାରି କରେ ମୋ ଆଖିର ଲୁହରେ.....	୨୧
ମଧୁରେ ମଧୁରେ ମୁରଲୀ ବାଜିଲା	୨୪	ମୁଁ ଚାହେଁ ପ୍ରଭୁ ଭେଟିବି ତୁମକୁ.....	୨୧
ମନ କଥା କହୁଛି ଶ୍ୟାମା	୨୪	ମୁରଲୀ ବାଜୁଛି କେଉଁ ଦୂର ବନରେ.....	୨୧
ମନ କଥା ଶୁଣ ମୋର ମା.....	୨୪	ମୋ ବିଧୁର ପ୍ରାଣେ.....	୨୨
ମନ ଚାଲ ନିଜ ନିକେତନେ.....	୨୬	ମୋ ପ୍ରଭୁ ଆଶିଷମୟ.....	୨୨
ମନଚାରୀ ରେ ! ଅଳପେ ଅନାଅଁ ଥରେ ଫେରି.....	୨୬	ମୋ ମନ ପୁଲବନେ ରସିକ ଭ୍ରମର ତୁମେ	୨୨
ମନ ଜୟଗୁରୁ ଜୟଗୁରୁ ବୋଲ.....	୨୬	ମୋହ ଲାଗି ଏକା ଆସିଛ ବନ୍ଧୁ ହେ.....	୨୨
ମନନ ପିଆନ ଜ୍ଞାନ	୨୭	ମୋତେ ତୁମରି ଦୁଆରେ ଭିଖାରି କରିଛ.....	୨୩
ମନର ଗୁହାରି ଶୁଣ ଜଗତଜୀବନ.....	୨୭	ମୋର ବୋଲି ଯା'ରେ ଆଦର କରିବି	୨୩
ମନର ଠାକୁର ଆଜି.....	୨୭	ଯହିଁକି ଯା ସାଜେ ଭଲ.....	୨୩
ମନରେ ଗୁରୁତତ୍ତ୍ୱକୁ	୨୮	ଯେତେ ଦେଖୁଥିଲେ ତୁମ ରୂପଠାଣି.....	୨୩
ମନ ହାତୀ ଆନେ ମାତି.....	୨୮	ରସନା, ଗୁରୁ ବିନେ ଆନେ ରସନା	୨୪
ମନୁଆ ସେ ଦିନକୁ ମନେ ପକା	୨୮	ରୂପ ତାର କି ମନୋହର କେତେ ରୁଚିର.....	୨୪
ମରମ ବେଦନା କହିବି କା ଆଗେ.....	୨୯	ଶରଣ ଦେବ ଠାକୁର ଚରଣ ତଳେ	୨୪
ମରମ ମଝିରେ ଅଲିଭା ଦୀପାଳୀ ଜାଳି	୨୯	ଶ୍ରୀ ଗୁରୁଦେବ ତୁମକୁ ମୁଁ ପ୍ରଣାମ କରେ.....	୨୫
ମହାବାହୁ, ଏତିକି କରୁଣା ହେଉ	୨୯	ଶ୍ରୀଛାମୁରେ ଆଜି ଅଞ୍ଜଳି ପାତିଛି	୨୫

ସୁଚିପତ୍ର

ଶ୍ୟାମା ଚରଣ ତଳେ ଶରଣ ଦେ ମା.....	୭୫	ସେଇ ଜଣକର ଚରଣତଳରେ.....	୮୦
ସକଳ ବନ୍ଦନ ତୁଟାଇ ଦେଇଛି.....	୭୫	ସ୍ନେହ-ପ୍ରୀତି-ଭକ୍ତି ଭରା.....	୮୦
ସଜଳ ନୟନେ କୁସୁମ ଅଞ୍ଜଳି ମୋର.....	୭୬	ଲେଖିଦିଅ ତୁମ ନାମ ଥରେ.....	୮୧
ସଜନୀ ଗୋ ! ପରାଶୁ.....	୭୬	ହେ ଆନନ୍ଦ ! ଭୁବନାନନ୍ଦ.....	୮୧
ସଂପ୍ତି ଦେଉଛି ପଦତଳେ ଜୀବନ.....	୭୬	ହେ ଗୁରୁଦେବ ପରମାରାଧ୍ୟ.....	୮୨
ସିଂହ ଦୁଆର ପାଶେ.....	୭୭	ହେ ଜଗତଗୁରୁ ହେ ମହିମାମେରୁ.....	୮୨
ସାଗରେ ଭୂଧରେ ନଭେ ପାତାଳରେ.....	୭୭	ହେ ଦୟାଳୁ! ହେ ଦରଦୀ!.....	୮୩
ସାତ ସୁରେ ବନ୍ଧା ତୁମ.....	୭୭	ହେ ଦୁଃଖ ହାରୀ.....	୮୩
ସାଧୁସଙ୍ଗ ମୋତେ ଦିଅ.....	୭୮	ହେ ନିଗମାନନ୍ଦ ମୋର ପରାଣ ଠାକୁର.....	୮୩
ସୁନ୍ଦର ଫୁଲହାର.....	୭୮	ହେ ପରମାରାଧ୍ୟ ତ୍ରିଜଗତବନ୍ଧ୍ୟ.....	୮୩
ସେ ଚରଣ ତଳେ ଆଜି.....	୭୯	ହେ ପ୍ରାଣ ଠାକୁର ! ପରମ ଇଶ୍ବର.....	୮୪
ସେ ଦିନ ହୋଇବ କେବେ ଅଛି ଅନାଇଁ.....	୭୯	ହେ ଭାବନିଧି! ଭାବରେ ରଖ.....	୮୪
ସେ ନାମେ କି ଯାଦୁ ଅଛି କହକହ ରେ ସଖୀ... ୭୯		ହେବ କି ସେ ଏ ଜନମେ.....	୮୪
ସେ ମନ ମୋହନ ମୂରତି.....	୭୯	ହେ ମହାମହୀମ ଭୁବନମୋହନ ନନ୍ଦନ.....	୮୫
ସେଇ କଜଳ ଘେନାଇ ଦିଅ.....	୮୦		

ସଂଗୀତ

ଅତଳ ସାଗରେ ବୁଡି ଯାଉଥିଲି

ଅତଳ ସାଗରେ ବୁଡି ଯାଉଥିଲି
ତୁମେ ତ ନେଇଛ କୋଳାଇ
ଦେଇଛ ଆଶରା ଅଭୟ ଚରଣେ
କରୁଣା ଦୁଆର ମେଲାଇ । ୦।

ରୋଗରେ ଶୋକରେ ଦୁଃଖ ଦୁରୁଦିନେ
ଦେଖେ ମୁଁ ତୁମକୁ ମୋର ସନ୍ନିଧାନେ
ମୋ ଭଙ୍ଗା ଦୁଆର ଜଗି ରହିଥାଅ
ମୋ ପାଇଁ ଦରଦ ବୁଝାଇ । ୧।

ମୋ ଆଖିରେ ମାଖି ଜ୍ଞାନର ଅଞ୍ଜନ
ଲିଭାଇ ଦେଉଛ ମାୟାର ସପନ
ଜନମ ଜନମ କେତେ ଯେ ବନ୍ଧନ
ଦେଉଅଛ ତୁମେ ତୁଟାଇ । ୧।

ନିରତ ବାରୁଛି ଏ ପରାଣ ମୋର
ତୁମେ ମୋର ସାଥୀ କୋଟି ଜନମର
ତୁମେ ଏକା ମୋର ଲୁହ ପୋଛା ବନ୍ଧୁ
ରହିଅଛ ମୋତେ ଅନାଇ । ୪।

କାନେ କାନେ ମୋର କହୁଅଛ କେତେ
ମଧୁଭରା ତୁମ ପ୍ରୀତି କଥା ଯେତେ
ମୁକତି ଧାମକୁ ନେଉଅଛ ଟାଣି
ହାତ ଧରି ପଥ ମଣାଇ । ୨।

ଏତେ ସ୍ନେହ ପାଇ ତେବେ ବି ଏ ମନ
ବିଷୟକୁ ଧାଏଁ ନ ମାନି ବାରଣ
ଆଖି ଲୁହ ଢାଳି କରେ ପଦେ ଅଳି
ନିଅ ଏ ମନକୁ ମନାଇ । ୫।

ଅତୁଳ ତୁମରି ବିପୁଳ ଦାନର

ଅତୁଳ ତୁମରି ବିପୁଳ ଦାନର ପ୍ରତିଦାନ ନାହିଁ ନାହିଁ
ସୀମାହୀନ ତୁମ ଅଭୁଲ ପୀରତି କେ ପାରିବ ମୂଲ ଦେଇ । ୦।

ରହିଅଛ ମୋର ଜୀବନେ ମରଣେ ହାତଧରା ସାଥୀ ହୋଇ । ୨।

ବୁଝିତ ନପାରେ କାହିଁକି ଏଦିନ ପାଇଁ
ଦରଦ ତୁମରି ଉଛୁଳି ପଡୁଛି ଦୁଇ କୁଳ ସୀମା ତେଇଁ
କାହିଁକି କରୁଣା କୁବେର ଭଣ୍ଡାର ଦେଇଛ ମେଲି ମୋ ପାଇଁ । ୧।

ମୋହ ଲାଗି ଏକା ଆସିଛ ହେ ପ୍ରିୟ-ବର !
ହସି ହସି ତୁମେ ବହିଛ ଅଧମ ଉଦ୍ଧାର ଦାରୁଣ ଭାର
କୋଟି ଜନମର ଅନନ୍ତ ବନ୍ଧନ ନିମିଷକେ ମୋର ଫେଇ । ୩।

ମାଆ ପରି ତୁମେ ସେନେହ ପରଶ ଦେଇ
ମୋ ଚଲା ପଥରୁ କାଢି ଦେଇ କଣ୍ଠ ରହିଛ ମୋତେ ଅନାଇ

(ଆଜି) ତୁମ ଆବେଗରେ ଏ ଆଖିରୁ ଲୁହ ଝରେ
ବ୍ୟଥିତ ପରାଣ ଅକୁହା କୋହରେ କୃତଜ୍ଞତା ଜଣା କରେ
ଲୋଟିଯାଏ ତୁମ ଚରଣ ତଳରେ କିଣା-ଦାସ-ଆଶ ବହି । ୪।

ଅଦେଖା ମରମ ମନ୍ଦିରେ

ଅଦେଖା ମରମ ମନ୍ଦିରେ ତୁମେ ବସିତ ରହିଛ ଦେବତା
ଅବୁଝା ଏ ମନ ଭାଳେ ଦୂରେ ତୁମେ ମୁରୁଖ ପଣିଆଁ ମୋରତା । ୦।

ଖୋଜି ବୁଲେ ଅଧ୍ୟ ନୟନ ନିରତ କି ଫୁଲ କାହିଁ ତା ମମତା
ପରଳ ଘେରା ମୋ ଆଖି ଦେଖେ ନାହିଁ ଏ ସବୁର
ତୁମେ କରତା । ୨।

ଯାଦୁକର ପରି ଖେଳ କେତେ ଖେଳ
ଅନ୍ତରାଳେ ଲୁଚି ହସି ଖଳଖଳ
ତୁମ ଲୀଳା ଖେଳା ସେହିମତି ସିନା ତୁମେ ହଠ ବାଜି କରତା
ଏତେ ପାଶେ ତୁମେ ଅଛ ବୋଲି ଜାଣି ପାଶୋରି ଦିଏ ମୁଁ
ସେକଥା । ୧।

ମୃଗ ନାଭି ଗଂଧେ ମୃଗୁଣି ଆକୁଳ
ବାସ ଲାଗି ଖୋଜି ବୁଲେ ବନସ୍ଥଳ
ସେହିପରି ସିନା ଅନ୍ତର ମୋର ଆକୁଳେ ଖୋଜଇ ସବିତା
ନଜାଣେ ମୋଘର କୋଣରେ ଜଳୁଛି ଆଲୋକର
ଦୀପ ସଳିତା । ୩।

ଦୂର ବନଫୁଲ ବାସ ଚହଟାଇ
ବାସନା ବାରେ ମୁଁ ଆଖି ନ ଦେଖଇ

କରାଉଛ ବୋଲି ସବୁ ମୁଁ କରୁଛି
ଶତତ ଏକଥା ପାଶୋରି ବସୁଛି

ଦୟାମୟ ପଦେ ଏତିକି ମାଗୁଣି ଭୁଲାଇ ନରଖ ଏ ମଥା

ପାଶେ ପାଶେ ତୁମେ ଅଛ ନିରନ୍ତର ଜଗାଅ ମନର ସତତା । ୪।

ଅନ୍ଧାରୀ ଜୀବନ ମେଘେ

ଅନ୍ଧାରୀ ଜୀବନ ମେଘେ ତୁମେ ଧୂବ ତାରା ତ

ତୁମ ବିନେ ସାହା କେହି ନାହିଁ ପ୍ରଭୁ ମୋର ତ । ୨।

ଦରଶାଅ ପଥ ମୋରେ ହେଲେ ପଥ ହରା ତ । ୦।

ତୁମେ ବରାଭୟ ଦାତା

ରବି ଶଶୀ ଗ୍ରହ ତାରା

ତିନି ଭୁବନ କରତା

ତୁମରି କିରଣେ ଭରା

ଜୀବନ ମରଣ ସବୁ ତୁମରି ବିଧାନ ତ

। ୩।

ପରାଶର ସାଥୀ ଏକା ତୁମେ ସିନା ଚିର ତ । ୧।

ଯାବତ ଜନମ ଭାର

ତୁମେ ମାତା ତୁମେ ପିତା

ଭେଟୁଛି ମୁଁ ଘେନା କର

ତୁମେ ବନ୍ଧୁ ତୁମେ ଭ୍ରାତା

ଚରଣେ ଶରଣ ଦିଅ ଗତି ଅଗତିର ତ । ୪।

ଅଭୟ ବାଣୀ

କହିଲେ ଠାକୁର ବିଦାୟ ପୂର୍ବରୁ ଶୁଣ ଏ କେତୋଟି ବଚନ
ମୋର ତିରୋଧାନେ ରଖିବ ସ୍ମରଣେ, କରିବ ଯତନେ ସାଧନ
ବହୁ! ଲଙ୍ଘି ଯିବ ବାଧା-ବନ୍ଧନ । ୧।

ଆପାଣ ଚେଷ୍ଟାରେ ରୂପ ଦେବାପାଇଁ ମୋ ଲକ୍ଷ୍ୟ ବ୍ୟକତ ଅବ୍ୟକ୍ତ
ଲାଗିଯିବ ଯେତୁ ଶିଷ୍ୟ ମୋର ସେତୁ ସେହି ପ୍ରେମିକ ଭକତ
ବହୁ! ସୁଖପାଏ ମୋତେ ପ୍ରକୃତ । ୨।

ପାଳିଲେ ବଚନ, ତୁମକୁ ଜଗତେ ନାହିଁ ଶକ୍ତି ରୋଧ କରିବ
ହେବ ଅଗ୍ରସର ବିଶ୍ୱରାଜପଥେ, କିଏ ବାଧା ଦେଇପାରିବ
ବହୁ! ତୁମ ଆଶେ ସିନା ହାରିବ । ୨।

କହେ ବାରମ୍ବାର ମୋ ଲକ୍ଷ୍ୟ ତାହାର ଅନ୍ତରେ ବିକଶି ଉଠିବ
ଅକୃତ୍ରିମ ପ୍ରେମବଳେ ସେ ହୃଦୟ ଶତଦଳ ରୂପେ ପୁଷ୍ଟିବ
ବହୁ! ପରାଶ-ଅଶାନ୍ତି ତୁଟିବ । ୮।

ହୁଅ ଗୃହବାସୀ ଅଥବା ସନ୍ନ୍ୟାସୀ ନାହିଁ ଏଥି ବାଛବିଚାର
ମହତ ଲକ୍ଷ୍ୟକୁ ରୂପ ଦେବାପାଇଁ ଆଶ୍ରୟ ନେଇଛ ମୋହର
ବହୁ! ଏକପଥେ ସଖା ସୋଦର । ୩।

ଯେତେଦିନ ଥିବି ସ୍ଥୁଳଦେହ ଧରି ମୁଖ ନିର୍ଦ୍ଦୋଷକୁ ମାନିବ
ଅନ୍ତର୍ଦ୍ଧାନ ପରେ ବୁକୁ-ଭାଷା ମୋର ବୁଝିବାକୁ କ୍ଷମ ହୋଇବ
ବହୁ! ଅନ୍ତରୁ ପ୍ରେରଣା ପାଇବ । ୯।

ମୋର ବର୍ତ୍ତମାନେ ଆଦେଶ ପାଳନେ ଦ୍ୱୟ ନ ରହିବ କିଛିତେ
ନିଜ ମୁଖେ ମୁହିଁ କରେଁ ଯା ଅନୁସରି ଯିବ ସୁଚିତ୍ତେ
ବହୁ! ଉପଦେଶ ମାନି ନିଃଶିନ୍ତେ । ୪।

ଚିତ୍ତ ଶୁଦ୍ଧ କର ଅଭାବେ ତାହାର ମୋ ଲକ୍ଷ୍ୟ ବିକୃତ ରୂପରେ
ଦେଖାଦେବ ସିନା, ବୁଝିବାକୁ ହେଲେ ସମାହିତ ହୁଅ ଅନ୍ତରେ
ବହୁ! ଗଭୀରୁଁ ଅଧିକ ଗଭୀରେ । ୧୦।

ମୋର ଅନ୍ତର୍ଦ୍ଧାନେ ଅସଲ ପରୀକ୍ଷା ଆରମ୍ଭ ହୋଇବ ସତ୍ତ୍ୱରେ
ମୋ ଲକ୍ଷ୍ୟ ସେକାଳେ ପ୍ରେରଣା ରୂପରେ ପୁଷ୍ଟିବ ବିଶୁଦ୍ଧ
ଅନ୍ତରେ
ବହୁ! ନ ପୁଷ୍ଟିବ ଶୁଦ୍ଧ ନହେଲେ । ୫।

ଚିତ୍ତଶୁଦ୍ଧି ପାଇଁ ଏକଦିନେ ସର୍ବେ କର ଧ୍ୟାନ ଅବଲମ୍ବନ
ଶୁଣକ୍ଷୟ ପାଇଁ ଅପର ଦିଗରେ ଆଚର ନିଷ୍ପନ୍ନ କରମ
ବହୁ! ସମଭାବେ ଦୁଇ ସାଧନ । ୧୧।

ସଦ୍‌ଗୁରୁ-ଅବ୍ୟକ୍ତ-ଲକ୍ଷ୍ୟ ସବୁକାଳେ ପ୍ରକାଶ ନିର୍ମଳ ଅନ୍ତରେ
ରୂପାୟିତ ଯେବେ କରିବ ସେ ଲକ୍ଷ୍ୟ ସଂଘବନ୍ଧ ହୁଅ ସକଳେ
ବହୁ! ଅଧିକ ସଂହତ ଭାବରେ । ୬।

ତେବେ ସିନା ମୋତେ ଲଭିବ ପ୍ରକୃତେ ପୁଷ୍ଟିବ ପ୍ରେରଣା ରୂପରେ
ଅନ୍ତରେ ପାଇବା ଅସଲ ପ୍ରାପ୍ତି ବୁଝିବ ସେକାଳେ ସକଳେ
ବହୁ! କେଉଁ ନ କାନ୍ଦିବ ବିକଳେ । ୧୨।

ଅଛି ଚିରକାଳ ଥିବି ଚିରକାଳ ସନ୍ଦେହ ତିଳେ ଯେ କରିବ
ଅସ୍ତିତ୍ୱରେ ମୋର ନାହିଁ ତ ବିଶ୍ୱାସ ଝୁରି ଝୁରି କାନ୍ଦି ମରିବ
ବହୁ! ବିପତ୍ତ ଜୀବନ ହାରିବ । ୧୩।

ରକ୍ଷା କଲେ ଦେହ ସଜଳ ହୃଦୟ ହେବ ମୋ ଆସନ ମରିର
ଏହି ଦେହକାଳେ ଦେଖୁଛ ସଜଳେ ରହିଛି ବାହାରେ ତୁମର
ବସ୍ତ୍ର! ଦେବତା ଆସନ ରୁଚିର ।୧୪।

ଅମୃତ ଧାର ଝରେ ନିରନ୍ତର

ଅମୃତ ଧାର ଝରେ ନିରନ୍ତର ଚାଖିଛ କି କେବେ ଚାଖିଛ କି ?
ଝରେ ଯା' ଚରଣୁ ଅମୃତ ସଦା ଜୀବନରେ ତାଙ୍କୁ ଦେଖିଛ କି ? ।୦।

ଏ ଜୀବନେ ଯେବେ ଦେଖିବାକୁ ଆଶା
ରଖିଅଛ ଯଦି ହୁଅନା ନିରାଶା
ଭରସା ରଖିଲେ ପରଶ ପାଇବ ମନ ହାତୀଟାକୁ ବାନ୍ଧିଛ କି ? ।୧।

ଦରଶନ କଲେ ସେ କଞ୍ଚି ଚରଣ
କେଉଁ ଭାବେ ତାଙ୍କୁ କରିବ ବରଣ
କି ଦେଇ ତୋଷିବ, କି ଭାବେ ପୂଜିବ ଅରଚନା ବିଧି ଶିଖିଛ କି ? ।୨।

କୋଟି ସୁଧର୍ମ ତେଜ କାନ୍ତି ଝଲମଲ
କୋଟି ଚନ୍ଦ୍ର ପ୍ରଭା ଛାୟା ସୁଶୀତଳ
ହୃଦୟ-ଗଗନୁ ଉଇଁ ଆସିବେ ସେ ଏ ଦୃଢ଼ ବିଶ୍ୱାସ ରଖିଛ କି ? ।୩।

ଭାବ ରାଇଜରେ ଘର ପରା ତା'ର
ଭକତିରେ ଧରା ଦିଅନ୍ତି ଠାକୁର
ନୟନ ଲୋତକ ଭାରି ଲୋଭ ତାଙ୍କ ଯତନେ ସାଇତି ରଖିଛ କି ?
ତେବେ ଅମୃତ ହୋଇବା ସରବେ ଗୁରୁପଦ ସୁଧା ଚାଖି ଚାଖି ।୪।

ଅଳତା ସୁନ୍ଦର ତୁମ ଚାରୁ ଚରଣ

ଅଳତା ସୁନ୍ଦର ତୁମ ଚାରୁ ଚରଣ
ପ୍ରଣାମ କରି ମୁଁ ନାଥ କଲି ବରଣ ।୦।

କୋଟି କୁମୁଦ ରୁଚିର ଦେବ ଦୁର୍ଲ୍ଲଭ ପୟର
ଅପଲକ ମୋ ପଲକ ଆହା କି ରୂପ ମଧୁର
ଦେହ ମନ ସେଇ ପଦେ କଲି ଅର୍ପଣ ।୧।

କୋମଳ ପୟର ଦୁଇ ପରଶ ପାଇବା ପାଇଁ
ଅନ୍ତରର ଅଭିଳାଷ ଥିଲା ଯାହା ଲିଭି ନାହିଁ
ସତ ହେଲା ଆଜି ପ୍ରିୟ ସେଇ ସପନ ।୨।

ଗୋଲାପ ପାଖୁଡ଼ା ସରି ଶ୍ରୀପଦ ସୁନ୍ଦର ଭରି
ଅଶେଷ ମୋ ଦରଶନ ଅଭିଳାଷ ଗଲା ପୁରି
ଶୂନ୍ୟ ଥିଲା ପୂର୍ଣ୍ଣ କଲ ଏହି ଜୀବନ ।୩।

ହୃଦୟ ଆବେଗ ନେଇ ଯେବେ ପଦ ଦେଲି ଛୁଇଁ
କଳଙ୍କର ଦାଗ ସବୁ କୃପା କରି ଦେଲ ଧୋଇ
ମରଣ ଜିଣା ଚରଣେ ଗଲି ଶରଣ ।୪।

ଆହେ ପ୍ରଭୁ ଦୀନବନ୍ଧୁ ପ୍ରେମମୟ ପ୍ରେମସିନ୍ଧୁ
ଧନ୍ୟ କଲ ଏ ଜୀବନ ପାଇଲି ଅମୃତ ବିନ୍ଦୁ
ମାନସ କୁସୁମ କରେ ଘେନ ବନ୍ଦନ ।୫।

ଅରୁପ ସ୍ୱରୂପ ତୁମେ ବହୁ ରୂପ ଧାରୀ

ଅରୁପ ସ୍ୱରୂପ ତୁମେ - ବହୁ ରୂପ ଧାରୀ
ତୁମେ ହେ କରୁଣାନିଧି - ଭବ ଦୁଃଖହାରୀ ।୦।

ତୁମେ ହେ ମଙ୍ଗଳମୟ
ତୁମେ ସୁଖର ଆଳୟ
ଦୀନ ତାରଣ ଭକତ ହୃଦୟ ବିହାରୀ ।୧।

ତୁମେ ପିତା ତୁମେ ମାତା
ତୁମେ ଭବ ଭୟ ତ୍ରାତା

ତୁମେ ଗୁରୁ ଜ୍ଞାନଦାତା ପ୍ରଭୁ ଦଇତାରୀ ।୨।

ତୁମେ ପୁରୁଷ ଭଞ୍ଜନ
ବିଶ୍ୱରୂପ ସତ୍ୟଜାମ
ସଗୁଣ ନିର୍ଗୁଣ ତୁମେ ପାପ ନାଶ କାରି ।୩।

ତୁମେ ଧର୍ମ ତୁମେ ଜ୍ଞାନ
ତୁମେ ଜୀବର ଜୀବନ
ତୁମରି ଚରଣେ ଦାସ ଶରଣ ଭିକାରୀ ।୪।

ଆଉ କେତେଦିନେ ଏ ଶୁଷ୍କଜୀବନେ

ଆଉ କେତେଦିନେ ଏ ଶୁଷ୍କଜୀବନେ ହୋଇବ ପ୍ରେମ ସମ୍ଭାର ହେ
ହେବି ପୂର୍ଣ୍ଣକାମ ଗାଇ ଗୁରୁ-ନାମ ବହିବ ପ୍ରେମାଶ୍ରୁଧାର ହେ
ଶୁଷ୍କ ହେବ ପ୍ରାଣ ମନ
ନିରେଖିବି ପ୍ରେମବୃନ୍ଦାବନ ହେ । ୧।
ସଂସାର-ବନ୍ଧନ ହୋଇବ ମୋତନ ପାହିବ ଅମା-ରଜନୀ
ହେ
ଏ ପାପ ଜୀବନ ହୋଇବ ସୁବର୍ଣ୍ଣ ପରଶି ପରଶମଣି ହେ
ସେହି ମୂରତି ମୋହନ
ବିଶ୍ୱେ ଦେଖିବ ସଦା ନୟନ ହେ । ୨।
କେବେ ହେବ ଦୂର କର୍ମଫଳ ମୋର ଜାତିକୁଳ ଅଭିମାନ ହେ
ଲଜ୍ଜା-ଭୟପାଶ ହୋଇବ ବିନାଶ ଦମ୍ଭ ମାନ ଅପମାନ ହେ

ଧରି ବୈରାଗ୍ୟର ଝୁଲି
ହେବି ବୋଲି ଭକ୍ତ-ପଦ ଧୁଲି । ୩।
ହସିବି କାନ୍ଦିବି ନାଚିବି ଗାଇବି ପ୍ରେମେ ହୋଇ ଭନମଉ ହେ
ପ୍ରେମ ସିନ୍ଧୁଜଳେ ବୁଡିବି ଅତଳେ ବୁଡାଇ ସାରାଜଗତ ହେ
ଦେଖି ସେ କୁଞ୍ଜବିହାରୀ
ଉଛୁଳିବ ଆନନ୍ଦ ଲହରୀ ହେ । ୪।
ମୋହନ ମୂରତି ସୁମଧୁର ଅତି ନିରେଖି ପରାଣ ଭରି ହେ
ରୋମାଞ୍ଚିବ ତବୁ ଝରିବ ନୟନୁ ଅବିରଳ ନେତ୍ର-ବାରୀ ହେ
ମେଘଭରି ଚିର ଆଶ
ମାଗି ପଦସେବା ଅଭିଳାଷ । ୫।

ଆଉ ରାହା କେ ବତାଇ ଦେବ

ଆଉ ରାହା କେ ବତାଇ ଦେବ
ଆନ ସାହା କିଏ ଗୁରୁଦେବ ! । ୦।

ମଳିନ ମରମ ମଳିନ କରମ
ମଳିନ ଧରମୀ ମନ,
ମଳିନର ସଙ୍ଗ ମଳିନ ଏ ଅଙ୍ଗ
ମଳିନ ବାସ-ଭୂଷଣ,
ସରୋବର କାହିଁ ସେ ନୀରେ ଗାଧୋଇ
ଶୁଷ୍କ ହୋଇବ ଏ ଜୀବ । ୧।

ଖେଳର ଦରବ ମେଳ କରି ଦେବ !
ଦେଲ ତ ଭବେ ପଠାଇ

ସଂସାର ଲୀଳାରେ ଅସାର ଖେଳାରେ
ମାତି ଗଲା କାଳ ବହି,
ଏତିକି ମିନତି ତବ ପଦେ ମତି
ନିତି ନିତି ଖେଳୁଥିବ । ୨।

ପାଶକୁ ତୁମର ଆଶ କରି ମୋର
ଚିତ୍ତ ହେଲେ ଆଶୁସାର,
ମଣାଏ ପ୍ରବୃତ୍ତି ଖଣା-ପଥେ ନିତି
ନିବୃତ୍ତି ଯାଏ ପାଶୋର,
ପଞ୍ଜଳ ଏ ମତି ଶଙ୍କି ତଳେ ନିତି
ଲୋଡଇ ଆଶିଷ ତବ । ୩।

ଆଖି ମାଗେ ଦରଶନ, ଚିତ୍ତ ମାଗେ ଚେତନା

ଆଖି ମାଗେ ଦରଶନ, ଚିତ୍ତ ମାଗେ ଚେତନା
ମନ ମାଗେ ଭୁଲିବାକୁ ଭବ ଦୁଃଖ ଯାତନା । ୦।

ଶିର ମାଗେ ପଦ ଛୁଇଁ
ପ୍ରଣତି ଢାଳିବା ପାଇଁ
କର ମାଗେ କରିବାକୁ ତବ ଶୁଭ ଅର୍ଚ୍ଚନା । ୧।

କାନ ମାଗେ ଶୁଣିବାକୁ
କଣ୍ଠ ମାଗେ ଗୁଣିବାକୁ

ତୁମ ଗୁଣ ଅତୁଳନ, ତୁମ ଜ୍ଞାନ ଗାରିମା । ୨।

ପ୍ରୀତି ମାଗେ ଅନୁରାଗ
ଭାବ ଭିଜା ଅନୁଭବ
ପ୍ରାଣ ମାଗେ ସାଧିବାକୁ ତୁମ ସୁର ସାଧନା । ୩।

ଲୁହ ମାଗେ ଝରିବାକୁ
ତୁମ ଲାଗି ଝୁରିବାକୁ
ଜୀବ ମାଗେ ଚରିବାକୁ ତେଜି ସବୁ କାମନା । ୪।

ଆଖିର ଲୁହରେ ଶକତି କାହିଁ ମୋ

ଆଖିର ଲୁହରେ	ଶକତି କାହିଁ ମୋ	ସଂସାରେ ପଠାଇ ମୋତେ
ତୁମ ପାଇଁ ଝରୁଥିବ		ଜୀବନ ମରଣ ମଝିରେ ରଖିଛ
ତୁମ ପାଦଦୁଇ ଧୋଇବା ପାଇଁକି		କରମ ଜଞ୍ଜଳ ଯେତେ
ଗଙ୍ଗା ହୋଇ ବହୁଥିବ ।ଠ।		ଅଭୟ ଦିଅ ହେ ଅରୁଣ ସୁନ୍ଦର
		ଜଞ୍ଜଳ ଦୂରେଇ ଯିବ ।୨।
ସବୁ ବୁଝ ବୋଲି	ତୁମକୁ ଠାକୁର	
କହୁଛି ଅବୁଝା କଥା		ପରଶିବ ଯଦି କଷଟି ପଥରେ
ଦୁନିଆରେ ଏକା	ତୁମେ ପ୍ରିୟ ମୋର	ହାରି ଯିବି ଏକାଥରେ
ଆଉ ସବୁ ଖାଲି ତୁଚ୍ଛ।		ଏତିକି ଅଳି ମୋ ହେ ପ୍ରାଣ ଠାକୁର
ଅସହାୟ ବୋଲି	ଶରଣ ପଶୁଛି	ନ ଯିବ ମୋ ଠାରୁ ଦୂରେ
ପର ବୋଲି ନ ଭାବିବ ।୧।		ମରଣ କାଳରେ ମଧୁ ଚାହାଣିର
		ପରଶ ନିଷ୍ଠୁର ଦେବ ।୩।
ଜୀବନ ଦେଇଛ	ମରଣ ଦେଇଛ	

ଆଜି ବାରୁଛି ମୋର ଏ ଅନ୍ତର

ଆଜି ବାରୁଛି ମୋର ଏ ଅନ୍ତର	ଦରଦୀ ଦିଅଁ ମୋ ଲୁହର ।୨।
ତୁମରି ହାତର ଗଢା କଣ୍ଢେଇ ମୁଁ	
ଖେଳନା ତୁମରି ଖେଳର ।ଠ।	ପାଶେ ପାଶେ ମୋତେ ନେଉଅଛ ଟାଣି
	ଅଯୋଗା ହେଲେ ବି ପାରୁଅଛି ଜାଣି
ଏ ଜୀବନ ବନ୍ଧା ତୁମରି ସାଥୀରେ	ତୁମ ସେନେହର ଅନୁରାଗ କଣା
ଏ ପରାଣ ଛନ୍ଦା ତୁମରି ପ୍ରୀତିରେ	ଆବେଗ ଭରେ ମୋ ଅନ୍ତର ।୩।
ତୁମକୁ ନେଇ ମୋ ଧରମ-କରମ	
ତୁମେ ସରବସ୍ତୁ ମୋହର ।୧।	ଜନମ-ଜନମ ଆସିଛି ଗୋଡାଲ
	ଆସୁଥିବି ନାଥ ! ନ ଦେବ ଆଡେଇ
ତୁମେ ପ୍ରାଣବନ୍ଧୁ କେତେ ଜନମର	ଚାହେଁନା ମୁକତି, ଚାହେଁ ତୁମ ପ୍ରୀତି
ତୁମେ ଦୟାସିନ୍ଧୁ ମୋ ସୁଖ-ଦୁଃଖର	ରଖ କରି କିଣା କିଙ୍ଗର ।୪।
ଜୀବନେ ମରଣେ ହାତଧରା ସାଥୀ	

ଆଖିଲ ଯେବେ ଗୋ ମୋତେ ତୁମରି ପାଶେ

ଆଖିଲ ଯେବେ ଗୋ ମୋତେ ତୁମରି ପାଶେ	ମଧ୍ୟ ଖାଲି କଲବଲ ମାୟା ଆବେଶେ ।୨।
ବାନ୍ଧିରଖ ଏ ମନକୁ ତୁମରି ବଶେ ।ଠ।	
କିଏ ମୁଁ ତୁମର ବୋଲି ନ ଜାଣି ଆସିଲି ତାଲି	ତୁମରି ବିନା ଇଛାରେ ଆସି ମୁଁ ନାହିଁ ମର୍ତ୍ତ୍ୟରେ
ଏବେ ଜାଣିଲେବି ମନ ଦୂରେଇ ବସେ ।୧।	ତୁମ ଅନିଚ୍ଛାରେ କାହିଁ ମନ କି ରସେ ।୩।
	ଲେଉଟାଣି ପଥଚାହିଁ ବସିଛି ମନ ମନାଇ
ଆଦିରେ ଥିଲି ତୁମର ଅନ୍ତେ ଯିବି ତୁମ ପୁର	ନେଇଯିବ କେବେ ପ୍ରିୟ ବାହୁଡା ରଥେ ।୪।

ଆନନ୍ଦ ଧାରା ବୁଢ଼ାଇ ଦିଅ

ଆନନ୍ଦ ଧାରା ବୁଢ଼ାଇ ଦିଅ ଆମ ଏ ଭକ୍ତ ସମ୍ମିଳନୀ	ବୁଢ଼ାଇ ଦିଅ ଠାକୁର ହେଉ ସରସ ସୁନ୍ଦର । ୦ ।	ଏ ରାସସ୍ଥଳୀ ବୃନ୍ଦାବନେ ମିଳନାନନ୍ଦ ପୁଲକ ଆଜି ଶୁଣିବୁ ଆମେ ତୁମରି ବାଣୀ ହେ ପ୍ରିୟ ଆମ ଠାକୁର । ୩ ।
ମଧୁର ହେଉ ଏ ସମାବେଶ ସବୁରି ପ୍ରାଣ ପରଶ ପାଉ ତୁମରି ପୂଜା ଅର୍ଚ୍ଚନାରେ ମିନତୀ ଆମ ଚରଣ ତଳେ	ଏଇ ମିଳନ ବେଳା ତୁମ ଅମୀୟ ଲୀଳା ପୁଲକ ଜାଗୁ ମନେ ସୁନ୍ଦର ହେ ସୁନ୍ଦର । ୧ ।	ତୁମରି କୃପା ଆଶୀର୍ଷଧାର ପଡ଼ୁ ହେ ଝରି ସବୁରି ପର ଲୀଳାରେ ତୁମ ଉଲ୍ଲାସ ଉଠୁ ହସି ଉଠୁ ଏ ଆନନ୍ଦଧାମ ପାଇ ତୁମରି ମନ୍ଦର । ୪ ।
କାର୍ଯ୍ୟସୂଚୀ ହେଉ ମଧୁର ପ୍ରତିଟି ଅଧିବେଶନ ହେଉ ଜୟଗୁରୁ ଧ୍ବନିରେ ଉଠୁ	ସକଳ ଅନୁଷ୍ଠାନ ସୁନ୍ଦର ସରସ ଆଉ ମଧୁର ଉଜ୍ଜ୍ୱଳ ସବୁ ଅନ୍ତର । ୨ ।	ସବୁରି ମଧ୍ୟ ତୁମରି ଛାଇ ଉଜ୍ଜ୍ୱଳ ଉଠୁ କଣ୍ଠେ ଆମ ସମ୍ମିଳନୀ ଦିବସ ଦୁଇ ହେଉ ସରସ ସୁନ୍ଦର । ୫ ।

ଆନେ ମୋର ମନ ନାହିଁ

ଆନେ ମୋର ମନ ନାହିଁ, କରୁଣା କର ଗୋସାଇଁ । ୦ ।	ହୃଦୟ ମୟରେ ତୁମରି ଆରତି ବଡ଼ି ନିତି ଜଳୁଥିବ କଣ୍ଠ ମୋହର ହେଉଥିବ ଖାଲି ତୁମ ନାମ ଗୁଣ ଗାଇ । ୨ ।
ନୟନ ଯେ ଦିଶେ ହେଉଥିବ ସେ ଦିଶେ ତୁମ ଛବି ଦେଖୁଥିବ କାନ ଶୁଣୁଥିବ ତୁମରି ଚରଣ ନୁହେଁ ମଧୁର ରବ ତୁମ ପଦରଞ୍ଜ ଶିରେ ବୋଲି ହୋଇ ନାଚୁଥିବି ଥେଇ ଥେଇ । ୧ ।	ତୁମରି କରୁଣା ଦୁଆରେ ମୋ ହାତ ଅଞ୍ଜଳି ଥିବ ପାତି ସୁଖ ଦୁଃଖ ସବୁ ତୁମ ଦାନ ବୋଲି ଭାଲୁଥିବ ମୋର ମତି ପାଗଳ ହେବି ମୁଁ ତୁମ ବିରହରେ ସଦା ଚେତନା ହଜାଇ । ୩ ।
ମନ ମୋର ତୁମ ପୀରତି ବିହୁନେ ଆନ ରସେ ନ ରହିବ	

ଆମେ ତ ସଭିଏଁ ନାନା ଜାତି ଫୁଲ

ଆମେ ତ ସଭିଏଁ ନାନା ଜାତି ଫୁଲ ବହୁ ରଙ୍ଗ ବହୁ ମହକର ଗୁରୁ ସେବା ପାଇଁ ମନେ ଆଶା ବହି ହୋଇ ଅଛୁ ଆମେ ଗୁଛା ହାର । ୦ ।	କେହି ନୁହେଁ ଏଠି ବଡ଼ ସାନ ସକଳେ ତ ଅଯୋଗା ସନ୍ତାନ ଗୁରୁ କୃପା ବଳେ ଆମେ ବଳିୟାନ ଗୁରୁ ନାମ ଆମ ସହଚର । ୩ ।
ଆମେ ଏକ ପିତାର ସନ୍ତାନ ଏକ ଆମ ଚିନ୍ତା ଏକ ମନ ଆମେ ତ ସକଳେ ଭାଇ ଭଉଣୀ ଆମେ ଏକ ନିଗମ ସଂସାର । ୧ ।	ପ୍ରାଣର ନିବିଡ଼ ଆକର୍ଷଣେ ବାନ୍ଧି ହୋଇ ଅଛୁ ଟାଣ ପଶେ ଏ ତନୁ ମନର ପ୍ରତି କଣିକାରେ ମିଳନ ଆନନ୍ଦ ତୋଳେ ସ୍ୱର । ୪ ।
ଆମେ ଏକ ମନ୍ଦିରେ ଦୀକ୍ଷିତ ଗୁରୁସେବା ଏକା ଆମ ବ୍ରତ ଗୋଟିଏ ପଥର ଯାତ୍ରୀ ଆମେରେ ଗୋଟିଏ ଆମର ଲକ୍ଷ୍ୟ ସ୍ଥଳ । ୨ ।	ଶ୍ରୀଗୁରୁ ଶ୍ରୀପଦେ ଲୁହ ଢାଳି ଏ ଶୁଭ ଲଗନେ କରୁ ଅଳି ତୁମ ସେବା ପାଇଁ ଆମ ସଂଘ ପ୍ରୀତି ଭକ୍ତର ସଂସାରେ ହେଉ ଚିର । ୫ ।

ଆଶା ମୋର ଚିରଦିନ ଦୟାନିଧି

ଆଶା ମୋର ଚିରଦିନ ଦୟାନିଧି !

ଆଶା ମୋର ଚିରଦିନ

ଦୁଆରେ ତୁମରି ଭିଖାରୀ ପଣରେ
 ଯାଉ ଏ ଛାର ଜୀବନ । ୦।
 ଶୁଣିଛି ଏ ମୋର କାନ ଦୟାନିଧି,
 ଶୁଣିଛି ଏ ମୋର କାନ
 ପାପୀ ଲାଗି ତୁମ ଦୁଆର ମୁକୁଳା
 ରହିଥାଏ ଚିରଦିନ, ଦୟାନିଧି !
 ଶୁଣିଛି ଏ ମୋର କାନ । ୧।
 ତୁମରି ମଧୁ ବଚନ, ଦୟାନିଧି !
 ତୁମରି ମଧୁ ବଚନ
 ଶୁଣୁଥିବ ରୂପ ହେରୂପିବ ଚିର
 ଏ ମୋର ଅନ୍ଧ ନୟନ, ଦୟାନିଧି !
 ଏ ମୋର ଅନ୍ଧ ନୟନ । ୨।
 ତୁମ ବିନେ କିଏ ଆଉ, ଦୟାନିଧି !
 ତୁମ ବିନେ କିଏ ଆଉ

ଜଗତରେ ଅଛି ଆଶ୍ରୟ ମୋହର
 ହରିବାକୁ ଦୁଃଖ ଦାଉ, ଦୟାନିଧି !
 ହରିବାକୁ ଦୁଃଖ ଦାଉ । ୩।
 ଅଛି ମୋ ସକଳ ସହି, ଦୟାନିଧି !
 ଅଛି ମୋ ସକଳ ସହି
 ଜଗତର ଦୁଃଖ-ତାପ-ନାଶନକୁ
 ତୁମବିନେ ସାହା ନାହିଁ, ଦୟାନିଧି !
 ତୁମବିନେ ସାହା ନାହିଁ । ୪।
 ରଖିଲେ ରଖ ବା ମାର, ଦୟାନିଧି !
 ରଖିଲେ ରଖ ବା ମାର
 ଖାଲି ତୁମ ନାମ ଗାଇ ଦିନ ଯାଉ
 ଏତିକି ମାଗୁଣି ମୋର, ଦୟାନିଧି !
 ଏତିକି ମାଗୁଣି ମୋର । ୫।

ଆସ ସରବେ ବାହୁ ତୋଳି

ଆସ ସରବେ ବାହୁତୋଳି ହୋଇଣ ମେଳି ଶ୍ରୀଗୁରୁ ବୋଲି । ୦।
 ଜୟଗୁରୁ ନାମ ସାର
 ସକଳ ପ୍ରେମ ଆଧାର
 ତାଙ୍କ ନାମ ସମ ନାହିଁ ସରି ହୋଇଣ ମେଳି ଶ୍ରୀଗୁରୁ ବୋଲି । ୧।
 ଯେବେ ଚାହଁ ମୋଷ ଧାମ
 ଧର ଧର ଗୁରୁନାମ
 କିବା ଦିବସ ବିଭାବରୀ ହୋଇଣ ମେଳି ଶ୍ରୀଗୁରୁ ବୋଲି । ୨।

ପାପ ତାପ ଯା ସଂସାରେ
 ଦୂରେ ଯିବ ସେ ନାମରେ
 ଭାଇ ବନ୍ଧୁ ନୁହେଁ କେ ତୋହରି ହୋଇଣ ମେଳି ଶ୍ରୀଗୁରୁ ବୋଲି । ୩।
 ଧନ ଧାନ୍ୟ ତୋ ଅସାର
 ସବୁତ ଦୁଇ ଦିନର
 ଗୁରୁନାମ ନ ଦିଅ ପାଶୋରି ହୋଇଣ ମେଳି ଶ୍ରୀଗୁରୁ ବୋଲି । ୪।
 ପାର ହେବୁ ଏ ଜଗତ
 ହୁଅ ତୁ ଗୁରୁ ଭଜତ
 ମୋହ ମାୟା ଯିବ ସବୁ ଚାଲି ହୋଇଣ ମେଳି ଶ୍ରୀଗୁରୁ ବୋଲି । ୫।

ଆସିଛନ୍ତି ଆମ ପ୍ରାଣର ଠାକୁର

ଆସିଛନ୍ତି ଆମ ପ୍ରାଣର ଠାକୁର କରୁଣା-ବାରିଦ ବାହି ହେ
 ଏ ମରୁ-ହୃଦୟେ ଢାଳି ପ୍ରେମବାରି ପତିତାପିତ ପାଇଁ ହେ । ୦।
 ‘ଜୟଗୁରୁ’ ନାମ ଅମୀୟବୋଲା
 ଦେଖିଲେ ସେ ମୁଖ ଘୁଞ୍ଚଇ ଜ୍ଵାଳା
 (ତାଙ୍କ) ଅଭୟ ଚରଣ ଆଶ୍ରୟ କରିଲେ ଭବଭୟ ରହେ ନାହିଁ ହେ । ୧।

କରି ତାଙ୍କ କଥା-ଅମୃତ ପାନ
 ଜାଗିଅଛି ଆମ ଅବଶ ପରାଣ
 ହତାଶ ପରାଣେ, ତୀବ୍ର ଆଶା ଜାଗେ, ‘ଜୟଗୁରୁ’ ନାମ ଗାଇ ହେ । ୨।
 ସର୍ବେ ତାଙ୍କ ପଦେ ନେବାରେ ଆଶ୍ରୟ
 ଶୀତଳ ହୋଇବ ତାପିତ ହୃଦୟ
 ଆନନ୍ଦ-ସାଗରେ ବୁଡି ରହିଥିବା ସେ ରୂପ ମାଧୁରୀ ଧ୍ୟାୟି ହେ । ୩।

ଆସିଛେ ସରବେ ଏକଠାକୁ ଯିବା

ଆସିଛେ ସରବେ ଏକଠାକୁ ଯିବା
 ଏକଇ ପିତାର ସନ୍ତାନ ସଭିଏଁ
 ଏକ ଠାବକୁ ତ ପୁଣି
 ଏ କଥାକୁ ମନେ ଗୁଣି

ଆସ ମିଳି ସକଳେ
 ଗାଅ ‘ଜୟଗୁରୁ’ ସବା କାଳେ । ୧।

ଏକ ମନ ଏକ ପ୍ରାଣ ହୋଇ ଗାଆଁ ଗାଆଁରେ କଣ ମିଳାଇ
ଜୀବନ ମରଣ ସାଥୀ ହେବାକୁ ତ ଆଉ ଜଣେ କେହି ନାହିଁ
ଗୁରୁ ବିହୁନେ କେହି
ଏ ଜଗତେ ତାଣକର୍ତ୍ତା ନାହିଁ । ୨।

ଯା'ର ପ୍ରେମରସେ ନିମଗନ ହୋଇ ପ୍ରେମ ଧାମେ ଯିବା ଚଳି
ତାହାରି କରୁଣା ରସପାନେ ଚିତ୍ତ ରହିଥାଉ ସଦା ଭଳି

ଯହିଁ ଭକତ ଜନ
ନାମ ଗାଏ ତହିଁ ଶ୍ରୀଭଗବାନ । ୩।

ପ୍ରେମମୟ ଗୁରୁ ଜ୍ଞାନର ବିଗ୍ରହ ଭବଭୟ ନିବାରକ
ଆଶୀଷ ତାଙ୍କର ଇହ ଜଗତର ଚିତ୍ତ ସଂକଟ ନାଶକ

ଗୁରୁ ନାମଟି ଗାଇ
ଜୀବ ଯାଉ ଗୁରୁଦାସ ହୋଇ । ୪।

ଆସିବା ପଥର ବନ୍ଧୁ ତୁମେ ମୋର

ଆସିବା ପଥର ବନ୍ଧୁ ତୁମେ ମୋର ଫେରିବା ପଥର ସାଥୀ
ଜୀବନ-ପୋଥିରେ ତୁମେ ହେ ଲେଖିଛୁ ଅମର ପ୍ରେମର ଗୀତି
। ୦।

ପିତା ହୋଇ ମୋର ଦୃଃ ଘର
ମାତା ହୋଇ କୋଳେ ତୋଳି ଧର
ଅମତା ବାଟରେ ଚାଲି ଯିବି କାଳେ ମାୟା ସପନରେ ମାତି । ୨।

ପ୍ରାଣବନ୍ଧୁ ବୋଲି ତାକୁଥିବି
ନିତି ତୁମ ଛବି ଦେଖୁଥିବି
ଅଲିଭା ଗାରରେ ଲେଖୁଥିବି ବସି ତୁମରି ଅଭୁଲା ପ୍ରୀତି । ୧।
ତୁମେ ଧ୍ରୁବତାରା ପାଶେ ଥିଲେ ପରା ହାରିଯାଏ ଅମାରାତି । ୩।

ଆଲୋକ ଦେଶର ବାରତା ଆଣିଛୁ

ଆଲୋକ ଦେଶର ବାରତା ଆଣିଛୁ
ଅନ୍ଧାର ଏଇ ରାଇଜ ପାଇଁ
ତୁମରି ପ୍ରେମର ଅମର ମଧୁରେ
ଜୀବନ କଲୁଷ ଦେବାକୁ ଧୋଇ । ୦।

ନିଗମ ର ମଧୁ ମମତା ଭୁଲି
ଭାସି ଯାଉଥିଲା ଭବ ଜଳଧି ରେ
ଉର୍ଦ୍ଧ୍ବ ରେ ତାରେ ନେଇଛୁ ତୋଳି
ଆଶିଷ ତୁମର ବରଷି ଦେବାକୁ
ପରଷି ଦେବାକୁ ଆସିଛୁ ଧାଇଁ । ୨।

ଭ୍ରାନ୍ତ ପଥକ କ୍ଳାନ୍ତ ଜୀବନେ
ଶାନ୍ତି ଅମୀୟ ଦେଇଛୁ ଢାଳି
ନୀର ଖୋଜୁ ଥିଲା ପିଆସୀ ପରାଶ
କ୍ଷୀର ଦେଇ ତାର କଣ ଭରି
ମରଣ ଦୁଆର ରୁଦ୍ଧ କରିଛୁ
ମୁକତି ର ମହା ମନ୍ତ୍ର ଗାଇ । ୧।

ଏପାଖେ ଅନ୍ଧାର ସେପାଖେ ଆଲୋକ
ମଝି ଦରିଆରେ ବାନ୍ଧିଛୁ ଭେଳା
ମର ମାନବର ହାତ ଧରି ନେବ
ଚଖାଇବା ପାଇଁ ଅମର ଲୀଳା
ଚକିତ ନୟନେ ତୁମ କୀରତିରେ
ଜଗତ ଜୀବନ ରହିଛି ଚାହିଁ । ୩।

ଚେତନା ହରାଇ ଅମୃତ ଶିଶୁ

ଆହା କି ସୁନ୍ଦର ରୂପ ମନୋହର

ଆହା କି ସୁନ୍ଦର ରୂପ ମନୋହର ମଣି ମରକତ ଝରେ
ନ ଦେଖିଲା ଆଖି ଖୋଜି ବୁଲେ ତାକୁ, ଦେଖିଲା ନୟନ ଝୁରୋ।

ମଦନ ମୋହନ ବଦନ ଦେଖି
ନ ରହିବ କାହା ନୟନ ଲାଖି ?
ପାଷାଣ ପରାଶ ତରଳି ପଡେ ତା ପ୍ରୀତି ବୋଲା ଚାହାଣୀରେ । ୧।

ରୂପ ଲାଗି ଯେବେ ଏତେ ଆକୃଳତା ବିରହ ଜାଗଇ ମନେ
କେତେ ପୁଲକିତ ନହେବ ପରାଶ ଅପରୂପ ଦରଶନେ !

ଭାବମୟ ତାର କମ ମୂରତି
ଜାଣିହୁଏ ନାହିଁ, ଟାଣେ ତା' କତି
କିଏସେ କଳିବ ସେ ଲାବଣ୍ୟ ଠାଣି ଅନୁଭବ ଯାରେ ହାରେ । ୨।

ତାହାରି ପାଇଁ ତ ରାଧା ଝୁରି ମଲା ଯମୁନା ରହିଛି ସାକ୍ଷୀ
 ଲାଜ ତର ସବୁ ଭୁଲି ଯାଇ ତାକୁ ଛାଡ଼ିରେ ଧରିଲା ଜାକି
 ବଇଁଶୀ କହିଲା ଶୁଣ ଗୋ ରାଇ
 ତୁମେ ମୋ ପାଇଁ, ମୁଁ ତୁମ ପାଇଁ
 ଗହନ ମନର ଦହନ ନାଶିବା ପ୍ରୀତି ରତି ସୁଖ ସାରେ ।୩।

ତା' ପ୍ରେମ ପାଶ ରେ ବାନ୍ଧି ହେଲେ ଥରେ ସେ ବନ୍ଧନ ଫିଟେ ନାହିଁ
 ଅଧୀର ମନର ମଧୁର ଗଣ୍ଠି ସେ ପ୍ରେମ ଦିଆ ନିଆ ପାଇଁ
 ମିଠା ମିଠା ଲାଗେ ମୁରତି ଯାର
 ଆହୁରି ମଧୁର ପୀରତି ତାର
 ଭାବ ନଉକା ରେ ବସି ପଡ଼ିଲେ ସେ ଭବ-ନଇ ପାର କରେ ।୪।

ଆହେ ଦୟାମୟ ମହିମା ତୁମର

ଆହେ ଦୟାମୟ ମହିମା ତୁମର ଗାଉଛି ତିନି ଭୁବନ
 ଜୟ ଜୟ ଜୟ ଭୁବନ-ନନ୍ଦନ ଜୟ ପରାଶର ଧନ
 ହେ ବନ୍ଦନ ... ପ୍ରଣତି ମିନତି ଘେନ
 ବିଶ୍ୱ ସମଗରା ଯହିଁ ଦେଖେ ତହିଁ ସବୁ ତୁମ ସରଜନ ।୧।
 ଘରେ ପରବାସେ ମୁଖେ ଅବା ଦୃଷ୍ଟେ ତୁମରି କରି ଚିନ୍ତନ
 ଅପାର ଆନନ୍ଦ ଲଭେଁ ଅବିରତ ତୁମେ ସଖା ଜୀବଧନ

ହେ ବନ୍ଦନ ... ମାଗୁଅଛି ଦିବ୍ୟଜ୍ଞାନ
 ଯହିଁ ତହିଁ ଥାଏ ସଂପଦେ ବିପଦେ ସାର ହେଉ ଗୁଣ ଗାନ ।୨।
 ମୃତ ସଞ୍ଜିବନୀ ତୁମ ନାମ ଘୋଷି ସଞ୍ଜରେ ପିଣ୍ଡେ ପରାଶ
 ସମରପି ତବ ପଦେ ଦେହମନ ମାଗୁଛି ଅଧମ ଜନ
 ହେ ବନ୍ଦନ ... କର ଆଶୀର୍ବାଦ ଦାନ
 ଯାଉ ଏ ଜୀବନ କରି ଚିର ଦିନ ତୁମ କରମ ସାଧନ ।୩।

ଆହେ ପରାଶ ଧନ

ଆହେ ପରାଶ ଧନ ମୋର ରଜ୍ଜରତନ
 ଗଳାମାଳି ଦୁଃଖହାରୀ ଜୀବଜୀବନ ।୧।

ଯେବେ ମୁହିଁ ତାଜିଛି ଅବା କିଛି ମାଗିଛି
 ସବୁ ତୁମେ ଦେଇଅଛ ମୋତେ ହେ ଦାନ ।୫।

ଧନ୍ୟ ଧନ୍ୟ ଠାକୁର ବାଞ୍ଛା ପୂରଣ କର
 ଯାହା ମାଗିଥିଲି ପ୍ରଭୁ କରିଛ ଦାନ ।୨।

ଯେବେ ମୁହିଁ କାନ୍ଦିଲି ତୁମ ରୂପକୁ ଭାଳି
 ପ୍ରେମ ତୋରି ଲଗାଇଲ ବାନ୍ଧିଲ ମନ ।୩।

ତୁମେ ଭକ୍ତ ଠାକୁର ଭକ୍ତ ପାଇଁ ଅସ୍ଥିର
 ଭକ୍ତ ଭାବ-ବିନୋଦିଆ ଭକତ ଧନ ।୩।

ତୁମ ଇଚ୍ଛା ଭୁଲିଲି ନିଜ ଇଚ୍ଛାରେ ଚାଲି
 ସବୁ ବିପଦ ମୁଣ୍ଡେଇ ଗଲି ଶରଣ ।୭।

ଯେବେ ତାଙ୍କେ ଭକତ ତୁମେ ଶୁଣ ତୁରନ୍ତ
 ଧାଇଁ ଆସ ପାଶେ ଯେବେ ଘୁଞ୍ଚେ କଷଣ ।୪।

ହେ ଶରଣ ରକ୍ଷଣ ଠେଲି ଭବ କଷଣ
 ମୋର ଭୁଲ କ୍ଷମା କରି (ପଦେ) ଦିଅ ଶରଣ ।୮।

ଏ କି ଦେଖିଲା ଆଖି

ଏ କି ଦେଖିଲା ଆଖି
 ବିହ୍ୱ ଆଖିଲା ଧରା ତଳେ ଚାନ୍ଦ କି ! ।୦।

ଅତୁଳ ଶୋଭା ଦିଏ ଆନନ୍ଦ ଭରି
 ଭାବିଲେ, ସୁଧା ଧାର ପଡ଼ଇ ଝୁରି
 ମନ କହେ ନିରତ ହେଉଥିବ କି ।୧।

ସଜାଇ ହୃଦୟର ଆସନ ମୋର
 ବସାଇ ପାରିଲେ ମୁଁ ବନ୍ଦି ପୟର
 ପାଆନ୍ତି ପରା ସତେ କୋଟିନିଧି କି ।୨।

ବଚନରେ ଅଛି ସେ କି ମଧୁରତା !
 ନୟନରେ ପୁରିତ ସ୍ନେହ-ମମତା
 ଅଧର ହସ ଭାଳି ଦିଏ ସୁଧା କି ? ।୩।

ସେ ନାମଟି ଶୁଣିଲା ଦିନୁ ଏ କାନ
 ହରାଇ ବସିଲାଣି ବିବେକ ଜ୍ଞାନ
 ହେଉ ନୟନ ମନ ଉଠେ ପୁଲକି ।୪।

ସେ କଣ୍ଠସ୍ୱର ସତେ କେତେ ମଧୁର

ଏ କୁଳେ ବାନ୍ଧନା ଆଉ ତରଣୀ ମୋର

ଏ କୁଳେ ବାନ୍ଧନା ଆଉ ତରଣୀ ମୋର
ଉଛୁର ହେଉଛି ବେଳ ଯିବି ମୁଁ ଘର ।୦।

ଆସିଥିଲି ନେବାପାଇଁ କିଛି ସୁଖ କିଛି ହସ
ଏ ପାରିର ଦୁନିଆରୁ କିଛି ଫୁଲ କିଛି ବାସ
ଏ ଫୁଲ ଦେଇଛି ଜଣ୍ଟି ଏ ସୁଖ ବେଦନା ଭାର ।୧।

ଏ ପାଖେ ଉଆଁସି ରାତି ସେ ପାଖେ ପୁନେଇ ଚାନ୍
ଏ କୁଳ ବିରହ ଝୁରେ ସେ କୁଳ ମିଳନ ଛନ୍
ସେପାରିକି ଯିବାପାଇଁ ମନ ମୋର ତରତର ।୨।

ଏ ପୁର ଜୀବନ ମାୟା ସବୁ ସେ ପାରିର ଛାଇ
ରୂପ ମୋର ଖୋଜି ବୁଲେ ସ୍ୱରୂପ ଲାବଣ୍ୟ କାହିଁ
ବାହାରେ ନାଉରୀ ନାବ ବେଗେ ପାଇ ତୋଳିଧର ।୩।

ଏ ବିଶ୍ୱ ସଂସାର ଯା'ର ତରଣେ ଆଶ୍ରିତ

ଏ ବିଶ୍ୱ ସଂସାର ଯା'ର ତରଣେ ଆଶ୍ରିତ
ଆଶ୍ରିତମାନଙ୍କ ଯେହୁ ବରାଭୟ ହସ୍ତ
ସେହି ଶ୍ରୀଗୁରୁ ତରଣ
ବନ୍ଧନା କରୁଛୁ ଆମେ ଦୀନ ଭକ୍ତଗଣ ।୧।

ପରମବ୍ରହ୍ମ ରୂପରେ ନିତ୍ୟ ବିରାଜିତ
ମନ ବୁଦ୍ଧି ଇନ୍ଦ୍ରିୟର ଯେ ଅଟେ ଅତୀତ

ସେହି ଶ୍ରୀଗୁରୁ ତରଣ
ବନ୍ଧନା କରୁଛୁ ଆମେ ଦୀନ ଭକ୍ତଗଣ ।୨।

ଜ୍ଞାନପ୍ରେମଘନର ଯେ ଅଟନ୍ତି ମୂଳତି
ସଦ୍‌ଗୁରୁ ରୂପରେ ଜୀବେ ଦିଅନ୍ତି ମୂଳତି
ସେହି ଶ୍ରୀଗୁରୁ ତରଣ
ବନ୍ଧନା କରୁଛୁ ଆମେ ଦୀନ ଭକ୍ତଗଣ ।୩।

ଏଇ ସଂସାରେ ଏଇ ଭଙ୍ଗା ଘରେ

ଏଇ ସଂସାରେ ଏଇ ଭଙ୍ଗା ଘରେ
ମାଟିର ଦୀପାଳି ଜଳେ
ଆଖିର ଲୁହରେ ମାଟିର ମଣିଷ
ତୁମ ଅରଚନା କରେ ॥୦॥
ମଳିନ ମାଟିର ଏଇ ମଣିଷ ପାଇଁ
ଆସିଛି ଠାକୁର କେତେ କରୁଣା ନେଇ
ଭଗବାନ ହୋଇ ବସିଛି ମୋ ଲାଗି
ଧୂଳିର ଧରଣୀ ପରେ ॥୧॥

ନ ଥିଲା ସଂସାରେ ଯାହା ଥିଲା ମୁଁ ଦେଲି
ରକ୍ଷିବ ନାହିଁନ ଦେବତା ଅଳପ ବୋଲି
ଗିରି ଶିରେ ଚାହାଁ ବୁଡି ଆସେ ବେଲ
ଜୀବନ ବାରୁଣୀ ତୀରେ ॥୨॥
ଆସିଥିଲି ତବ ଶୁଭ କରମ କରି
ଗଲା ବେଳେ ଯିବି ତୁମ ତରଣ ଧରି
ତୁମେ ଚଉବାହା ହେବନି କି ସାହା
ଭବ-ପାରାବାର ନୀରେ ॥୩॥

ଏକ ଲକ୍ଷ୍ୟ ଏକ ବାକ୍ୟେ

ଏକ ଲକ୍ଷ୍ୟ ଏକ ବାକ୍ୟେ ଏକ ହୁଅ ଭାଇ !
ଧନ୍ୟ ହୁଅ ମୃତ୍ୟୁ ଜିଣା ମହାମନ୍ତ୍ର ଧ୍ୟାୟି, 'ଜୟଗୁରୁ' ଜୟ ଗାଇ ।୦।
ଜୀବନର ଯେତେ କାଳ ଗଲା ହସି ଖେଳି
କର୍ମ ହେଲା ଶେଷ ଆସ, ଆସ ବେଗେ ଚଳି, ସର୍ବେ ଏକ ଇଚ୍ଛା ଧରି ।୧।

ନୁହଁ କେହି ପାପୀ ତାପୀ ସର୍ବେ ଭାଗ୍ୟବାନ
ଦେଉଛନ୍ତି ତାଙ୍କ, ଉଠ, ଜାଗ ଭଗବାନ, ଜାଗ ଅମୃତ ସନ୍ତାନ ।୨।
ନୟନେ ଲୋତକ ଭର, ଅନ୍ତରେ ଭକତି
ହାତେ ଅଶିଥିଳ ମୁଷ୍ଟି, ବାହୁରେ ଶକତି, ଧର ବଜ୍ର ଦୃଢ଼ ମତି ।୩।

ବହୁମୂଲ୍ୟ ଉପଚାରେ ନାହିଁ ପ୍ରୟୋଜନ
 ଥିଲେ ଆଶ ଦୁଃଖୀ ପାଇଁ ହୃଦେ ଏକ କୋଣ, ଥିଲେ ତିଳେ ହେଲେ ସ୍ଥାନ
 ।୪।

ନିଜେ ଅରଜିବା ଦ୍ରବ୍ୟ କର କର ଅରଚନା
 କଣ୍ଠ କି ଜୁସୁମ ହେଉ ନ କର ଶୋଚନା, ଖାଣ୍ଟି ହେଲେ ନାହିଁ ମନା ।୫।

ଅଛି ଯେବେ ତପ୍ତ ରକ୍ତ କି ସମବେଦନା

ଆସ ଧରି ଯିବା କରି ସଂଗ୍ରାମ ସାଧନା, ଏହି ଚରମ ସାଧନା ।୬।

ନାହିଁ ପରାଜୟ ଏଥି ନାହିଁ ଅପମାନ
 ଅଜେୟ ଅସ୍ତ୍ର ଧାରଣେ ହୁଅ ଆଗୁଆନ, ତିଭୁବନେ ବଳବାନ ।୭।

ଏକ ମନେ ଚାଲ ଭୟ ହୋଇବ ଖଣ୍ଡିତ
 ବିଜୟ ଗୌରବେ ପଥ ହେଲାଣି ମଣ୍ଡିତ, ଗାଅ ବିଜୟ ସଙ୍ଗୀତ ।୮।

ଏତିକି ମାଗୁଣି ଖାଲି

ଏତିକି ମାଗୁଣି ଖାଲି
 ଘୁମର ଅମଳ ତୁଟାଇ ଦିଅ ହେ ବାହୁବି ନୟନ ମେଲି ।୦।

ପିତା ପରା ତୁମେ ନ ହୁଅ ନିଠୁର
 ଭେଟିବି ବୋଲି ମୋ ଅନ୍ତର ଆକୁଳ
 ଆଶିଷ ତୁମର ପାଉଛି ନିରତ ଖୋଜେ କାହିଁ ତୁମେ ବୋଲି ।୧।

ରହି ଦୂରେ ଦୂରେ ଅଗୋଚରେ କାହିଁ
 ସୁଖ ଦୁଃଖ ଭଲ ମନ୍ଦ ବୁଝି ସାଲ
 ଦେଖି ତ ନ ପାରେ ଆଖିରେ ମୋହର ଭରିଛି ମୋହର ବାଲି ।୨।

ଏ କି ଜାତି ପ୍ରେମ ବୁଝି ତ ନ ପାରେ
 କଳନାକୁ ଜ୍ଞାନ ବୁଝି ମତି ହାରେ
 ଛଳନା ନ କର କରୁଣାମୟ ହେ ଝୁରି ଝୁରି ନିତି ମଲି ।୩।

ଏତେ ଦିନେ କି ହେ ପ୍ରିୟ

ଏତେ ଦିନେ କି ହେ ପ୍ରିୟ ! ପଡିଲା ମନେ
 କେତେ ଭାଗ୍ୟ ସତେ ଆମ ଆଜି ଜୀବନେ ।୦।

ଦୂରେ ଦୂରେ ଥିଲ କାହିଁ କେଉଁ ଦେଶେ ଭାବଗ୍ରାହୀ
 ଏବେ ପଡିଲା କି ଆମ ତାଳ ଶ୍ରବଣେ ।୧।

ତୁମ ପାଇଁ କେତେ ପରା ବଢିଛି ଲୋତକ ଧାରା
 ବୁଝିଲୁ ପାରିଛ ବାରି ଶେଷରେ ଦିନେ ।୨।

ଅନ୍ତର ଦେବତା ତୁମେ ବିଜେ ହେ ଆନନ୍ଦଧାମେ

ଗୋଟି ଗୋଟି ମନ କଥା କହିବୁ କାନେ ।୩।

ରଖିଛୁ ନୟନ ଭରି ମରମ ଉଛୁଳା ବାରି
 ଧୋଇଦେବୁ ଆଜି ନାଥ ଢାଳି ଚରଣେ ।୪।

ସୁନ୍ଦର ଏ ଲୀଳା ଦେଖି ହେଉ ସତେ କେତେ ସୁଖୀ
 ତୁମ ଛବି ହେରୁ ଆଜି ପ୍ରତି ନୟନେ ।୫।

କୋଟି କୋଟି ପ୍ରଣିପାତ ଘେନା କର ପ୍ରାଣନାଥ
 ମାଗୁଣି ଚରଣେ ଆମ ଏ ଶୁଭ ଦିନେ ।୬।

ଏତେ ଦିନେ କିହେ ବନ୍ଧୁ

ଏତେ ଦିନେ କିହେ ବନ୍ଧୁ! ପଡିଲା ମନେ
 ଛଳଛଳ ନୀର କିପାଁ କମ ନୟନେ ? ।୦।

ଗୋପନ ମରମ ତଳେ
 ସପନ ବେଦନା ଖେଳେ
 ମଣିଥିଲି ସେ ଏକା ମୋ ସାଥି ଜୀବନେ;
 କାନ୍ଦିଛି କେତେ ମୁଁ ସତେ
 ବନ୍ଦି ମୁଁ କରୁଛି କେତେ
 ନାଶ ମୋ ବିରହକ୍ରାନ୍ତା, ଆସ ସଦନେ ।୧।

ଦୂରେ ଦୂରେ ଥାଅ ରହି

ତାକିଲେ ଉତ୍ତର ନାହିଁ
 ଏବେ ପଡିଲା କି ମୋର ତାଳ ଶ୍ରବଣେ ?

ନୀର ଆଖି ତଳେ ମୋର
 ଧରା ପଡିଛ ଏଥର
 ଆଉ କାହିଁ ପଳାଇବ କହ ବଦନେ ? ।୨।
 ଆତୁର ମୋ ଲାଗି ପରା
 ଆହେ ତ ଲୋତକ ଧାରା
 ବୁଝିଲି, ପାରିଛ ବାରି ମୋର ମରମେ ।୩।
 ସତ କହ ହେ ଠାକୁର

ଆଉ ନ କରିବ ପର
ଠାବ ଦେବ ନିରବଧି ରଙ୍ଗ ଚରଣେ,

ଜନମେ ଜନମେ ଥିବ ସାଥୀ ଜୀବନେ । ୪।

ଏତେ ଦିନେ କିହେ ବନ୍ଧୁ

ଏତେ ଦିନେ କିହେ ବନ୍ଧୁ ପଡ଼ିଲା ମନେ
କେତେ ଭାଗ୍ୟ ସତେ ମୋର ଆଜି ଜୀବନେ । ୦।

ରଖିଛି ନୟନ ଭରି
ମରମ ଉଛୁଳା ବାରି
ଧୋଇଦେବି ଆସ ନାଥ ଜାଳି ଚରଣେ । ୧।

ମନର ଦେବତା ଆସ
ଏ ଦୀନ କୁଟିରେ ବସ
ଗୋଟି ଗୋଟି ମନ କଥା କହିବି କାନେ । ୨।

ବିପଦ ବାରଣ ନାମ
ତୁମର ତ ଭଗବାନ
ତେଣୁ ତୁମ ଛାୟା ହେରେ, ବିପଦ ଦିନେ । ୩।

ସଂପଦ କାଳରେ କାହିଁ
ତୁମ ଛବି ଭେଟେ ନାହିଁ
ବିପଦ ତେଣୁ ମନାସେ ଲୋଭ ତୁମ ଦରଶନେ । ୪।

ସୁନ୍ଦର ଏ ଧରା ଦେଖି
ହୁଏ ମନେ ବଡ଼ ଖୁସୀ
ବିକାଶୀର ଭେଟ ପାଇଁ ଖୋଜିହୁଏ ଅନୁଦିନେ । ୫।

କୋଟି କୋଟି ନମସ୍କାର
ଚରଣେ ମୋ ଘେନା କର
ଶରଣ ଦିଅ ଚରଣେ ଅନ୍ତିମରେ ଏଇ ଦୀନେ । ୬।

ଏତେ ଦିନେ ସତେ ଆଜି ପାରିଲି ବାରି

ଏତେ ଦିନେ ସତେ ଆଜି ପାରିଲି ବାରି
କୁଳରେ ଲାଗିଲା ମୋର ନୟନ ବାରୀ । ୦।

କାହିଁକି ଏ ଆଖିଭରା
ଝରୁଥିଲା ନୀର ଧାରା
ଜାଣିଲି ସେ ଗୁଛା ହେଲା ହାର ତୁମରି
ଦୋଳୁଛି ସେ ହୋଇ ତୁମ ଗଳାର ମାଳି । ୧।

ସଞ୍ଜର ଖଟୁଆ ତାରା

ଠାରି ମୋତେ କହିଦେଲା
ଜାଳିବାକୁ ବେଳ ହେଲା ସଞ୍ଜ ଦୀପାଳି
ଚାକିବାକୁ ଘରେ ତୁମେ ଆସିବ ବୋଲି । ୨।

ସବୁ ନାହିଁ ଆଉ ତର
ମନ ମୋର ତରତର
ପୂଜିବାକୁ ସଜାଡ଼ିଛି ବନ୍ଦାଶ ଧାଳି
ପ୍ରିୟାଦୟ ପ୍ରିୟ ଆସ କରୁଣା କରି । ୩।

ଏ ଦେହ ହେଉ ହେ ପ୍ରଭୁ

ଏ ଦେହ ହେଉ ହେ ପ୍ରଭୁ! ତୁମ ଆସନ ମନ୍ଦିର
ମୁଦିଲେ ନୟନ ଯେହ୍ନେ ଦେଖାଇ ରୂପ ତୁମର । ୦।

କେତେ କେଉଁ କାଳ ଧରି
କଳ୍ପ ଋତୁଛି ପୁରି
ନିତି ନୂଆ ଆବର୍ଜନା
ହେଉ ଅଛି ତହିଁ ଜମା
କିପରି କରିବି କୁହ, ସେ ସବୁକୁ ପରିଷ୍କାର । ୧।

ଶୁଣିଛି ମାତର ଧରେ
ନାମ ଯେତେ ପାପ ହରେ
ସେତେ ପାପ ଅରଜିବ
ପାପୀ ପକ୍ଷେ ଅସମ୍ଭବ
ଶିଖାଇ ଦିଅ ଠାକୁର ! ସେ ନାମର କଉଶଳ । ୨।

ହୃଦୟ ବେଦୀ ଉପରେ
ରାଜୁଥାଅ ନିରନ୍ତରେ
ତୁମ ପଦ ସେବୁଥିବି

ଏ ବାଉଳା ! ଚିହ୍ନିରଖ ଅନାଥର

ଏ ବାଉଳା ! ଚିହ୍ନିରଖ ଅନାଥର ସେ ଯେ ନାଥ
ଶିରିମୁଖରୁ ତା ଝରେ ସୁଧାଧାର ମାଗ ତୁ ପତାଇ ହାତ । ୦।

ସୁଖ ଦୁଃଖ ଯେତେ ଆସୁ ତୋ ଜୀବନେ
ପସରା ତିଳେକ ନ ରଖ ତୁ ମନେ
ଦିଅରେ ଅଜାତି ସବୁ ତା ଚରଣେ ନୁଆଁଇ ନିତି ତୋ ମାଥ । ୧।

ପାଶୋରି ଦିଅ ତୁ ଆଖିର ପଲକ
ରବିରେ ଶଶୀରେ ହେଉ ତା ଝଲକ

ଚାନ୍ଦ ମୁଖେ ତାର ଭରିଛି ପୁଲକ ଉଜ୍ଜ୍ୱଳାଲ ଦେବ ଚିତ୍ତ । ୨।

ଜାକି ଧର ରଂଗ ଚରଣ ଯୁଗଳ
ତାଜି ନାମ ମାଗ କରୁଣା କେବଳ
ଫାଙ୍କି ଆନ ଯେତେ ଦିଶେ ଝଲମଲ ଭାଇ ବନ୍ଧୁ ଦାରା ସୁତ । ୩।

ଆଖିରେ ତାର ତୁ ମିଶାଇ ଦେ ଆଖି
ସପନ ଚେତନ ସବୁରି ସେ ସାକ୍ଷୀ
ଯିବାବେଳେ ଉଡି ତୋର ପ୍ରାଣପକ୍ଷୀ ମଶାଇ ନେବ ସେ ପଥ । ୪।

କଣ୍ଠ ଭରି ତୁ କର

କଣ୍ଠ ଭରି ତୁ କର ଗୁରୁନାମ ଗାୟନ
ଭୁମାନନ୍ଦ ରସ ପାନ କରୁଥା ରେ ମନ । ୦।

ବାଇମନ ! ନିରବଧି ଗୁରୁନାମ ଗାଅ ରେ
ଜଗତ-ଜଞ୍ଜାଳୁ ତୁହି ଗତି, ମୁକ୍ତି ପାଅ ରେ
ପୁରିବ ମନକାମନା, ଜୀବ ହେବ ଧନ୍ୟ ରେ । ୧।

ନାହିଁ ନାହିଁ ଏ ଜଗତେ ଦୟାମୟ ଆନ ରେ
ଗୁରୁ ବିନେ ନ ହୋଇବେ କେହି ନିଜ-ଜନ ରେ
ମଧୁରୁ ମଧୁର ନାମ ଅମୃତ ସମାନ ରେ । ୨।

ଗତି, ମୁକ୍ତି-ବିଧାତା ଏକା ଗୁରୁ ନାମ ରେ
ଗୁରୁନାମ ଜପ, ତୋ ପୁରିବ ମନସ୍କାମ ରେ
ତର ନ ଥିବ ତୋହର ଯମର ଭୁବନ ରେ । ୩।

କଥା ଦେଇ ଦେଉଛୁ ପାଶୋରି

କଥା ଦେଇ ଦେଉଛୁ ପାଶୋରି
ଏତେ ଭୁଲମନ ହେଲୁ, ସତେ ତୁ କିପରି ରେ । ୦।

ଆସିବା ବେଳେ କହିଛୁ ଭୁଲି ଯିବୁ ନାହିଁ
ତୁ ତାଙ୍କ ପଦ-ସେବକ ସେ ତୋହର ସାଇଁ
ଦୁନିଆଁକୁ ଆସି, ମନୁ ଦେଲୁ ଦୂର କରି ରେ । ୧।

ଚିଦାନନ୍ଦମୟ ସେ ଯେ ନିତ୍ୟ ସନାତନ
ଗୁରୁରୂପେ ବିରାଜିତ ସେହି ଭଗବାନ
ଗତି, ମୁକ୍ତି କାରଣ, ସବୁ ସେ ତୋହରି ରେ । ୨।

ଆଶେ-ପାଶେ ଘଟେ ଘଟେ ଅଦେଖାରେ ଥାଇ
ସୁଖ, ଦୁଃଖ, ଭଲ, ଭେଲ, ସବୁ କରେ ସେହି
ନ ଖୋଜି ତାହାଙ୍କୁ ହେଉ ତୁ ବାଉଳା ପରି ରେ । ୩।

କଦମ୍ବ ବନେ ବଂଶୀ ବାଜିଲା ରେ

କଦମ୍ବ ବନେ ବଂଶୀ ବାଜିଲା ରେ ସଜନୀ !
ଦମ୍ବ-ଶିଖରୀତୁଳ ଭାଜିଲା ରେ । ୦।

କି ଆତମ୍ବିତେ ଆସି
ଗଲା ଶୁଦ୍ଧ ପରଶି
କୁଳ-ଧରମ-ମାନ ଡେଇଁଲା ରେ । ୧।

ଚିତ୍ତ ଚିର ବିକଳ
ନୟନୁ ଝରେ ଜଳ
ନାସା ତ ଅନିଳ ବରଜିଲା ରେ । ୨।

କି ସୁରେ ସେ ବଜାଏ
ମରମ ଦହିଦିଏ
ବିବେକ, ଚେତନା ତ ହଜିଲା ରେ । ୩।

ସେ ରୂପ ନ ହେଉଲେ

ଜୀବ ଥିବ କି ଭଲେ
କେ ବିଧି ତାହାରେ ସରଜିଲା ରେ । ୪।

କଦମ୍ବ ବନେ ସେ କାଳିଆ କାହ୍ନୁ

କଦମ୍ବ ବନେ ସେ କାଳିଆ କାହ୍ନୁ କି ମଧୁର ସ୍ଵରେ ବଜାଏ ବେଶୁ ପତର ଗହଳେ ପ୍ରୀତି ରସିଆ ଦେଖିଲେ ସେ ଛବି ନ ଯାଏ ମନୁ । ୦।	କୁହୁକ ପାଠରେ ପଣ୍ଡିତ ଯେଶୁ ଭାରି ତର ଲାଗେ ବାଇଲେ ବେଶୁ । ୨।
ରଙ୍ଗିନୀ ଅଧରେ ଭଙ୍ଗା ଦେଖାଇ ରସିକ ନାଗର ଉଭା ଲୋ ସହି ! କେତେ ମନ ଲୋଭା ଶ୍ୟାମଳ ତନୁ ଅଦେଖାରେ ନୀର ଝରେ ନୟନୁ । ୧।	(ସେ) ଭଗୀରୀ ହସାର ହସ ମୁଖକୁ ଦେଖିଛି ଯେ ଅରେ ପତାର ତାକୁ ବରତିଛି କି ତା ପ୍ରେମ ବନ୍ଧନୁ ଝୁରି ଝୁରି କ୍ଷୀଣ ହୋଇଛି ତନୁ । ୩।
ଫୁଲଠାରୁ ତାର କୋମଳ ଦେହ ବଜ୍ରଠୁ କଠିନ ତାର ହୃଦୟ	ଭୁଲିଛି ସହି ଲୋ ସକଳ ଆଶ ପତି ଶାଶୁଗୃହ ସଂପଦ ବାସ ନାଶ ଗଲେ ଯାଉ ଅସାର ତନୁ ଅଭିଳାଷ ଶ୍ୟାମ-ଚରଣ-ରେଶୁ । ୪।

କର ମନ ନାମ-ରତନ କଣ୍ଠ ହାର

କର ମନ ନାମ-ରତନ କଣ୍ଠ ହାର ମନ-ସୁତାରେ ଗୁହ୍ମ ତୁ ପଦକ ତାହାର । ୦।	ଶୁଣି ତୋର ମଧୁ-କଣ୍ଠ ଦୃଷ୍ଟ କାଟିବ ରେ ବାଟ ଦୂରରେ ଲୁଚିବେ ଯାଇଁ ମୋହ, ମାୟା ଘୋର । ୩।
ଧରି ଗୁରୁ ନାମ ଗୋଟି ସୁତା ମୂଳେ କର ଗଣି ବୁକୁରେ ଦୋଳାଇ ନାଚ, ନାଚ ନିରନ୍ତର । ୧।	ଗତିଯାଏ ପରା ଦିନ କର ମନ, ଗଣି ଧନ ଗୁରୁ ନାମ ରହ ସଞ୍ଚି ପୁରାଅ ଅମାର । ୪।
ଜୟଗୁରୁ ସ୍ଵର ଧର ଗଳା ତୁ ସାଧନ କର ଗାଇ ସେହି ନାମ, ତୋଳ ସ୍ଵରର ଝଙ୍କାର । ୨।	ଏ ମର ସଂସାରେ ଭାଇ ଆନ କେହି ସାହା ନାହିଁ ଜ୍ଞାନ-ବତୀ ଜାଳି, ଗୁରୁ ହେବେ କର୍ଣ୍ଣଧାର । ୫।

କମଳ ଚରଣେ କୁସୁମ ଅଞ୍ଜଳି

କମଳ ଚରଣେ କୁସୁମ ଅଞ୍ଜଳି ଦେବାକୁ ମନରେ ଭାଳି ସାଇତି ରଖିଛି ନାନା ଜାତି ଫୁଲ ବନ ଉପବନୁ ତୋଳି ॥ ୦	ଚନ୍ଦନ ଲେପିଲି ତହିଁ ବସାଇ ତୁମକୁ ହୃଦ-ପଦ୍ମାସନେ ବାଜିବି ନୈବେଦ୍ୟ ଆଳି ॥ ୧
ନୟନ-ବାରିର ଭିଜା ପଶତରେ ପୋଛି ଦେବି ପଦ ଦୁଇ ଆକୁଳ ପ୍ରାଣର ବ୍ୟାକୁଳତା ଘୋରି	ମରମେ ସାଇତା ଗୋପନ ବାରତା ତୁମ ଆଗେ ଦେବି କହି ଅଲୋଡ଼ା ବୋଲି ମୋ କଥା ଏତିବନ୍ତି ଶୁଣିବ ସରାଗ ବହି

ପ୍ରାଣ ଭରା ପ୍ରୀତି ଅଜାତି ଦେଇ ମୁଁ
ନେବି ତୁମକୁ ସଙ୍ଗେଲି ॥୨

ଜୀବନରେ ସେବା କରିଥିଲେ ସିନା
ମରଣେ ପାରିବି କରି

ସେ ପାରିକୁ ଯିବା ବେଳ ହେବ ଯେବେ
ତୁମେ ନେବ କର ଧରି
ସେବାର ସୁଯୋଗ ଦେଉଥାଅ ଦେବ
ଏତିକି ଶ୍ରୀପଦେ ଅଳି ॥୩

କାହ୍ନୁରେ ମୋହନ ମୂରଲୀ

କାହ୍ନୁରେ ମୋହନ ମୂରଲୀ ଆଉ ବଜାନା
ସେ ସ୍ୱର ମୋ କାନେ ପଶି
ସରମ ଦେଲାଣି ନାଶି
ସହିବି ମୁଁ କେତେ ନିନ୍ଦା ଗଞ୍ଜଣା ।୦।
କରିଛି ବୋଲି ଜୀବନେ ତୋତେ ଭରସା
ଛତାଇ ନେଲୁ ତୁ ମୋର ସକଳ ଆଶା
କେତେବେଳେ କିଏ ଆସି

କହୁଛି ମରମେ ପଶି
ସେ ପରା ତୋହର, ଲୁହ ଝରନା ।୧।
ତୋହରି ପାଇଁକି ଶ୍ୟାମ କଳଙ୍କ ହାର
ପିନ୍ଧିଛି ଗଳାରେ କରି କେତେ ଆଦର
ଦେବାକୁ କଳଙ୍କ ଦାଉ
କାହିଁକି ତୁ ଭଲ ପାଉ
ନେବାକୁ ତୋ ମନ କିଂପା ଚାହେଁନା ।୨।

କାହିଁକି ଏ ଛଳ କହୁ ପ୍ରିୟବର

କାହିଁକି ଏ ଛଳ କହୁ ପ୍ରିୟବର
ବୁଝିତ ପାରେନା ମନ ମୋର
ଅନ୍ତର ମଝିରେ ଖେଳ ଲୁଚକାଳି
କାହିଁକି ସତେ ଏ ଛଳକର ।୦।
ମନ ଘରେ ପୁଟେ ତୁମ ଛାଇ
ଆଖିରେ ଛବିର ଭେଟ ନାହିଁ
ବାରୁଛି ମୁଁ ନିତି ମନ ମସିରେ ମୋ
ନିଶିଦିନ ବସି ଖେଳାକର ।୧।
ମୋତେ ତୁମେ ସୁଖ ପାଅ ବୋଲି
ଅନୁଭବ କରେ ନିତି ଖାଲି

ଆଶିଷ ତୁମର ଚଲାପଥେ ମୋର
ବାରି ମୁଁ ପାରୁଛି ଅନିବାର ।୨।
ଛଳନା କାହିଁକି କର ଆଉ
ଦିଅ ପରିଚୟ ଖେଦ ଯାଉ
କିଏ ତୁମେ ମୋର ଜନନୀ ପିଅର
କି ବୋଲି ତାଜିବି ମନତୋର ।୩।
ଯାହା ଇଚ୍ଛା ତୁମେ ହୁଅ ତାହା
ସୁଖରେ ଦୁଃଖରେ ଚିର ଯାହା
ଯାହା ପଛେ ହୁଅ ସମ୍ବନ୍ଧରେ ମୋର
ତୁମେ ଏକା ମୋର ମୁଁ ତୁମର ।୪।

କାହିଁକି ତୁ ଯାଉ ତାଙ୍କୁ ଭୁଲି

କାହିଁକି ତୁ ଯାଉ ତାଙ୍କୁ ଭୁଲି
କାହିଁକି ତୁ ଯାଉ ତାଙ୍କୁ ଭୁଲି
ଯେ ତୋହର ଗଢିଧନ ଜୀବନ ଶଙ୍ଖାଳୀରେ ।୦।
ଦୁଇଦିନିଆଁ ସଂସାରେ ମାତି ଅନ୍ଧ ହେଲୁ
ପରକୁ ନିଜର ବୋଲି ଆଦରି ଧରିଲୁ
ଅତି ଆପଣାର ଜନେ ଦୂରେ ଦେଲୁ ଠେଲି ରେ ।୧।
ଯିଏ ଯେତେ ପ୍ରିୟବୋଲି କୋଳରେ ଧରିଲୁ
ସେତିକି ଦୁଃଖର ବୋଝ ଶିରେ ଚଢ଼ାଇଲୁ

କାନ୍ଦି କାନ୍ଦି ଶେଷେ ତୋର ଜୀବ ଯିବ ଚାଲିରେ ।୨।
ନିଦ୍ରା ଜାଗରଣ ସ୍ୱପନରେ ତୋର ଜଣେ
ଇହ ପରକାଳ ଜଗିଛନ୍ତି ଅନୁକ୍ଷଣେ
ତାଙ୍କ ପରି ଆପଣାର କିଏ ହେବ ସରିରେ ।୩।
ଏବେ ତା ଆଦର ଲାଗି କର ତୁ ଯତନ
ମନଭରି କର ସଦା ଗୁରୁ ଗୁଣ ଗାନ
ଶତ ଅପରାଧ କ୍ଷମି ନେବେ କୋଳେ ତୋଳିରେ ।୪।

କିଏ ନେବରେ ସୁଧା ନାମ ରସ ଆସ

କିଏ ନେବରେ ସୁଧା ନାମ ରସ ଆସ
ଏ ରସ ପିଇଲେ ହେବ ଭୋକ ଶୋଷ ନାଶ ।୦।

ମୁକ୍ତ ବାଚାଳ ହୋଇବ
ପଞ୍ଜୁ ଗିରି ଲଘି ଯିବ
ଅନ୍ଧ ଆଖି ଦେଖିବରେ ପରମପୁରୁଷ ।୧।

ନାମ ତରୁ ତାଳେ ତାଳେ
ଭକତି ସୁମନ ଦୋଳେ
ମୁକ୍ତି ପଳ ଚାଖ ତୋ ମେଣ୍ଟିବ ପିଆସ ।୨।

ଭବସିନ୍ଧୁ ଉର୍ମିମାଳା
ନାମ ତୋ ତାରଣ ଭେଳା
ନାମ ଗାଇ ହୁଅ ବାଇ ନାମରେ ବଳାଅ ଆଶ ।୩।

କୁଞ୍ଜେ କୋକିଳ ଗାଏରେ

କୁଞ୍ଜେ କୋକିଳ ଗାଏରେ
ଅଜଣା ବଂଶୀ କେ ବାଏ ।୦।

ଶିହରଣ ଖେଳେ ପରାଣେ ସହୀ ରେ
ତା ପାଶେ ମୋ ମନ ଧାଏଁ ରେ ।
(ସେ ଯେ) ପୀରତି ଚତୁର କାହୁଁ, ବାର ବାର ବାଏ ବେଶୁ
ଉଛୁଳାଏ ତନୁ ମନ ନବୀନ ପୁଲକେ ପାଶ
ମୋର ହୃଦୟ ନବାଇ ଦିଏ ରେ ।୧।

ଶ୍ୟାମ ପୀରତି ଯେତିକି ମିଠା, ତହିଁ ରହିଛି ଅନେକ କଷ୍ଟ
ଯିଏ ପାଇଛି ତାହାରେ ଭଲ, ତାର ଜୀବନଟା କଲବଲ
(ସେ) ଭରା ଲୁହ ଆଖି ଭଲ ପାଏରେ
(ସେ) ଅସଲି ନାଗରଟିଏ ।୨।

ପ୍ରୀତି ସୁଆଦ ଚଖେଇ ଦେଇ ଧରା ଦେଇ ପୁଣି ଦିଏ ନାହିଁ
ସେ ଯେ ସୁଆଦିଆ ପ୍ରେମଖଣି ଯିଏ ଭାବରେ ପାରିଛି କିଣି
(ତାର) ପରମବନ୍ଧୁ ବୋଲାଏ ରେ
(ଭବେ) ଭାଗ୍ୟବାନ ଏକା ଯିଏ ।୩।

କେତେ ସୁଧା ବୋଲା ଆଶିଷ ତୁମର

କେତେ ସୁଧା ବୋଲା ଆଶିଷ ତୁମର,
ମୋ ପରି ଅଧମ ଜନ ପାଇଁ
ଚଲାପଥ ମୋର କଷ୍ଟକମୟ,
କୁସୁମିତ କଲ ପ୍ରାଣ-ସାଇଁ ॥୦॥

ଘୁଆଇଛ ଦୁଃଖ ଯାତନା ସକଳ
ତପତ ପରାଣ କରିଛ ଶୀତଳ
ସିଞ୍ଚି ଦେଇ ପ୍ରାଣେ ବିହୁଏ କରୁଣା,
ଅପସରି ଗଲା ଦୁଃଖ କାହିଁ ॥୧॥

ମାଗିବା ଆଗରୁ ଦେଇଅଛ ସବୁ
ଭକତ କୁ କେତେ ଭଲ ପାଅ ପ୍ରଭୁ

ଭକତ ପାଇଁକି ବ୍ୟଥା ପାଉଥାଅ,
ତା କରମ ପଳ ବୋଝ ବୋହି ॥୨॥

ଏତେ ଦରଦିଆ ବନ୍ଧୁ ତୁମେ ବୋଲି
ମରମେ ମରମେ ଏବେ ମୁଁ ବୁଝିଲି
ଭରମରେ କିଛି ମାଗିବିନି ଆଉ,
ସରମେ ହୃଦୟ ହୁଏ ଦହି ॥୩॥

ଗୋଟି ଗୋଟି କେତେ କହିବି ଠାକୁର
କୋଟି କୋଟି ଜୀବ କରୁଛ ଉଦ୍ଧାର
ରଟି ରଟି ମୁଖେ 'ଜୟଗୁରୁ' ନାମ
ଦିନ ଯାଉ ପାଦପଦ୍ମ ଧ୍ୟାଇ ॥୪॥

କେତେ ଦିନେ ଘୁଞ୍ଚିବ ଏ ମାୟା ମୋହ ଘୋର

କେତେ ଦିନେ ଘୁଞ୍ଚିବ ଏ ମାୟା ମୋହ ଘୋର
କେବେ ଆଉ ନାଶିବ, ଏ ମନ ଅନ୍ଧକାର - ଘନସୁନ୍ଦର ହେ ।୧।

କେବେ ଅପସରିବ ମୋ କାମ, କ୍ରୋଧ, ଆଶା

କେବେ କହୁ ଘୁଞ୍ଚିବ ଏ ମନର ପିପାଶା - ଦୀନବାନ୍ଧବ ହେ ।୨।

ପାଶୋରି ସଂସାର ହେବ ତବ ପଦେ ଲୟ
ତୁଟିବ କେବେ ହେ ସତେ ପ୍ରପଞ୍ଚର ଭୟ - ମଧୁସୂଦନ ହେ ।୩।

ଅନାଥ ବସୁଳ କେବେ ଆସିବ ସେ ଦିନ
ଶ୍ରୀପଦ ନଳୀନ କେବେ ହେରିବ ନୟନ - ମନମୋହନ ହେ ।୪।

ଅପଘନ ତବ ନବଘନ - ଛବି ହରା
ସପନେ ନାଟିବ ଆସି, ସେ ମୂରଲୀ ଧରା - ଜୀବତାରଣ ହେ ।୫।

ଜଗତ ସୁଖ ଦୁଃଖରେ ମଜ୍ଜିରହେ ଚିତ୍ତ
ଭୁଲାଏ ଜୀବରେ ତୁଚ୍ଛ-ଅରଜନ ବିଷ - ଜଗଜୀବନ ହେ ।୬।

କେବେ ହେବି ହରିଧନେ

କେବେ ହେବି ହରିଧନେ ଧନୀ ହେ
ତୁମେ ହେବ ଗଳା ରତ୍ନ ମଣି ।୦।

ହରି ପ୍ରେମାମୃତ ପାନେ ମୁଁ ନିରତ କ୍ଷୁଧା ତୃଷ୍ଣା ପାଶୋରିବି
ଭାଇ, ବନ୍ଧୁ, ଜାୟା ଜଗତର ମାୟା ମନୁ ଦୂରେ ବରଜିବି
ବାୟା ହେବି ହରିନାମ ଶୁଣି ହେ ।୧।

ବସନ ଭୂଷଣ ଅଶନ ବ୍ୟସନ ତହିଁ ତୁଲେ ମୋର ମନ
ସବୁ ସମରପି ତବ ନାମ ଜପି ହୋଇବି ମୁଁ ନିରିଧନ
ମନ ଘର ହେବ ନାମ ଖଣି ହେ ।୨।

ବେଉସା ମେଲିବି ଧନୀ ବୋଲାଇବି ତୁମ ପଦ ମୂଳଧନେ
ସୁଧ ବଢାଇବି ଭଣ୍ଡାରେ ରଖିବି ସାଇତି ନାମ ରତନେ
ଏତେ ମାତର ମୋର ମାଗୁଣି ହେ ।୩।

କେବେ ବୁଝିବ ମୋ ମନ କଥା

କେବେ ବୁଝିବ ମୋ ମନ କଥା
ଯା ଲାଗି ଏ ମନେ ଏତେ ବ୍ୟଥା
ତୁମ ପ୍ରୀତି ଭାଳି ଆଖି ନୀର ଢାଳି
କ୍ଷୀଣ ହେଲାଣି ଏ ତନୁଲତା ॥୧॥

ଯମୁନା ଘାଟକୁ ଜାଣି ଜାଣି
ମିଛେ ମିଛେ ଯାଏ ଜଳ ଆଣି
ଆପଣା ରେ ଭୁଲି ନିରେଖିବି ବୋଲି
ତୁମ କମନୀୟ ରୂପ ରେଖା ॥୨॥

ଭାବ କୁଞ୍ଜରେ ଯିବି ବୋଲି
ଦିନେ ଅଧେ ଯେବେ ମନ କଲି

କାମନା ଚତୁରୀ ନଶାନ୍ତର ନିନ୍ଦା
ଅପବାଦେ ନଇଁ ଯାଏ ମଥା ॥୩॥
ଆକୁଳ ନୟନେ ତୁମ ପାଇଁ
ବାତାୟନ ପଥେ ଚାହିଁ ଚାହିଁ
ଆଶା ଆଶା ରେ ନିଶିଦିନ ସରେ
ସରେ ନାହିଁ ଖାଲି ଆକୁଳତା ॥୪॥

ଝୁରି ଝୁରି ଗଲା ଏତେ ଦିନ
ନିଠୁର ନହୁଅ ଜୀବଧନ
କୃପା କରି ଆସ ପୂଜିବି ପୟର
ଗାଇ ଗାଇ ତୁମ ଗୁଣ ଗାଥା ॥୫॥

କୋଟି ପୁଣ୍ୟବଳେ ଆଜି ପାଇଛି ଗୋସାଇଁ

କୋଟି ପୁଣ୍ୟବଳେ ଆଜି ପାଇଛି ଗୋସାଇଁ
କିପରି କରିବି ସେବା ବୁଝି ପାରୁନାହିଁ ।୦।

ଇଚ୍ଛା ଥିଲା ତବ ପାଶେ କାଟିବି ଜୀବନ

ମାତ୍ର କାଟି ପାରୁନାହିଁ ସଂସାର ବନ୍ଧନ
ବିତିଯାଉ ଏ ଜୀବନ ତୁମ ନାମ ଗାଇ । ୧।

ଜୀବନ ନାବରେ ପରା ତୁମେ ହେ କାଷ୍ଠରୀ
ଏ ଭବ ସାଗରୁ କେବେ କରି ଦେବ ପାରି

ବସି ରହିଲି ମୁଁ ସେହି ଶୁଭ ଦିନ ତାହିଁ । ୨।

ଏତିକି ଗୁହାରି ପଦେ ଘେନ ହେ ଠାକୁର
ତୁମ ପାଶେ ଯିବି ବୋଲି ମନ ଡର ଡର
ଆଉ କିଛି ମାଗିବାକୁ ମନ ବଳୁ ନାହିଁ । ୩।

ଖୋଜିବା ପରି ମୁଁ

ଖୋଜିବା ପରି ମୁଁ ଖୋଜି ନାହିଁ ପ୍ରଭୁ
ପାଇବା ପରି ମୁଁ ପାଇଛି,
ବୁଝିବା ପରି ମୁଁ ବୁଝି ନାହିଁ ସିନା
ଚାହିଁବା ପରି ମୁଁ ଚାହିଁଛି । ୦।

ପୂଜା ଆରାଧନା ନ ଜାଣେ ତ କିଛି
ମାଜି ମୋ ହୃଦୟ ସଜାଇ ରଖିଛି
ନେବାପାଇଁ କେବେ ମାଗି ନାହିଁ କିଛି
ଯାହାଥିଲା ସବୁ ଦେଇଛି । ୨।

ଭଜିନାହିଁ ତବ ଭାବଜଳଧିରେ
ମଜି ନାହିଁ କେବେ ଭକତି ବିଭୋରେ
ଭଜିବା ପରି ମୁଁ ଭଜିନାହିଁ ସିନା
ତବ ଗୁଣଗାନ ଗାଇଛି । ୧।

ଅରଜି ନାହିଁ ମୁଁ ତବ ସେବାଧର୍ମ
ବରଜି ପାରିନି କୁବୁଦ୍ଧି କୁକର୍ମ
ରାଜୀବ ଯୁଗଳ ପଦକୁ କେବଳ
ଭରସା କରି ମୁଁ ରହିଛି । ୩।

ଗାଆରେ ମନ ମଧୁର ମଧୁର

ଗାଆରେ ମନ ମଧୁର ମଧୁର ଗାଆ
କୋଟି ପାରିଜାତ ମଧୁରୁ ମଧୁର
ପ୍ରେମବୋଳା ଗୁରୁ ନାଆଁ । ୦।

କଳସୀ କାଖରେ ଭାବମୟୀ ରାଇ
ବାଇ ହେଲା ଦିନେ ସେଇ ନାମ ଗାଇ
ଖସି ପଡିଲା ତା ଦୋହଲା କଟୀରୁ
ଚହଲା କଳସୀ ଆହା । ୨।

ନାରଦ ବୀଣାରେ ଗୁରୁ ନାମ ସୁର
ଶୁଣୁଛନ୍ତି ବ୍ରହ୍ମା, ବିଷ୍ଣୁ ମହେଶ୍ୱର
ନାମ-ତରୁ ତାଳେ ଘୁମୁରି ପାରା ତୁ
ଘୁମୁ ଘୁମୁ ଗାଇ ଯାଆ । ୧।

ଅମୃତମୟ ସେ ଗୁରୁ ନାମ ଏକା
ତା ବିନା ଜୀବନ ଲାଗେ ଫିକା ଫିକା
ପ୍ରାଣଭରା ପ୍ରେମ, ପ୍ରେମଭରା ନାମ
ବତାଇ ଦେବରେ ରାହା । ୩।

ଗୁରୁ କୃପା କରି ସମ୍ବଳ

ଗୁରୁ କୃପା କରି ସମ୍ବଳ ପଞ୍ଚୁ ଲଘୁଲ ଗିରି
ଜଳରେ ଭାସଇ ପଥର ସୋଲ ଖଣ୍ଡଟି ପରି । ୧।
ମୂକ ହୋଇଯାଏ ବାତାଳ ପଦ୍ମ ଗିରି ଶିଖରେ
ପୁଟି ପାରେ ଗୁରୁ କୃପାରୁ ନାହିଁ ସନ୍ଦେହ ତିଳେ । ୨।
ଦୁଃସ୍ୱର ଏ ଭବ ଜଳଧି ଗୁରୁ କୃପା ହୋଇଲେ
ଗୋଞ୍ଚବ ସମାନ ହୁଅଇ ଜୀବ ତରଇ ହେଲେ । ୩।
ଗୁରୁ କୃପା କରି ସମ୍ବଳ ଜୀବ ଶିବ ହୁଅଇ
ତାଙ୍କ କୃପା ହେଲେ ଦୁଃସାଧ୍ୟ କିଛି ତିଳୋକେ ନାହିଁ । ୪।
ପଶୁପଦ ଧ୍ୱଂସ କରଇ ଗୁରୁ କୃପା କେବଳ
ଦେବତା ଲଭିବା ପାଇଁକି ଦେଇ ପ୍ରେରଣା ବଳ । ୫।

ସବୁ ଅସମ୍ଭବ ସମ୍ଭବ ହୁଏ ଗୁରୁ କୃପାରୁ
ଦାରୁ ହୁଏ ଦୁବ ପଲକେ ଦୁବ ହୁଅଇ ଦାରୁ । ୬।
ନିରକ୍ଷର କୃପା ଲଭିଣ ବ୍ରହ୍ମଜ୍ଞାନୀ ହୁଅଇ
ଶୁଦ୍ଧ ସ୍ମୃତି ଶାସ୍ତ୍ର ସକଳ ତାର ମୁଖୁ ଝୁରଇ । ୭।
ସାଧନ ଭଜନ ଅଟଇ ଉପଲକ୍ଷ୍ୟ ମାତର
ସିଦ୍ଧି ଲାଭ ହୁଏ ଲଭିଲେ ଗୁରୁ କୃପା କେବଳ । ୮।
ଧନ ମାନ ବିଦ୍ୟା ଗୌରବ ଲୋଡା ହୁଅଇ ନାହିଁ
କୃପା ଆକର୍ଷଣ ପାଇଁକି ଭକ୍ତି ମୂଳ ଅଟଇ । ୯।
କାମନା ବାସନା ବରଜି ଶୁଦ୍ଧ କରି ଅନ୍ତର
ବ୍ୟାକୁଳ ଅନ୍ତରେ ତାକଇ ତାଙ୍କୁ ଯେ ନିରନ୍ତର । ୧୦।

ଗୁରୁ କୃପା-ବାର୍ତ୍ତା ବରଷେ ସଦା ଶିରେ ତାହାର

ଜ୍ଞାନ ସୁତାରେ ତୁ ଗୁରୁରେ ମନ

ଜ୍ଞାନ ସୁତାରେ ତୁ ଗୁରୁରେ ମନ

ଗୁରୁ ନାମ ରୂପୀ ପୁଟା ସୁମନ

ସୁତାଗଲେ ଛିଡ଼ି ପଡ଼ିବରେ ଝଡ଼ି

ସେ ଫୁଲର ଯେତେ ପାଖୁଡ଼ା ମାନ ।୦।

ବାର ଚିନ୍ତା ଛାଡ଼ି ତାର ଚିନ୍ତା କର

ଭବରେ ନବୁଡ଼ି ଭାବରେ ତୁ ବୁଡ଼

ହୃଦ ସିଂହାସନେ ବସାଇ ପାରିଲେ

ଦୂରେ ଘୁଞ୍ଚିଯିବ ଭବ ବନ୍ଧନ ।୨।

ଉଛୁର ନକରି ନିତି ତୁ ଭଜରେ

ନାମ ହେବ ସାହା ଜୀବନ ସଂଜରେ

ମରଣ ଦୁଆରେ ଉଭାହୋଇ ବାରେ

ଦେଖା ଦେବେ ଗୁରୁ ପରମ ବ୍ରହ୍ମ ।୧।

ମିତ ସଙ୍ଗ ଛାଡ଼ି ସତ୍‌ସଙ୍ଗ କର

ତାରୁ ରୂପ ଛାଡ଼ି ଗୁରୁ ରୂପ ହେଉ

ବିଷୟ ବରଜ ଗୁରୁବାଣୀ ହେଉ

ପାଇବୁ ପରମ ପଦ ଦର୍ଶନ ।୩।

ଗୁରୁନାମ ଗାଥ ମହାନନ୍ଦେ ଭାଇ

ଗୁରୁନାମ ଗାଥ ମହାନନ୍ଦେ ଭାଇ

ନାମ ଗାଇ ନାଚ ଛନ୍ଦେ ଛନ୍ଦେ ତୁହି

ଗୁରୁଚରଣ ବିନେ ମୋକ୍ଷଧାମ କାହିଁ

ଭଜ ମୁଦ ମତି ଗୁରୁ ନାମ ତୁହି ।୦।

ଗୁରୁ ଚିନ୍ତା ବିନେ ସିଦ୍ଧ ଯତି କାହିଁ

ଗୁରୁ ଭଜନ ବିନେ ଗତିମୁକ୍ତି ନାହିଁ

ଗୁରୁ ସଖା ସମ ଆନ ସଖା କାହିଁ

ଗୁରୁଚରଣେ ମାଗ କୃପା ଭିକ୍ଷା ତୁହି ।୧।

ଗୁରୁ କୃପା ବିନେ ଜ୍ଞାନ ଭକ୍ତି କାହିଁ

ଗୁରୁ ସେବା ବିନେ ସୁଖ ଶାନ୍ତି ନାହିଁ

ଗୁରୁ ଚରଣରେଣୁ ଅଙ୍ଗେ ବୋଲି ହୋଇ

ପଦେ ପ୍ରଣତୀ କର ଭକ୍ତିଅର୍ପଣ ଦେଇ ।୨।

ଗୁରୁ ନାମ ସୁଧା ମଧୁ ପିଇ ପିଇ

ହେଲେ ତରିବୁ ଭବସିନ୍ଧୁ ନାମ ଗାଇ

ଗୁରୁ ନାମ ଗଙ୍ଗା ଜଳ ପୁଣ୍ୟ ମୟୀ

ବୁଡ଼ି ରହୁ ତୁ ମନ ଗୁରୁ ପଦ ଧ୍ୟାୟି ।୩।

ଗୁରୁନାମ ଗାଇ ମନ

ଗୁରୁନାମ ଗାଇ ମନ ତାଳେ ତାଳେ ନାଚରେ

ଯେତେ ତୋର ଭୟ ସବୁ ପଡ଼ିଯିବ ପଛରେ ।୦।

ଅଜଣାତେ କାଳ ଆସି ଦେବ ତୋ ଗଳାରେ ଫଣୀ

ରଖିବେ ଏକା ସେ ଗୁରୁ, ପତାଅ ତୁ ହାତରେ ।୧।

ପ୍ରେମସୁଧା କରି ପାନ, ହୁଅ ମତୁଆଳ ମନ
ମାୟା ମୋହ ପାଠ ଯେତେ ପଢ଼ିଛୁ, ତୁ ପୋଛରେ ।୨।

ଅଙ୍ଗେ ଗୁରୁପଦ ଧୁଳି - ଏତେ ବେଳୁ ହୁଅ ବୋଲି
ଗୁରୁନାମ ଦିବାନିଶି ଭଜ ଧୀର ଚିତ୍ତରେ ।୩।

ଜାଣୁ କି ନା ଏ ସଂସାର - ଦି'ଦିନର ଖେଳଘର
ଆଖି ଥାଉଁ ଥାଉଁ ସିନା ଅନ୍ଧ ହେଉ ମିଛରେ ।୧।

ବୋଲ ମାନ, ବାଇମନ ! କର ଗୁରୁ ସଂକୀର୍ତ୍ତନ
ସେ ଏକା ଜୀବନ ସାହା, ଆଉ ସବୁ ତୁଚ୍ଛ ରେ ।୨।

ଗୁରୁ ନାମ ରଚରେ ମନ

ଗୁରୁ ନାମ ରଚରେ ମନ

ଗୁରୁ ବିନେ ନାହିଁ ଆନ ଶରଣ

।୦।

ପାପୀ, ତାପୀ ଅଛ ଯେ ଯହିଁ

ଗୁରୁ ନାମ ଗାଥ ରେ ଭାଇ !

ସାରା ଜନମର କଳୁଷ-କାଳିମା

ଧୋଇଯିବ ନାମ କଲେ ଭଜନ ।୧।

ତେଜ ମନୁ ଗରବ, ମାନ
ଭୋଗରେ ତୁ ନ ରଖ ମନ
ତୁଚ୍ଛ ସୁଖ ଆଶା କରି, ମରୀଚିକା
ପଛରେ ନ କର ଅନୁଧାବନ ।୨।

ଦି' ଦିନର ସୁଖରେ ଭୁଲି
ମିଛେ ମିଛେ ନୁହଁ ବାଉଳି
ପିଇ ନାମାମୃତ, ରସେ ଅବଗାହି,
ନିଶି ଦିନ ରହ ପ୍ରେମେ ମଗନ ।୩।

ଗୁରୁ ନାରାୟଣ କୃପା କରି

ଗୁରୁ ନାରାୟଣ କୃପା କରି ଆସିଛନ୍ତି ଆଜି ଅବତରି
ଦେଖିବାକୁ ସଂଘ ମଧୁ ମହୋତ୍ସବ କୁସୁମ ଆସନେ ନିଅ ବରି ।୦।
ଧୋଇଦିଅ ନୀରେ ଚରଣ ଯୁଗଳ
ଚାମରରେ କର ତନୁ ସୁଶୀତଳ
ଧରି ବନମାଳା ମଣ୍ଡିଦିଅ ଗଳା ମଥା ଦିଅ ପାଦେ ନତ କରି ।୧।
ଧୂପ ନଳବେଦ୍ୟ ଦେଇ ଚରଣରେ
ଅମୋଦିତ କର ଅଗୁରୁ ଗନ୍ଧରେ

ଆବାହନ କରି ଗାଥ ଜୟ ଗୀତି ରତନ ପ୍ରଦୀପ ହାତେ ଧରି ।୨।
ସତ୍ୟ ଶିବ ଚିତ୍ତ ଚିନ୍ତାୟ ସୁନ୍ଦର
ଚୈତନ୍ୟ ଶାଶ୍ୱତ ବେଦାନ୍ତ ଭାସ୍କର
ସର୍ବ ମୁକ୍ତାଧାର କରୁଣା ସାଗର କରୁଣା କରିବେ କୃପା କରି ।୩।
ସଂସାର ଜଞ୍ଜାଳେ ବିଷୟ ବିହୃଳେ
ଭାସୁ ଅଛୁ ଚିତ୍ତ ଅଥଳ ଜଳରେ
ମଜ୍ଜୁଆଳ ହୋଇ ବାହି ନେଇଯିବେ କୂଳେ ପହଞ୍ଚିବ ଆସ ତରି।୪।

ଗୁରୁ ପାଦ ପଦ୍ମେ

ଗୁରୁ ପାଦ ପଦ୍ମେ ଚିତ୍ତ ଥାଉରେ
କୋଟି ଜନ୍ମର କଳ୍ପଣ ଯାଉ ।୦।

ଏ ଭବ ସାଗରେ ଅଥଳ ଜଳ
ଗୁରୁ ପାଦ ପଦ୍ମେ ମିଳଇ ଥଳ,
କାମ କ୍ରୋଧ ଆଦି ରିପୁ କବଳରୁ
ଯାହା ଯୋଗେ ରକ୍ଷା ପାଉରେ ।୧।

ଦ୍ୱୈତ ଭାବ ଦୂର ହୁଅଇ ତୋର
ଏକ ପୂର୍ଣ୍ଣ ବ୍ରହ୍ମ ହୁଏ ଗୋଚର
ଯୋଗ ପଥେ ତୋତେ ଦେଖାଇ ଦିଅନ୍ତି
ଆତ୍ମଜ୍ୟୋତି ଦାଉ ଦାଉରେ ।୨।

ଗଙ୍ଗା ଗୟା କାଶୀ ପ୍ରୟାଗ ପୁରୀ

ବୃଥା କେତେ ତୀର୍ଥ ଆସିଲୁ ଘୁରି
ଗୁରୁ ପଦ ଭୁଲି ବହି ଜଟା ଝୁଲି
ବୃଥା କେତେ କଷ୍ଟ ପାଉରେ ।୩।

ପଢ଼ି ଗୀତା ବେଦ ପୁରାଣ ନିତି
ତର୍କେ ଦନ ତୋର ଯାଉଛି ବିତି
ଅସଲ ହଜାଇ ନକଲରେ ମାତି
ପଣ୍ଡିତ ପଣ ଦେଖାଉରେ ।୪।

ଗୁରୁ ବାକ୍ୟ ସର୍ବ ବେଦର ସାର
ଗୁରୁ ପଦ ତୀର୍ଥ ମୁକତି ଦ୍ୱାର
ସବୁ ନାମ ତେଜ ଗୁରୁ ନାମ ଭଜ
ଅଛି ଯେତେ କାଳ ଆଉରେ ।୫।

ଗୁରୁନାରାୟଣ କରି ନିବେଦନ

ଗୁରୁନାରାୟଣ କରି ନିବେଦନ
ଥାକେ ଯେନ ମନ ତବ ଶ୍ରୀଚରନେ
ଆମି ଅତି ଦୀନ ଭଜନ ବିହୀନ
କୃପା କର ପ୍ରଭୁ ତବ ନିଜ ଗୁନେ ।୦।

(ଥାକି) ଯେ ଭାବେ ଯେଖାନେ ଜୀବନେ ମରନେ
ମଜେ ଥାକି ଯେନ ତବ ଗୁନ ଗାନେ

(ତବ) ପ୍ରେମମୟ ମୂରତୀ ଯେନ ନିରବଧି
ଲେଗେ ଥାକେ ଆମାର ଏ ଦୁର୍ତି ନୟନେ ।୧।

(ଆମାର) ଦେହ ମନ ପାନ କରି ସମର୍ପନ
ଅବିଚାରେ କରି ଆଦେଶ ପାଲନ

(ତୋତେ) ଯାୟ ଯାକ୍ ପାନ ଓହ୍ଲେ ଭଗବାନ
(ଯେନ)ଭୁଲିନାଏଁ, ଭୁଲିନାଏଁ, ତୋମା ହେନ ଧନେ ।୨।

(ଆମି) ଭୁଲିନାଏଁ ଭୁଲିନାଏଁ -

ତୋମା ହେନ ଧନେ ଯେନ - ଭୁଲିନାଏଁ ଭୁଲିନାଏଁ

ଓ ରାଜା ଚରନ ଯେନ - ଭୁଲିନାଏଁ ଭୁଲିନାଏଁ

ଜୟଗୁରୁ ଜୟଗୁରୁ ନାମ - ଭୁଲିନାଏଁ ଭୁଲିନାଏଁ

ସଂପଦେ ବିପଦେ ଯେନ - ଭୁଲିନାଏଁ ଭୁଲିନାଏଁ

ରୋଗେ ଶୋକେ ମହାଦୁଃଖେ - ଭୁଲିନାଏଁ ଭୁଲିନାଏଁ

ଶୟନେ ସ୍ୱପନେ ଯେନ - ଭୁଲିନାଏଁ ଭୁଲିନାଏଁ

(ତୋମାର) ପ୍ରୀତି ଭରା ନାମ ଯେନ - ଭୁଲିନାଏଁ ଭୁଲିନାଏଁ

ପାତକୀ ତାରନ ନାମ - ଭୁଲିନାଏଁ ଭୁଲିନାଏଁ

ଜୟଗୁରୁ ଜୟ ନାମ ଯେନ - ଭୁଲିନାଏଁ ଭୁଲିନାଏଁ

ଯଜନ ଯେଖାନେ ଥାକି ଜୟଗୁରୁ ଜୟ ବଲେ ଡାକି

ଜୟଗୁରୁ ଜୟଗୁରୁ ଜୟଗୁରୁ

(ସେବା) ତବ ନାମ ଜପି ତବ ରୂପ ଦେଖି

ତୋମାରି ଆନନ୍ଦେ ଆନନ୍ଦିତେ ଥାକି

ତୋମାରି ସେବାୟ ଯେନ ଦିନ ଯାଏ

(ଆମାର) ଅନ୍ୟ ଆଶା ଯେନ ନାଥାକେ ଜୀବନେ ।୩।

ଗୁରୁ ନାମ ତୁ ସାର କର ମାନସ

ଗୁରୁ ନାମ ତୁ ସାର କର ମାନସ

ଦୂର ହେବରେ ଭବ-ଦୁଃଖ-ପରାଣ ।୦।

ଜୟଗୁରୁ ନାମ ଗୁଣ ଧିଆନେ ମନେ

ଅନନ୍ତ ବ୍ରହ୍ମାଣ୍ଡ ରଚେ ଯାହାର ନାମେ

ସେହି ତ ପ୍ରାଣଧନ ତ୍ରିଭୁବନ କାରଣ

ପାପୀ ତାପୀ ତାରଣ ସେ ଯେ ଦୟା ନିଧାନ

ଗାଅ ଗାଅ ସେ ନାମ ନିଶି ଦିବସ ।୧।

ଚେତନରେ ଜୟଗୁରୁ ହେଜ ରେ ତୁହି

ସପନରେ ହେଉ ଗୁରୁ ସ୍ୱରୂପ ଛାଇ

ସକଳ କରମରେ ସେ ନାମ ସୁମରରେ

ସକଳ ବାଟ ସେହି ଦେବେ ତୋତେ ବତାଇ

ଅବାଟେ ଯିବା ପାଇଁ ଆଶା ବଳିବ ନାହିଁ

ଗୁରୁ କୃପାରେ ଲଭିବୁ ରେ ସନ୍ତୋଷ ।୨।

ସୁମନ କୁମନ ଦୁହେଁ ଜଗିଆ ଥାଇ

କାହାରି ତୁଲେ କାହାରି ପଡ଼ଇ ନାହିଁ

ସୁମନ ରାହା ସାହା କୁମନ ଭାଙ୍ଗେ ତାହା

ଗୁରୁ ଭରସା ଏକା ତୁଟିବ ସବୁ ଧୋକା

ସେ ଏକା କରିବେ କୁମନରେ ବିନାଶ ।୩।

ସୁମନ କହୁଛି ତର ଭବ-ସାଗର

କୁମନ ପଛରୁ ପାଦ ଟାଣୁଛି ତୋର

ଗୁରୁ ତୋ ନାଉରିଆ କାତ ଧରି ସେ ଠିଆ

କଲେ ତୁ ତାଙ୍କ ଆଶା କୁମନ ଯିବ ନାଶ

ସହଜେ ପହଞ୍ଚିବୁ ତୁ ମୁକତି ଦେଶ ।୪।

ଗୁରୁନାମରସ ପିଇ ପାଗଳ ହୁଅ

ଆଶିଷ ଆଶାରେ ଭିଣ ଥାଇ ପଡ଼ାଅ

ଧନ ଜନ ଗରବ ଦି'ଦିନିଆଁ ପରବ

ଗୁରୁପଦ ଶରଣ ଏକା ଅମୂଲ୍ୟ ଧନ

ନିଆଁ ପୋତିବ ନାହିଁ ଖଣ୍ଡ ଲୁଚିବ ନାହିଁ

ମାଗ ରେ ମନ ହୋଇ ତୁ ଗୁରୁଦାସ ।୫।

ଗୁରୁ ନାମ ସାଗର ବାରିରେ

ଗୁରୁ ନାମ ସାଗର ବାରିରେ ବୁଡ଼ି ରହ ମନ ନିଶି ଦିନରେ

ଅକ୍ଷୟ ଆନନ୍ଦ ଲଭିବୁ ତୁ ଦୂରେ ଘୁଞ୍ଚିଯିବ ତୋର ଦୂରୁଦିନ ରେ ।୦।

ପଲ୍ଲବିବ ଶୁଷ୍କତରୁ ନୀରଭରା ହେବ ମରୁ

ଉଛୁଳିବ ପ୍ରେମ-ଭେଦ ନୀରସ ଜୀବନରେ ।୧।

ଗୋଟିଏ କଉଡ଼ି ତୋର କୋଟିଏ ଧନ ସମ୍ଭାର

ପାଲଟିବ ନେଲେ ତୁହି ଗୁରୁର ଶରଣରେ ।୨।

ସଂସାର ନଦୀ ଦୁଷ୍ଟର

ସହଜେ ହୋଇବୁ ପାର

କୁଳରେ ଲାଗିବ ନାଆ ଏତାଇ ପବନରେ ।୩।

ନାମ ପରଶଇ ରସ

ରସେ ହୁଏ ପ୍ରାଣ ବଶ

ବଶ ନ ହୋଇଲେ ହେବ ନିରାଶ ଜୀବନରେ ।୪।

ଗୁରୁନାମୁଁ ବଳି ନାହିଁ

ଜଗତେ ମଧୁର କେହି

ନୋହିଲେ ନାମ ରସିକ ଜୀବ ଅକାରଣରେ ।୫।

ଗୋପନ ମନର କଥା ଆଜି ପ୍ରିୟ

ଗୋପନ ମନର କଥା ଆଜି ପ୍ରିୟ କହିବି ମୁଁ କାନେ କାନେ
କହିବି କହିବି ବୋଲି ଗୁମରୁଛି ଯାହା ମୋର ମନେ ମନେ ।୦।

ଯେବେ ବିପଦ ମଝିରେ ହୁଏ ମୁଁ ଅଧିର ଅତି
ଧିର ହୁଏ ଆଖି ପଲକରେ ତୁମ ପଦତଳେ ମଥା ପାତି
ଶୁଖିଯାଏ ମୋର ଆଖି ଲୁହ ଧାର ହେରି ତୁମ ଚନ୍ଦ୍ରାନନେ ।୧।

ଯେବେ ଦୃଷ୍ଟି ଭୋଗିଥାଏ ସାରାଦିନ ଉପବାସୀ
ତୁମେ ପ୍ରିୟତମ ଦୃଷ୍ଟି ଦୂରୁଦିନେ ହୁଅ ମୋ କୁଟୀର ବାସୀ
କିଏ ତୁମେ ମୋର କିଏ ମୁଁ ତୁମର ଏ ବିଚାର ଥାଉ ମନେ ।୨।

ଯେବେ ଛାଡ଼ିଯିବି କୁଟୁମ୍ବ ବାନ୍ଧବ ଦୁନିଆଁ ମାୟାବନ୍ଧନ
ଆରପୁରେ ଥାଇ ନ ଦେଖିବି ମୁହିଁ ଆଉ କାହାରି ବଦନ
ପ୍ରାଣବନ୍ଧୁ ମୋର ମାଗୁଣି ମାତର ସଙ୍ଗେ ଥିବ ଅନୁଦିନେ ।୩।

ଘନ ଅକ୍ଷକାରେ ଏକା ମୁହିଁ ହେ

ଘନ ଅକ୍ଷକାରେ ଏକା ମୁହିଁ ହେ
ଦିଅ ଦୟାବହି ବାଟ କହି ହେ ।୦।

ଆଖି ଆଗେ ଆଗେ କାଳ ବିଭାବରୀ
ତରାଉଛି ମୋରେ ଚିତ୍ତ ଯାଏ ଥରି
ତୁମ ବିନେ ସାହା କେହି ନାହିଁ ହେ
ଦିଅ ଦୟାବହି ବାଟ କହି ହେ ।୧।

ଭକତ ବସୁଳ ତୁମେ ବୋଲି ଗୁରୁ

ଏ କାନ ଶୁଣିଛି ଦୁନିଆଁ ମୁଖରୁ
ଜିଇ ରହିଛି ସେ ଆଶା ନେଇ ହେ
ଦିଅ ଦୟାବହି ବାଟ କହି ହେ ।୨।

ଅକ୍ଷାରେ ଝଲସେ ତୁମ ଆଖିତାରା
ତୁମ ଭକତଟି ନୁହେଁ ପଥହରା
ପ୍ରାଣ ମନ ତୁମକୁ ଖୋଜଇ ହେ
ଦିଅ ଦୟାବହି ବାଟ କହି ହେ ।୩।

ଘେନ ବନ୍ଦନ

ଘେନ ବନ୍ଦନ ଘେନ ବନ୍ଦନ
ସଦ୍‌ଗୁରୁ ରୂପରେ ତୁମେ ଜଗତଗୁରୁ ମହାନ ॥୦॥
ବିଶ୍ୱଜନନୀଙ୍କ ଦାନ ଯେତେ ସ୍ଥୂଳ ଦ୍ରବ୍ୟଗଣ
ଜାଗ୍ରତରେ ସବୁ ତୁମେ ନେଇକର ଆପ୍ୟାୟନ ॥୧॥
ପୁଣି ସ୍ୱପନରେ ବୁଡ଼ି ମନ ଶକ୍ତି ଅନୁସରି

ସୁଖେ ଦୁଃଖେ ଦୁଃଖେ ରସ ସୁଷ୍ଟେକର ଆସ୍ବାଦନ ॥୨॥
ତୁରୀୟ ଜ୍ଞାନେ ବଳାସୀ ସକଳ ବେଦ ବିନାଶୀ
ବିଶ୍ୱେ ପରମାତ୍ମା ରୂପେ କରୁଛ ଅବଲୋକନ ॥୩॥
ହେ ଚୈତନ୍ୟ ସର୍ବାତୀତ ହେ ଗୁରୁ ଦେବ ନିରତ
ସ୍ୱରୂପେ ଆମକୁ ଦେବ ଦିଅ ବାରେ ଦରଶନ ॥୪॥

ଚକା ଆଖିକି

ଚକା ଆଖିକି
ସତେ ଆଉ ଥରେ ଭେଟିବି କି ? ।୦।
ମୁନି ରକ୍ଷିଗଣ କରନ୍ତି ପିଆନ
ଯେଉଁ ଚରଣ ବେନିକି
ତା'ର ଦରଶନ ପାଇଁକି ଭାଜନ
ଏ ଅଧମ ହେବ ନି କି ? ।୧।

ପତିତପାବନ ବୋଲି ତିଭୁବନେ
ନାଗରା ବାଜୁଛି ଡାକି
ଶୁଣି ମୁଁ ପତିତ ଧାଇଁ ଆସିଛି ତ
ଦେବ କିହେ ମୋତେ ଠକି ? ।୨।
କହ ମୋ ବେଳକୁ ଗଲା କି ଗୋସାଇଁ
କରୁଣା-ଝରଣା ଶୁଖି
ନ ଦେଲେ ନ ଦିଅ ଦରଶନ ଦିଅଁ

ଚରଣ ତୁମର ସରଗୁ ବଳି

ଚରଣ ତୁମର ସରଗୁ ବଳି
କେଉଁ ସରଗ ମୁଁ ମାଗିବି ଆଉ
ଅନ୍ୟ କିଛି ପୁଣ୍ୟ ଦିଅ କି ନଦିଅ
ଶିର ଶିରିପଦ ପରଶ ପାଉ ।୦।

ଜଗତକୁ ଦେଲ ଅମୂଲ୍ୟ ଦାନ
ତୁମ ଜ୍ଞାନପ୍ରେମ ମଣିକାଞ୍ଚନ
ମୁଦ୍‌ଜନ ଠାରୁ ଆହୁରି ମୁଦ୍‌ ମୁଁ
ମୋଠାରେ କିପିତେ କରୁଣା ହେଉ ।୨।

ତୁମେ ସତ୍ୟଶିବ ଚିରସୁନ୍ଦର
ତିନିଭୁବନର ରତନ ସାର
ମୁଁ ତୁମର ପ୍ରିୟ ଅମୃତ ସନ୍ତାନ
ଏତିକି ବିଶ୍ୱାସ ମନରେ ଥାଉ ।୧।

ବୁଣିଦେଲେ ତୁମେ କରୁଣା ମୁଠେ
ଶୁଖିଲା ମରୁ ରେ କମଳ ପୁଷ୍ପଟ
ସେହି କରୁଣା ତ କୋଟି କଲବଲ୍ୟ
ଗୋଟିଏ କଣିକା ମୋ ଲାଗି ଥାଉ ।୩।

ଚାହାଁରେ ବାରେ ଚାହାଁରେ

ଚାହାଁରେ ବାରେ ଚାହାଁରେ
କୁଞ୍ଜେ କି ଶୋଭା ଆଜ !
ବିରାଜନ୍ତି ଗୁରୁ ବରଜରାଜ ।୦।
ହାରେ ଚନ୍ଦ୍ରହାସ ତନୁ ଠାଣିକି
ତନୁ ଠାଣି ନିଏ ମନ କିଣି କି !
ମଣି ମରକତ ମଣଇ ଲାଜ ।୧।
ପଦସୁଗେ ନବ କମଳ କାନ୍ତି
ଦଶନ ଯେସନ ମୁକୁତା ପନ୍ତି
ଜିଣଇ ଅଧର ଚରୁଣ ତେଜ ।୨।
ନୀଳ ଇନ୍ଦିବର ନିନ୍ଦେ ନୟନ
କେଶ କାନ୍ତି ଆହା କି ଶୋଭାବନ

ଉଇଁ ଆସଇ କି ନବ ନୀରଦ ।୩।
ଅଧରେ ମୂରଲୀ ଅଧୀରେ ବାଜେ
କଟି ତଟେ ଝୀନ ବସନ ସାଜେ
ମଣିଛନ୍ତି ସଜ-କୁସୁମ ଶେଷ ।୪।
ଜିଣି ପାରିଜାତ ଅଳସ ଗନ୍ଧ
ଅଙ୍ଗ ସୁବାସ ବହେ ମନ୍ଦ ମନ୍ଦ
ପରଶି ଯାଏ ଗୋ ପରାଶ ଆଜ ।୫।
ଏଇ ଚିତ୍ତବୋରା ପ୍ରୀତି ପାଇଁକି
ମନ ହୁଏ ଦେବି ଜୀବନ ବିକି
ବରଜି ସକଳ ସରମ ଲାଜ ।୬।

ଚାହିଁନି କେବେ ମୁଁ ତୁମକୁ ଠାକୁର

ଚାହିଁନି କେବେ ମୁଁ ତୁମକୁ ଠାକୁର
ତୁମେ ଅଭାଗୀରେ ଚାହିଁଛ
ମାଗିନି କିଛି ମୁଁ ଲୋଡିନି କେବେ ମୁଁ
ଜୀବନ-ପାତ୍ର ମୋ ଭରିଛ ।୦।

ଦେହ ମନ ପ୍ରାଣ ତୁମ ଦୟାଦାନ
ଅନୁଭବ କରେ ଏ କ୍ଷୁଦ୍ର ଜୀବନ
ଦୁଃଖ ଦୁରୁଦିନେ ଝରେ ଯେବେ ଲୁହ
ମୋ ମଥା ଆଉଁସି ଦେଇଛ ।୧।

ଅନ୍ତର ଭରି ମୁଁ ଡାକିନାହିଁ ଦିନେ
ଅନ୍ତର ମନ୍ଦିରେ ବସିଛ ମଉନେ

କେତେ କଥା କାନେ କହୁଛ ଗୋପନେ
କେତେ ସତେ ଭଲ ପାଉଛ ।୨।

ପାଶେ ପାଶେ ରହି ମଣାଉଛ ପଥ
ଅମତା ମାତି ମୁଁ ଧାଏଁ ଅବିରତ
ଫେରାଇ ଆଣିବା ପାଇଁ ତୁମେ ପରା
ପଛେ ପଛେ କେତେ ଧାଇଁଛ ।୩।

ଝରାଇନି ଲୁହ ତୁମ ପାଇଁ କେବେ
ଝରିଛି ଲୁହ ମୋ ଅସାର ଦରବେ
କାହିଁକି ମୋ ଲାଗି ନୟନ ତୁମର
ଲୁହ ଛଳ ଛଳ କରିଛ ? ।୪।

ନ ଭୁଲେ ତୁମକୁ ଜୀବନେ ମରଣେ
ଦାସ ପଣେ ରଖ ଜନମେ ଜନମେ

ଅଲୋଡ଼ା ମୋହର ଏ ଜୀବନ ଭାର
ହସି ହସି ତୋଳି ନେଇଛ ।୫।

ତାହେଁ ମନ ମୋର

ତାହେଁ ମନ ମୋର ଗାଆନ୍ତି ସେ ନାମ ନିରନ୍ତର ।୦।

ମନ ବୀଣା ତାରେ ସୁର ବାନ୍ଧି,
ଧରଣୀର ରେଣୁ ରେଣୁ ଭେଦି
ନିଶି ଦିବସରେ ସ୍ୱପ୍ନରେ ଜାଗରେ ଗାଉଥିବି ସେ ନାମ ମଧୁର ।୧।

ବନେ ବନେ କୁଞ୍ଜେ କୁଞ୍ଜେ ବୁଲି,
କୋକିଳର ସୁରେ ସୁର ମେଲି
ଭ୍ରମର ଗୁଞ୍ଜନ ତାଳେ ଗୁଞ୍ଜରଣ କରୁଥିବ ସେ ସୁର ଲହର ।୨।

ନୀଳ ପାରାବାର ଫେନରାଶି
ସୁନୀଳ ଅମ୍ବର,ରବି,ଶଶୀ
ଶୁଣି ସେ ସଙ୍ଗୀତ ହେବେ ପୁଲକିତ ଆନନ୍ଦରେ ହୋଇବେ ବିଭୋର ।୩।

ବନାନୀ ପାଦପ ଛାୟା କୋଳେ

ଗିରିଦରି ଝରଣାର ଜଳେ

ସେ ନାମ ମାଧୁରୀ ପ୍ରତିଧ୍ୱନି ଭରି ଖେଳି ଯାଉଥିବ ବହୁଦୂର ।୪।

ବସନ୍ତର ଅନ୍ତର୍ଦ୍ଧନ ଶିରୀ

ଜୋଛନା ଧଉତ ବିଭା ବରୀ

ସେ ସୁର ଲହରୀ ହୃଦୟରେ ଥରି ଗାଉଥିବ ସଙ୍ଗୀତ ମଧୁର ।୫।

ସେ ପଦ ସରୋଜ ସୁନ୍ଦର ସୁନ୍ଦରୀ

ନାମ ଭଜନକୁ ଆଶା କରି

ଯାଉ ଏ ଜୀବନ ଆହେ ଜନାର୍ଦ୍ଦନ ଏତିକି ପଦେ ମିନତି ମୋର ।୬।

ତାଲ ମନ ! ଯିବା ତାଲ

ତାଲ ମନ ! ଯିବା ତାଲ, ଶ୍ରୀଗୁରୁଚରଣ ତଳେ
ଧର୍ମ, ଅର୍ଥ, କାମ, ମୋକ୍ଷ ଲଭିବାରେ ଅବହେଳେ ।୦।

ନାହିଁ ଲହ-ପରକାଳ
ନାହିଁ ଯାତନା ଜଞ୍ଜଳ
ସତ୍ୟ ନିତ୍ୟ ତହିଁ ଠୁଳ ବିହରିବା ସୁଖଭୋଳେ ।୧।

ଶୋକ-ତାପ ମୋହ-ମାୟା
ପରଶିବ ନାହିଁ କାୟା
ଅଜ୍ଞାନ-କୁହୁଡ଼ିଛାୟା ଭୁଲାଇବ ନାହିଁ ଛଳେ ।୨।

ଅନନ୍ତ ଆଶିଷଧାର
ବହେ ଯହିଁ ନିରନ୍ତର

ସନ୍ତରଣ କର ବନ୍ଧୁ! ସେହି ମହିମା-ସଲିଳେ ।୩।

ଦି'ଦିନ ଭବ-ବନ୍ଧନ

ସାର କେବଳ କନ୍ଦନ

ନିତ୍ୟ ପ୍ରେମ-ଆନନ୍ଦରେ ସନ୍ତରିବା ଅବହେଳେ ।୪।

ଗୁରୁନାମ ରତି ମୁଖେ

ଗୁରୁପଦ ସେବି ସୁଖେ

କାମନା-ବାସନା ଦିଅ ଭାଳି ସେହି ପଦତଳେ ।୫।

ପୁରିବରେ ମନୋରଥ

ସେହି ଏକା ମୋକ୍ଷପଥ

ଗୁରୁ ଏକା ସାହାହେବେ ଜୀବନର ସଞ୍ଚରେଳେ ।୬।

ଚିର ବାଞ୍ଛିତ ତୁମେ ପ୍ରିୟତମ

ଚିର ବାଞ୍ଛିତ ତୁମେ ପ୍ରିୟତମ
ସୁରଭିତ କୁଞ୍ଜେ ତବପଦ କଞ୍ଜେ
ବନ୍ଦନା ଘେନ ବାରେ ମମ ।୦।

ବନ୍ଦେ ଉପବନ ଗିରି ନଦୀ କାନନ
ଝରଣାର କଳକଳ ମଧୁର ସଙ୍ଗୀତ ତାନ

ବିକଶିତ କୁସୁମ ଶୋଭଇ ଅତି ସୁଷମ
କୁଞ୍ଜିତ ବନେ ବିହଙ୍ଗମ ।୧।

ବହଇ ମଳୟାନୀଳ ପଞ୍ଚମେ ଗାଏ କୋକିଳ
ମଧୁପର ଗୁଞ୍ଜରଣ ଶଶୀକର ସୁଶୀତଳ
ମନ୍ଦେ ହସେ ବସନ୍ତ ସରବେ ସେବା ନିରତ

ହେରି ତବ ରୂପ ଅନୁପମ ।୨।

ହେ ମୋର ଚିର ବାଞ୍ଛିତ!

କରୁଣା କର କିଞ୍ଚିତ

ତବ ଚରଣେ କୋଟି ପ୍ରଣାମ ।୩।

ବନ୍ଦନା କରେ ତବ

ଅଭୟ ପଦ ରାଜୀବ

ଚିହ୍ନିଛୁ କି ଗୁରୁ କି ଧନ

ଚିହ୍ନିଛୁ କି ଗୁରୁ କି ଧନ ?

ସେ ତ ନର ଦେହେଁ ବ୍ରହ୍ମପରମ ରେ ।୦।

ଗୁରୁ ବ୍ରହ୍ମା ଶିବ, ଗୁରୁ ନାରାୟଣ

ଅଖଣ୍ଡ ମଣ୍ଡଳେ ବ୍ୟାଘ୍ର ତ୍ରିଭୁବନ

ପରମାତ୍ମା ପଦ କରାନ୍ତି ଦର୍ଶନ

ଯାହା ଧ୍ୟାନେ ଯୋଗୀ ମଗନ ରେ ।୧।

ବିମୁକ୍ତ କଳାତୀତ ନିରଞ୍ଜନ

ଧ୍ୟାନର ଅତୀତ ସତ୍ୟ ସନାତନ

ଜ୍ଞାନତତ୍ତ୍ୱମାଳା ଅଙ୍ଗର ଭୂଷଣ

ଭୂକ୍ତିମୁକ୍ତି ଲାଭେ କାରଣ ରେ ।୨।

ଜନ୍ମ ଜନ୍ମାନ୍ତରୁ ଭାଗ୍ୟ ଅରଜନ

କଲେ ପୁଣ୍ୟ ପଟଳ ପାଇବୁ ଦର୍ଶନ

ଅହେତୁକ କୃପା ବିମୁ ବିତରଣ

କରି, ତାରେ ଦୀନ ଅଧମ ରେ ।୩।

ଠୁଳ ହୁଏ ଯାର କୋଟି ଜନ୍ମ ପୁଣ୍ୟ

ସପଳଜନ୍ମା ସେ ତିନି ଲୋକ ଧନ୍ୟ

ମିଳଇ ଅମୂଲ୍ୟ ସଦ୍‌ଗୁରୁ ଚରଣ

ହସି ହସି ବରେ ମରଣ ରେ ।୪।

ଘଟଣା ବଳରେ ଅଭୟ-ଚରଣ

ପାଇ ଧନ୍ୟ ଯେହୁ କରେ ନର ଜନ୍ମ

ମହାକାଳ ଭୟେ କରେ ପଳାୟନ

ନିଅ ଗୁରୁପଦେ ଶରଣ ରେ ।୫।

ମରଣ ଦୁଆରେ ଦେଇ ଦରଶନ

ମୁକ୍ତିପଥେ ଜୀବେ କରନ୍ତି ଚାଳନ

କିଏ ତାଙ୍କ ପରି କୃପା ପରାୟଣ

ଭବ-ପାରାବାର ତାରଣ ରେ ।୬।

ଜଣକର ଫୁଲ ବଗିଚାରେ ଆମେ

ଜଣକର ଫୁଲ ବଗିଚାରେ ଆମେ ନାନା ଜାତି ରଙ୍ଗ

ବେରଙ୍ଗ ଫୁଲ

ଆସରେ ସକଳେ ତା'ଆ ପାଆ ତଳେ ଲୋଟିଯିବା

ହୋଇ ଗୋଟିଏ ମାଳ ।୦।

ତା' ରୂପ ଜୋଛନା ଆମରି ସୁଷମା

ତା' ଗୁଣ ଗାରିମା ଆମ ମାଧୁରିମା

ତା' ପ୍ରେମ ପୀୟୂଷ ଆମରି ଆୟୁଷ ବାଟ ଅବାଟରେ ସେ

ଜଗୁଆଳ ।୧।

ନାହିଁରେ ଭାବନା ଏପାର ସେପାର

ଆମେ ତା'ର ନିତ୍ୟ ଲୀଳା ସହଚର

ତା' ଭାବ ଭାବନା ନବ ନବ ରୂପେ ରୂପାୟିତ ହେଉ

ନିତ୍ୟ ଭଞ୍ଜଳ ।୨।

ତା' ଇଚ୍ଛା ବ୍ୟାପକ ରୂପ ଦେବା ପାଇଁ

ସଂଘବଦ୍ଧ ହୋଇ ଆସ ତ୍ୟାଗୀ ଗୃହୀ

ଆମେ ତ ସକଳ ଏକଇ ପିତାର ଲକ୍ଷ୍ୟ ଆମ ଏକ ତା'

ପଦତଳ ।୩।

ଯେଦି ତା' ଇଚ୍ଛା ଭୁଲିଯିବୁ ଭାଇ

ସେ ଦି ବୁଝିବୁ ସେ ଅନ୍ତରେ ନାହିଁ

ଆମ ନିଜ ଇଚ୍ଛା ହୋଇଲେ ବିଲୟ ତା' ଇଚ୍ଛା ଫୁଟିବ

ହୋଇ କମଳ ।୪।

ଦୁଃଖ ଦୁରୁଦିନେ ଜୀବନେ ମରଣେ

ଶୋକ ସାନ୍ତ୍ୱ ।ରେ ବିରହ ମିଳନେ

ଇହ ପରକାଳ ପ୍ରୀତିର ସମ୍ବଳ ଦେବତା ସେ ସତ୍ୟ-

ଶିବ-ସୁନ୍ଦର ।୫।

ଚିତ୍ତ ଶୁଦ୍ଧି ପାଇଁ ମରମେ ଧିଆନ

ଗୁଣକ୍ଷୟ ପାଇଁ ନିଷ୍ଠାମ କରମ

ବିଶୁଦ୍ଧ ଅନ୍ତରେ ତା' ଇଚ୍ଛା ସକଳ ବ୍ୟକତ ହୋଇବ

ହୋଇ ମଧୁର ।୬।

ଜଣାଉଛି ଯୋଡ଼ି କର ହେ ଠାକୁର

ଜଣାଉଛି ଯୋଡ଼ି କର ହେ ଠାକୁର ! ଜଣାଉଛି ଯୋଡ଼ି କର

ଅକିଞ୍ଚନ ଜନ ବୋଲି ପାଦ ତଳୁ କରି ଦିଅନାହିଁ ଦୂର ।୦।

ବୁଝି ତ ନ ପାରେ ତୁମେ କାହିଁ ପାଇଁ

ଧରା ଦେଇ ପୁଣି ଧରା ଦିଅ ନାହିଁ
ଯେତେ ଅପରାଧ କଲେ ମୁହିଁ ପରା ତୁମ ପୟର କିଙ୍କର ? ।୧।

ବିଜୁଳି-ଝଲକ ପରି ଥରେ ଥରେ
ତୁମ ରୂପ ଫୁଟି ଲିଭେ ଏ ଆଖିରେ
ଘେରି ଆସେ ପଲକରେ ଏ ଜୀବନ-ଆକାଶରେ ଘନ ଘୋର
।୨।

ଅତି ଭଲ ତୁମ ପ୍ରେମ ମୋହୂଠାରେ
ବଳ କାହିଁ ତୋଳି ରଖିବି ଛାତିରେ
କହି ଦିଅ ଆଖି ପତା ତଳେ ମୋର କିପରି ରହିବ ଚର ।୩।

ତୁମ ବିନେ ଆଖି ନ ଚାହିଁବ ଆନେ
ଜୀବଧନ କରି ରଖିବି ଜୀବନେ
ତୁମ କଥାରେ ମୁଁ ବିଷୟ ବାସନା ପଲକେ କରିବି ଦୂର ।୪।

ଥରେ ଯେବେ ସଉଭାଗ୍ୟବଳେ ମୋର
ଦରଶନ ନାଥ ପାଇବି ତୁମର
ପଦଯୁଗ ଛନ୍ଦି ଧରିବି, ନଥିବ କାହିଁ ପଳାଇବା ବଳ ।୫।

ଛାତି ଦେବି, ଶୁଣି ମନ କଥା ମୋର
ମନମତ ଯେବେ ହୋଇବ ଠାକୁର !
ପାର କରିବ ଏ ଭବନଦୀ, ମୂଲ ଦେଇ ନ ପାରିବି ତାର ।୬।

ଜୟ, ଜୟଗୁରୁ ଜଗଜନ ବନ୍ଦନ ହେ

ଜୟ, ଜୟଗୁରୁ ଜଗଜନ ବନ୍ଦନ ହେ
ଜୟ, ଭକତ ହୃଦୟ-ତଟ ଚନ୍ଦନ ହେ
ଜୟ, ମରତ-ଭୁବନ ରୁଚି-ନନ୍ଦନ ହେ
ଘେନ, ଶରଣାଗତ ଅଭିନନ୍ଦନ ହେ ।୧।

ତୁମେ, ଶ୍ୟାମକାନ୍ତ ରୁଚି ସୁନ୍ଦର ହେ
ତୁମେ, ପ୍ରଳୟ ପୟୋନିଧି ମନ୍ଦର ହେ
ତୁମେ, ସୁକ୍ତ ମନ୍ତ୍ର ବେଦ ଛନ୍ଦର ହେ
କର, ଉଜ୍ଜ୍ୱଳ ମୁଦ୍ରମାନ-କନ୍ଦର ହେ ।୨।

ତୁମେ, ଅକ୍ଷ ନୟନ ଯୁଗ ଅଞ୍ଜନ ହେ
ତୁମେ, ଶଙ୍କିତ ମନ ଭୟ-ଭଞ୍ଜନ ହେ

ତୁମେ, ରିପୁଦଳ-ମଦ-ଗର-ଗଞ୍ଜନ ହେ
କର, ଅମୀୟ ବରଷି ଭବରଞ୍ଜନ ହେ ।୩।

ତୁମେ, ବ୍ରହ୍ମ ସନାତନ ଲକ୍ଷ୍ମର ହେ
ତୁମେ, ପ୍ରାଣବନ୍ଧୁ ତିନି ବିଶ୍ୱର ହେ
ତୁମେ, ନିତ୍ୟ, ଆନ ସବୁ ନଶ୍ୱର ହେ
ତବ, ଆଶିଷ ସଂପଦ ନିଃସ୍ୱର ହେ ।୪।

ଦିଅ, ଶୁଦ୍ଧ ପୁତ ମତି ଅନ୍ତର ହେ
ଦିଅ, ପ୍ରେମ-ଭକ୍ତି-ଯୁକ୍ତ ମନ୍ତ୍ର ହେ
ଦିଅ, ଅନ୍ତେ ଠାବ ପଦପାନ୍ତର ହେ
ଗୁରୁଦେବ ! ଗୁହାରି ନିରନ୍ତର ହେ ।୫।

ଜୟ ବିଶ୍ୱପତି

ଜୟ ବିଶ୍ୱପତି ଶିବ ସ୍ୱରୂପ ହେ
ପରମାନନ୍ଦ ଦାୟୀ ଚନ୍ଦ୍ର ରୂପ ହେ
ଜୟ ଶାନ୍ତ ଦାନ୍ତ ଜଗତ ଲକ୍ଷ୍ମର
ଜଗତ୍‌ପତି ! ଘେନ ମୋର ନମସ୍କାର ।୧।

ଜୟ ସକଳ ବିରୂପ ଆଶ୍ରୟ ହେ
ଜୟ ବ୍ରହ୍ମସ୍ୱରୂପ ସଦାଶୟ ହେ
ସତୀ ପ୍ରାଣାଧିକ ପ୍ରିୟ ପତୀଶ୍ୱର
ଜଗତ୍‌ପତି ! ଘେନ ମୋର ନମସ୍କାର ।୨।

ଜୟ ପୂଜ୍ୟ ନମସ୍ୟ ହୃଦୟଧାର
ଜୟ ସ୍ୱାମୀ ପଞ୍ଚପ୍ରାଣ ଅଧୀଶ୍ୱର

ଜୟ ନୟନ ତାରକା ଜ୍ଞାନାଧାର
ଜଗତ୍‌ପତି ! ଘେନ ମୋର ନମସ୍କାର ।୩।

ଜୟ ପତ୍ନୀ ଆନନ୍ଦ ପ୍ରଦାୟକ ହେ
ତୁମେ ବ୍ରହ୍ମା ଶିବ ଲୋକପାଳକ ହେ
ପତି ବ୍ରହ୍ମ ସ୍ୱରୂପ ନିର୍ଗୁଣାଧାର
ଜଗତ୍‌ପତି ! ଘେନ ଦୀନା ନମସ୍କାର ।୪।

ଜୟ ଭୁବନ ମୋହନ ପୂର୍ଣ୍ଣିମୁ
ଜୟ ପତ୍ନୀପ୍ରାଣାଧିକ ଦୟାସିନ୍ଧୁ
ଦାସୀ ସର୍ବ ଦୋଷ ନାଥ କ୍ଷମାକର
ତବ ପଦକଞ୍ଚେ କୋଟି ନମସ୍କାର ।୫।

ଜୀବଧନ ! ଏତିକି ମୋ ନିବେଦନ

ଜୀବଧନ ! ଏତିକି ମୋ ନିବେଦନ ସୁମରି ତୁମରି ଶୁଣ ଅସୁମାରୀ, ବିତୁ ଏ ସାରା ଜୀବନ । ୧।	ତୁମ ବାଣୀ ଶୁଣି ସେ ସୁଖ ସୁପନ ଭାଙ୍ଗିଗଲେ ହେଲେ ଚିରାଭ୍ୟନ୍ତ ମନ ପୂର୍ବ କୁସଂସ୍କାର ହେଉନାହିଁ ଦୂର, ହତାଶ ମଣେ ଜୀବନ । ୪।
ଜନମି ଥିଲେ ହେଁ ତବ ସେବା ପାଇଁ ଇନ୍ଦ୍ରିୟଗଣଙ୍କ ଆଜ୍ଞାବହ ହୋଇ ଚଳାଉଛି ମୋର ଜୀବନ-ନଉକା, ହୋଇ କାଣ୍ଡରୀ ବିହୀନ । ୨।	ହୃଦୟର ପୁଞ୍ଜିଭୂତ କୁ-ସଂସ୍କାର ଦୂର କରି ଆହେ ଦୟାର ସାଗର ବ୍ୟର୍ଥ ଜୀବନରେ ଆଶାର ଆଲୋକ ଜାଳିଦିଅ ଅନୁଦିନ । ୫।
ଜୀବନର ଯେଉଁ ଭାର ଗୁରୁତର ଦେଇଅଛୁ ଆହେ ପ୍ରାଣର ଠାକୁର ! ଅବହେଳା କରି ଦୂରେ ଦେଲି ଠେଲି ହୋଇ ମନର ସ୍ୱଜନ । ୩।	ତୁମ ଇଚ୍ଛା ସଦା ସତ୍ୟ ସ୍ୱରୂପରେ ଫୁଟି ଉଠୁ ମୋର ହୃଦୟ ମନ୍ଦିରେ ତୁମ ନିର୍ଦ୍ଦେଶିତ ପଥେ ଅବିରାମ ଗତି କରୁ ଏ ଜୀବନ । ୬।

ଜୀବନ କାଳ ମୋ ସରି ସରି ଆସେ

(ଦେବ) ଜୀବନ କାଳ ମୋ ସରି ସରି ଆସେ ନ ସରେ ନୟନୁ ସପନ ପ୍ରତାରଣା କରି ପ୍ରତାରିତ ହୁଏ ତେବେବି ନ ବୁଝେ ଏ ମନ ॥୦।	ସଂସାରକୁ ଦିଏ ମୁଁ ଭଜ ଆସନ ତୁମ କାମ ପାଇଁ ମୁଁ ଦିନ ଅକ୍ଷମ ପ୍ରତିଶ୍ରୁତି ମୋର ଗତ ସ୍ମୃତି ହୁଏ ନ-ମାନଇ ଅନୁଶାସନ ॥୩।
କ୍ଷମତା ର ମୋହ କରଇ ପାଗଳ ସମ୍ମାନ ପାଇଁ ମୋ ପରାଣ ଆକୁଳ ଅଭିମାନ ମୋର ପାହାଡ ସମାନ ମଥା ନୋଇଁବାକୁ ବିମନ ॥୧।	ମନ ମୋର କେଉଁ କାମନାରେ ଭରା ହୃଦୟ ବିଷୟ ଭୋଗର ପସରା ଇନ୍ଦ୍ରିୟ ସକଳ ବିଷୟ ରସରେ ରହିଥାନ୍ତି ସଦା ମଗନ ॥୪।
କୀରତି ଆଶାରେ ମନ୍ଦିର ତୋଳାଏ ପାଣ୍ଡିତ୍ୟ ପଣର ବିଜ୍ଞାପନ ଦିଏ କରମ ନାମରେ ଅକରମ କରେ ତୁମ ପାସେ କରି ଗୋପନ ॥୨।	ଭାଙ୍ଗିଦିଅ ମୋର ଗରବ ଗୁମାନ ଲିଭାଇ ଦିଅ ଏ ମାୟାର ସପନ ତୁମେ ହୁଅ ମୋର ପ୍ରିୟାଦିପି ପ୍ରିୟ ଏତିକି ଚରଣେ ଜଣାଣ ॥୫।

ଜୀବନ ପାତ୍ର ମୋ ଭରିଛି

ଜୀବନ ପାତ୍ର ମୋ ଭରିଛି କେତେ ମୋତେ ନ ଦେଲ କିଛି ବୋଲି କହିବି କି ହେ ଆଉ ? ଜୀବନ ପ୍ରିୟତମ ହରିଛି ମୋ ଭରମ ତରଣୀ ମୋର ତବ ସାଗରେ ବହିଯାଉ । ୦।	ତାଳରେ ତାଳ ମନ ନିତ୍ୟ ମଧୁବନ ଦେଖିବୁ ପ୍ରିୟ ରାସ, ଅଦୂରେ ଗୋଲକରେ ଅଦୂରେ ପଥେ ଆଜି ମିଳନ ତାର ସାଥେ ବିଜୟ ରଥେ ତୋର ଜୀବନ ଆଲୋକରେ । ୨।
କୁଳର ଜନପ୍ରାଣୀ କେତେ ମିଳାଅ ଆସି ନୟନ ପଲକରେ ଲୁଚାଅ ଜାଣି ଜାଣି, ବୃଥା ମୁଁ ଅଭିମାନୀ ହୃଦେ ଧରଇ ଟାଣି ମରତ ପ୍ରବାସୀ ମୁଁ ନଜାଣି ଆଣେ ଦାଉ । ୧।	ଯାତ୍ରା ପଥ ତୋର ପଲକେ ହେବ ଶେଷ ଶେଷ ରେ ସନ୍ଦେହ ସକଳ ତୋର କ୍ଳେଶ ଧନ୍ୟ ହେବୁ ଆଜି ପୁଣ୍ୟ ଦରଶନେ, ତୁମେ ହେବୁ ଆଜି ପୁଣ୍ୟ ଦରଶନେ, । ୩।

ଶୁଣ୍ଢ ସବୁ ପାପ ବିସ୍ତୁତି ର ରାତୁ
ଜୀବନ ଦେବତା ମୋ ଜୀବନ ପଥେ ବିଜେ

ତରଣୀ ମୋର ତବ ସାଗରେ ବହିଯାଉ ।୩।

ଜୀବନର କଳପନାର

ଜୀବନର କଳପନାର ତ ତୁମେ ବାହାର
କାହୁଁ ଚିହ୍ନିବି ମୁଁ ଛାଇ ମାତର ।୦।

ଆପଣାରେ ଆପେ ପ୍ରକାଶ ଜ୍ଞାନାଲୋକେ ଜ୍ୟୋତି ବିକାଶ
କୋଟିଶଶୀଜିତ ବଦନ ସୁନ୍ଦର, ପ୍ରେମ ପାରାବାର ରତନ ସାର ।୩।

ନର ଦେହ ରୂପରେ ସତେ ଦେଖାଦେଇ ସିନା ମରତେ
ଏ ତୁମର ଲୀଳା କିଏ ସେ କଳିବ, ଭାଳିଲେ ତ ପୁରୁ ଯାଉଛି ଶିର ।୧।

ଚେତନର ତୁମେ ଚୈତନ୍ୟ ତତ୍ତ୍ୱମୟ ବିଶ୍ୱ ବରେଣ୍ୟ
ରସରାଜ ତୁମେ ସରାଗ ସୋହାଗ, ତୁମରି ରୂପରେ ଠୁଳ ସକଳ ।୪।

ଯୋଗୀ ମନ ଧୀଆନେ ଯୋଗୀ ତ୍ୟାଗୀ ଜନ ରହୁଲେ ତ୍ୟାଗୀ
ବିବେକର ତୁମେ ବିବେକ ଗୋସାଇଁ, ଜଗତ ଜନର ଜାଣ ଅନ୍ତର ।୨।

ପାଗଳ ମୁଁ ତୁମ ନାମରେ ଆନ ଆଶା ନାହିଁ ମନରେ,
ଯାହା ଲକ୍ଷା କର ତିଳେକ ମାତର, ଶୋଚନା ତହିଁକି ନାହିଁ ଠାକୁର ।୫।

ଜୀବନରେ ପୁଲ୍ ପୁଟିଥିଲେ ସିନା

ଜୀବନରେ ପୁଲ୍ ପୁଟିଥିଲେ ସିନା ମରଣରେ ବାସ ଚହୁଟିବ
ନଥିଲେ ଗଗନେ ନିବିଡ଼ ନୀରବ ନୀରଧାର କାହୁଁ ବରଷିବ ।୦।

ଅନାଥର ନାଥ ଅଗତି ଗତିଜି
ଅମର ମନ୍ଦିରେ କିଏ ନେଇ କହ
ପ୍ରୀତିପଲଙ୍କରେ ବସାଇବ ।୨।

ଜୀଇଁ ଥାଉଥାଉ କରିଥିଲେ ଗାନ
ଦୁଃଖହାରୀ ଗୁରୁ ନାମ ଗୁଣ ମାନ
ମରଣେ ସେ ନାମ ଗାଇ ଗାଇ ମନ
ପର ପୁଲକରେ ପୁରିଯିବ ।୧।

ପୁଜିଥିଲେ ସିନା ଶ୍ରୀଗୁରୁ ଚରଣ
ମରଣ ହୋଇବ ଅମୃତ ସୋପାନ
କୋଟି ଜନମର ଶୂନ୍ୟଭିକ୍ଷା ଝୁଲି
କରୁଣା ଦାନରେ ଭରିଯିବ ।୩।

ପର କରିଦେଲେ ପରମ ପତିଜି

ଜୀବନେ ଆସିବ କେବେ ସେ ଦିନ

ଜୀବନେ ଆସିବ କେବେ ସେ ଦିନ
କହ ଦୟାମୟୀ କରୁଣା ସାଗରୀ ତୋ ପଦେ ମିଳିବ ସ୍ଥାନ ।୦।

ଆନନ୍ଦମୟୀ ଗୋ ତୋ କରୁଣା ବିନେ
ସୁଖ ଲେଖ ନାହିଁ କାହାରି ଜୀବନେ
ତକାଇ ରହିଛି ସେ ଦିନ ଯେବେ ଗୋ ପୁଜିବି ତୋର ଚରଣ ।୨।

ଭୋଗଲ ଯେ ଜନ ଘୋର ଦୁରୁଦିନ
ମାଆ ତାକ ଏକା ତା'ର ଜୀବଧନ
ବିପଦ ସାଗର ତରଣୀ ତାରିଣୀ ଦୟାମୟୀ ତୋ ଶରଣ ।୧।

ପୁଲକେ ନାଚିବି ତୋହୁ ନାମ ଗାଇ
ମାଆ ବିନା ମୋର ଜଗତେ କେ ନାହିଁ
ଅସାର ସଂସାରେ ସୁସାର ଏକା ତୋ ମାଆ ଭଜନ ପୂଜନ ।୩।

ତରକେ ସେ ମିଳେ ନାହିଁ

ତରକେ ସେ ମିଳେ ନାହିଁ ମିଳେ ନାହିଁ ନାହିଁରେ
ସେ ଯେ ସହଜ ମନରେ ବାସ ରଚଇ ପାଶେ ଥାଇ
ପାଶେ ଥାଇ ଥାଇ ରେ ।୦।

ଭାବକୁ ସେ ନିକଟରେ ତରକେ ସେ ବହୁ ଦୂରେ
ପଣ୍ଡିତ କି ତରକରେ ତାକୁ ପାଇ ରେ
ମିଳେ ନାହିଁ, ମିଳେ ନାହିଁ, ନାହିଁ ରେ ।୧।

ରସିକ ଭକତ ସଙ୍ଗେ ବିହରେ ସେ ନାନା ରଙ୍ଗେ
ଭକତ ମନ ସେ ସୁଖେ ଯାଏ ବହିରେ
ମିଳେ ନାହିଁ, ମିଳେ ନାହିଁ, ନାହିଁ ରେ ।୨।

ପ୍ରେମିକର ବାନ୍ଧବ ସେ ପ୍ରେମିକ ମନରେ ରସେ
ଦୁଃଖ ଶୋକ ତାପ ତାର ହରି ଦେଇ ରେ
ମିଳେ ନାହିଁ, ମିଳେ ନାହିଁ, ନାହିଁ ରେ ।୪।

କାହ୍ନୁ ରୂପେ ଦ୍ଵାପରରେ ଗୁଆଳିଏ ଗୋପପୁରେ
ବାନ୍ଧିଥିଲେ ତା'ରେ ପ୍ରେମତୋରି ଦେଇ ରେ
ମିଳେ ନାହିଁ, ମିଳେ ନାହିଁ, ନାହିଁ ରେ ।୩।

ସେ ଦିନ କେବେ ହୋଇବ ସିନ୍ଧୁରେ ବିନ୍ଦୁ ମିଶିବ
ଗୁରୁଦାସ ନିଶିଦିନ ଅଛି ଚାହିଁ ରେ
ମିଳେ ନାହିଁ, ମିଳେ ନାହିଁ, ନାହିଁ ରେ ।୫।

ତାର ପାଦର ନୂପୁର ରୁଣୁଝୁଣୁ

ତାର ପାଦର ନୂପୁର ରୁଣୁଝୁଣୁ
ମୋର କାନରେ କଲାଣି ଗୁଣୁଗୁଣୁ
ଭୁଲି କି ସତେ ପାରିବି ତାରେ ନିତି ନିତି ଶୁଣୁ ଶୁଣୁ ।୦।

ଆଦର ତାର ମଧୁର ଭାରି, ତୁଟାଇ ଦେଲା ଜଞ୍ଜଳ
ତାର ବଇଁଶୀ ତାକଇ ରାଇ ରାଇ
ମୁଁ ଯେ କେମିତି ପାରିବି ଘରେ ରହି ?
ଯାଉ ମୋ ଦିନ ତାହାରି ଗୁଣ ଭକତି ସୁତାରେ ବୁଣୁ ବୁଣୁ ।୨।

ପୀରତି ତାର ଅତି ଉଦାର ପରାଣ ଦେଲା ଭିଜାଇ
ସରମ କଲେ ସୋହାଗ ତାର ବସିନି ସିନା ହଜାଇ
ତାର ପ୍ରେମର ଯମୁନା ଛଳ ଛଳ
ତାର ପାଦର ପଦୁଆଁ ଢଳ ଢଳ
ଗଲେ ପଛକେ ଜୀବନ ଯାଉ ପୀରତି ମଧୁ କିଣୁ କିଣୁ ।୧।

ହସିତ ତାର ମୁକୁତା ଝୁରା ଦେଖିଲେ ମନ ପୁରଇ
ଦରଦ ଭରା ମରମ କୋଣେ ବିରହୀ ତାରେ ଝୁରଇ
ମୋର କାନରେ ମନ୍ତ୍ରର ପୁଞ୍ଜି ଦେଲା
ମୋର ଛାତିରେ ତା ଛବି ଆଜି ଦେଲା
ପର କି ଆଉ ମଣିବି ତାରେ ପରମ ବନ୍ଧୁ ଜାଣୁ ଜାଣୁ ? ।୩।

ଆଖିରେ ଦେଲା ନୂଆ କଢ଼ଳ, ରାତିକି କଲା ଉଢ଼ଳ

ତୁ ଏକା ନାଉରୀଆ ଅଥଳ ନୀରେ

ତୁ ଏକା ନାଉରୀଆ ଅଥଳ ନୀରେ
ତୋ ବିନେ କେ ସାହାରେ ମୋ ତରୀ ଲଗାଏ ତୀରେ ।୦।

ଏକେ ତ ମେଘ ଭରା ଅମାଘେରା ରାତି
ଏ ମେଘେ ନାହିଁ ତାରା ନାହିଁ ଚନ୍ଦ୍ରାବତୀ
ଉତ୍ତରା ପିଟେ ବାଆ
ପାଣି ଥରେ ଲହରୀରେ ।୧।

ଭରମେ ଥରେ ହେଲେ ଧରି ନାହିଁ ତୋ ନାଆଁ
ଶୁଣିଛି ଲୋକ ମୁଖେ
ତୋ ଘର ସବୁରି ଘରେ ।୨।

ସୁଖରେ ଖୋଜି ନାହିଁ ତାକୁଛି ଦୁଃଖରେ ଆଜି
ମୋ ଟାଣ ଦମ୍ଭ ଯେତେ ସବୁତ ଗଲାବୁ ଭାଜି
ସଞ୍ଚିଲି ପଦେ ପାଣ
ରଖ, ମାର ତୋ ଖୁସିରେ ।୩।

ଜାଣେନା କାହିଁଥାଉ କେତେ ଦୂରେ ଗାଆଁ

ତୁମକୁ ନିଜର କରି ପାରିଲିନି

ତୁମକୁ ନିଜର କରି ପାରିଲିନି
ଜୀବନ ଗଲା ମୋ ସରି
ଏ ଜୀବନ ଶେଷେ ଆହେ ପ୍ରାଣଧନ
ରଖିବ ନିଜର କରି
ତୁମ ପ୍ରିୟଜନ ପରି ।୦।

ଭାବିଛି କେତେ ମୁଁ ସବୁ କଥା ଭୁଲି
ତୁମକୁ ଦେଖିବି ଖାଲି
ଛାଇ ଆଲୁଅର ରଙ୍ଗ ଆଣି କିଏ
ମୋ ଆଖିରେ ଦିଏ ଭରି

ମୋ ମନ ମୋର ବଇରୀ ।୧।

ମରଣ ଦୁଆରେ ନେଇଯାଏ ମୋତେ

ଚରଣ ଛୁଇଁବି ହାତ ବଢାଇଲେ

ତୁମଠୁ ଅନ୍ତର କରି

ବିଷୟ ବିଷୟ ଭରି ।୪।

ପାରେନା ଶ୍ରୀପଦ ଧରି

ସୁନ୍ଦର-ସୁମନ ତୋଳେ ପଦେ ଦେବି

ପାଏ ନାହିଁ ପ୍ରାଣ ଭରି

ବିବେକ ଯାଏ ମୋ ହାରି ।୨।

ଜୀବନେ ତୁମକୁ ଭଲ ପାଇବି ମୁଁ

କେତେ ଆଶା ଥିଲି କରି

ସବୁ ଟାଣ ପଣ ପାଣିର ଗାର ମୋ

ଲାଜରେ ଗଲିଣି ସରି

ଅପରାଧ କରି କରି ।୫।

ତୁମ ଗୁଣମାନ ଶୁଣିବା ମାନସେ

ବସିଲେ ମୁଁ କାନ ତେରି

ପଞ୍ଚମ ତାନରେ ପ୍ରକୃତିର ଗାନ

କାନେ ମୋର ଯାଏ ଭରି

ନଚାନ୍ତି ଅଥୟ କରି ।୩।

ଆଉ କିଛି ରାହା ନାହିଁ ହେ ଠାକୁର

ବାର ବାର ଗଲି ହାରି

ଗୁହାରିଆ ଡବ ଦୁଆରେ ପଡିଛି

ଝରାଇ ନୟନୁ ବାରି

ଶ୍ରୀପଦ ଭରସା କରି ।୬।

ଶରଣ ମନାସି ବସିଲେ ତୁମର

କେ ଦିଏ ବାରଣ କରି

ତୁମରି ଚରଣେ ଶରଣ ନେଇଛି

ତୁମରି ଚରଣେ ଶରଣ ନେଇଛି

ତୁମେ ମୋ ଜୀବନ କାରଣ

ମୋ ଜୀବନ-ବ୍ରତ କେବଳ ତୁମରି

ମହାନ ଇଚ୍ଛାର ପୁରଣ ॥୦।

ନାହିଁ ମୋ ଭକତି

ନାହିଁ ଦୃଢ ମତି

ପଦେ ମଥା ଛୁଇଁ

ମାଗୁଛି ଶକତି

ତୁମରି କୃପାର କଣିକା ରେ ହୁଏ

ସକଳ ଅସାଧ୍ୟ ସାଧନ ॥୧।

ତୁମରି ସଂସାରେ

ତମ ଆଦରଣ

ପ୍ରତିଷ୍ଠା ପାଇଁକି

ମାଗୁଛି ବିଶ୍ୱାସ

ହେ କରୁଣାମୟ ! ନାହିଁ ଆନ ଆଶ

ତୁମେ ତ ପୁରୁଷ ଉତ୍ତମ ॥୨।

ଭଜନ ପୂଜନ

ସବୁତ ଅସାର

ଏକ ଲକ୍ଷ୍ୟ ମନ

ଯେବେ ନୁହେଁ ଛିର

ମୁଁ ମାଟି ମଣିଷ ତୁମେ ତ କୁଶଳି

କାରିଗର ବୁଝେ ମରମ ॥୩।

ତୁମରି ପୂଜାର ଗୁରୁ ଭାର ମୋତେ

ତୁମରି ପୂଜାର ଗୁରୁଭାର ମୋତେ ଦେଇଅଛ ଦୟାବହି
ରହି ପାଶେ ମୋର ଦିଅ ହେ ବତାଇ ପଥ କାହିଁ ନ ହୁଡ଼ଇ ।୦।

ସିଂହାସନ ତଳେ ନଇବେଦ୍ୟ ପାଇଁ

ମୋର ହୋଇ ଭବେ କିଛି ମାତ୍ର ନାହିଁ

ଯେଣେ ଚାହେଁ ଦେଖେ ସବୁ ତୁମ ଦାନ ତୁମେ ତ ଜଗତ ସାଇଁ ।୧।

ଅନ୍ତର ଯାହାର ମରୁଭୂମି ସମ

ପୁଷିବକି ପୁଲ ତହିଁ ପ୍ରିୟତମ

କି ଦେଇ ପୂଜିବି ଚରଣ ଯୁଗଳ ନିସ୍ୱ ଆଜି ତ ମୁହିଁ ।୨।

ନିତି ନିତି ଢାଳୁ ଅଛି ଆଖି ଜଳ

ଭାରୁ ଅଛି ସେହି ମୋର ପୁଣ୍ୟ ବଳ

କରୁଣା ନିଧାନ ଧନ୍ୟ ହୋଇଯିବି କଟାକ୍ଷରେ ଦେଲେ ଚାହିଁ ।୩।

ତୁମ ଦରହାସ କମ ନୟନ

ତୁମ ଦରହାସ କମ ନୟନ

ଭାଙ୍ଗିଦେଲା ମୋର

ଅନନ୍ତ ଜନମ

ମାୟା ଘେରା ମୋହ ବନ୍ଧନ ।୦।

ବିନା ଶୁକୁଳରେ ବିକି ହେବା ପାଇଁ
ତନୁ ମନ ମୋର ଚେତାହରା ହୋଇ
ଆସିଛି ହେ ନାଥ ନ କର ନିରାଶ
ଦିଅ କଞ୍ଚପଦେ ଶରଣ ।୧।

ଆନ କିଛି ଲୋଡା ନାହିଁ ଏ ଜୀବନେ
ଶ୍ରୀଚରଣ ସେବା ଅଭିଳାଷ ବିନେ
ଜାଣେନା ଛାମୁରୁ କି ଆଜ୍ଞା ମିଳିବ
(ତରେ) ଛୁଇଁ ନ ପାରଇ ଚରଣ ।୨।

ସଂସାର ଖେଳାରେ ଯାହା ବା ସରିଲା

ତୁମ ପାଇଁ ପ୍ରଭୁ ଏତିକି ରହିଲା
ଏ ତୁମ କରୁଣା ପଥେ ନୋହି ବଣା
ଆଣିଛି ତୁମ ସନ୍ନିଧାନ ।୩।

ଏକା ନିଶ୍ୱାସରେ ଆସିଛି ମୁଁ ଧାଇଁ
ନିରାଶ ନ କର ପ୍ରଭୁ ଭାବଗ୍ରାହୀ
ବୁକୁ ଫାଟି ଯାଏ କାଳେ ଦୀନବନ୍ଧୁ
ନ ନେଇ କରିବ ବାରଣ
ଶୁଣିଛି ଜାଣିଛି ତୁମ ପୀରତିର
ରୀତି କାଳେ କାଳେ ଏସନ ।୪।

ତୁମ ବିନେ ହେ ଗୋସାଇଁ

ତୁମ ବିନେ ହେ ଗୋସାଇଁ! ମୋର ତିନି ଜଗତେ କେ ନାହିଁ ନାହିଁ
ରଖ, ମାର, ତୁମ ମନ ଏତେ ଜଣାଉଛି ପଦେ ମଥା ନୋଇଁ ।୦।

ଜନମ ମରଣ ମୋର
କୋଳରେ ଏକା ତୁମର
ତୁମ ତୁଲେ ଖେଳ ବୁଲ ତୁମେ ଏକା ସିନା ମାଆ, ବାପ, ଭାଇ ।୧।

ଆଖି ତୁମ ରୂପ ଚାହେଁ
କଷ୍ଟ ତୁମ ଗୁଣ ଗାଏ
ମୁଖ ତୁମ କଥା କହେ ମନ, ମଥା ସଦା ତୁମ ଲାଗି ବାଇ ।୨।

ପଡିଲେ ତୁମରି କଥା

ଆଉ ସବୁ ଲାଗେ ପିତା
ପଳାଏ ସଂସାର ଚିନ୍ତା ମୋଦେ ପୁଲକି ଉଠଇ ସାରା ଦେହି ।୩।

ମୋର ମୋର ବୋଲେ ଯାହା
ସବୁତ ତୁମରି ଦିଆ
ମୋର ଏକା ତୁମ ପାଆ ସତେ ଅସରା କୁବେର ଧନ ସେହି ।୪।

ମାଗୁଣି ଶୁଣ ଠାକୁର !
ନ କରିବ କେବେ ପର
ଏ ମିଳନ ରହୁ ତିର ମୋର ଜନମ ମରଣ ସାଥୀ ହୋଇ ।୫।

ତୁମ ଶ୍ରୀଚରଣେ ପ୍ରଭୁ

ତୁମ ଶ୍ରୀଚରଣେ ପ୍ରଭୁଆଜି ଏହି ଅଳି
ତୁମ ରୂପ ହେଉ ମୋର ନୟନ ସଂଖାଳି ହେ
ଅନ୍ତର ହେଉ ବିଭୋର ସଦା ତୁମ ଗାନେ
ଶିହରିତ ହେଉ ତନୁ ତୁମ ସଂଦର୍ଶନେ ହେ ।୦।

କର ପରଶରେ ଖୋଲୁ ହୃଦୟ କବାଟ
ବିରାଜ ପରାଣେଶ୍ୱର ପରାଣ ନିକଟ ହେ
ଦୂରେ ଯାଉ ସଂସାରର କଳୁଷ କାଳିମା
ଦୁଃଖ ଶୋକ ତାପ ଭୟ ଯେତେକ ଗାରିମା ହେ ।୧।

ପ୍ରେମଅଶ୍ରୁ ଧୋଇ ଦେଉ ସବୁ ଅହମିକା
ପୁଟାଉ ଅନନ୍ତ ଭାଷା ଅମୃତର ଲେଖା ହେ
ପାନ କରି ଅବିରତ କରୁଣାର ବାରୀ
ନାଚିବି ପୁଲକ ଭରେ ଜୟଗାନ କରି ହେ ।୨।

ତୁମଛଡା ଆଉ କିଛି ନ ଆସିବ ମନେ
ଦେଖୁଥିବି ତୁମ ଛବି ନୟନ ଦର୍ପଣେ ହେ
ଏତିକି ମୋ ଅନୁରୋଧ ତୁମଠାରେ ହେବ
ଚାହିଁଥିବି ଯେତେ ଦିନ ଆଶା ନ ପୁରିବ ହେ ।୩।

ତୁମ ସୁନ୍ଦର ସୁଠାମ ଠାଣି

ତୁମ ସୁନ୍ଦର ସୁଠାମ ଠାଣି ସତେ ନେଲା ଏ ମନକୁ କିଣି
ନ ହେରିଲା ଆଖି ଭବେ କାହିଁ କିଛି ତୁମ କମ ଶିରୀ ଜିଣି ।୦।

ସଜ ସରସୀଜ ଲାଜେ ଗଲା ସରି ସରମରେ ପଦତଳ ନେଲା ବରି

ଏକ ପୁନେଇଁରେ କୋଟି ଚାନ୍ଦ ଶୋଭା ମନ କୁଞ୍ଜେ ହସିଲାଣି ।୧।

କାହିଁକାହିଁ ବୋଲି ଖୋଜିଖୋଜି ସୁଖ ନାହିଁ ନାହିଁ କହି ଫେରାଇଲୁ ମୁଖ
କରୁଣା ସାଗର ପାଶେ ପାଶେ ଥିଲ ମୁଢ ନ ପାରିଲୁ ଜାଣି ।୨।

ଏତେ ସୁଖ ଏତେ ଆନନ୍ଦ ସାଇତା ତୁମ ପାଶେ ଅଛି ଜାଣି ନ ଥିଲୁ ତା
ତୁମ ପାଶୁଁ ଦୂରେ କାହିଁ ଆନ ପୁରେ ଯିବା ମନୁ ହଜିଲାଣି ।୩।

ପ୍ରେମ କରୁଣାର ନୟନ ଯୁଗଳ ଆମ ପାଇଁ ସତେ ସଦା ଛଳଛଳ
ଆଉ ତେଜି କାହିଁ ନ ଯାଅ ଗୋସାଇଁ ମାଗୁ ପଦେ ଯୋଡି ପାଣି ।୪।

ତୁମରି ପାଇଁକି ଖୋଲା ଆଖି ମୋର

ତୁମରି ପାଇଁକି ଖୋଲା ଆଖି ମୋର
ଆଉ ସବୁଥିକି ଅନ୍ଧ,
ତୁମ ଚନ୍ଦ୍ର-ବାସ ବିନା ନ ବାରେଁ ମୁଁ
ଆଉ ତ କାହାରି ଗନ୍ଧ ।୦।
ହାତ ବଢାଇ ମୁଁ ଧରି ମନ କଲେ
ତୁମରି ପରଶ ପାଏଁ,
ଛାଇନିଦେ ଢଳି, ସପନ ନୟନେ
ତୁମ ଛବି ନାଟିଯାଏ,

କାନ ଶୁଣେ ଖାଲି ଦୂର ବଇଁଶୀର
ମନ ଭୁଲି ସୁର ଛନ୍ଦ ।୧।
ଯୁଗ ଯୁଗ ଧରି ଜୀବନେ ମରଣେ
ତୁମେ ଏକା ସାଥୀ ମୋର,
ପ୍ରିୟଠାରୁ ବଳି ପ୍ରିୟତମ ତୁମେ
ଆଉ ତ ସଭିଏଁ ପର,
ଦୂରରେ ନ ରହ, ଦୂରରେ ନ ରଖ,
ନ କର ଦୁଆର ବନ୍ଦ ।୨।

ତୁମେ ଜୀବନର ଧନ ମୋର

ତୁମେ ଜୀବନର ଧନ ମୋର

ଶୟନେ, ସପନେ, ଜୀବନେ, ମରଣେ

ତୁମେ ହେ ଭରସା ଚିର ।୦।

ପାଶୋରି ତୁମକୁ ଭୁଲି ମୋହଜାଲେ
ପାଶରୁ କରୁଛି ଦୂର
ତୁମେ ହେ ପିଅର, ପରାଶରେ ମୋର
ତାଙ୍କ ଦିଅ ନିରନ୍ତର ।୧।

ପରାଶର ପ୍ରିୟ ! ଜୀବନ ଯୌବନ
ସବୁ ତ ଦାନ ତୁମର
କି କରି ପାଶୋରି ପାରିବୁ ହେ ତବ
କରୁଣା ସ୍ନେହ ଆଦର ।୩।

ଦୟାମୟ ବୋଲି ଗୁହାରି ଜଣାଏଁ
ବିପଦେ ହେଲେ କାତର
ମା ଭୈ, ମା ଭୈ, କହ ତୁମେ ପିତା
ମରମେ ଜାଗି ମୋହର ।୨।

ଚରଣପଙ୍କଜେ ମାଗୁଛି, ତିଳେ ହେଁ
ମନରୁ ନ ହୁଅ ଦୂର
ସୁଖେ, ଦୁଃଖେ ଅବା ସଂପଦେ, ବିପଦେ
ପ୍ରଣତି ଘେନ ଠାକୁର ! ।୪।

ତୁମେ ତ ମୋ ଗଣି ରତନ

ତୁମେ ତ ମୋ ଗଣି ରତନ - ଜୀବନଧନ
ଅଗତି ଗତିର କାରଣ - ମନମୋହନ ।୦।

ତୁମେ ମୋର ଚଇତନ୍ୟ
ଜୀବନ କରିଛ ଧନ୍ୟ
ଜଗତ ଜନ ପ୍ରାଣରାମ - ଜୀବଜୀବନ ।୧।

ଅକ୍ଷରର ତୁମେ ଦୀପ
ତୁମେ ଅନାଦି ସ୍ୱରୂପ
ବିପଦ କାଳେ କୋଳେ ଘେନ - ଚନ୍ଦ୍ରବଦନ ।୨।

ଆସେ ଯେବେ କୁବାସନା
ତୁମେ ତ ଦିଅ ଚେତନା
ମାଗୁଛି ଚରଣେ ଶରଣ - ପ୍ରଣତି ଘେନ ।୩।

ତୁମେ ମୋ ମୁକତି ତୁମେ ମୋ ଶକତି

ତୁମେ ମୋ ମୁକତି ତୁମେ ମୋ ଶକତି ସାଥୀ ତୁମ ବିନା କେ ମୋର
ତୁମରି ଆଲୋକ ମଧୁ ଝଲକରେ ଚଳୁଅଛି ପାଦ ନିଶିବାସର । ୦।

ବିପଦର ଭୟେ ନ ଯିବି ମୁଁ ଦୂରେ
ଥିଲେ ନାଥ ସଦା ତୁମେ ମୋ ପାଶରେ
ବନ୍ଧୁର ପଥରେ ନ ଝୁଙ୍କିବି ବାରେ ଲଭୁଥିବି ତୁମ ସ୍ନେହ ଆଦର । ୨।

ତୁମ ଗୀତ କରି କଣ ତଟ ମାଳି
ଦୁରୁଗମ ପଥ ଯିବି ମୁହିଁ ତଳି
ଅଭୟ ମନ୍ତ୍ରର ଦିଅ ଦୟାକରି ପାର ହେବି ମୋହ ମାୟା ସାଗର । ୧।

ପୂର୍ଣ୍ଣକର ପ୍ରଭୁ ସକଳ ବାସନା
ସଂପଦେ ବିପଦେ ସାହା ତୁମେ ସିନା
ବାସ୍ତାବ୍ୟତାରୁ ପଦେ କରେ ଜଣା କ୍ଷମ ଯେତେ ଅପରାଧ ମୋହର । ୩।

ତୁମେ ଯାହା ବିଚାରୁଛ ଭଲ ବୋଲି ଠାକୁର

ତୁମେ ଯାହା ବିଚାରୁଛ ଭଲ ବୋଲି ଠାକୁର
ସବୁ ଦିଅ ମୋତେ ବାଛି ବାରିଲିଣି ଏଥର । ୦।

ସବୁ ପାଶୋରିଲେ ହେଲେ କୋଳେନିଅ ଟାଣି ଗେଲେ
ତେବେକେ ଏ ଭୁଲ୍ ମନ ତୁମକୁ କରୁଛି ପର
ଅଜାଣ ପଶର ମୋର ନାହିଁ ନାହିଁ ପଟାନ୍ତର । ୨।

ମୁଁ ଯେବେ ଚାହିଁଲି ଲିମ୍ବୁ ତୁମେ ଆଣି ଦିଅ ଆମ୍ବ
କେତେ ସୁଖ ପାଅ ସତେ କେତେ କର ଆଦର
ପ୍ରିୟଠାରୁ ବଳି ପ୍ରିୟ ତୁମେ ସିନା ମୋହର । ୧।

କହ କହ ଦୟାସିନ୍ଧୁ ତୁମେ ତ ପରାଣ ବନ୍ଧୁ
କହ ମୋତେ କେବେ ହେବି ତୁମ ଲାଗି ପାଗଳ
ଭାଳିବି ତୁମ କରଣି ସବୁ ମୋର ମଙ୍ଗଳ । ୩।

ତୁମେ ମୋ ମନ ଆକାଶେ ପୁନେଇଁ ଚାନ୍

ତୁମେ ମୋ ମନ ଆକାଶେ ପୁନେଇଁ ଚାନ୍
ମୁଁ ତୁମ କରୁଣାଜଳେ ଫୁଟା କୁମୁଦ । ୦।

ନୀତିବ ପରାଣ ମୋର ଝରିବ ନୟନୁ ନୀର
ବାଇ ହେବି ପାଇ ତୁମ ପ୍ରୀତି ସୁଆଦ । ୩।

ତୁମ ପ୍ରେମ ଜଳେ ଭାସି ଶିହରିବ ତନୁରାଶି
ମଜ୍ଜି ଯିବି ଶୁଣି ତୁମ ମୂରଲୀ ନାଦ । ୧।

ଜନମ ଜନମ ଧରି ତୁମେ ମୋର ମୁଁ ତୁମରି
ତୁମେ ମୋ ଜୀବନ ମରୁ ନବନୀରଦ । ୪।

ଆଖିରେ ଆଖି ମିଶାଇ ଦେଖିବି ପରାଣ ସାଇଁ
ପିଇବି ମୁଁ ରୂପମଧୁ ହରାଇ ନିଦ । ୨।

ଆସିଲେ ସେ ଅମାରାତି ପାଶୋରି ନ ଦେବ ସାଥୀ
ମୋ ଆଶା ଭରସା ଏକା ତୁମରି ପଦ । ୫।

ତୁମେ ଶୁଦ୍ଧ, ତୁମେ ବୁଦ୍ଧ

ତୁମେ ଶୁଦ୍ଧ, ତୁମେ ବୁଦ୍ଧ, ତୁମେ ଅମୃତମୟ ଓଁକାର
ତୁମେ ସ୍ୱର୍ଗ, ଅପବର୍ଗ, ତୁମେ ଜୀବନର ମଧୁ ଝଙ୍କାର । ୦।

ତୁମେ ନିଖିଳର ପରମାର୍ଥ
ତୁମେ ସ୍ରଷ୍ଟା, ତୁମେ ଦ୍ରଷ୍ଟା, ତୁମେ ଚିନ୍ତୟ ଚିତ ସୁନ୍ଦର । ୨।

ତୁମେ ତିନି ଭୁବନର ତତ୍ତ୍ୱ
ତୁମେ ମର ହୃଦୟର ସତ୍ୟ
ତୁମେ ଭକ୍ତି, ଅନୁରକ୍ତି, ତୁମେ ପରମାନନ୍ଦ କନ୍ଦର । ୧।

ତୁମେ ନୂଆ ଫଗୁଣର ସୂର୍ଯ୍ୟ
ତୁମେ ଆତ୍ମାର ଅଇଶ୍ୱର୍ଯ୍ୟ
ତୁମେ ଶାନ୍ତ, ତୁମେ ଜାନ୍ତ, ତୁମେ କୋଟିଏ କରୁଣା ଆଧାର । ୩।

ତୁମ ଶ୍ରୀଚରଣ ମହା ତୀର୍ଥ

ତୁମେ ପୀରତି ରସର ସାର

ତୁମେ ଭଜତର ଗଳାହାର

ତୁମେ ଧର୍ମ, ତୁମେ କର୍ମ, ତୁମ କଞ୍ଜ-ଚରଣେ ଢୁହାର । ୪।

ତୁମେ ହାତ ଧରିନିଅ

ତୁମେ ହାତ ଧରିନିଅ ଜାଣେ ତୁମେ ଦୟାମୟ । ୦।	ମଣେ ଯେବେ ନିରାଶୟ । ୨।
ତୁମ ବାଣୀ ଶୁଭେ ଶୁଭେ କି ଅଶୁଭେ ଯେତେ ଦୂର ଯାଏ ଆଖି ଚାହିଁ ରହେ କ୍ଷୀଣ ଦୀପ ଶିଖା ଜଳି ଉଠି ଲିଭେ ସବୁ ତ ଅନ୍ଧାରମୟ । ୧।	ମୁଦିଲେ ନୟନ ଜଣେ କିଏ ଆସି ହସି ହସି ଦିଏ ମଥା ମୋ ପରଶି ମେଲିଲେ ଆଖି ସେ ଦୂର ପରବାସି ତା ଠାବ ବତାଇ ଦିଅ । ୩।
ସଂଶୟ ଦୋଳାରେ ଦୋଳି ଖେଳେ ମନ କେବେ ମିଳେ କେବେ ନ ମିଳେ ସନ୍ଧାନ ଆଶୀଷ ତୁମରି ଲଭୁଛି ମାତର	ସୁଖ ବେଳେ କାହିଁ ତାଜି ନାହିଁ ଥରେ ଖୋଜୁଛି ତୁମକୁ ଦୁଃଖର ଅନ୍ଧାରେ କି ବିଚିତ୍ର ସତେ ଦେଇ ଠେଲି ମୋତେ କେବେ ତ ଦୂରେ ନ ରହ । ୪।

ତୁମେ ହେ ଜାଲିଛ ମୁକ୍ତି ମଶାଲ

ତୁମେ ହେ ଜାଲିଛ ମୁକ୍ତି ମଶାଲ ଅମାୟେରା ଏହି ଘରେ ବିଭୋର କରିଛ ବିଶ୍ୱମରମ ମହା ସଙ୍ଗତ ସ୍ୱରେ । ୦।	କୁପଥ ବିପଥ ବାରି ଚଳାଉଛ ସୁପଥେ ଏ ଜୀବନରେ ଆଲୋକ ଆଲୋକ ଆଲୋକ ଜାଲି ମୋହଯେରା ନୟନରେ ସାରା ଜୀବନର ଭକ୍ତି ପ୍ରଣତି ଘେନାକର ପଦତଳେ । ୩।
ରୁଷ ଦୁଆର ମୁକ୍ତି କରିଛ ଶୁଷ ସାଧନ ବଳେ କାନେ କାନେ ତୁମେ ଶୁଣାଇଛ ଗୁରୁ ! ଓଁ କାର ମନ୍ତ୍ରରେ ସାରା ଜୀବନର ଭକ୍ତି ପ୍ରଣତି ଘେନାକର ପଦତଳେ । ୧।	ଜୀବନର ଏଇ ଅଭିଯାନ ମୋର ସଫଳ କର ହେ ବାରେ ପୂର୍ଣ୍ଣ କର ଏ ଶୂନ୍ୟ ପରାଣ ପୀରତି ରସର ଧାରେ ସାରା ଜୀବନର ଭକ୍ତି ପ୍ରଣତି ଘେନାକର ପଦତଳେ । ୪।
ନବ ଆଦରଶ ଦରଶାଇ ତୁମେ ଦୀକ୍ଷା ଦେଇଛ ମୋରେ ବିସ୍ଥି ଦେଇଛ ଶାନ୍ତି ଅମୀୟ ବେଦନା ଆତୁର ଘରେ ସାରା ଜୀବନର ଭକ୍ତି ପ୍ରଣତି ଘେନାକର ପଦତଳେ । ୨।	ଘନ ବନ୍ଧୁର ସଂସାର ପଥେ ଦୁରୁଦୁରୁ ବୁକୁ ଥରେ ଘୁଞ୍ଚୁ ଯାବତ ବାଧାବନ୍ଧନ ତୁମରି କରୁଣା ବଳେ ସାରା ଜୀବନର ଭକ୍ତି ପ୍ରଣତି ଘେନାକର ପଦତଳେ । ୫।

ତୁମେ ହେ ଗଉରୀ ଶୀଅଙ୍ଗ ସଂଗତି

ତୁମେ ହେ ଗଉରୀ ଶୀଅଙ୍ଗ ସଂଗତି ତୁମେ ଜଗତର ତାତ ଶରଣାଗତରେ କରୁଣା ବିତର ତୁମେ ମୋ ପରାଣ ନାଥ । ୦।	କୋଟି ପ୍ରଣିପାତ ଅଧମ ଦାସର ଘେନାକର ଦୟାମୟ ଚରଣତଳରେ ଶରଣ ମାଗୁଛି ନିବାର ଏ ଭବଭୟ । ୨।
ଦୀନହୀନଜନ ବିପଦ ବାରଣ ତୁମେ ଏକା କୃପାସିନ୍ଧୁ ନିଖିଳ ଭୁବନ ଜନର ତୁମେ ତ ଏକମାତ୍ର ପ୍ରାଣ ବଂଧୁ । ୧।	

ତୁମ ଶ୍ରୀଚରଣେ ପ୍ରଭୁ

ତୁମ ଶ୍ରୀଚରଣେ ପ୍ରଭୁ ଆଜି ଏହି ଅଳି ତୁମ ରୂପ ହେଉ ମୋର ନୟନ ସଂଖାଳି ହେ ଅନ୍ତର ହେଉ ବିଭୋର ସଦା ତୁମ ଗାନେ ଶିହରିତ ହେଉ ତନୁ ତୁମ ସଂଦର୍ଶନେ ହେ । ୦ ।	କର ପରଶରେ ଖୋଲୁ ହୃଦୟ କବାଟ ବିରାଜ ପରାଣେଶ୍ୱର ପରାଣ ନିକଟ ହେ ଦୂରେ ଯାଉ ସଂସାରର କଲୁଷ କାଳିମା
---	--

ଦୁଃଖ ଶୋକ ତାପ ଭୟ ଯେତେକ ଗାରିମା ହେ । ୧ ।

ପ୍ରେମଅଶ୍ରୁ ଧୋଇଦେଉ ସବୁ ଅହମିକା
ପୁଟାଉ ଅନନ୍ତ ଭାଷା ଅମୃତର ଲେଖା ହେ
ପାନକରି ଅବିରତ କରୁଣାର ବାରୀ
ନାଟିବି ପୁଲକ ଭରେ ଜୟଗାନ କରି ହେ । ୨ ।

ତୁମଛଡା ଆଉ କିଛି ନ ଆସିବ ମନେ
ଦେଖୁଥିବି ତୁମ ଛବି ନୟନ-ଦର୍ପଣେ ହେ
ଏତିକି ମୋ ଅନୁରୋଧ ତୁମଠାରେ ହେବ
ଚାହିଁଥିବି ଯେତେ ଦିନ ଆଶା ନ ପୁରିବ ହେ । ୩ ।

ତେଜି ଏ ବାୟୁ ମଣ୍ଡଳ

ତେଜି ଏ ବାୟୁ ମଣ୍ଡଳ କି ଆନନ୍ଦମୟ !
ଆବିଳ ସଂସାରେ ଯିବା ଆସିଛି ସମୟ । ୧ ।

କିପରି କହିବି ଯିବି ଏତେ ସ୍ନେହ ଛାଡି ?
ଶୋକର ଉଚ୍ଛ୍ୱାସ ଆସେ ବୁକୁ କଣ ମାଡି । ୫ ।

ନ ଗଲେ ଅତଳ ହେବ ମୋ ସଂସାର ବୋଲି
କୁସଂସାର ସିନା ଆସି ନିଏ ଠେଲି ପେଲି । ୨ ।

କିଏ ଜାଣିଥିଲା କ୍ଷଣକର ଆସ୍ୱାଦନେ
ଏତେ ସୁଖ ଭାଳି ଯିବ ପଙ୍କଜ ଜୀବନେ । ୩ ।

ଯେଉଁ ଆକର୍ଷଣେ ଆସି ରହିଥିଲି ପାଶେ
ଆନନ୍ଦ ପାଇଛି ଏତେ ମୁହୂର୍ତ୍ତ ସକାଶେ । ୩ ।

ବୁଡି ନ ଯିବ ସଂସାର ଥିଲେ ଆଉ କ୍ଷଣେ
(କିନ୍ତୁ) ମୁଦ୍ ମନ ସାଧେ ଦାଉ ଏ ଶୁଭ ଲଗନେ । ୭ ।

ଛାଡି ଯିବି ଏ ଭାବନା ରୁଦ୍ଧ କରେ କଥା
ଅଶ୍ରୁ ରାଶି ମୁଦେ ଆଖି ନଇଁ ଯାଏ ମଥା । ୪ ।

(ତେବେ) ନିଅ ଟାଣି ଏ ମନକୁ କର ପଦେ ଲୀନ
ଶ୍ରୀଚରଣେ ଏହି ଭିକ୍ଷା ରହୁ ଚିର ଦିନ । ୮ ।

ତେଜି ମନ କଲେ ତୁମକୁ ବନ୍ଧୁ ହେ

ତେଜି ମନ କଲେ ତୁମକୁ ବନ୍ଧୁ ହେ ତୁମେ ତ ନ କର ଅନ୍ତର
ମୁଖ ଖୋଲି ମୁହିଁ ନ କହିଲେ ହେଲେ ତୁମେ ତ ବୁଝୁଛ ଅନ୍ତର । ୦ ।

ତିଳେ ହେଲେ କାହିଁ ସ୍ୱାର୍ଥ ନ ଥାଇତ ନାହିଁ କେ ବାନ୍ଧବ ମୋହର । ୨ ।

ଜୀବନର ଯେତେ ବେଦନା କଷଣ
ନ କହିଲେ ହେଲେ ସବୁ ତୁମେ ଜାଣ
ଅଦେଖାରେ କାହିଁ ଥାଇ ପ୍ରିୟବର ଭଣ ତ ମୋହନ ମନ୍ତର । ୧ ।

ଘେରି ଅଛି ଚଉଦିଗେ ମୋ ଅନ୍ଧାର
ଭବ ପାରାବାର ନାହିଁ କୁଳ ତାର
ଯେତେ ଡାକ ଦେଲେ ତବ ଶିରୀ ମୁଖ ନ ଦେଖି ହୁଏ ମୁଁ କାତର । ୩ ।

ସୁଖ ନ ପାଇଲେ ତୁମକୁ ମୁଁ ହେଲେ
ଜାଣୁଛି ମୁଁ ତୁମେ ସୁଖ ପାଆ ଭଲେ

ଜଳାଇ ଆଲୋକ ଜୀବନେ ନିରତେ
ରଖିଛ ତୁମେ ହେ ଅପାଶୋରା ସତେ
ମାୟା ମୋହ ଘନ ତମସାରେ ଘେରା ଚଉଦିଗେ ଏହି ସଂସାର । ୪ ।

ଦରଶେ ତବ କୋଟି ରବି

ଦରଶେ ତବ କୋଟି ରବି ବିଜିତ କମ କାନ୍ତି
ତୁଟିଲା ମନ ପରାଣୁ ମମ ସକଳ ଭ୍ରମ ଭ୍ରାନ୍ତି । ୦ ।

ବନଗହନ ଲତାପତର ଚାମର ଜୁଳାଏ
ମଧୁମଳୟ ସମୀରେ ଚାଳି ଆଲଟ ଚଳାଏ
ବିହଗଦଳ କାକଳିରେ ଗାଏ ଜୟ ଗୀତି । ୨ ।

ତବ ନୟନ ଜ୍ୟୋତି ଲଭି ନବ ଅରୁଣ ଜାଗେ
ବିଶ୍ୱଜନ କର ପ୍ରସାରି ଆଶୀର୍ଷ ତବ ମାଗେ
କାନନ ଭରି କୁସୁମ ଦଳ ପ୍ରଣମେ କର ପାତି । ୧ ।

ସାଗରର ଉର୍ମି ତବ ଚରଣ ପଖାଳେ
ବରଣକରେ ଗଗନ ରବି ଶଶୀ ତାରକା ମେଳେ
ନିଖିଳ ଭବ ଶରଣ ତବ ମାଗେ ଶୀର ପାତି । ୩ ।

ଦୟାମୟ ଦିଅ ଫିଟାଇ ଏ ମୋର ମନ ଦୁଆର

ଦୟାମୟ ଦିଅ ଫିଟାଇ ଏ ମୋର ମନ ଦୁଆର
ଅଭକତ ବୋଲି ମୁହିଁ ହୃଦ ମୋର ଅନ୍ଧକାର ॥୦॥

ତବ କୃପାଲୋକ ପାଇ, ଘନକାଳିନୀ ଘୁଞ୍ଚଇ
ଗୁରୁନାମ ରତୁଥାଉ, ଏ ପରାଣ ନିରନ୍ତର ॥୧॥

କର ମଙ୍ଗଳ ବିଧାନ, ଅପସରୁ ଦୁରୁଦିନ

ଫେଟି ଦିଅ ମାୟାଜାଲ, ଦୂରେ ଯାଉ ଅହଂକାର ॥୨॥

ଭେଦାଭେଦ ଭୁଲିଯାଇ, ନାମ ରସେ ହୁଏ ବାଇ
ସମ ନିରେଖୁ ନୟନ, ନ ହେରି ନିଜ ବା ପର ॥୩॥

ତୁମେ ତ ଜୀବନ ସାଥୀ, ତୁମ ବିନେ କେ ନାହାନ୍ତି
ସାହା ହୁଅ କୃପାନିଧି, ଏତିକି ମିନତି ମୋର ॥୪॥

ଦୟାମୟ ଘେନ ଗୁହାରି

ଦୟାମୟ ଘେନ ଗୁହାରି,
ଦିଅ ମୋତେ ତୁମ ପ୍ରେମ ପାଗଳ କରି ।୦।

ପଲକ ପାଶୋରା ହେଉ ଆଖି ତୁମ ରୂପ ଚାହିଁ
ବାଉଳା କର ହେ ମୋତେ ସରଗ ଶୋଭା ଦେଖାଇ
ତୁମ ନାମ ଗୀତ ସ୍ଵର କାନରେ ମୋ ଦିଅ ଭରି ।୧।

ହାତକୁ ଚଳାଅ ମୋର ତୁମରି ଚରଣ ତଳେ
ଭୋକ ଶୋଷ ମେଣ୍ଟି ଯାଉ ପିଇ ନାମ କୃପା ଜଳେ
ସୁଖ ଦୁଃଖ ଏକା ହେଉ ତୁମରି ଦାନ ସୁମରି ।୨।

ଯାହୁ ତୁମେ କର ସବୁ ମୋହରି ମଙ୍ଗଳ ପାଇଁ
ତୁମ ବିନେ ନ ମାଗିବି କାହାକୁ ହାତ ପତାଇ

ଶୟନେ ସ୍ଵପନେ ଖାଲି ତୁମ ଲାଗି ହେବି ଝୁରି ।୩।

ଦୟାମୟ ଶ୍ରୀ ଚରଣେ କରେ ନିବେଦନ

ଦୟାମୟ ଶ୍ରୀ ଚରଣେ କରେ ନିବେଦନ
ନିରନ୍ତର ତବ ନାମ କରିବି ସ୍ମରଣ ।୦।

ଏହା ଛଡ଼ା ନ ରହିବ ଇଚ୍ଛା କାମନା
ଏହି ମାତ୍ର ଭିକ୍ଷା ମୋର ଏତିକି ପ୍ରାର୍ଥନା ।୧।

ତୁମେ ପ୍ରଭୁ ମୁହିଁ ଦାସ ଏହି ଅହଞ୍ଜର
ଏକମାତ୍ର ଅରଜିବ ପ୍ରବଳ ସଂସ୍କାର ।୨।

ଏଥିଲାଗି ଯେବେ କାଳେ ନ ମିଳେ ମୁକତି
ତଥାପି ରଖିବି ମନେ ଅନନ୍ତ ତୃପତି ।୩।

ତୁମରି ଦୃଷ୍ଟି ଭିତରେ ତୁମରି ଜଗତେ

ପତିଥିବି ଯହିଁ ତହିଁ ତୁମରି ଇଚ୍ଛିତ ।୪।

ଧୂସ ପରେ ରଚନାର ଅଭିନବ ରୂପ
ଦେଖି ଦେଖି ଆସିଯିବ ଅସଲ ସ୍ଵରୂପ ।୫।

ମିଳାଇ ନ ପାରେ ଯେବେ ତବ ଯନ୍ତ୍ରେ ସ୍ଵର
ତବ ନାମେ ବାଇ ଯିବି ଭଙ୍ଗ ବୀଣା ମୋର ।୬।

ଶୁଣୁ ବା ନ ଶୁଣୁ କେହି ଥିବ ଅହଞ୍ଜର
ତୁମେ ପ୍ରଭୁ ମୁହିଁ ଦାସ ଏତିକି ସଂସ୍କାର ।୭।

ପ୍ରେମମୟ ଶ୍ରୀ ଚରଣେ କରେ ନିବେଦନ
ତୁମ୍ଭ ଜୟ ଗାଉଥିବି ଏ ସାରା ଜୀବନ ।୮।

ଦୟାମୟ ହେ ! ଖୋଲି ଦିଅ ହୃଦୟର ଦୁଆର

ଦୟାମୟ ହେ,
ଖୋଲି ଦିଅ ହୃଦୟର ଦୁଆର
ଭସାଇ ନେଉ ଜୀବନ ଆନନ୍ଦର କୁଆର ॥୦॥

ବାଉଳା ହେଲାଣି ମନ ପରାଣ ମୋର
ପାନ କରିବାକୁ ସୁଧା ମଧୁର-ଧାର

ପିଆସୀ କଣ୍ଠରେ ଦିଅ କଣିକାଏ ଏଥର ॥୧॥

ହସିବି ଭାସିବି ସୁଖ -ସାଗର ନୀରେ
ଜଗତ ଯାତନା ଜାଳ ଘୁଞ୍ଚିବ ଦୂରେ
ଆଉ ନ ଭୁଲିବି ତୁମ ପ୍ରେମମୟ ପୟର ॥୨॥

ତୁମ ବିନା କିଏ ଦେବ ମନର ମୂଳ ?
ବାରି ବିନା ଶିଶିରେ କି ପୁଷ୍ଟିବ ପୁଲ ?

ମନର ମଣିଷ ପରା ତୁମେ ଏକା ମୋହର ॥୩

ଦୟାନିଧି ! ନ ନିଅ ପାଦ ଘୁଞ୍ଚାଇ

ଦୟାନିଧି ! ନ ନିଅ ପାଦ ଘୁଞ୍ଚାଇ
ଜୀବନର ସୁଖ ଦୁଃଖ ଠୁଳ କରି କର ଦେଉଛି ବଢ଼ାଇ ।୦।

ଜୀବନେ ପୁରଣ ନ ହେଲା କାମନା
କେତେ ମୁଁ ଫେରିବି ଦୁଆରୁ କୁହନା
ଦୂରେ ଦୂରେ ଆଉ ନ ରଖ ଦାସରେ, ମିନତି ଶୁଣ ଗୋସାଇଁ ।୧।

ବାସନା ବେଦନା ହେଲା ଗୁରୁଭାର
ସହି ନ ପାରୁଛି ଆଉ ହେ ଠାକୁର

କରି କଲବଲ କହ କିବା ପଳ, କାହିଁକି ରଖ ବଞ୍ଚାଇ ।୨।

ଆଶା ପିପାସା ମୋ କେବେ ନ ମେଣ୍ଟଇ
ଖୋଜିଲିଶି ଆଉ ଦାନୀ କେହି ନାହିଁ
କାହାର ଦୁଆରେ ମାଗିବି ଭିଖ ମୁଁ, ଦିଅ ହେ ମୋତେ ବତାଇ ।୩।

ରଖ କରି ମୋତେ ଚରଣର ଦାସ
ଜୀବନ ଯାକର ଯେତେ ଭୋକ ଶୋଷ
ମେଣ୍ଟିଯାଉ ନାଥ ପୁରୁ ମନୋରଥ, ତୁମକୁ ହାତ ପତାଇ ।୪।

ଦାସେର ପ୍ରାର୍ଥନା ପୂର୍ଣ୍ଣ କର ଦୟାମୟ

ଦାସେର ପ୍ରାର୍ଥନା ପୂର୍ଣ୍ଣ କର ଦୟାମୟ
ତବ ପଦେ ମତି ରତି ସଦା ଯେନ ରୟ ।୧।

ତବ ପଦ ହତେ ଯେନ ଦୂରେ ନାହିଁ ଯାଇ
ଯଜନ ଯେ ଭାବେ ଥାକି ତବ ଗୁନ ଗାଇ ।୨।

ନିବାରିତେ ନାରି କଭୁ କୁମତି ପ୍ରବଳ
କୃପାନାଥ କୃପା କରେ ଦାଓ ହୃଦେ ବଲ ।୩।

ପରନିନ୍ଦା ପରଚର୍ଚ୍ଚା ହତେ ରାଖ ଦୂରେ
ତବଗୁନ ଗାଥା ଯେନ ପ୍ରାଣେ ସଦା ଝୁରେ ।୪।

ଅହଙ୍ଗାର ଅଭିମାନ କିଛୁତେ ନା ଯାୟ
କରୁନାର ଦାସ କରେ ରାଖ ରାଜା ପାୟ ।୫।

ବିଷୟେ ସହଜେ ହୟ ଆସକ୍ତି ଯେ ମନ
ତେମତି ତୋମାତେ ଯେନ ଲିପ୍ତ ଥାକେ ମନ ।୬।

ଲୋକମାନ୍ୟ ନାହିଁ ଚାଇ କର ଦୀନହୀନ
ଦୀନନାଥ ଏସ ହୃଦେ ପୁରାଇଲା ଦିନ ।୭।

ଅସଂଖ୍ୟ ଆମାର ତୃଟି କରି ସଂଶୋଧନ
କୃତାର୍ଥ କର ହେ ଦାସେ ଏହି ଅଜିଞ୍ଚନ ।୮।

ଦୀନବନ୍ଧୁ ନାମ ଯେବେ

ଦୀନବନ୍ଧୁ ନାମ ଯେବେ ବହିଛୁ ତୁମେ ଠାକୁର
ଶିରେ ମୋର ଲଦି ଦିଅ ଦୁନିଆଁର ଦୁଃଖ ଭାର ।୦।

ଦୁଃଖୀ ପାଶେ ତୁମେ ଯେବେ
ଭଭା ହୁଅ ନାଥ ତେବେ-
ସୁଖ ମୋର ଲୋଡ଼ା ନାହିଁ, ଚିର ଦୁଃଖୀ ମୋତେ କର ।୧।

ହେରି ତୁମ ଶିରୀ ମୁଖ
ନ ବାରିବି ସୁଖ-ଦୁଃଖ

ଆଲୋକ ଆଲୋକ ଖାଲି ଦିଶିବ ସାରା ସଂସାର ।୨।

ବୁକୁଭରା ଖରଣ୍ଡାସ
ରଖିଛି, ବିଞ୍ଚିବି ଆସ
ପାଦ ଧୋଇ ଦେବାପାଇଁ ସାଇତିଛି ଆଖି ନୀର ।୩।

ହସି ଖାଲି ଦିଅ ଚାହିଁ
ଆଉ କିଛି ଲୋଡ଼ା ନାହିଁ
ମୁଁ ଜଣେ ଦୀନ ଭିଖାରୀ, ଝୁଲିରେ ମୋ ଦୟା ଭର ।୪।

ଦୀନବନ୍ଧୁ ହେ, କେତେ ଭାବୁଛି ମନେ

ଦୀନବନ୍ଧୁ ହେ, କେତେ ଭାବୁଛି ମନେ
କି କରି ତୁମକୁ ବସାଇବି ପ୍ରଭୁ
ମଳିନ ଏ ମୋର ହୃଦ ଆସନେ ।୦।

ଆନ ମନେ ତୁମକୁ ଯେବେ
ଅନାଏ ମୁଁ ପ୍ରଭୁ ହେ ତେବେ
ପ୍ରେମେ ଭୋଳ ହୋଇ ଆପଣାକୁ ଆପେ
ପାଶୋରି ଯାଏ ତ ମୁହିଁ ଜୀବନେ ।୧।

ନିରେଖିଲେ ସେ ରୂପ ଥରେ
ପ୍ରେମନୀର ନୟନୁ ଝରେ
ବଚନ ମୁଖରୁ ନ ଫୁଟଇ ଖାଲି
ଚାହିଁ ରହିଥାଏ ଥକା ନୟନେ ।୨।

ପୁରି ଉଠେ ହୃଦୟ ମୋର
ବହି ଯାଏ ଆନନ୍ଦ ନୀର
ଗଭୀର ପ୍ରେମର ଚରଞ୍ଚର ବୁଡି
ଖୋଜି ବୁଲେ ଖାଲି ନାଉରୀ ଜଣେ ।୩।

ଦିନେ ହେଲେ ଥରେ ମିଳନ ତୁମର

ଦିନେ ହେଲେ ଥରେ ମିଳନ ତୁମର ଲୋଡିନାହିଁ କେବେ ଜୀବନେ,
ଅମା ନିଶୀଥରେ ତାକିଛ ଦୁଆରେ ଭାଳିନାହିଁ ଯାହା ସପନେ ।୦।

କିଲିଛି ଦୁଆର ଅତିଥିରେ ମୁହିଁ ସେଦିନ ନିଠୁର ପରାଣେ,
ତେବେ ହେଲେ ତୁମେ ରୁଷି ନାହିଁ ବନ୍ଧୁ! ଶରଣ ଦେଇଛ ବରଣେ ।୧।

ପାଶରୁ ତୁମର ପଳାଇଲେ ଦୂରେ ଆସି ହସ ହସ ବଦନେ,

ଆଦରେ କୋଳରେ ବସାଇଛ ମୋରେ ବାନ୍ଧି ପ୍ରେମଭୂଜ- ବନ୍ଧନେ ।୨।

ଭୁଲ୍ଲା ପଥୁକୀ ମୁଁ ପଥ ଯାଏଁ ହୁଡି ତାକ ଦେଇଛ ମୋ ଶ୍ରବଣେ,
ଫେରି ଆସ ବୋଲି କେତେ ଥର ସତେ ଅମୀୟ ମଧୁର ବଚନେ ।୩।

ଶତ ଅପରାଧେ ଅପରାଧୀ ମୁହିଁ ବିକଳ ଧରମେ କରମେ
ବିପଦ-ତମସା ନିବାରିଛ ତୁମେ ବିସାରି ବିମଳ କିରଣେ ।୪।

ଦୁଇ ଦିନିଆ ସଂସାର ମେଳ

ଦୁଇ ଦିନିଆ ସଂସାର ମେଳ ଖାଲି ଯିବା ଆସିବାର ଖେଳ
କୋଳି ଖାଇ ମଞ୍ଜି ପୋତିବୁ ପାଞ୍ଜିଛୁ
ମନ ତୁ ଏତେ ପାଗଳ ।୦।

କିଏ ଯାଉଛି କିଏ ଆସୁଛି କିଏ ଗଣିଲି ବାନ୍ଧି ଚାହିଁଛି
ମଝି ଦରିଆରେ କିଏ ଉବୁଟୁବୁ
ପାଉନାହିଁ ଥଳକୁଳ ।୧।

ତଳୁ ତଳ ବରତା ଖସୁଛି ଥାଇ ଉପରେ ଆନ ହସୁଛି
ମଝି କହେ ଭାଇ ତୋ କାମ ସରିଲା
ଆସୁଛି ମୋ ବେଳ କାଳ ।୨।

କେବେ ହେଲେ ତ ଚିନ୍ତିଲୁ ନାହିଁ ଆସିଥିଲୁ ଭବେ କାହିଁ ପାଇଁ
କିସ କରି ଯିବୁ କିସ ଘେନି ଯିବୁ

ବେଳହୁଁ ବିଚାର କର ।୩।

ଦିନେ ଆସିଥିଲୁ ତୁ ଲଙ୍ଗଳା ପୁଣି ଫେରିବୁ ହୋଇ ଫୁଲୁଳା
ଏ ପାରି କରମ ସେପାରିରେ ତୋର
ହେବ ନିୟନ୍ତା ଭୋଗର ।୪।

ସଦଗୁରୁଙ୍କ ଆଶରା କର ସାଥୀ ଇହ ପର କାଳେ ତୋର
ହାତ ଧରି ପଥ ମଶାଇ ନେବେ ସେ
ମାତି ଯିବୁ ଢିପ ଖାଲ ।୫।

ତୋର ଜୀବନ ହୋଇବ ଧନ୍ୟ ପୁଣି ସାର୍ଥକ ହେବ ଜନମ
ଆନନ୍ଦ ଧାମରେ ତାଙ୍କରି ସେବାରେ
କାଟିବୁ ଅନନ୍ତ କାଳ ।୬।

ଦୁନିଆଁରେ ଗୁରୁ କିଏ ଅଛି ତାର ସରି

ଦୁନିଆଁରେ ଗୁରୁ କିଏ ଅଛି ତାର ସରି
ଧରିଲେ ଯା' ନାମ ଥରେ ପାପୀ ଯାଏ ତରି ।୦।

ଚରଣେ ମାଗିଲେ ଯାର ମିଳେ କ୍ଷମାର ଭଣ୍ଡାର

ଜୀବନର ସବୁ ଅପରାଧ ଯାଏ ସରି । ୧।	ସେହି ଜଗତ କରତା ସେହି ଏକା ପିତା ମାତା
ନାମ ଧରି କଲେ କାମ ନାହିଁ ଯା ଆଶିଷ ସମ	ଭଗାରି ନୁହଁଇ କାର ସେ ପରା ସବୁରି ରେ । ୨।
ଯମଦଣ୍ଡ ନ ବାଧଇ ଯାରେ ଅନୁସରି ରେ । ୩।	ସବୁରି ମଙ୍ଗଳ ତାହେଁ ହେଉ ଯେତେ ଦୋଷୀ ଯିଏ
କୋଟି ପାପ ଥିଲେ କରି କା ନାମ ଗାଇଲେ ସରି	ଅପରାଧ କ୍ଷମା କରେ କିଏ ତାର ପରି ରେ । ୪।
ତରେ ହେଲେ ପାପୀତାପି କାହା ନାମ ଧରି ରେ । ୫।	ତାର ସରି ଗୁରୁ ଆଉ ଜଗତେ ମିଳିବେ କାହୁଁ
ଯାହା ଇଚ୍ଛା ତାହା କର ନାମଟି ତାର ସୁମର	କ୍ଷମା ଶବ୍ଦ ଯାହାର ପଦେ ଅଛି ଭରି ରେ । ୬।
ସେହି ଏକା ବୁଦ୍ଧିଦାତା ନିଏ ପାପ ହରି ରେ । ୭।	ଯେତେ ଦୋଷ କରିଥିଲେ ଥରେ ତା ନାମ ସ୍ମରିଲେ
କରି ସେ କରାଉ ଥାଇ ତା ବିନା କେ ଆନ ନାହିଁ	ଜାଣି ରଖ ସବୁ ପାପୁ ହୋଇଯିବୁ ପାରି ରେ । ୮।
ଜଗତେ ବୋଲାଅ ସିନ୍ଧ ତା ନାମ ସୁମରି ରେ । ୯।	କୋଟି ଅପରାଧ କରି ଥରେ ବୋଲ ଗୁରୁ ହରି
	ଯମ ଜଞ୍ଜଳ ଯେତେକ ନେବେ ଗୁରୁ ହରି ରେ । ୧୦।

ଦିଅ ମନ ପ୍ରେମଧନ ଅରଜନରେ

ଦିଅ ମନ ପ୍ରେମଧନ ଅରଜନରେ	ସମାନ ଦେଖୁ ଜଗତି ତୋ ନୟନ ରେ । ୧।
ଲୁଟିବାରେ ସମରଥ ନୋହେ ଆନରେ । ୨।	ନିଗୁଡ଼ ପୀରତି-ତୋରେ ବାନ୍ଧିରଖ ମନତୋରେ
	ସଂପି ଦିଅ ପ୍ରାଣ ତାରେ ଅନୁକ୍ଷଣରେ । ୩।
ଏ ଧନ ଲଭିବା ପାଇଁ କରଣୀତ ଲୋଡା ନାହିଁ	ସେ ତୋର ତୁ ତାର ବୋଲି ଟାଣ କରି ମନେ ଭାଳି
ନାହିଁରେ ବିଚାର ତହିଁ ନିଶି ଦିନ ରେ । ୪।	ଚାଲୁ ଜଞ୍ଜଳ ଠେଲି ତା ଚରଣରେ । ୫।
ନିରିମଳ କର ହୃଦ ଦୂର କର ଭେଦ, ବାଦ	ଗନ୍ତାଘର ଭରିବାକୁ ମାଗତୁ ସେ ଦେବତାକୁ
କର ଗୁରୁ ଶିରୀପଦ ବିଭୁ ଜ୍ଞାନ ରେ । ୬।	ଲଭି ତା ପଦରେଶୁକୁ ହେବୁ ଧନ୍ୟରେ । ୭।
ନ ହୁଅ କଠୋର ମତି ଶୁଣାଅ ମଧୁ-ଭାରତୀ	

ଧନରେ ମାନରେ ମନ ନାହିଁ ନାହିଁ

(ମୋର) ଧନରେ ମାନରେ ମନ ନାହିଁ ନାହିଁ	ଭିଖାରୀର ଆଶା ଖାଲି କରୁଣା କଣାକ ପାଇଁ । ୧।
(ମୋର) କମଳ ଚରଣ ଧୁଳି ଚାହିଁ ଚାହିଁ । ୨।	
ବାସବ ଗାରିମା ଅବା କୁବେର ଧନ ଭଣ୍ଡାର	କାହିଁକି ଲୋଡିବି ଆଉ ଜାଣେ ଯାହା ପଲକର
ସବୁ ତ ସେ ପଦତଳ ଚିର ସାଇତା ସମ୍ଭାର	ଭିଖାରୀ ମୁଁ ସତ ବାକି ସେ ଧନ ଅଲୋଡା ମୋର
	ଜୀବନର ଆଶ ଏକା ଥିବି ପଦେ ଦାସ ହୋଇ । ୩।

ଧନ୍ୟ ଧନ୍ୟ ଗୁରୁଦେବ

ଧନ୍ୟ ଧନ୍ୟ ଗୁରୁଦେବ ଶ୍ରୀନିଗମାନନ୍ଦ	ବିଧିବରେ ଭାଗ୍ୟବନ୍ତ ଜନନୀ ପିଅର
ବିତରିଗଲ ଭକତେ ଅତୁଳ ଆନନ୍ଦ	ରଖିଲେ ନଳିନୀକାନ୍ତ ନାମଟି ତୁମର
ତୁମ ଉପଦେଶ ଯେତେ	ତୁମେ ଧରାକୁ ଆସିଲ
ହେଉ ଜୀବନର ଚିର ସାଥୀ ଏ ମରତେ । ୧।	ଭକତି କମଳ ଜନ ମନେ ପୁଷ୍ପାଇଲ । ୨।

ପିନ୍ଧି ତୋର କଉପୁନି କଣ୍ଢେ ବାନ୍ଧି ମାଳି
ଭକତି ବିହୁନେ ମିଳିବେ କି ବନମାଳୀ
ଶିଖାଇଲ ତୁମେ ଜନେ
ଘରେ ବସି ଡାକଦେଲେ ମିଳିବେ ସେ ଦିନେ । ୩।

ଆଖି ଆଗେ ସିନା ତୁମ ମର ଦେହ ନାହିଁ
କଥା କହୁଅଛ ତୁମେ ପାଶେ ପାଶେ ଥାଇ

ମନ ପୁରାଇ ଡାକିଲେ
ଆଖି ପିଛୁଳାକେ ଆସି ଦେଖା ଦିଅ ଭଲେ । ୪।

ଥାଅ ପଛେ ଦୂରେ ତୁମ ଉପଦେଶ ବାଣୀ
ଶୁଭୁଆଉ କାନେ କାନେ ଷଡିକି ମାଗୁଣି
ଜୟ ହେ ଚିର ଅମର
ଘେନା କର ଚରଣରେ ଭକତି ଲୁହାର । ୫।

ନବ ବରଷର ପ୍ରଥମ ପ୍ରଭାତେ

ନବ ବରଷର ପ୍ରଥମ ପ୍ରଭାତେ
କରେ ତବ ପ୍ରଣିପାତ
ହେ ମୋର ପ୍ରାଣର ଆରାଧ୍ୟ ଦେବତା
ହେ ମୋର ଜୀବନ ନାଥ !

ସେ ମରୁ ହୃଦରେ ହେଉ ଜାଗରଣ
ପ୍ରେମର ବୃନ୍ଦାବନ
ନିତ୍ୟଲୋକର ଆଭାସ ଫୁଟୁ ହେ
ମୋ ଅନ୍ତରେ ଅନୁକ୍ଷଣ ।

ତୁମରି କୃପାର ଆଲୋକ ବିତରି
ଅକ୍ଷକାର ନାଶିଦିଅ
'ଅହଂ ମମତା' ଘୁଷାଇଣ ପ୍ରଭୁ
ତୁମରି କରିଣ ନିଅ ।

ମଦନେ ମୋହିଣି ସାର୍ଥକ କର
ମଦନମୋହନ ନାମ
ହୃଦରେ ସର୍ବଦା ଜାଗୁ ହେ ଠାକୁର
ତୁମରି ମୋହନ ଠାମ ।

ଦେହର ଜଡତା ମନର କାଳିମା
ଘୁଷିଯାଉ ମୋର ଦୂରେ
ଅନ୍ତର ପୁର ପୁରି ରହିଥାଉ
ତୁମରି ମୋହନ ସ୍ବରେ ।

ତୁମକୁ କେବଳ ଦେଖିବି ଠାକୁର
ସକଳ ହୃଦ ମଧ୍ୟରେ
ତୁମକୁ ଘେରିଣ ହେଉ ଜାଗରଣ
ଜଗତ ନୁଆ ଭାବରେ ।

ଶୁଦ୍ଧ କର ହେ ବୃତ୍ତି ମୋହର
ଉର୍ଦ୍ଧ୍ବେ ଚାଳିତ କର
ତୁମରି ଅଭୟ-କର ପ୍ରସାରିଣ
ଆତ୍ମଜ୍ଞ କୋଳରେ ଧର ।

ପ୍ରତି ଅଶୁ ମଧ୍ୟେ ତୁମରି ବିକାଶ
ଦେଖିବାକୁ ଯେହ୍ନେ ପାଇ
ତୁମରି ରୂପର ମାଧୁରିମା ମଧ୍ୟେ
ନିଜକୁ ଯାଇ ହରାଇ ।

ଅନ୍ତର ମଧ୍ୟରୁ ବିଦୂରିତ କର
ଅଶୁଭ ସଂସ୍କାରରାଶି
ଅଜ୍ଞାନର ମୂଳ ଚିର ଦିନ ପାଇଁ
ଦିଅ ହେ ଠାକୁର ନାଶି ।

ତୁମରି ମଙ୍ଗଳ-ଇଚ୍ଛାର ଯେପରି
ଦେଇପାରେ ସଦା ଜୟ
ନିର୍ଭର କରିଣ ତୁମରି ଉପରେ
ହୋଇ ପାରିବି ନିର୍ଭୟ ।

ଜ୍ଞାନର ଅଗ୍ନିରେ ପୋଡିଦେଇ କାଟ
ସକଳ କରମ ତୋର
ପ୍ରେମ-ପ୍ରାବନରେ ଭସାଇ ଦିଅ ହେ
ଦଗଧ ହୃଦୟ ମୋର ।

ବିଶ୍ୱାସ ଦିଅ ଦିଅ ନିର୍ଭରତା
ଦିଅ ହେ ଭକତି-ଜ୍ଞାନ
ଦିଅ ମନେ ବଳ ଦୃଢତା ଅଟଳ
ଦିଅ ହେ ଅଦୀନ ପ୍ରାଣ ।

ବାହୁରେ ଶକ୍ତି ହୃଦୟରେ ଭକ୍ତି
ଆସୁ ହେ ଦେବତା ଜାଗି

ସ୍ୱଭାବ-ବିରୋଧୀ ରିପୁର ପ୍ରଭାବ
ନିମିଷକେ ଯାଉ ଲିଭି ।

ନୟନ ମଧ୍ୟରୁ ମାୟା-ଆବରଣ
ଯାଉ ମୋର ତୁରା ଖୋଲି
ବିଶ୍ୱରୂପଙ୍କୁ ଦର୍ଶନ କରି
ଲୋଟିବି ଚରଣେ ବୋଲି ।

ଜଗତକୁ ଯେହ୍ନେ ତବ ରୂପ ଭାବି
ପାଇବି ହେ ଅତି ଭଲ
ତୁମରି ଅସୀମ ପ୍ରେମର କଣିକା
ସସୀମ ହୃଦୟେ ଢାଳ ।

ଦିଅ ଜ୍ଞାନ ପ୍ରେମ କର୍ମଶକ୍ତି ଦିଅ
ସାଧିବି ତୁମରି କାର୍ଯ୍ୟ
ସବୁ ଆବରଣ ହରି ନେଇ ପ୍ରଭୁ
ଦିଅ ହେ ସେବକ ସାଜ ।

ସବୁ ଅଭିମାନ ଚୁଣ୍ଟ କରି ହେ

ତୁମରି କରିଣ ନିଅ
ତୁମରି ବିନ୍ଦୁ- ସେବା ଅଧିକାର
ଦିଅ ପ୍ରଭୁ ମୋତେ ଦିଅ ।

ତୁମ୍ଭେ ମୋର ପ୍ରଭୁ ମୁହିଁ ତବ ଦାସ
ରହୁ ସଦା ଏହି ଜ୍ଞାନ
ନିର୍ମଳ କରି ଚୁଣ୍ଟ କର ହେ
ମୋର ଦମ୍ଭ ଅଭିମାନ ।

ତୁମରି ଅତୁଳ ରୂପ ଆଲୋକରେ
ପୁଣ୍ଡ କରି ମୋର ପ୍ରାଣ
ସ୍ନେହର ପରଶ ଦେଇ ହେ ଠାକୁର
ଅହମିକା କର ଚୁଣ୍ଟ ।

ତୁମରି ନାମର ଅମିୟ-ସାଗରେ
ବୁଡ଼ାଇଣ ମୋତେ ଦିଅ
ଚିର ଜୀବନର ଧ୍ରୁବତାରା ହୋଇ
ହୃଦୟ ଆକାଶେ ରହ ।

ନ ମିଶିଲେ ବାରିବିନୁ କାହୁଁ ହେବ ସାଗର

ନ ମିଶିଲେ ବାରିବିନୁ କାହୁଁ ହେବ ସାଗର?
ସୁରେ ସୁର ନ ମିଶିଲେ ବେସୁରା ବୀଣା ତାର । ୦।

ମନର ମିଳନ ଯେବେ ମନ ତୁଲେ ନ ହେଲା
ଏକ ସୁରେ କଣ ଯେବେ ମିଳନ ପାଶୋରିଲା
ପରାଶର ମେଳ କାହୁଁ ହେବ ଥରେ ବିଚାର । ୧।

ଘୁମାଇଁ ନ ରହ ଆଉ, ଯାଏ ଗତି ବେଳ ତ
ଏକ ତାନେ, ଏକ ସୁରେ ଗାଅ ଗାଅ ସେ ଗୀତ

ଯେ ଗୀତର ଛନ୍ଦେ ଭରା, ଗୁରୁ ନାମ ମନ୍ତ୍ରର । ୨।

କେହି ନୁହେଁ ପର କା'ର ଏଇ ଧୂଳି ଧରାରେ
କହ କା'ଜନମ ନୁହେଁ ମାଟି ମାଆ କୋଳରେ
ବାଉଳା ସେ, ଏ ମନ୍ତ୍ରର ହୁଏ ଯା'ର ପାଶୋର । ୩।

ଆସ, ଜାଗ, ନାମ ତାର ଗାଅ କଣ ମିଳାଇ
ଜାଣନା କି ଜୀବନର ନାଉରୀ ଏକା ସେହି
ସେଇ ଗୁରୁ, ସେଇ ବ୍ରହ୍ମା, ସେଇ ବିଷ୍ଣୁ ଶଙ୍କର । ୪।

ନୟନ ଧାରେ ଧାରେ

ନୟନ ଧାରେ ଧାରେ ଅଞ୍ଜନ ଦିଅ ଗାରେ
ନିରେଖିବି ତୁମ ରୂପ ସବୁରି ଭିତରେ । ୦।

ସୁନ୍ଦର ଶ୍ରୀମୁଖ ହେରି
ନିଜକୁ ଦେବି ପାଶୋରି
ପୁଲକିତ ହେବ ଚିତ୍ତ ତୁମ ପିଆନରେ । ୧।

ପ୍ରୀତିରେ ମିଶିବ ପ୍ରୀତି
ଗାଇ ତୁମ ଜ୍ଞାନ ଗୀତି

ଅବଗାହିବି ମୁଁ ନିତି ଭାବ-ପାରାବାରେ । ୨।

କର ବାରେ କୃପାନିଧି
ମୋ ଲାଗି ଏତିକି ବିଧି
ଶୁଣାଇବି ତୁମ ସୁର ଜଗତ ଜନରେ । ୩।

ତୁମେ ମୋ ଆବାୟା ଶ୍ରେଷ୍ଠ
ମୁଁ ତୁମ ଦାସ କନିଷ୍ଠ
ଶିର ପାତି ଥିବି ଚିର ଚାରୁ ଚରଣରେ । ୪।

ନୟନ-ରଞ୍ଜନ ନୟନେ ନୟନେ

ନୟନ-ରଞ୍ଜନ ନୟନେ ନୟନେ
ଅଞ୍ଜନ ହୁଅ ହେ ମୋର
ମନକୋଣେ ଲୁଚି ଖେଳ ଲୁଚକାଳି
ହୋଇ ତୁମେ ଚିତ୍ତଚୋର ।୧।

କଣ୍ଠତଟେ ନିଶିଦିନ ଝୁଲୁଥାଅ
ହୋଇ କଣ୍ଠ-ରତ୍ନହାର
ସୁବାସ ଅଗୁରୁ ଚନ୍ଦନ ହୋଇ ମୋ
ଲେପନ ହୁଅ ଅଙ୍ଗର ।୨।

ମଥା ପରେ ମୋର ବିରାଜୁ ଥାଅ ହେ
ହୋଇ ତୁମେ ଶିରୋମଣି

ହୃଦସିଂହାସନେ ହେ ଦେବତା ତୁମେ
ହୋଇଥାଅ ଚିନ୍ତାମଣି ।୩।

ନାସାପୁଟେ ହୋଇ ନିଶ୍ବାସ ତୁମେ ହେ
ଅନ୍ତରେ ମୋ ଖେଳାକର
ବସନ ହୋଇ ମୋ ଅଙ୍ଗେ ଜଡ଼ି ରହ
ନିରତ ଲଜ୍ଜା ନିବାର ।୪।

ଶୟନେ ସପନେ ଘୁମେ ଜାଗରଣେ
ସଙ୍ଗେ ଥାଅ ମୋର ପ୍ରିୟ !
ଗୁରୁଦାସ ପଣେ ଚରଣ ଡଳରେ
ସେବାରେ ନିଯୋଗ ଦିଅ ।୫।

ନୟନ ତୁମକୁ ପାରେ ନାହିଁ ଦେଖି

ନୟନ ତୁମକୁ ପାରେ ନାହିଁ ଦେଖି ରହିଛି ନୟନେ ନୟନେ
ହୃଦୟ ତୁମକୁ ପାରେ ନାହିଁ ଜାଣି ହୃଦୟେ ରହିଛି ଗୋପନେ ।୦।

ବାସନା ବଶରୁ ଅବିରତ ମନ
ଧାଏଁ ଦଶଦିଗେ ପାଗଳ ସମାନ
ସାକ୍ଷୀ ରୂପେ ତୁମେ ସତତ ମରମେ ଜାଗିଛି ଶୟନେ ସ୍ବପନେ ।୧।

ତେଜିଛନ୍ତି ସର୍ବେ କେହି ନାହିଁ ଯାର
ତୁମ ସ୍ନେହ ଅଛି ତୁମେ ଅଛ ତାର
ନିରାଶ୍ରୟ ଜନ ଗୃହ ନାହିଁ ଯାର ରଖ ତାକୁ ତୁମ ଭବନେ ।୨।

ତୁମ ବିନା ସାଥୀ କେହି ନାହିଁ ମୋର
ସମ୍ମୁଖେ ଅନନ୍ତ ଜୀବନ ବିସ୍ତାର
କାଳପାରାବାର କରୁଅଛ ପାର କେହି ନ ଜାଣଇଁ କେସନେ ।୩।

ତୁମେ ଅଛ ବୋଲି ମୁହିଁ ସିନା ଅଛି
ତୁମେ ପ୍ରାଣମୟ ତେଣୁ ମୁଁ ବଞ୍ଚିଛି
ଯେତେ ପାଇଲେ ହେଁ ତୃପ୍ତି ନ ଆସଇ ଯେତେ ଜାଣିଲେ ବି ନ ଜାଣେ ।୪।

ତୁମକୁ ପାଇବି ଜାଣେ ନିରନ୍ତରେ
ଲୋକ ଲୋକାନ୍ତରେ ଯୁଗ ଯୁଗାନ୍ତରେ
ତୁମେ ଆଉ ମୋର ବିନା କେହି ନାହିଁ ନାହିଁ କିଛି ବାଧା ଏ ମିଳନେ ।୫।

ନାହିଁ ନୟନ ବନର ସୁମନ

ନାହିଁ ନୟନ ବନର ସୁମନ ନାହିଁ ଚନ୍ଦନ ରୁଆ
ଭକତି ପୋଥିରେ ଡୋରବନ୍ଧା ମୋର ପ୍ରଣତି ଶିଖୁଛି ନୁଆ ।୦।

କଳୁଷ ଜଳଧି ଉର୍ମିରେ ମୁହିଁ
ଆସିଛି ପ୍ରିୟ ଗୋ ଆଜି ମଥା ଧୋଇ
ଦିଅ ପରା ତୁମେ ଚରଣ-ପରଶ ନ ବାରି ଛୁଆଁ-ଅଛୁଆଁ
ଦେଉଳ ଦୁଆରେ ଆସିଛି ଆଜି ମୁଁ ଶୁଣି ଏଇ ଲୋକ କୁହା ।୧।

ନ ଦେଲେ ନ ଦିଅ ଚରଣ ପରଶ
କଳଙ୍କ ଲାଗିବ ହେବ ଅପଯଶ
ଦୂରୁଁ ଘେନ ପ୍ରିୟ ! ବନ୍ଦନ ତେବେ ମାନ ମୋର ସାନକୃହା
ବନପୁଲଟିଏ ଆଣିଛି, ଭେଟିବି ଭରା ଆଖି ପାଣି ଧୁଆ ।୨।

ନିଗମ ତାରକା

ନିଗମାନନ୍ଦ ବନ୍ଦେ ଜଗତତାରକମ୍
ନିଗମାନନ୍ଦ ଜ୍ଞାନାଲୋକପ୍ରକାଶକମ୍ ।୦।

ନିଗମାନନ୍ଦ ଭବବନ୍ଧନ-ମୋଚକମ୍

ନିଗମାନନ୍ଦଂ ପରମାନନ୍ଦଦାୟକମ୍
ନିଗମାନନ୍ଦଂ ସୌମ୍ୟ-ମଧୁର-ଦର୍ଶନମ୍
ନିଗମାନନ୍ଦଂ ସଜ୍ଜିତାନନ୍ଦବିଗ୍ରହମ୍ । ୧।

ନିଗମାନନ୍ଦଂ ବ୍ରହ୍ମଜ୍ଞାନ-ବିକାଶକମ୍
ନିଗମାନନ୍ଦଂ ଭକ୍ତହୃଦୟ-ରଞ୍ଜକମ୍
ନିଗମାନନ୍ଦଂ ସାରସଂପଦଜ୍ଞାପକମ୍
ନିଗମାନନ୍ଦଂ ଦୀନ-ପତିତ-ପାବକମ୍ । ୨।

ନିଗମାନନ୍ଦଂ ନିଗମତତ୍ତ୍ୱଭୂଷଣମ୍
ନିଗମାନନ୍ଦଂ ଶୃତିବେଦାନ୍ତଭାସ୍କରମ୍
ନିଗମାନନ୍ଦଂ ସତ୍ୟ-ଶିବ-ସୁନ୍ଦରମ୍
ନିଗମାନନ୍ଦଂ ପ୍ରେମ-କରୁଣା-ନିଳୟମ୍ । ୩।

ନିଗମାନନ୍ଦଂ ଅଜ୍ଞ-ତାମସ-ନାଶକମ୍
ନିଗମାନନ୍ଦଂ ଜୀବଦୁଃଖକାତରମ୍
ନିଗମାନନ୍ଦଂ ବନ୍ଦେ ଶ୍ରୀପଦଯୁଗଳମ୍
ନିଗମାନନ୍ଦଂ ଚରଣେ ଗଚ୍ଛ ଶରଣମ୍ । ୪।

ନିରାଶ ନ କର ଆଜି

ନିରାଶ ନ କର ଆଜି ଦୟାଳୁ ଠାକୁର ହେ
କରୁଣା କଣାଏ ମାଗେ ଯୋଡ଼ି ବେନି କର ହେ । ୧୦

ଯେ ଦାନ ଦେଇଛ ଭରି ମୁରୁଛିବି ମୁଁ କି କରି
ପ୍ରତିଦାନେ ପ୍ରେମବାରୀ ପଦେ ଘେନା କର ହେ । ୧୧

ଶୟନରେ ସ୍ୱପନରେ ସେ ମୁରତି ନୟନରେ
ହେରି ବେନି ଆଖି ମୋର ହେଉ ଶୁଦ୍ଧ ଚିର ହେ । ୧୨

ସନ୍ତାନର ଦୋଷରାଶି କ୍ଷମାକର ଅବିନାଶୀ
ଏତିକି ମାତର ପ୍ରଭୁ ଆଶା ଏ ମନର ହେ । ୧୩

ନେଇଗଲ ଯେବେ ଅଜଣା ରାଇଜେ

ନେଇଗଲ ଯେବେ ଅଜଣା ରାଇଜେ
ତୁଟାଇ ସଂସାର ବନ୍ଧନ
ମାୟା ଭେଳିକିରେ ଭୁଲାଇ କାହିଁକି
ଲୁହରେ ଭରିଲ ନୟନ । ୦୧

କୃପା ବହି ଭବେ ଦେଲ ଜନମ
(ବୃଥା) ମାୟା ପ୍ରେମେ ବିତିଲା ଦିନ

ବାସି ପୁଲ ସେ ତ ଝରିଗଲା ହେଲେ
ତୁମ ପାଦେ କର ବିଲୀନ । ୧।

ଦେଖା ଦେଲ ଯେବେ ଏଇ ଜନମେ
ହାତ ଧରି ନିଅ ମୁକତି ଧାମେ
ଦୀପଶିଖା ସେ ତ ଲିଭିଗଲା ହେଲେ
ତୁମ ସାଥେ ହେଉ ମିଳନ । ୨।

ପଚାରୁଛି ପଦେ କଥା

ପଚାରୁଛି ପଦେ କଥା ଶ୍ରୀଛାମୁରେ ଯୋଡ଼ି କର
କ୍ଷମାକି ପାଶୋରି ଦେଲ ମୋହରି ପାଇଁ ଠାକୁର? । ୦୧

ଜଳେ ଥଳେ ଆକାଶରେ ତୁମରି ସମାନ ଦୃଷ୍ଟି
କିଏ ସେ ନ ଜାଣେ କହ ତୁମର ଏ ସାରା ସୃଷ୍ଟି
ସବୁରି ପାଇଁ କି ପରା ତୁମର ସମ ବିଚାର । ୧।

ଅଧମ ହେଲେ ମୁଁ ପଛେ ନୁହେଁ କି ସୁତ ତୁମର?
ପିତା ତୁମେ ମୋର ବୋଲି ନ ଦେବ କି ସିଂହକାର
କୁବୁଦ୍ଧି ଅଜ୍ଞାନୀ ସୁତେ ପିତା କି କରେ ଅନ୍ତର । ୨।

ଜାଣୁଛି ତୁମ ବିହୁନେ ତିଳେ ମୋର ଗତି ନାହିଁ
ତେବେ ହେଲେ ତୁମକୁ ମୁଁ କେବେହେଲେ ତାକୁ ନାହିଁ
ପାଶୋରି ତୁମକୁ ସାର କରିଛି ହୀନ ମୁଁ କାର । ୩।

ତୁମ ବିହୁନରେ କାଳ ଗରାସୁଛି ମୋତେ ଆସି
କୋଟି ଅପରାଧୁ ମୋର ଗଳେ ଝୁଲେ ମାୟା ଫାଶି
ତ୍ରାହି ତ୍ରାହି ଆର୍ତ୍ତତ୍ରାଣ ରକ୍ଷାକର ରକ୍ଷାକର
ଶରଣାଗତ ଦାସରେ କୃପାକର କୃପାକର । ୪।

ପଞ୍ଚାବୀ ରେ! ତର ନାହିଁ ଆଖି

ପଢ଼ାରୀ ରେ! ତର ନାହିଁ ଆଖି ଆଗେ ହେଉ ଭବ ନଦୀ ଧାର
ଅଛି ଜଣେ ନାଉରୀଆ କରବ ପାର ଉତାର ।୦।

ବଢ଼ି ନଈ ଗରଜନ ଶୁଣି ହେଉ ଛନ ଛନ
କୁଳ ଲଘିଂ ଢେଉ ଦେଖି ଛାଡ଼ି ତୋର ଥର ଥର ।୧।

ଚଢ଼ରେ ସତ୍ୟର ନାଆ କହରେ ଗୁରୁର ନାଆଁ
ଟିକି ନାଆ ହେଲେ ହେଉ ତିଳେ ଖାତର ନ କର ।୨।

କାଳି ମେଘ ଘୋଟେ ଯେବେ ଆକାଶ କୋଣରେ ତେବେ

ଗୁରୁ ନାମ କୁନ୍ତ ଧରି ଯେତ ପୁଷ୍ପାଅ ତାହାର ।୩।

ନାଉରୀ ଜଣକ ଟାଣ ତାକ ଦେଇ ମନ ପାଣ
କାତ ମାରି ସହଜରେ ତୋତେ ରେ କରବ ପାର ।୪।

ମନ ଖାଲି କରି ଟାଣ ତା ପଦେ କଲେ ଧିଆନ
ଅଦେଖାରେ ଅଜଣାରେ ଆସି ହେବ ଆପଣାର ।୫।

ବଳେ ଦିଶିବରେ ରାହା ହୋଇବ ସେ ତୋର ସାହା
ଝଟ ଝଞ୍ଜକୁ ନ ଡରି ଗୁରୁ ନାମକୁ ସୁମର ।୬।

ପଦତଳ ମନୋହର ବିକଟ ଶତଦଳ

ପଦତଳ ମନୋହର ବିକଟ ଶତଦଳ ବରନ-ବଲଭବ ନିୟଳ,
ତନୁ-କାନ୍ତି ଝଲମଲ, କାନ୍ତ କୋମଳ ନୟନ, ମନ ଅଭିନୟଳ ।୧।

ମୁଖ ମଣ୍ଡଳେ ଦରହାସ ଆଶିଷ-ବୀରି ସନ୍ତତ ସିଞ୍ଚଳ
ଘନ-କୃଷ୍ଣ କୁଞ୍ଚିତ ଚାରୁ କୁନ୍ତଳ କଣ୍ଠତଟପଟ ବିଞ୍ଚଳ ।୩।

ପରିଶୁଭ ବାସ ସୁବେଞ୍ଚନେ ତବ ସରସ କଟି ତଟ ସାଜଳ
କମ ରୁଚିର ପରିସର ବସ ପର ସଜ ସୁମନ ହାର ବିରାଜଳ ।୨।

ନତ ଭକତଜନ ତବ ଚରଣ ଯୁଗଳେ ବସି ଆଶିଷ ଲୋଡ଼ଳ
ଦିଅ ଗୁରୁ ନିଗମ ! ଚିର ପଦ ଶରଣ ଗୁରୁଦାସ ଭିକ୍ଷୁକ ମାଗଳ ।୪।

ପଦ ବନ୍ଦେ ଗୁରୁଦେବ

ପଦ ବନ୍ଦେ ଗୁରୁଦେବ, ଗାଲ ତବ ଜୟ ହେ
ପୁଷ୍ପାଞ୍ଜଳି କରେ ଧରି ମାଗେ ବରାଭୟ ହେ ।୦।

ରଞ୍ଜିତ ଛଟା ଶ୍ରୀମୁଖ
ଅଖଣ୍ଡ ସୁଧା ମୟୁଖ
ତେଜୋଘୀଓ ଅପଘନ ଦିଅଇ ଅଭୟ ହେ ।୨।

ସୁରଙ୍ଗ ବେନି ପୟର
ବନ୍ଦେ ବିଶ୍ଵ ଚରାଚର
ଅପରିମିତ ମହିମା ଯେ ପଦୁ ଉଦୟ ହେ ।୧।

ସଞ୍ଚାଳକ ସବୁକାଳେ
ତୁମେ କ୍ଷିତି ଚକ୍ରବାଳେ
ପଦ-ପରିଚର୍ଯ୍ୟା ଆଶେ ମତି କର ଥୟ ହେ ।୩।

ପଦେ ମୋ ଗୁହାରି ଘେନ

ପଦେ ମୋ ଗୁହାରି ଘେନ
ମାଗୁ ନାହିଁ ଧନ ଜନ ।୦।

ଦିଅ ହେ ପାଗଳ କରି
ତୁଟାଇ ମାୟା ସବୁରି
ତୁମେ ଏକା ମୋର ବୋଲି ରଚି ବୁଲେ ନିଶି ଦିନ ।୩।

ତୁମେ ବାଞ୍ଛାକାନ୍ତରୁ
ଶରଣ ନେଲା ଉଦ୍ଧାରୁ
ଅନାଥ ହେଲେ ମୁଁ ନାଥ କାହାକୁ ଏ ଅପମାନ ।୧।

ଜେଣିକି ଦେବି ମୁଁ ଚାହିଁ
ସେ ରୂପ ଦିଶିବା ପାଇଁ
ନୟନ ପଟରେ ଦିଅ ଲଗାଇ ଜ୍ଞାନ ଅଞ୍ଜନ ।୪।

ଆପଣାରେ ଆପେ ଭଣ୍ଡେ
ନ ହେଜେ ସେ ପଦ ଦଣ୍ଡେ
ତୁଣ୍ଡରେ ଦିଅ କୁହାଇ ଗୁରୁନାମ ଗୁଣ ଗାନ ।୨।

ଭଲ ଭେଲ ଯେତେ ଯାହା
ସବୁତ ତୁମରି ଦିଆ
କରୁଣା କର ହେ ନାଥ ଏତିକି ବୁଝୁ ଏ ମନ ।୫।

ପ୍ରଭୁ ହେ, ମୁକତି ମୁଁ ଚାହୁଁ ନାହିଁ

ପ୍ରଭୁ ହେ, ମୁକତି ମୁଁ ଚାହୁଁ ନାହିଁ
ପଡିଲେ ବିପଦେ ତୁମରି ଶୀପଦେ

ଭକତି ମୋ ଥାଉ ରହି ।୦।

ଭକତି ଡୋରରେ ବାନ୍ଧ ମୋ ମନ
ହୃଦ-ବୃନ୍ଦାବନେ ସତତ ବିହରି

ସେବା ଅଧିକାର ଦିଅ ଗୋସାଇଁ ।୨।

ଆସିବି ଯିବି ମୁଁ ଥରକୁ ଥର

ତୁମ ପଦସେବା କାମନା ମୋର

ତରିବାକୁ ଏହି ସଂସାର-ସାଗର

ଦେଉଥିବ ତୁମେ ପଥ ମଣାଇ ।୧।

ଯମୁନା ପୁଲୀନେ ରାସମଣ୍ଡଳେ

ରାସବିହାରୀ ହେ ଦେଖିଲେ ଥରେ

ଜନ୍ମେ ଜନ୍ମେ ଥିବି ସେବକ ପଣରେ

ଧନ୍ୟ ହେବ ନେତ୍ର ଦୋଳୀ ଖେଳାଇ ।୩।

ନ ଲୋଡେ ମୁଁ ଧନ, ଜନ, ସମ୍ମାନ

ପରମ ଆରାଧ୍ୟ ଦେବ ହେ ବିଶ୍ୱବିହାରୀ

ପରମ ଆରାଧ୍ୟ ଦେବ ହେ ବିଶ୍ୱବିହାରୀ

ଚରଣେ ପ୍ରଣତି ଘେନ ଭବଦୁଃଖହାରୀ

ନରରୂପୀ ଭଗବାନ

ମଙ୍ଗଳ ଆଶିଷେ ପୁଣି କର ଏ ଜୀବନ ।୧।

ସବୁ ହୋଇଛି ସମୃଦ୍ଧ

ସବୁଠାରେ ଖେଳେ ତବ ଶକ୍ତିର ବିଭବ ।୩।

ଆହେ ଗୁରୁଦେବ ତବ ମହାନ ଶକ୍ତି

ବିଶ୍ୱଲୀଳା ମଧ୍ୟେ ପ୍ରବେଶିଣ ଯଥାରୀତି

ସତ୍ୟ ସ୍ୱରୂପ ବୋଲାଉ

ଚଳାଉଅଛ ଏ ସୃଷ୍ଟି, ଅଲକ୍ଷ୍ୟରେ ରହି ।୨।

ପ୍ରଳୟ କାଳରେ ବିଶ୍ୱ ହେଲେହେଁ ବିଲୟ

ଏକମାତ୍ର ତୁମେ ସର୍ବ ଭର୍ତ୍ତ୍ସେ ହୋଇ ଥୟ

ରହି ଦୁଃଖର ଆସନେ

ଜଗତ-ବୀଜକୁ ରକ୍ଷା କରୁଛ ଯତନେ ।୪।

ସେହି ଶକ୍ତି ବଳେ ସର୍ବେ ହୋଇ ଆକର୍ଷିତ

ମହତଶ୍ୱଠାରୁ ଜୀବ ଜଗତ ପର୍ଯ୍ୟନ୍ତ

ସକଳ ସୁଖ ଦୁଃଖର ହୋଇଣ ଅତୀତ

ତୁମ ନିର୍ଦ୍ଦେଶିତ ପଥେ ଚଳୁଥିବୁ ନିତ୍ୟ

ଶୁଦ୍ଧା, ବୁଦ୍ଧି ସେହିପରି

ଦିଅ ଦେବ, ଶ୍ରୀଚରଣେ ପ୍ରାର୍ଥନା ଆମରି ।୫।

ପରାଣ ନାଥ ହେ ନିଅ ମୋତେ ହାତ ଧରି

ପରାଣ ନାଥ ହେ ନିଅ ମୋ ହାତ ଧରି

ଭବ ଜଳ ଭଉଁରୀରେ ମରେ ମୁଁ ଘୁରି ।୦।

ପ୍ରବୃତ୍ତି ସ୍ରୋତରେ ଭାସି ପ୍ରାଣ ମୋର ଗଲା ଆସି

ଅବଶ ଏ ତନୁ ମନ ଆହତ ଭାରି

ତଥାପି ଏ ମନ ଚାହେଁ ଯିବ ପହଁରି ।୩।

ଆସିଥିଲି ଏ ସଂସାରେ ତୁମ ମହାନ ଇଚ୍ଛାରେ

କରିବାକୁ ବିଶ୍ୱହିତ କର୍ମ ତୁମରି

ସେବକ ଜୀବନ ଧରି ସେବା ଆଚରି ।୧।

ଯେତେକ ଦେଲ ବତାଇ ଚେତନା ମୋ ଫେରୁ ନାହିଁ

ମୋହ ମଦ ନିଶା ମୋତେ ରଖିଛି ଘାରି

ଜୀବନ ଦୀପ ମୋ ଧୀରେ ଯାଏ ମଉଳି ।୪।

ଦୁନିଆର ରଙ୍ଗ ଦେଖି ମନ ମୋର ଗଲା ଲାଖି

ମାୟା ମରିଚିକା ପଛେ ପାଗଳ ହେଲି

ତୁମ କଥା ଏ ମନରୁ ପାଶୋରି ଦେଲି ।୨।

ମରଣ ଦୁଆରେ ଆଜି ତୁମ କଥା ମନେ ହେଉଛି

ଶରଣ ମାଗୁଛି ତୁମ ଚରଣ ଧରି

ଅରକ୍ଷ ଜନକୁ ରଖ ହେ ଦୁଃଖହାରୀ ।୫।

ପରାଣରୁ ବଳି ପ୍ରିୟତମ ତୁମେ

ପରାଣରୁ ବଳି ପ୍ରିୟତମ ତୁମେ ତୁମରି ଶରଣ ନେଲି

ଦେହ-ମନ-ପ୍ରାଣ ସୁତ, ସୁତା, ଧନ ତବ ପଦେ ଅରପିଲି ।୦।

ରଖ ବା ନ ରଖ ଶୁଣ ବା ନ ଶୁଣ
ଦୁଃଖ ଦୁର୍ଦ୍ଦଶାରେ ଯାଉ ଏ ଜୀବନ
ହୁଏ ବା ବସିର ଅବା ହୁଏ ମୁକ୍ତ ନ ଯାଏ ସେ ନାମ ଭୁଲି ।୧।

ତୁମରୂପ ଛବି ସଦା ନିରେଖିବି
ଦଦରା କଣ୍ଠେ ମୋ ନାମ ଗାଉଥିବି
ଅନ୍ତରେ ତୁମରି ମହିମା ସୁମରି, ଜୀବ ମୋର ଯାଉ ଚାଲି ।୨।

ଫେପାଡ଼ି ଦିଅ ବା ନିଅ କୋଳେ ତୋଳି
ଠେଲିଦିଅ ଅବା ଶ୍ରୀଚରଣେ ଦଳି

କେବେ ନ ଭୁଲିବି ସେ ରୂପ ମାଧୁରୀ, ଶ୍ରୀଚରଣେ ଏଇ ଅଳି ।୩।

ଅନାଥ ଜନର ତୁମେ ବନ୍ଧୁ ପରା
ନାଗରା ବାନ୍ଧୁଛି ଏ ଜଗତ ସାରା
ନ ଶୁଭୁଛି କିଂପା ଏ ଦୀନ ଡାକରା, କେଉଁ ଅପରାଧ କଲି ।୪।

ତୁମ ସେବା କରି ଦିନ ମୋର ଯାଉ
ଭକତ ସେବାରେ ପ୍ରାଣ ମୋର ଥାଉ
ଆଉ ଯାହା କିଛି ହେଉ ବା ନ ହେଉ ସବୁ ପଦେ ଅରପିଲି ।୫।

ପାଶେ ମୁଁ ତ ଅଛି ଭୟ ନାହିଁ କିଛି

ପାଶେ ମୁଁ ତ ଅଛି ଭୟ ନାହିଁ କିଛି କାନ ଶୁଣେ ବାର ବାର
ଏ ଅଭୟବାଣୀ ତୁମର ସିନା ହେ ବାରୁଛି ଏ ମନ ମୋର ।୦।

ଡାକିଲା ପରାୟେ ନ ଡାକିଲେ ବି ତ
ଅକୁହା ମରମ କଥା ଶୁଣୁଛ ତ
ଧାଇଁ ଧାଇଁ ପଛେ ସମ୍ଭାଳି ରଖୁଛ ଯେତେ ହେଲେ ମୁଁ ଗୁଆଁର ।୧।

ସଂସାର ସାଗର ଅଥଳ ସାଗରେ

ମୋ ଜୀବନ ତରୀ ବୁଡ଼ିଗଲା ବେଳେ
ମୁଁ ଜାଣିବା ଆଗୁ ତୁମେ ଜାଣି ଉଭା ମଙ୍ଗ ଧରି ମଙ୍ଗୁଆଳ ।୨।

ମୋର ମୋର ମୋର କହି କହି ମୋତେ
ତୁମେ ମୋର ହୁଅ ମାଗୁଣି ମୋ ଏତେ
ନାହିଁ ନାହିଁ କହି ସବୁ ତୁଚ୍ଛ କରି ମନ ମୋ ହେବ ତୁମର
ରାଜୀବ ପୟରେ ଲାଗି ରହିଥିବ ସୁଖେ ବାହୁଡ଼ିବ ଘର ।୩।

ଫୁଲ ଯଦି ଏତେ ସରାଗ ତୁମର

ଫୁଲ ଯଦି ଏତେ ସରାଗ ତୁମର ଫୁଲ ହୋଇ ମୁଁ ଯେ ଫୁଟୁଥିବି
ଚନ୍ଦନରେ ଯଦି ଚର୍ଚ୍ଚିତ ହୋଇବ ଚନ୍ଦନ ବନ ମୁଁ ହୋଇଥିବି ।୦।

ଧୂପ ଗନ୍ଧେ ଯେବେ ହୁଅ ହେ ବିଭୋର ଧୂପ ହୋଇ ମୁଁ ଯେ ଜଳୁଥିବି
ଦୀପଶିଖା ହୋଇ ତୁମରି ମନ୍ଦିରେ ଆଲୋକ ମୁଁ ଯେ ପରଶୁଥିବି ।୧।

ସୁଖପାଥ ଯଦି ସୁଗନ୍ଧ ସଲୀଳ ତୀର୍ଥସଲୀଳରେ ମିଶିଥିବି
ତୁମରି ସେବକ ବେନିକରେ ଯାଇ ତୁମରି ଚରଣ ଧୋଉଥିବି ।୨।

ସୁଖପାଥ ଯଦି ନୈବେଦ୍ୟ ସମ୍ଭାର ସୁପକ୍ତ ପାଳରେ ମିଶିଥିବି

ତୁମରି ତୁଣ୍ଡରେ ସୁଆଦ ପରଶି ଜୀବନ ସଫଳ ମଣୁଥିବି ।୩।

ସୁଖପାଥ ଯଦି ପୂଜାଉପଚାର ସବୁ ଉପଚାରେ ରହିଥିବି
ସଂଜ ସକାଳରେ ଆରତି ବେଳରେ ଅଙ୍ଗ ପରିକ୍ରମା କରୁଥିବି ।୪।

ସୁଖପାଥ ଯଦି ଦରିଦ୍ରଯନ୍ତ୍ରଣା ଦାରିଦ୍ର୍ୟରେ ନିତି ସଜୁଥିବି
ତୁମରି ଦୁଆରେ ଭିଖୁଲି ଧରି ତୁମ କୃପା ଭିକ୍ଷା କରୁଥିବି ।୫।

ନୟନ ଲୋଚକ ସୁଖପାଥ ଯଦି ତୁମରୂପ ଝୁରି କାନ୍ଦୁଥିବି
ଗୁରୁଦାସ ପଣେ ଶ୍ରୀଚରଣ ତଳେ ଇହପରକାଳ ଖଟୁଥିବି ।୬।

ଫୁଲ ଯେବେ ଏତେ ଆଦର ତୁମର

ଫୁଲ ଯେବେ ଏତେ ଆଦର ତୁମର
ଫୁଲ ହୋଇ ନିତି ଫୁଟୁଥିବି

ଚନ୍ଦନରେ ଯଦି ଚର୍ଚ୍ଚିତ ହୋଇବ
ମଳୟ ଚନ୍ଦନ ବନ ହେବି

ଏହି ଆଶା ମୋର

ପୂରଣ କର ହେ ପ୍ରାଣେଶ୍ୱର ।୧।

ଧୂପ ଗନ୍ଧେ ଯଦି ବିଭୋର ହୋଇବ
ଧୂପ ହୋଇ ସଦା ଜଳୁଥିବି

ଦୀପଶିଖା ହୋଇ ତୁମରି ମନ୍ଦିର
ଆଲୋକ ଝଲକେ ହସାଇବି

ଏହି ନିବେଦନ

ସୁଖ ପାଅ ଯଦି ପୁତ ବାରିଧାରା
 ତୀର୍ଥ ଜଳରେ ମିଶିବି ଯାଇ
 ଲହରୀ କରରେ ତୁମ ଶ୍ରୀଚରଣ
 ଶୀତଳ ଜଳେ ଧୋଇବା ପାଇଁ
 ଆଶା ଏ ଦୀନର
 ଘେନ ନିତ୍ୟଲୋକ-ଅଧୀଶ୍ୱର ।୩।

ସୁଖ ପାଅ ଯଦି ପୂଜା ଉପଚାର
 ସବୁ ଉପଚାର ହୋଇଥିବି
 ସଞ୍ଜ ସକାଳରେ ଆରତି ବେଳରେ
 ଶ୍ରୀଅଙ୍ଗ ପରଶ ଲଭୁଥିବି
 ଆହେ ଗୁରୁଦେବ
 ଦିଅ ମୋ ମନରେ ଏହି ଭାବ ।୫।

ସୁଖ ପାଅ ଯଦି ନୈବେଦ୍ୟ ସମ୍ବାର
 ହୋଇଥିବି ନାନା ଜାତି ଫଳ
 ତୁମରି ଦୁଷ୍ଟରେ ସୁଆଦ ପରଷି
 କରିବାକୁ ଜୀବନ ସଫଳ
 ଆହେ ଜ୍ଞାନ ଘନ

ସୁଖ ପାଅ ଯଦି ଦୀନ ଦୁଃଖୀ ବେଶ
 ଅଭାବରେ ନିତି ସଜୁଥିବି
 ଭିକ୍ଷା ଝୁଲି ଧରି ତୁମରି ଦୁଆରେ
 ତୁମ କୃପା ଭିକ୍ଷା କରୁଥିବି
 ଆହେ ଭାବଗ୍ରାହୀ
 ଦିଅ ଶ୍ରୀଚରଣ ତଳେ ଠାଇଁ ।୬।

ଫୁଲ ଯେବେ ହୋଇଥାଆନ୍ତି

ଫୁଲ ଯେବେ ହୋଇଥାଆନ୍ତି ଫୁଟି ଶତଦଳରେ
 ଲୋଚୁଥାନ୍ତି ବାସ ବିତରି ତୁମ ପଦତଳରେ ।୧।

ଶଶୀ ହୋଇଥିଲେ ଗଗନେ ଯେବେ ରଜନୀ ମୁଖେ
 ଜୋଛନା ପ୍ଲାବିତ କରନ୍ତି ତବ ଶ୍ରୀଅଙ୍ଗ ସୁଖେ ।୪।

ହୋଇଥାନ୍ତି ଯେବେ କୋକିଳ ମୋର କୁହୁକୁ ତାନେ
 ଜାଳି ଦେଉଥାନ୍ତି ଅମୃତ ନିତି ତୁମରି କାନେ ।୨।

ଦେଇଛ ମାନବ ଜନମ ଦୁର୍ଲ୍ଲଭରୁ ଦୁର୍ଲ୍ଲଭ
 ରିପୁଗଣ ଟାଣ ନ ସହେ ସ୍ୱଭାବରେ ଅଭାବ ।୫।

ତଟିନୀଟି ହୋଇଥିଲେ ମୁଁ କୁଳୁକୁଳୁ ସ୍ଥନରେ
 ପଖାଳନ୍ତି ତୁମ ପୟର ମୋର ଶୀତଳ ନୀରେ ।୩।

କରୁଅଛି ଅଳି ଚରଣେ ରାଜି ମୋର ଅନ୍ତରେ
 ରାଜୀବ-ଚରଣ ! ଶରଣ ଦିଅ ଦୀନ ଦାସରେ ।୬।

ପ୍ରଭୁ ତୁମରି ଚରଣ ତଳେ

ପ୍ରଭୁ ତୁମରି ଚରଣ ତଳେ
 ପ୍ରଣତି ଛାଲେ ହେ ପ୍ରାଣର ଠାକୁର ତୁମରି କରୁଣା ବଳେ
 ।୦।
 ତୁମେ ଜାଣ ପ୍ରଭୁ ମୁଁ ପତିତ ଜନ ମୁଁ ଜାଣେ ତୁମେ ତ
 ପତିତପାବନ
 ପ୍ରାର୍ଥ । ମୋହର ପ୍ରସାରିତ କର ଜୀବନର ସଞ୍ଜ ବେଳେ
 ।୧।
 ତୁମେ ଜାଣ ମୁଁ ଯେ ସଦା ଅପରାଧି ମୁଁ ଜାଣେ ତୁମେ ତ
 କ୍ଷମାର ବାରିଧି
 ଅପରାଧ ମୋର ଧୋଇ ଦିଅ ପ୍ରଭୁ ତୁମ କରୁଣା ସଲିଳେ
 ।୨।

ତୁମେ ଜାଣ ମୁଁ ଯେ ଭକତି ବିହୀନ ମୁଁ ଜାଣେ ତୁମେ ତ
 ମୋର ଭଗବାନ
 ମୋ ହୃଦେ ଭକତି ଦିଅ ପ୍ରାଣପତି ଅରପିବି ଶୁଦ୍ଧା ଭରି
 ।୩।
 ତୁମେ ଜାଣ ମୁଁ କଲୁଷରେ ଭରି ମୁଁ ଜାଣେ ତୁମେ ତ
 କଲୁଷ ପ୍ରହାରୀ
 ମୋତେ ନିଷ୍କଲୁଷ କର ହେ ପ୍ରାଣେଶ ତୁମ ଶାସନ ଅଙ୍ଗୁଣ
 ବଳେ ।୪।
 ତୁମେ ଜାଣ ପ୍ରଭୁ ମୁଁ ଯେ ନରାଧମ ମୁଁ ଜାଣେ ତୁମେ ତ
 ପୁରୁଷ ଉତ୍ତମ
 ଅହମିକା ମୋର କରିଦିଅ ଦୂର ତୁମ ପ୍ରେମର ଜୁଆରେ
 ।୫।

ତୁମେ ଜାଣ ମୁଁ ତ ନୁହେଁ ସେବାକାରୀ ମୁଁ ଜାଣେ ତୁମେ ତ
ସେବ୍ୟ ମୋହରି
ଦିଅ ହେ ଶକତି ସେବିବାକୁ ନିତି ଶିବ ଜ୍ଞାନେ ଜୀବ କୁଳେ
।୬।

ହେ ଅନ୍ତର୍ୟାମୀ ଜାଣ ମୋ କାମନା ଅନ୍ତମ ଦିବସେ
କରିବ ତା ଘେନା
ଗାଈ ଜୟଗୁରୁ କାଳ ମୋର ପୁରୁ ମିଶିଯାଏ ଶ୍ରୀପୟରେ
।୭।

ପ୍ରଭୁ ତୁମ ପାଇଁ ଝରା ଶେଫାଳି ହୋଇ

ପ୍ରଭୁ ତୁମ ପାଇଁ ଝରା ଶେଫାଳି ହୋଇ
ତୁମ ମନ ଲାଗି ସେବାରେ ମନକୁ ଲଗାଇ ତୋଷିବି ସଦା
ପରାଣ ସାଇଁ, ମୁଁ ପରାଣ ସାଇଁ ।୦।

ନିତି ସଞ୍ଜେ ପୁଷ୍ଟି ସୁବାସ ସାଉଁଟି
ରଖିଥାଏ ନାଥ ସଜାତି ସାଇତି
ମିଳନ ନିଶିରେ ତୁମ ପଦତଳେ ଆପଣାକୁ ଭେଟି ଦେଇ
ଲୋଟିବା ପାଇଁ, ପଦେ ଲୋଟିବା ପାଇଁ ।୧।

ଶୁଣି ନାହିଁ କାନ ଭ୍ରମର ଗୁଞ୍ଜନ
ପରଶିନି ତନୁ କେବେ କେହି ଆନ
ପ୍ରିୟ ଚଲାପଥେ ଝରି ପଡିଥାଏ, କୋମଳ ପଦ ପରଶେ

ହଜିବା ପାଇଁ, ସେ ହଜିବା ପାଇଁ ।୨।

ଲୁଚିଛି ତା ତନୁ ପ୍ରିୟ ଅଙ୍ଗରାଗ
ପୁରିଛି ପରାଣ ପାଇଁ ପ୍ରିୟ ସଙ୍ଗ
ନିଶି ଶେଷେ ପ୍ରାଣଧନ ବିଚ୍ଛେଦ ବେଦନା ଭାଳି, ଅବୁଝ ମନ
ବୁଝଇ ନାହିଁ, ତାର ବୁଝଇ ନାହିଁ ।୩।

ଅଝରା ଲୁହର ପସରା ସାଇତି
ଆକୁଳ ପରାଣେ କରୁଛି ମିନତି
ଝରା ଶେଫାଳିର ପୀରତି ପଦୁଆଁ ତୁମ ପଦେ ଯେହ୍ନେ ପ୍ରିୟ
ଦିଏ ଲୋଟାଇ, ମୁଁ ଦିଏ ଲୋଟାଇ ।୪।

ପ୍ରଭୁ ! ନୟନ ବନ ଇନ୍ଦ୍ରଭୁବନ

ପ୍ରଭୁ ! ନୟନ ବନ ଇନ୍ଦ୍ରଭୁବନ
ଲୋଡା ନାହିଁ ମୋର ଲୋଡା ନାହିଁ
ପଦତଳେ ତବ ଶରଣ ମାଗୁଛି
ସେବକ ପଦରେ ଭାବଗ୍ରାହୀ ।୦।
ତିନି ଭୁବନର ନାଥ ତୁମେ ପରା
ଅନାଥର ନାଥ ନାମ ବହି
ଇହ ପରକାଳ ଜଗି ରହିଥାଅ
ସନ୍ତାନ ବଞ୍ଚଇ ତୁମେ ସାଇଁ ।୧।
ଏ ସାରା ସଂସାରେ ତୁମ ପରି ମୋର
ଆପଣାର ହୋଇ କେହି ନାହିଁ

ସୁଖର ଦୁଃଖର ଚିର ସହଚର
ତୁମ ସମ ଅଛି କେ ଗୋସାଇଁ ? ।୨।
ଭାସି ଯାଉଥିଲେ ଭବ-ସାଗରରେ
କୁଳରେ ଲଗାଅ ତୁମେ ନେଇ
ବାଟ ହୁଡି କେବେ ଅବାଟରେ ଗଲେ
ବାଟ ଯେ ଦେଖାଅ ତୁମେ ରହି ।୩।
ତୁମେ ପରା ପ୍ରଭୁ କୃପା-ପାରାବାର
ବାଟ ହୁଡିଯାଏ ସଦା ମୁହିଁ
ଦେହ ମନ ଧନ ଯାହା ତ ଦେଇଛ
ଶ୍ରୀପଦେ ସଂପୂର୍ଣ୍ଣ ପ୍ରାଣସାଇଁ ।୪।

ପ୍ରଭୁ ହେ, ମୁକତି ମୁଁ ଚାହୁଁ ନାହିଁ

ପ୍ରଭୁ ହେ, ମୁକତି ମୁଁ ଚାହୁଁ ନାହିଁ
ପଡିଲେ ବିପଦେ ତୁମରି ଶ୍ରୀପଦେ
ଭକତି ମୋ ଥାଉ ରହି ।୦।

ଆସିବି ଯିବି ମୁଁ ଥରକୁ ଥର
ତୁମ ପଦସେବା କାମନା ମୋର
ତରିବାକୁ ଏହି ସଂସାର-ସାଗର
ଦେଉଥିବ ତୁମେ ପଥ ମଣାଇ ।୧।

ନ ଲୋଡେ ମୁଁ ଧନ, ଜନ, ସମ୍ମାନ
ଭକତି ତୋରରେ ବାନ୍ଧ ମୋ ମନ
ହୃଦ-ବୃନ୍ଦାବନେ ସତତ ବିହରି
ସେବା ଅଧିକାର ଦିଅ ଗୋସାଇଁ ।୨।

ଯମୁନା ପୁଲିନେ ରାସମଣ୍ଡଳେ
ରାସବିହାରୀ ହେ ଦେଖିଲେ ଥରେ
ଜନ୍ମେ ଜନ୍ମେ ଥିବି ସେବକ ପଣରେ
ଧନ୍ୟ ହେବ ନେତ୍ର ଦୋଳି ଖେଳାଇ ।୩।

ପ୍ରଣତି ଘେନ

ପ୍ରଣତି ଘେନ, ହେ ଦେବ ନିଗମାନନ୍ଦ !	ଧନ୍ୟ କର ଏ ଜୀବନ
ଦାସରେ ହୁଅ ପ୍ରସନ୍ନ ।୦।	ନିରନ୍ତର ଗୁରୁନାମ
ବୁଦ୍ଧି ମାୟା ଅନ୍ଧକାରେ	କଷ୍ଟ ମୋର କରୁ ଗାନ ।୩।
ନିଶିଦିବସ ମୋ ସରେ	ମୁକତି ମୁଁ ମାଗୁନାହିଁ
ଜ୍ଞାନବତୀ ଜାଳି କର	ସରଗ ମୁଁ ନ ଲୋଡ଼ଇ
କର ହେ ଆଲୋକ ଦାନ ।୧।	ଚରଣ ତଳରେ ତବ
ସୁପଥେ ଘେନ ଠାକୁର	ଅଭାଗା ମାଗୁଛି ସ୍ଥାନ ।୪।
ପ୍ରେମ ସୁଧା ଦାନ କର	ଜନମ ଜନମ ଧରି
ନିରାଶ ହୃଦୟେ ବୋଲି	ତବ ପଦ ସେବା କରି
ଦିଅ ଆଶୀର୍ଷ ଚନ୍ଦନ ।୨।	ସାର୍ଥକ ହେଉ ଜୀବନ
ଜଗାଇ ନବ ଚେତନ	ବାଞ୍ଛା ମୋ କର ପୂରଣ ।୫।

ପ୍ରିୟଠାରୁ ବଳି ପ୍ରିୟ ତୁମେ ମୋର

ପ୍ରିୟଠାରୁ ବଳି ପ୍ରିୟ ତୁମେ ମୋର ଆହେ ପ୍ରାଣ ପ୍ରିୟତମ	ଶ୍ରୀପଦେ ମୋ ଭିକ୍ଷା ବିଶ୍ୱାସ ଭକତି
ତୁମରି ଅମିୟ ପ୍ରୀତି ମଧୁ ଆଶେ ଆକୁଳ ସଦା ଏ ମନ ।୦।	ସ୍ଥିର ନିର୍ଭରତା ସତ୍ୟ ଅନୁରକ୍ତି
	ବୀତରାଗ ଭୟ କ୍ରୋଧ ଚିତ୍ତକ୍ଷେପେ ପୁଷ୍ପାଅ ସ୍ୱରୂପଜ୍ଞାନ ।୨।
କୃପାସିନ୍ଧୁ ପ୍ରେମବିନ୍ଦୁ ବିତରଣେ	
ନ କରିବ କୁଣ୍ଡା ଅଳି ଶୀତରଣେ	ନିତ୍ୟାଶ୍ରୟ ହେଉ ସେ କଞ୍ଚିତରଣ
ତିତାପ ଦଗଧ ଅବିଦ୍ୟାରେ ଅନ୍ଧ କର ଶାନ୍ତିବାର୍ତ୍ତା ଦାନ ।୧।	ଦିବ୍ୟାନନ୍ଦ ଝୁଇଁ ହେଉ ଅନୁକ୍ଷଣ
	କାନ୍ତ କମନୀୟ ପ୍ରାଣାକାଶେ ରାଜ ବିଶ୍ୱ ଦେବ ପ୍ରାଣାରାମ ।୩।

ପ୍ରେମମୟ ଜୟ ନିଗମାନନ୍ଦ

ପ୍ରେମମୟ ଜୟ ନିଗମାନନ୍ଦ, କାନ୍ତି କୀର୍ତ୍ତି ମୂର୍ତ୍ତିମାନ	ଜନ୍ମ-ମୃତ୍ୟୁକ୍ଷେପ ଶଙ୍ଖାବିହୀନ ହୋଇଛୁଁ ସକଳେ ବୀର୍ଯ୍ୟବାନ ।୩।
କୃପାମୟ ଦେବ ନିଗମ ଗୌରବ, ଶୌର୍ଯ୍ୟଗରିମା ଦୀପ୍ତିମାନ ।୧।	
ସିଦ୍ଧ ସଦ୍‌ଗୁରୁ, ଭକ୍ତ କଳ୍ପତରୁ, ଅଭୟମୂରତି, ଜ୍ଞାନବାନ୍	ତୁମରି ସାଧନା ଦେଇଛି ପ୍ରେରଣା, ବିଶ୍ୱହିତେ ଆମେ ତେଜିବୁ ପ୍ରାଣ
ନେଇଛୁଁ ଶରଣ ଜିଣିବୁଁ ମରଣ ତ୍ରିଜଗତେ ଆମେ ଶକ୍ତିମାନ ।୨।	କରମସାଧନେ ଶରୀରପତନେ ଶ୍ରୀଚରଣତଳେ ଲଭିବୁଁ ସ୍ଥାନ ।୪।
	ଜନହିତକର କରମ ତୁମର ସାଧନେ କରିବୁ ଜୀବନ ଦାନ
ନିର୍ଭର କରି ନିର୍ଭୀକ ଆମେ ସଂଗ୍ରାମଜୟୀ ଆର୍ଯ୍ୟସନ୍ତାନ	ତବ କୀର୍ତ୍ତିରକ୍ଷା ଜୀବନର ଦୀକ୍ଷା 'ଜୟଗୁରୁ' ଆମ ସଂଗ୍ରାମଗାନ ।୫।

ବନ୍ଦଇ ଗୁରୁ ଚରଣ

ବନ୍ଦଇ ଗୁରୁ ଚରଣ କମଳ ଯୁଗଳ	ଗୁରୁସର୍ବ ତତ୍ତ୍ୱମୟ ଗୁରୁପରାୟର ।
ଯୋଗୀଜନ ଧ୍ୟାନେ ଯାର ମଗ୍ନ ଅବିରଳ ।	ଗୁରୁ ସର୍ବ ଦେବମୟ
ଭବ ପାରାବାର ସେତୁ	ଜଳସ୍ଥଳ ଅନ୍ତରୀକ୍ଷ ବିଶ୍ୱ ଗୁରୁମୟ ।୨।
ସକଳ କଲୁଷହାରୀ ଭୁକ୍ତିମୁକ୍ତି ହେତୁ ।୧।	
ଗୁରୁବ୍ରହ୍ମା ଗୁରୁବିଷ୍ଣୁ ଗୁରୁମହେଶ୍ୱର	ଧ୍ୟାନାତୀତ ଭାବାତୀତ ନିତ୍ୟ ନିରଞ୍ଜନ
	ଗୁଣାତୀତ ଦ୍ୱୟାତୀତ ସତ୍ୟ ସନାତନ ।

ଗୁରୁ ସଦା ସାକ୍ଷୀଭୂତ
ବିହ୍ୱଳନାଦ କଳାତୀତ ଗୁରୁ ବ୍ୟୋମାତୀତ ।୩।

ଗୁରୁ ହିଁ ସକଳ ମନ୍ତ୍ର ଗୁରୁ ସର୍ବ ଯନ୍ତ୍ର
ଗୁରୁ ହିଁ ସକଳ ତୀର୍ଥ ଗୁରୁ ସର୍ବ ବ୍ରତ ।
ଗୁରୁ ଲକ୍ଷ ଗୁରୁ ବ୍ରହ୍ମ
ଗୁରୁ ବିରହିତ କର୍ମ ସ୍ୱଭାବେ ଅକର୍ମ ।୪।

ଅଜ୍ଞାନ ନାଶକ ଗୁରୁ ସ୍ୱରୂପ ପ୍ରାପକ
ଭାବନିୟମକ ଗୁରୁ ଅଭାବ ନାଶକ ।
ଗୁରୁ ପ୍ରାରବ୍ଧ ରୋଧକ
ଅଗତି ଗତି ଦାୟକ ଶାନ୍ତି ବିଧାୟକ ।୫।

ଗୁରୁ ସମସ୍ତର ଆଦି ଅନାଦି ହିଁ ଗୁରୁ

କୁଣ୍ଡଳିନୀ ଜାଗରଣ ତାଙ୍କରି କୃପାରୁ ।
ହୃଦଗନ୍ଧୀ ଭେଦକାରୀ
ତତ୍ତ୍ୱମସି ମୂର୍ତ୍ତିମନ୍ତ ରିପୁନାଶ କାରୀ ।୬।

ଶମନ ଭୟ ବାରଣ ପତିତପାବନ
ଆତ୍ମା ରାମ ଅଭିମାନ ପ୍ରଭାବ ଦହନ
ଅନୁକୂଳ ପ୍ରତିକୂଳ
କୃପାବଳେ ନିସ୍ତାରନ୍ତି ବନ୍ଧ ଜୀବକୂଳ ।୭।

ପ୍ରେମପାରାବାର ଗୁରୁ କରୁଣାସାଗର
ନିର୍ଗୁଣ ପରମବ୍ରହ୍ମ ପୂର୍ଣ୍ଣ ନିର୍ବିକାର ।
ଗୁରୁ ପରମ କାରଣ
ଧନ୍ୟ ହୁଏ ଶ୍ରୀଚରଣେ କରି ସମର୍ପଣ ।୮।

ବନ୍ଦନ ଘେନ ହେ ଜଗତବନ୍ଦ୍ୟ

ବନ୍ଦନ ଘେନ, ହେ ଜଗତବନ୍ଦ୍ୟ ! ବନ୍ଦନ ଘେନ ମୋର ଝରେ ନୟନରୁ ନୀର ।୨।
ତବ କୃପା ବାରି ପାଇ ଏ ଜୀବନ

କୁସୁମିତ ହେଉ ମୋର ।୦।

ଅନ୍ତରଯ୍ୟାମୀ ହେ, ଅନ୍ତର ବେଦନା
କିଏ ସେ ବୁଝିବ କୁହ ତୁମ ବିନା ?

ଅଜ୍ଞାନ ଅନ୍ଧାରେ ଘୁରି ମୁଁ ବୁଲିଛି
ତୁମ ସମ ବନ୍ଧୁ କାହିଁ ନ ପାଇଛି
ବେଦନା ବିଧୁର ଅନ୍ତର ମୋହର

ଅପରାଧୀ ମୁଁ ଯେ, ଅପରାଧ ମୋର
ନିଜ ଗୁଣେ କ୍ଷମା କର ।୩।

ଝୁରେ ତୁମ ପ୍ରୀତି ଚିର ।୧।

ପାଇଛି ତୁମକୁ ଜୀବନେ ଠାକୁର
ପାଦତଳୁ କେବେ କରିବନି ଦୂର
ଏତିକି ମିନତି ଶ୍ରୀରଙ୍ଗ ଚରଣେ

ଭୁଲିଛି ପ୍ରିୟ ମୁଁ ସକଳ ଭରସା
ତୁମେ ଏକା ମୋର ଜୀବନର ଆଶା
ଲିଭି ଲିଭି ଆସେ ଜୀବନ ପ୍ରଦୀପ

ତୁମେ ମୋର ମୁଁ ତୁମର ।୪।

ବନ୍ଦନା ଘେନା କର

ଦେବ, ବନ୍ଦନା ଘେନା କର ଆତ୍ମା ସତେ କି ମଧୁର ! ।୨।

ଆଜି ଏହି ଶୁଭ ମିଳନ ବାସରେ

ପ୍ରଣତୀ ଘେନ ଦାସର ।୦।

ମୁନି ଋଷି ବନ୍ଦ୍ୟ ସେ ପଦ-କମଳ
କେତେ ସୁକୋମଳ କାନ୍ତି ସୁମଞ୍ଜଳ
ଦେବତା ଗନ୍ଧର୍ବେ ସର୍ବେ ଆଜି ଠୁଳ

ବନ୍ଦଇ ଆଜି ନିଖିଳ ଭୁବନ
ଶୁଭେ ବନ୍ଦନାର ସୁମଧୁର ତାନ
ଅପରୂପ ସାଜେ ସାଜିଛି ଧରଣୀ
ଘେନ ବନ୍ଦନ ତାର ।୩।

ବନ୍ଦିବାକୁ ସେ ପୟର ।୧।

ହୃଦୟ ପଦ୍ମେ ଶତଦଳ ପରେ
ପୁଷ୍ଟି ଉଠିଅଛି ଜ୍ୟୋତି ପାରାବାରେ
ଧନ୍ୟ ହେଲା ଆଜି ହେରି ତବ ରୂପ

ବାଜି ଉଠୁଅଛି ମଙ୍ଗଳ ମହୁରୀ
ଶଙ୍ଖ ହୁଳହୁଳି ପଡୁଛି ଉଚ୍ଛୁଳି
'ଜୟଗୁରୁ' ନାମେ ଦିଗ ନିନାଦିତ
ନୁଆଁଉଛୁ ପଦେ ଶିର ।୪।

ବନ୍ଦେ ବନ୍ଦେ

ବନ୍ଦେ ବନ୍ଦେ ଶ୍ରୀଗୁରୁ ପଦ ଅରବିନ୍ଦେ ।୦।

ଅମୀୟଧାର ଝରା ପଦଯୁଗ ଯାର

ବକ୍ଷେ ଶୋଭେ ଚନ୍ଦନ ଫୁଲ ହାର

ମନ୍ଦମଧୁର ହାସ ମୁଖ ଶିରୀ ସାର

ଜୟଗୁରୁ ନିଗମାନନ୍ଦେ ।୧।

କରୁଣାମୟ ଦେବ ନରଦେହଧାରୀ

ଶରଣାଗତ ତବ ପ୍ରେମ ଭିଖାରୀ

ମନର ଭକତି ପ୍ରୀତିଅଞ୍ଜଳି ଭାଳି

ମିନତି କରେ ପଦ ଦ୍ଵନ୍ଦେ ।୨।

ବନ୍ଦେ ଶ୍ରୀଗୁରୁଦେବ

ବନ୍ଦେ ଶ୍ରୀଗୁରୁଦେବ ଅଭୟ ପଦ ରାଜୀବ

ଅନ୍ତର୍ଯ୍ୟାମୀ କରୁଣା ସାଗର

ଜ୍ଞାନବୁଦ୍ଧି ଅଗୋଚର ବନ୍ଦନୀୟ ପରାପୁର

ଚରଣେ ପ୍ରଣତୀ ଘେନା କର ।୦।

ଜଗତ ଦୁର୍ଗତି ରାଶି ଦୂରକର ଗୁରୁ

ପାରକର ଦୀନ ଜନେ ଭବପାରାବାରୁ

ଖଳ ଦୁରୁଜନ ଚିତ୍ତ ଶୁଭ ଚିନ୍ତି ହେଉ ଶାନ୍ତ

ତୁମରି ଚିନ୍ତନ ହେଉ ସାର ।୧।

ଅନ୍ତର ମଝିରେ ତୁମେ ରଚ ହେ ଆସନ

ଶୟନେ ସ୍ଵପନେ ଦେବ ଦିଅ ଦରଶନ

ମାୟାମୋହ ଅକ୍ଷକାର ଜୀବନ ଆକାଶୁ ହର

ଅହଞ୍ଜାନ ମନୁ ଦୂର କର ।୨।

ଜୀବନ ମନନ ଧନ କରି ଅରପଣ

ତବ ଶ୍ରୀପଦ ଚିନ୍ତନ ହେଉ ମୂଳଧନ

ହେ ପ୍ରଭୁ କୃପା ନିଧାନ ପଦେ ନିବେଦନ ଘେନ

ଚଞ୍ଚଳ ମତି ହେଉ ସ୍ଥିର ।୩।

ବନ୍ଦେ ଶ୍ରୀଗୁରୁ

ବନ୍ଦେ ଶ୍ରୀଗୁରୁ ପ୍ରେମ କଳ୍ପତରୁ ଚିଦାନନ୍ଦ ନିତ୍ୟ ବ୍ରହ୍ମ ସନାତନ
(ସେ ଯେ) ପତିତପାବନ ଅନାଥଶରଣ ଅଜ୍ଞାନତାମୟ ନାଶନ ।୦।

ଗୁରୁ ବ୍ରହ୍ମା, ବିଷ୍ଣୁ ଗୁରୁ ମହେଶ୍ଵର

ସର୍ବତତ୍ତ୍ଵମୟ ଗୁରୁ ପରାପୁର

ଗୁରୁ ପରବ୍ରହ୍ମ ଜ୍ଞାନଭାସ୍କର ଭବ-ସାଗର-ତାରଣ ।୧।

ସ୍ଥାବର ଜଙ୍ଗମ ବିଶ୍ଵଚରାଚର

ସର୍ବବ୍ୟାପ୍ତ ସେ ଯେ ଛନ୍ଦି ନିରନ୍ତର

ଚିନ୍ମୟ ସ୍ଵରୂପ ନାହିଁ ନାମ ରୂପ ଧ୍ୟାନାତୀତ ନିତ୍ୟ ନିରଞ୍ଜନ ।୨।

ବେଦାନ୍ତଭାସ୍କର ସର୍ବଶୁଦ୍ଧିସାର

ବିତରେ ଅମୃତ କରୁଣା ଅପାର

ଚୈତନ୍ୟ ଶାଶ୍ଵତ ଜଗତର ନାଥ ସ୍ଥରରେ ହୃଦୟରଞ୍ଜନ ।୩।

ହୃଦୟକନ୍ଦରେ ସେ ଯେ ଦିବାକର

ମଙ୍ଗଳ ଦାୟକ ସର୍ବମୁକ୍ତାଧାର

ଶୁଦ୍ଧ ଜ୍ଞାନମୟ ଆନନ୍ଦ ନିଳୟ ତତ୍ତ୍ଵମୟ ସେ ଯେ ମୂର୍ତ୍ତିମାନ୍ ।୪।

ଭାବର ଅତୀତ ତ୍ରିଗୁଣ ରହିତ

ସଦା ସାକ୍ଷୀଭୂତ ଦ୍ଵନ୍ଦ୍ଵବିରହିତ

ମାୟାର ଅତୀତ ପରମ ସୁଖଦ ଶମନଭୟ ବାରଣ ।୫।

ଆତ୍ମବଳି ଦିଅ ଶ୍ରୀଗୁରୁ ଚରଣେ

ତେବେ ତୁ ପାଇବୁ ସେ ପରମଧନେ

ଅଜ୍ଞାନ ଘୁଞ୍ଚିବ ଜ୍ଞାନର ଆଲୋକେ ଭାତିବ ଏ ତୋର ପ୍ରାଣମନ ।୬।

ସେହି ଗୁରୁପଦେ ନେବାକୁ ଶରଣ

ଯଦିରେ ଯୋଗେନ୍ଦ୍ର ଅଛି ତୋର ମନ

ଅହଂତ୍ଵ ବିନାଶି ଗୁରୁପଦେ ମିଶି ବ୍ରହ୍ମାନନ୍ଦ ରସେ ହୁଅରେ ମଗନ ।୭।

ବତାଇ ଦିଅ କାହାରେ ମୁଁ ଡାକିବି ଆଉ

ବତାଇ ଦିଅ କାହାରେ ମୁଁ ଡାକିବି ଆଉ

ତୁମବିନେ ତିଭୁବନେ କରତା କେ ମହାବାହୁ ।୦।

ତୁମେ ତ ଜଗତପତି
ତୁମେ ଅଗତିର ଗତି
ଶମନ ଗରଗଞ୍ଜନେ ତୁମେ ପ୍ରଭୁ ଏକା ରାହୁ । ୧।

ତୁମକୁ ଦେଇ ପାଶୋରି
ରହିବି କହୁ କିପରି ?
ତୁମରି ଛବି ତ ପୁଟେ ଚଉଦିଗେ ଯହିଁ ଚାହୁଁ । ୨।

ସରବେ ତୁମ ସନ୍ତାନ
ନାହିଁ ଭେଦାଭେଦ ଜ୍ଞାନ

ଶରଣ ଦେବ କେ ଆନ ତୁମପରା ପିତା ଥାଉଁ ? । ୩।

ଦିଅ ହେ ଚରଣତରୀ
ଭବଜଳୁ କର ପାରି
ସହିତ ନୁହଇ ଘୋର ସଂସାର ବିଷମ ଦାଉ । ୪।

ତୁମେ କରୁଣା ନିଧାନ
ଦୟାମୟ ଭଗବାନ
ଅସାର ଜୀବନ ଯାଉ ତୁମ ନାମ ଗାଉ ଗାଉ । ୫।

ବଇଁଶୀ ତୁମର ପ୍ରଭୁ ଯାହା ପାଇଁ ବାଜେ

ବଇଁଶୀ ତୁମର ପ୍ରଭୁ ଯାହା ପାଇଁ ବାଜେ
ସେ ସୁରର ଭାବ ସିନା ସେହି ଏକା ବୁଝେ । ୦।

ଗୋପୀମାନେ ଯେଉଁ ଭାବେ କରୁଥିଲେ ବଶ
ମଥୁରା ନାରୀଙ୍କ ଠାରେ ଥିଲା କି ତା ଲେଶ ?
ରାଧାଭାବ ମିଳିବ କି ଚନ୍ଦ୍ରାବଳୀ କୁଞ୍ଜେ ? । ୧।

ଯଶୋଦା ମାଆଙ୍କ ଭଳି ବାସୁଲ୍ୟ ମମତା
ଦେଇ ପାରିଲେ କି କହୁ ସେ ଦେବକୀ ମାତା
ନନ୍ଦର ଆନନ୍ଦ କେବେ ବସୁଦେବ ବୁଝେ ? । ୨।

କଦମ୍ବ ପାଦପ କି ହେ ନାହିଁ ଠାବେ ଠାବେ
କେଳି କଦମ୍ବ ସାଥୀରେ ସେ କି ଗଣା ହେବେ
ବୃନ୍ଦାବନ ଶୋଭା କାହିଁ ଆନ ବନେ ସାଜେ ? । ୩।

ଧବଳୀ ଶ୍ୟାମଳୀ ସମ ଆନ ଧେନୁ କାହିଁ ?
ତୁମ ବେଣୁ ସ୍ଵନ ଶୁଣି ଆସିବେ ଗୋତାଲ
ଗୋପର ସର ଲବଣୀ ମନ ତୁମ ଖୋଜେ । ୪।

ଅପୂର୍ବ ତୁମର ଲୀଳା ହେ ଜଗତପତି !
ସେ ଏକା ବୁଝିବ ଯା'ରେ ଦେଇଛ ଶକତି
ଯାହା ପାଇଁକି ମୋହନ ବେଣୁ ତୁମ ବାଜେ । ୫।

ବହୁଦିନେ ପାଇଛି ହେ ନୀଳମଣି

ବହୁଦିନେ ପାଇଛି ହେ ନୀଳମଣି
ହୃଦଚନ୍ଦନ ମୋହନ ଚିନ୍ତାମଣି ।
ଭୁଜ ପାଶରେ ନିବିଡେ ବାନ୍ଧିଥିବି
ପ୍ରାଣବନ୍ଧୁ ହେ ନିମିଷେ ନ ଛାଡିବି ।
ଚିତ୍ତଚୋର ହେ ନାଗର ତୁମେ ମୋର
ଘେନ ଉପହାର ଏହି ପୁଲହାର ।

ମାଗୁଛି ମାଗୁଛି

ଭୁଲିଯିବ ନାହିଁ ବନ୍ଧୁ ମାଗୁଛି ମାଗୁଛି । (ଧୀର)
ଶ୍ରୀଚରଣେ ଦାସୀ ଏତେ ମାଗୁଛି ମାଗୁଛି । (ଧୀର)
ଅଭାଗିନୀ ଦାସୀ ଏତେ ମାଗୁଛି ମାଗୁଛି । (ଧୀର)
ଭୁଲିଯିବ ନାହିଁ ବନ୍ଧୁ ମାଗୁଛି ମାଗୁଛି । (ଶୀଘ୍ର)
ଶ୍ରୀଚରଣେ ଦାସୀ ଏତେ ମାଗୁଛି ମାଗୁଛି । (ଶୀଘ୍ର)
ଅଭାଗିନୀ ଦାସୀ ଏତେ ମାଗୁଛି ମାଗୁଛି । (ଶୀଘ୍ର)
ଜୟଗୁରୁ ଜୟଗୁରୁ ଜୟଗୁରୁ ଜୟଗୁରୁ ।

ବାଇମନରେ

ବାଇମନରେ
ଗାଆ ଗାଆ ତାର ନାମ କିବା ନିଶିଦିନ । ୦।

ଗାଏ ବିହଙ୍ଗମ ବନେ ବନେ
କିଏ ଶୁଣେ ଅବା କେ ନ ଶୁଣେ

ବୁଝୁ ଅବା ନ ବୁଝୁରେ କେହି
ତୁହି ଗାଉ ଥାଅ ଅବିରାମ

। ୧।

ଥରେ ହେଉ ତୁ ଚିତ୍ତେ ବିଚାରି

ଫୁଟାଇ ତ ଫୁଲ ଅସୁମାରି
ଝରିଯାଏ ସୁବାସ ବିତରି
ସେହିମିତି, କରିଯାଅ ଗନ୍ଧ ବିତରଣ ।୨।

ଯାର ବିରହେ ଲୋତକ ଝରେ
ଭେଟିଲେ ତୁ ଭେଟି ପାରୁ ତାରେ
ଶେଷ ହେବାଯାଏ କଣ୍ଠେ ସ୍ଵର
କରୁ ଥାଅ ତାର ଗୁଣଗାନ ।୩।

ବାଞ୍ଛାକଳ୍ପତରୁ ଦେବ

ବାଞ୍ଛାକଳ୍ପତରୁ ଦେବ ! ହେ ଜଗଦାଧାର
ଶ୍ରୀପଦକମଳେ ନାଥ ଘେନ ନମସ୍କାର
ଏବେ ଦିବା ଅବସାନେ
କରିଛି ଯେତେକ ତୃଟି ଜଣାଏଁ ଚରଣେ ।୧।

ତୃଟିଶୂନ୍ୟ ହେବାପାଇଁ କଲେ ହେଁ ପ୍ରୟାସ
ତଥାପି ପାରିଲି ନାହିଁ ହୋଇ ନିଃଶ୍ଳେଷ
ମୋହ ବାତାବର୍ତ୍ତେ ପତି
ବହୁବାର ନାଥ ମୁହଁ ଗଲି ପଥ ହୁଡ଼ି ।୨।

ତବ ନାମ ଧୃବତାରା ଦେଖାଇଲା ପଥ
ନିରାଶ ପରାଣେ କଲା ଆଶାର ସଞ୍ଚିତ

ଦେବ ! ତବ ଜୟଗାନ
ଅକୂଳ ସାଗରେ ଦେଲା କୂଳର ସନ୍ଧାନ ।୩।

ଆଶି ନ ଥାନ୍ତି ଯେବେ ମୁଁ ତବ ଶ୍ରୀଚରଣ
କର୍ମର କୁଟୀଳାବର୍ତ୍ତେ ଯାଇଥାନ୍ତା ପ୍ରାଣ
ଦେବ ! ସର୍ବଶକ୍ତିମାନ
ସର୍ବବାଧା ଲଢ଼ିବାକୁ ଦିଅ ଶକ୍ତିଦାନ ।୪।

ହୋଇଛି ଆଜି କର୍ତ୍ତବ୍ୟ ଯେଉଁ ତୃଟିମାନ
ଭବିଷ୍ୟତେ ନୋହୁ ତାର ପୂନରାବର୍ତ୍ତନ
କର୍ମ ଶେଷେ ଏ ପ୍ରାର୍ଥନା

ଚରଣ କମଳେ ନାଥ ! ହେଉ ବାରେ ଘେନା ।୫।

ବାଞ୍ଛାକଳ୍ପତରୁ ଦେବ ବିଶ୍ଵନାଟ୍ୟକାର

ବାଞ୍ଛାକଳ୍ପତରୁ ଦେବ ବିଶ୍ଵନାଟ୍ୟକାର
ଶ୍ରୀପଦକମଳେ ନାଥ ଘେନ ନମସ୍କାର
ଏବେ ସଭା ଅବସାନେ
କରିଛି ଯେତେକ ତୃଟି ଜଣାଉଁ ଚରଣେ ।୧।

ଅଭିନୟ ଜଣାନାହିଁ, ନ ଜାଣୁ ସଙ୍ଗୀତ
ବାଦ୍ୟନୃତ୍ୟ ଛନ୍ଦତାଳ ଏ ସବୁ ଅଜ୍ଞାତ
ବୃଥା କରିଛି ପ୍ରୟାସ
ତୃଟିପାଇଁ ଶ୍ରୀଚରଣେ କ୍ଷମାଦିଅ ନାଥ ।୨।

ଦେଇଛ ଯେତେ ପ୍ରେରଣା ଲଣ୍ଡାରା ଲଞ୍ଜିତ
ଶିଖାଇଛ ହାତ ଧରି ରହିଣ ନୈପଥ୍ୟ
ଶେଷେ ଆନନ୍ଦ ସଭାରେ
ଜଣାଉଁ ପ୍ରଣତି ଦେବ ତବ ଶ୍ରୀଚରଣେ ।୩।

ଲଭିଛି ଯେତେ ଆନନ୍ଦ ଏ ଶୁଭଲଗନେ
ଅଶ୍ରୁଝରି ଆସେ ଏବେ ପରଦା ପତନେ
ଦେବ ନେଉଛୁ ବିଦାୟ
ଆସନ୍ତା ବରଷ ପାଇଁ ଲଭିଣ ପାଥେୟ ।୪।

ବାର ବାର ହାତ ଖସିବ ତୋହର

ବାର ବାର ହାତ ଖସିବ ତୋହର
ବାର ବାର ଆଖିମୁଦି ହେଉଥିବ

ତାଙ୍କ ପଦ ଧରିଥିବୁ
ଶୀରିମୁଖ ଅନାଇବୁ ।୦।

ବାର ବାର ମନ ଭୁଲାଇ ରଖିବ
ବାର ବାର ଦୁଃଖ ବେଦନା ଆସିବ

ଉପଦେଶ ଶୁଣୁଥିବୁ
ନାମ କେବେ ନ ଭୁଲିବୁ ।୧।

ବାର ବାର ହାତେ କଣ୍ଠ ଫୁଟୁଥିବ
ବାର ବାର ମାଳ ଛିଣ୍ଡି ଯାଉଥିବ

ତଥାପି ତୋଳିବୁ ଫୁଲ
ଗୁଛିବୁ ମାନି ତା ବୋଲ ।୧।

କର ଏହିପରି ଆସିବ ସେଦିନ ସେଦିନ ସକଳ ଭୁଲି
ତାଙ୍କ ପାଶେ ରହି ତା' ପରଶ ପାଇ ଆନନ୍ଦେ ହସିବୁ ଖାଲି ।୩।

ବାସନା ମୋହର ନାଥ

ବାସନା ମୋହର ନାଥ କର ହେ ପୁରଣ

ଅନାଥର ନାଥ ତୁମେ ଅଧମ ତାରଣ ।୦।

ଯେଉଁ ଦିଗେ ଯିବ ଆଖି ସେ ଦିଗେ ତୁମକୁ ଦେଖି
ସାର୍ଥକ କରିବି ମୋର ଜନମ ଜୀବନ ।୧।

ଚାହିଁ ନାହିଁ ଧନ ସୁଖ ଲୋଡ଼ା ତୁମ ପ୍ରେମ ମୁଖ
ପାଇ ତ ଭୁଲିବି ଦୁଃଖ ଆନନ୍ଦେ ହେବି ମଗନ ।୨।

ତୁମେ ମୋର ଧନ ମାନ ତୁମେ ଗଉରବ ଜ୍ଞାନ

କାୟା ସଙ୍ଗେ ଛାୟା ସମ ରହିଥିବି ନିଶିଦିନ ।୩।

ତୁମେ ପ୍ରାଣ ମୁହିଁ ପ୍ରାଣୀ ତୁମେ ମୋ ହୃଦୟ ସ୍ବାମୀ
ତୁମ ଜ୍ଞାନେ ମୁହିଁ ଜ୍ଞାନୀ ନାହିଁ କିଛି ଆଉ ଜ୍ଞାନ ।୪।

ତୁମେ ସର୍ବ ସୁଖାଧାର ଶାନ୍ତିପ୍ରଦ ତୁମ ଗୀର
ତୁମ ଅଭୟ ଚରଣ କମଳେ ଦିଅ ହେ ସ୍ଥାନ ।୫।

ବାହୁଡ଼ି ସବୁ ଦୁଆରୁ ହେ ଦୟାନିଧି

ବାହୁଡ଼ି ସବୁ ଦୁଆରୁ ହେ ଦୟାନିଧି !
ଆସିଛି ତୁମ ଦୁଆରେ ।୦।

ସବୁରି ସେନେହ-ବିମୁଖ ହୋଇ ମୁଁ
ସୁଖ ପାଇଛି ତୁମରେ
କଷ୍ଟ ଖୁଷ୍ଟ କେତେ ଫୁଟି ଦେହେ ସତେ
ଯାଇଛି କାଳ ଦୁଃଖରେ ।୧।

ସହି ମୁଁ ଲାଞ୍ଜନା ସକଳ ବେଦନା
ଚାହିଁଛି ତୁମ ପଥରେ
ତୁମରି ଶରଣ କରୁଛି ବରଣ

ମାଗୁଛି ଦୟା ଦୁଆରେ ।୨।

ଅପରାଧୀ ହୀନ ଗୁହାରିଆ ହୋଇ
ପଡ଼ି ରହିଛି ଦୁଆରେ
ଇଛା ହେଲେ ଦେବ ଶରଣ ଦୀନରେ
(ଅବା) ଠେଲି ଦେବ ଶ୍ରୀପୟରେ ।୩।

ପଦଧୂଳି କେବେ ଲାଗିବ ମୋ ମାଥେ
ଏହି ଆଶା ଜୀବନର
ପରାଣ ଦେବତା ଅଶ୍ରୁ ଅର୍ଘ୍ୟ ତାଳି
ଜଣାଏ ଅତି କାତରେ ।୪।

ବିଦାୟ ବେଳାରେ

ବିଦାୟ ବେଳାରେ ଆଜି ପିୟ ପଦ ତଳେ
ବେଦନା ବିଧୁର ପ୍ରାଣେ ପ୍ରଣତି ମୋ ଢାଳେ ।୧।

ପୀରତି ପରଶ ପାଇଥିଲି ଏତେ କ୍ଷଣ
ପାଶୋରି ଥିଲି ମନରୁ ତିତାପ ଦହନ ।୨।

ଏ ପ୍ରେମ ମିଳନ ପିଠ ଛାଡ଼ି ଯିବାପାଇଁ
ସଂସାର ଡାକଇ ଏବେ ତୁହାଇ ତୁହାଇ ।୩।

ଏତେ ପ୍ରେମ ଏତେ ସୁଖ ଛାଡ଼ି ମୁଁ କିପରି
ବିଷୟ ସଂସାରେ ଯିବି ତୁମ ସ୍ମୃତି ଧରି ।୪।

ଯେବେ ଯିବି ସେ ସଂସାରେ କରେ ପଦେ ଅଳି
ଲାଖ ରହୁ ମୋ ଆଖିରେ ତୁମ ରୂପ ଶିରୀ ।୫।

ତୁମକୁ ମୂଳରେ ରଖି କରମ କରିବି
ତୁମରି ସଂସାରେ ରହି ସଂସାର କରିବି ।୬।

ଦୁନିଆର ଝୁଆ ଯେବେ ଆସିବ ଯନାଇ
ନ ଛାଡ଼ିବି ତୁମ ପାଦ ଜୟଗୁରୁ ଗାଇ ।୭।

ବିଷୟ ବିଷକୁ ଯେବେ ଏ ମନ ଧାଇଁବ
ତୁମେ ଦେଖୁଅଛ ବୋଲି ପରାଣ ବାରିବ ।୮।

ତୁମ ପାଶେ ଆସିବାକୁ ଗଣୁଥିବି ଦିନ
ତୁମ ଡାକରାକୁ ସଜ ହୋଇଥିବ ମନ ।୯।

ସକଳ ଚୂଡ଼ି ମୋହର କରି ମାରଜନ
ଦୀନନାଥ ତୁମ ପ୍ରେମେ କର ନିମଗନ ।୧୦।

ଭକତିରେ ଧରିଥାଅ ଗୁରୁ ପାଦପଦ୍ମ

ଭକତିରେ ଧରିଥାଅ ଗୁରୁ ପାଦପଦ୍ମ
ଖଣ୍ଡିବ ଶମନ ଭୟ ଦୁଃଖ ପରମାଦ ହେ ॥୦

ଶ୍ରୀଗୁରୁ ପଦ ମହିମା

ନାହିଁ ଯା'ର ଶେଷ ସୀମା
ଝରୁଅଛି ଅବିରତ ପଦ୍ମ ମକରନ୍ଦ ହେ ॥୧

ସକଳ ତୀର୍ଥରେ ସାର
ଶ୍ରୀଗୁରୁ ପଦ୍ମ ପୟର
ସ୍ଵରଧ୍ଵନୀ ଧୋଉଅଛି ଯା'ର ଶିରୀପଦ ହେ ॥୨

ଗୁରୁ ନାମ ଗାଇ ଗାଇ
ପାଗଳ ହୁଅରେ ଭାଇ

ଗୁରୁପଦ ଧ୍ୟାୟି ଲଭ ଅମୃତ ସଂପଦ ହେ ॥ ୩

ଗୁରୁଙ୍କ ଚରଣ ଧୂଳି
ଶିରରେ ହୋଇଲେ ବୋଲି
ମହାକିର ୪ ଜୀବନେ ଅପୁରୁଷ ଗନ୍ଧ ହେ ॥ ୪

ବ୍ରହ୍ମା ବିଷ୍ଣୁ ମହେଶ୍ଵର
ରାଜନ୍ତି ଗୁରୁ ଶରୀର
'ସର୍ବୋଦେବମୟ ଗୁରୁ' ଭଣିଛନ୍ତି ବେଦ ହେ ॥ ୫

ଭକ୍ତବାଞ୍ଛା କଳ୍ପତରୁ

ଭକ୍ତବାଞ୍ଛା କଳ୍ପତରୁ !
ଠାକୁର ମୋ କଳ୍ପତରୁ
ବନ ଉପବନ ଗଗନ ପବନ
ନିନାଦିତ ଜୟଗୁରୁ ।ଠ।
ପୁଲକିତ ପ୍ରାଣ ଆକୁଳ ନୟନ
ପ୍ରେମ ଅଶ୍ରୁ ଝରଝର
ମନ ଉନ୍ମତ ଭାଳି ପ୍ରଣିପାତ
ବିଶ୍ଵଗୁରୁ ଶ୍ରୀପୟର
ଠାକୁର ହେ ତୁମେ ନାହିଁ ଯାଅ ଆନେ
ମୋ ନୟନ ପଲକରୁ ।୧।
ନୟନ ପଲକେ ଶ୍ରୀମୁଖ ଝଲକ
ଅପରୂପ ମନୁ ହର
ସୁଠାମ ସୁନ୍ଦର ରାଜ ରାଜେଶ୍ଵର
ଅନୁପମ ଯୋଗେଶ୍ଵର
ପ୍ରଭାମୟ କାନ୍ତି ସ୍ଵରୂପ ପ୍ରତାପି
ପ୍ରାଣପ୍ରିୟ ଜୟଗୁରୁ ।୨।
ଭକ୍ତ ମନ ପ୍ରାଣ ପୁଲକିତ ଚିତ୍ତ
ପାଶେ ପାଶେ ବିଶ୍ଵପତି

ତରୁଣ ଅରୁଣ ଶୋଭା ପରକାଶ
ସବୁରି ହୃଦେ ଶ୍ରୀପତି
ବନ୍ଧା ମୋର ମନ ଛନ୍ଦା ଚରଣରେ
ସଦ୍‌ଗୁରୁ ଜଗତଗୁରୁ ।୩।
ପ୍ରେମ ସୁଧା ନିଧି କରୁଣା ବାରିଧି
ଭକ୍ତବନ୍ଧୁ ପରାପୁର
କୃପାଦାନେ ପୂର୍ଣ୍ଣ କର ଅଭିଳାଷ
କୃପାବର କୃପା କର
ଜନମ ସାର୍ଥକ ଶ୍ରୀପଦ ସେବାରେ
ସୁମରଣ ଜୟଗୁରୁ ।୪।
ସଂସାର ବିଭବ ସଂସାରେ ରହିବ
ମୋ ପାଇଁ ଅସାର ହୋଇ
ଜୟଗୁରୁ ତାଙ୍କ ଯିବ ମୋ ସାଥରେ
ପାଦପଦ୍ମେ ଚିତ୍ତ ଥାଇ
ଆକୁଳ ମାଗୁଣି ମୁକତି ଆଶୀଷ
ଝରୁ ତବ ଶ୍ରୀପୟରୁ ।୫।

ଭଲ ପାଇବାକୁ ଶିଖାଇ ଦିଅ ହେ

ଭଲ ପାଇବାକୁ ଶିଖାଇ ଦିଅ ହେ
ବିଶ୍ଵ ପ୍ରେମିକ ମୋର
ସବୁ ମୁଁ ବରଜି ଯଦି ଭଲପାଏ
କରିବନି ମୋତେ ପର ।ଠ।

କହିଦିଅ ମୋତେ ପାରିବିକି ନାହିଁ
ପ୍ରୀତି ତୋରିରେ ବାନ୍ଧି
ପୋଷା ଶାରୀ ପରି ରଖି ପାରିବି କି
ମନ ପିଞ୍ଜରାରେ ବାନ୍ଧି

ଭୁଲିଯିବ ନାହିଁ ଦରଦୀ-ବନ୍ଧୁ ମୋ
କରି ମୋତେ ସାତପର ।୧।

କେଉଁ ନାମ ଧରି ତାଙ୍କିଲେ ଆସିବ
ଖେଳିବ ମୋ ସାଥେ ଖେଳ
ଯେଉଁ ନାମ ଧରି ତାଙ୍କିଥିଲେ ଦିନେ
ସୁଦାମ, ମଧୁମଙ୍ଗଳ
କାନେ କହି ଦିଅ କିପରି ସେ ନାମ
ଗତି ଯାଉଅଛି ବେଳ ।୨।

ନିତି ଦେଖି ଦେଖି ମାୟା ହରିଣୀକୁ
ତୁମକୁ ତ ଭୁଲେ ମୁହିଁ
ନ ଭୁଲିବି କେବେ ବତାଇ ଦିଅ ହେ
ଅଭୁଲ ମନ୍ତ୍ର କହି

ଏତିକି ମାଗୁଣି କରୁଛି ମୁଁ ଅଳି
ହୃଦୟନିଧି ଠାକୁର
ମରଣ ଦୁଆରେ ଆସିବ ହୋଇଣ
ପରାଣ-ବନ୍ଧୁଆ ମୋର ।୩।

ଭୟ ବିପଦ ଜଳନିଧି

ଭୟ ବିପଦ ଜଳନିଧି ହେବାକୁ ପାରି ରେ
ସାହା ଏକା ତୋ ଗୁରୁ ଦେଉ ପାଶୋରି ।୦।

ମିଛ ମାୟା ସଂସାରେ
ଭୁଲି ରହିଛୁ ତୁରେ
ଆପଣାର ବୋଲୁ ଯାରେ ସେ ତ ଭଗୀରୀ ।୧।

ଏ ତୋର ଧନଜନ
ଚିର ନୁହଁଇ ମନ
ଉଭାଇ ଯିବ ପାଣି ଫେଟକା ପରି ।୨।

କିବା ରଜନୀ ଦିନ
ସାର କର ଭଜନ
ସେ ଏକା ଭବାକ୍ଷିତ ତାରଣ ତରୀ ।୩।

ଶ୍ରୀଗୁରୁ ନାମ ତୋର
ଗଳାରେ ମାଳ କର
ହୃଦୟର ଆସନ ସଜାଡି କରି ।୪।

ଯମଦୂତେ ଆସିବେ
କେଶ ତୋ ଓଟାରିବେ
ସେତେବେଳେ କେ ସାହା ହେବ ତୋହରି ।୫।

ଭାସିଗଲି ଭବଜଳେ ଠାବ ଦିଅ ପାଦତଳେ

ଭାସିଗଲି ଭବଜଳେ, ଠାବ ଦିଅ ପାଦ ତଳେ
ଭରସା ନ କରି, ଦିନ ଗଲା ସରି
ତାକୁଛି ଆଜି ଆକୁଳେ ।୦।

କେତେ ମାନ ଅପମାନ ସହିଛି ଏହି ଜୀବନ
ସୁଖ ସପନରେ ମାତି କେତେ କାଳ ଗଲା ବିତି
ଦମ୍ଭ ଗଲା ଭାଜି ବୁଝିଲି ମୁଁ ଆଜି
ତୁମରି କରୁଣା ବଳେ ।୧।

କଳଙ୍କ କାଳିମା ଗାର ପୋଛିଦିଅ ଅଙ୍ଗୁ ମୋର
ପଙ୍କଜ ଜୀବନ ପଥ କରିଦିଅ କୁସୁମିତ
ଏ ଚିନି ଭୁବନେ ନାହିଁ କେହି ଜଣେ
ସାହା ହେବ ଏତେ ବେଳେ ।୨।

ଜୀବନ କୁସୁମ କହି ମଉଳି ଗଲାଣି ଝଟି
ମନ, ଧନ, ବଇଭବ ଅରପିଲି ପାଦେ ତବ
ମରଣ ଦୁଆରେ ଦେଖା ଦେଇ ବାରେ
ତୋଳି ନିଅ ତୁମ କୋଳେ ।୩।

ଭିକାରୀ ନୁହେଁ ମୁଁ ମାଗିବିନି କେବେ

ଭିକାରୀ ନୁହେଁ ମୁଁ ମାଗିବିନି କେବେ
ଦେବ ଯାହା ନେବି ହାତ ପତାଇ
ଜାଣେ ମୁଁ ଅନ୍ତରେ ତୁମ ବିନା ପ୍ରଭୁ
ଜଗତ କରତା ଆଉ କେ ନାହିଁ ।୦।

ବିଶାଦ ପଛରେ ରହିଛି ହରଷ
ଅକ୍ଷକାର ପରେ ଆସଇ ଦିବସ
ତୁମରି ଭିଆଣ ଅଟେ ବର୍ଷ ମାସ
ହସଇ ଚନ୍ଦ୍ରମା ଯା ଗୁଣ ଗାଇ ।୧।

କଷ୍ଟ ଆଉ ପଛେ ତୁମ ଛତା ଫୁଲ
ଗୋଟାଇ କରିବି ମୋର ଗଳାହାର
ଲିଭାଇ ନ ଦେବି ହୋମର ଅନଳ
ଦେଉ ଅବା ଯେତେ ଅନ୍ତର ଦହି ।୨।

ଆସୁ ଯେତେ ଝଟ ମୁଣ୍ଡ ଦେବି ପାତି
ପ୍ରଳୟ ହୁଙ୍ଗାରେ ପତାଇବି ଛାତି
ଗାଳି ନ ପାରିବି ହୃତାଶନ ତାତି

ଦୃଢ଼ ଥିବି ତୁମ ମହିମା ଗାଇ । ୩।
 ବାସନା ଯଦି ବା ନ ହୁଏ ପୁରଣ
 ନ ମଣିବ ମୋର ପୂଜା ଅକାରଣ
 ନ ଗାଇବି କେବେ ବିଦ୍ରୋହର ଗାନ
 କେବେ ହେବି ନାହିଁ ମୁଁ
 ଆଶାହୀନାଟା
 ତୁମେ ଯେ ମଙ୍ଗଳ ମଙ୍ଗଳ କରତା

ଚିର ଶାନ୍ତିପଦ ସର୍ବ ସୁଖ ଦାତା
 ନ ଭୁଲିବ କେବେ ତୁମରି ମମତା
 ନାରୁଥିବି ତୁମ ମହିମା ଗାଇ । ୪।
 ତୁମ ଇଚ୍ଛା ପୂର୍ଣ୍ଣ ହେଉ ଏ ଜୀବନେ
 ଥାଏ ବା ସଉଧେ କଳ୍ପକିତ ବନେ
 ଚିନ୍ତା ନାହିଁ ପ୍ରଭୁ କିଛି ତୁମ ବିନେ
 ମରେ ଯେହ୍ନେ ତୁମ କରୁଣା ପାଇଁ । ୫।

ଭିଖ ଦିଅ, ଭିଖ ଦିଅ

ଭିଖ ଦିଅ, ଭିଖ ଦିଅ
 ଭିଖାରୀରେ ଭିଖ ଦିଅ,
 ତାକିଲା ପରି ମୁଁ ତାକି ନାହିଁ ବୋଲି
 ବିମୁଖ ତୁମେ ନ ହୁଅ । ୦।

ଅପରାଧ ତ ମୋ ଜୀବନର ସାଥୀ
 ତୁମେ ତ କ୍ଷମାସାଗର,
 ପତିତ ବୋଲି ମୁଁ 'ପତିତ-ପାବନ'
 ନାମଟି ସିନା ତୁମର
 ମିଛ କି ଏ କଥା ଦିଅ ? । ୧।

ଦୀନଜନ ବନ୍ଧୁ ବୋଲି ପରା ତୁମେ
 ବୋଲାଉ ହେଉଛ ଭବେ,
 କାହିଁକି ମାନିବି ମୋ ପରିଅଧମେ
 ତାରି ନ ପାରିଲ ଯେବେ
 ଏ କଥା ବୁଝାଇ କୁହ । ୨।

ଭକତି କାହାକୁ କହୁଛି, ସେ କଥା
 ଶିଖି ନାହିଁ କାଶିବାଏ,
 ଜାଣିବାରେ ମୋର ଯାଇ ନାହିଁ ଦିନେ
 ଦେଉଳ ଦୁଆର ଯାଏ
 ସେ ରାହା ମୋତେ ବତାଅ । ୩।

କି ବୋଲି ତାକିବି କିଭଳି ତାକିବି
 କି ବୋଲିଲେ ତୁମେ ଶୁଣ
 ଘୁମେ ଜାଗରଣେ ଯେବେ ମୁଁ ତାକିବି
 ମୁଦି ଦେବ ନାହିଁ କାନ ।
 ଯେତେ ଦୂରେ ଯହିଁ ଥାଅ । ୪।

ପଥର ଭିଖାରୀ ଏତିକି ମାରୁଛି
 ପତିଦାତା ଜନାର୍ଦ୍ଦନ,
 ଭକତି ରସରେ ଜଠର ପୁରାଅ
 ନ ହୁଅ ଆଉ କୁପଣ
 ଦାତା-ପତାକା ଉତାଅ । ୫।

ଭୁଲି ମୁଁ ପାରୁନି ପ୍ରିୟ

ଭୁଲି ମୁଁ ପାରୁନି ପ୍ରିୟ ତୁମ ସ୍ନେହ ଅସୁମାରୀ
 ଆଖି ତଳୁ ପୋଛି ଦେଇ ତପତ ବେଦନା ବାରି । ୦।

ବୁଡି ଯାଉଥିଲି କଳୁଷ-ପଙ୍କଜ ଜଳେ
 ଆଶ୍ରୟ ଦେଇଛ ତୁମରି ମମତା କୋଳେ
 ପ୍ରେମ-ପାଶେ ବାନ୍ଧିଦେଇ କାତକୁ କାଞ୍ଚନ କରି । ୧।

ଦରଶନ ଦେଇ ହୃଦୟ ଦୁଆର ଖୋଲି
 ଆଶିଷ ଚନ୍ଦନ ମଥାରେ ମୋ ଦେଇ ବୋଲି
 ଏ ସଂସାର ମରୁପଥେ ଚଲାଇଛ ହାତଧରି । ୨।

ଏତିକି ଶୁହାରି ଅଭୟ ଚରଣ ତଳେ
 ଦରଶନ ଦେବ ଜୀବନର ସଂଜ ବେଳେ
 ତୁମ ଜୟ ଗାଉଥିବି ସେ ଦିନକୁ ଆଶା କରି । ୩।

ମଧୁର ମଧୁର ବଂଶୀ ବାଜେ

ମଧୁର ମଧୁର ବଂଶୀ ବାଜେ ଏଇ ସେଇ ବୃନ୍ଦାବନ
 ଏଇତ ସେଇ ବରଜବିଧୁ ଏଇ ସେଇ ଘନଶ୍ୟାମ । ୦।

ଏଇତ ସେଇ ଯମୁନା କୂଳ ଏଇ ସେଇ କୁଞ୍ଜବନ

ଏଇତ ସେଇ ଶିଖିବୁଲିଆ ରାଧିକାର ପ୍ରାଣଧନ
ଏଇତ ସେଇ ରାସ ରସିକ ଏଇ ସେଇ ଘନଶ୍ୟାମ । ୧।

ଏଇ ଶୁଭୁଛି ବଂଶୀ ସ୍ବନ ରାଧା ରାଧା ନାମ
ଯମୁନା କୁଳ ଉଛୁଳି ଉଠେ ଶୁଣି ସେଇ ମଧୁ ତାନ
କଳାକାହ୍ନୁର ନୂପୁର ଧ୍ବନି ଶୁଭୁଅଛି ଅବିରାମ । ୨।

କେଳି କଦମ୍ବ ମୂଳରେ ଦେଖ ସେ ମନମୋହନ
ଅଧରେ ଶୋଭେ ମୋହନ ବଂଶୀ କରଇ ଉଜାଡନ
ତିଉଙ୍ଗାଣିରେ ଉଭା ଆଜି ଭକ୍ତ ପ୍ରାଣ ଧନ
ଗୋପୀମାନେ କରୁଛନ୍ତି ତାଙ୍କ ଶୁଣ ଗାନ । ୩।

ମଧୁରେ ମଧୁରେ ମୂରଲୀ ବାଜିଲା

ମଧୁରେ ମଧୁରେ ମୂରଲୀ ବାଜିଲା
ଅପୂର୍ବ ଲଗନ ଉଠିଲା ବିକଶି
ପଞ୍ଚମ ରାଗିଣୀ ତାନେ କୋକିଳ ଗାଇଲା । ୦।

କୁଞ୍ଜେ କୁଞ୍ଜେ ତରୁତାଳେ ବିହଗର କୁଞ୍ଜନ
ବାସପୁଲ ମହକରେ ମଧୁପର ଗୁଞ୍ଜନ
ଶୀତଳ ସମୀର ବହେ ଧୀର ଧୀର
ଗୋବିନ୍ଦ ପଦ ବନ୍ଦନା କଲେ ବଜବାଳା । ୧।

କୃଷ୍ଣଙ୍କୁ ସୁବେଶ କରି ଗୋପବାଳୀ
ତରଣ ପୂଜିଲେ ଦେଇ ହୁଳହୁଳି
ଧୂପଦୀପ ଗନ୍ଧ ଅରପିଲେ ନୈବେଦ୍ୟ

ବନମାଳୀ ଗଲେ ଦେଲେ ବନ ପୁଲମାଳା । ୨।

ଶ୍ରୀଅଙ୍ଗେ ଲେପିଲେ ଭକତି ତିଳକ
ଯା ଯୋଗେ ସୀମନ୍ତ ଦିଶେ ଜକ ଜକ
ଗୋପାଙ୍ଗନା ପ୍ରାଣେ ଭରିଲା ପୁଲକ
ପ୍ରେମ ମନ୍ଦାକିନୀ ଧାର ପ୍ରଖର ହୋଇଲା । ୩।

ତାରାଗଣ ମଧ୍ୟେ ଯେହ୍ନେ ଶଶଧର
ଗୋପୀଙ୍କ ଗହଣେ ଶ୍ୟାମ ନଟବର
ଅପରୂପ ଶୋଭା ମୁନିଜନ ଲୋଭା
ମଦନ ମୋହନ ରୂପ ଜଗତ ମୋହିଲା । ୪।

ମନ କଥା କହୁଛି ଶ୍ୟାମା

ମନ କଥା କହୁଛି ଶ୍ୟାମା
ଶୁଣ ଅବା ନ ଶୁଣ ତୁ ପସରା ନାହିଁ ମୋ ଜମା । ୦।

କୋଳ ଛଡ଼ା କଲୁ ମୋତେ
ଭୋଗାଇଲୁ ଦୁଃଖ ଯେତେ
ଏବେ ହେଲେ ଆହା ବୋଲି ଯାହା ତ ନ ହେଲୁ ତୁ ମା । ୧।

ଦୟା ନ କଲେ ନ କର
କର ପଛେ ଯାତ ପର
ନ ନିଅ ମୁଖରୁ 'ମୋର' ମାଆ ତାକ ହରି ଉମା! । ୨।

ପଥର ରାଜାର ଝିଅ
ପଥରେ ଗଢ଼ା ତୋ ଦେହ
ତୁ କାହୁଁ ପାରିବୁ କରି ସନ୍ତାନର ଦୋଷ କ୍ଷମା । ୩।

ନ ଧର କୋଳରେ ତୋର
ଏତିକି ମାତର କର
କାନି ପଣତ ଛାଇରୁ ଦୂରେ ତୁ ତଡ଼ି ଦିଅନା । ୪।

ମନ କଥା ଶୁଣ ମୋର ମା

ମନ କଥା ଶୁଣ ମୋର ମା'
ହସିବି ଆନନ୍ଦଭରେ ନାଚିବି କୋଳେ ତୋର ମା' । ୦।

ତୁ ତ ମାଆ ଅନୁପୂର୍ଣ୍ଣ
ଗଉରୀ, ଚଣ୍ଡୀ, ଅପୂର୍ଣ୍ଣ

ମହିଷାମର୍ଦ୍ଦିନୀ ଦୁର୍ଗା କାଳୀ କରାଳୀ ଘୋର ମା' । ୧।

ତୁ ପୁରୁଷ କିବା ନାରୀ
ନ ପାରେ କେ ତୋତେ ବାରି
ଅଧା କାହ୍ନୁ, ଅଧା ରାଜା କେବେ କେଉଁ ରୂପର ମା' । ୨।

କଇଳାସପୁରେ ଉମା

ବଇକୁଣ୍ଠେ ତୁହି ରମା
ସୃଷ୍ଟି, ସ୍ଥିତି, ଲୟ କାଳେ ବ୍ରହ୍ମା, ବିଷ୍ଣୁ, ଶଙ୍କର ମା' ।୩।

ଜଗତର ମାତା ତୁହି
ଚୈତନ୍ୟରୂପିଣୀ ତୁହି
ଶକ୍ତି ସ୍ୱରୂପିଣୀ ତୁ ମା' ଅଜ୍ଞାନ ମୋର ହର ମା' ।୪।

ଅନୁଗତ ଯେ ମା' ତୋର
ସେ ତୋହର ତୁହି ତାର
ସଂପଦେ ବିପଦେ ସାହା କରୁଣା ଏକା ତୋର ମା' ।୫।

ମାୟା, ମୋହ ଭୁଲି ହେଲେ
ବସି ତୋ ଚରଣତଳେ
ଗୁରୁ-ଦାସ ଅନ୍ତକାଳେ ମା' ତାକୁ ବାର ବାର ମା' ।୬।

ମନ ତାଲ ନିଜ ନିକେତନେ

ମନ ତାଲ ନିଜ ନିକେତନେ
ସଂସାର ବିଦେଶେ ବିଦେଶୀର ବେଶେ ଭ୍ରମ କିବା ଅକାରଣେ ।୦।

ବିଷୟ ପଞ୍ଚକ ପୁଣି ଭୂତ ଗଣ
ପଞ୍ଚଦିଗେ ତୋତେ କରେ ଆକର୍ଷଣ
ଇନ୍ଦ୍ରିୟର ଫନ୍ଦେ ପତି ଅଚେତନ ଭୁଲିଲୁ ଆପଣା ଜନେ ।୧।

ସତ୍ୟପଥେ ମନ କର ଆରୋହଣ
ଜ୍ଞାନାଲୋକ ଜାଳି ତାଲ ଅନୁଷ୍ଠାନ
ସଙ୍ଗରେ ସମ୍ବଳ ରଖ ପୁଣ୍ୟ ଧନ ଗୋପନେ ଅତି ଯତନେ ।୨।

ଲୋଭ ମୋହ ଆଦି ପଥେ ଦସ୍ୟୁ ଗଣ
ପାଛର କରନ୍ତି ସର୍ବ ସୋହରଣ
ପରମ ଯତନେ ଲଗାଅ ପ୍ରହରି ଶମ ଦମ ବେନି ଜନେ ।୩।

ସାଧୁସଙ୍ଗ ନାମେ ଅଛି ପାଛଧାମ
ଶାନ୍ତ ହେଲେ ତହିଁ କରିବୁ ବିଶ୍ରାମ
ପଥଭ୍ରାନ୍ତ ହେଲେ ଦେଖାଇବେ ପଥ ସେ ପାଛନିବାସି ଗଣେ ।୪।

ଯଦି ଦେଖୁ ପଥେ ବିଭିଷିକା ଘୋର
ପ୍ରାଣ ପଣେ ଦିଅ ଦୁହାଇ ପ୍ରଭୁର
ସେ ପଥେ ତାଙ୍କର ପ୍ରବଳ ପ୍ରତାପ, ଯମ ଡରେ ଯା ଶାସନେ ।୫।

ମନଚାରୀ ରେ ! ଅଳପେ ଅନାର୍ଥ ଥରେ ଫେରି

ମନଚାରୀ ରେ ! ଅଳପେ ଅନାର୍ଥ ଥରେ ଫେରି ରେ
ମୁଁ ଯେ ଦୁଆରେ ତୋର ଭିଖାରୀ ରେ ।୦।

ତୁ ତ ପଠାଇଲୁ ଏ ଜଗତେ ସାଇଁ
ତୋ କରମ ସିନା ସାଧିବାର ପାଇଁ
କିଏ ଦେବ ତେବେ ଏ ଦେହେ, ଏ ମନେ ବଳବସ୍ତୁ ମୋର ଭରି ରେ ।୧।

ରାତିପରେ ଦିନ ତୋର ସରଜନା
ଦୁଃଖକୁ ସୁଖକୁ ତେବେ କି ଶୋଚନା

ମାଟି ମୁଁ ତ ତୁ'ସେ ପାରଖା କୁମ୍ଭୀର ଗଢ ତୁ ତୋ ମନ ପରି ରେ ।୨।

କଥା ନ କହି ତୁ ମଥା ହଲାଇ ଦେ,
କଟାଳ ଆଉ ମୁଁ ନ କରିବି ପଦେ
ଅରଜ ମୋର ତୁ ଘେନ ଦୟାନିଧି ! ଦେବି ଲାଞ୍ଜ ଆଖିବାରି ରେ ।୩।

ମାଗୁନାହିଁ ଧନ, ମାଗୁନାହିଁ ଜନ
ମାଗୁନାହିଁ ମାନ, ବସନ-ଭୂଷଣ
ଗୁରୁଦାସ ପଣେ ତୋ ଦୁଆରେ ଖାଲି ମାଗୁଛି ମୁଁ ନନ୍ଦକରି ରେ ।୪।

ମନ ଜୟଗୁରୁ ଜୟଗୁରୁ ବୋଲ

ମନ, ଜୟଗୁରୁ ଜୟଗୁରୁ ବୋଲ ରେ
ମନ ଜୟଗୁରୁ ଜୟଗୁରୁ ବୋଲ
ତୋର ହୃଦୟ ଦୁଆର ଖୋଲ ଖୋଲ ରେ ।୦।

ସଂସାର ମାୟା ବନ୍ଧନ କଠୋର କଠିନ
ଫିଟାଇ ଦେବାକୁ ସେତ ଦେବେରେ ସନ୍ଧାନ
ସଂପଦେ ବିପଦେ ଗୁରୁନାମ କର ସାର ।୧।

କି ଛାର ମରଣ ତର ଘେନରେ ଶରଣ
ଗୁରୁ ଗଢିଦେବେ ହେଲେ ଅମୃତ ସୋପାନ
ମୁକତି ପଥର ସେ ଯେ କମକାରିଗର ।୨।

ଗୁରୁ ଅଙ୍ଗେ ବିରାଜିତ ବ୍ରହ୍ମ ସନାତନ
ଘେନାଇ ଦେବେ ନୟନେ ଜ୍ଞାନର ଅଞ୍ଜନ

ହେରିବୁ ତୁ ଜ୍ୟୋତିରୁପ ପରମ ସୁନ୍ଦର ।୩।

ପାହୁଣ୍ଡ ମାତର ଗଲେ ତାଙ୍କ ପାଶେ ଧାଇଁ
ସହସ୍ର ଯୋଜନୁଁ ଆସି ନେବେ ସେ କୋଳାଇ
ଗୁରୁ ବିନେ ନାହିଁ ତୋର କେହି ଆପଣାର ।୪।

ପତିତପାବନ ସେ ଯେ ଅଧମ ତାରଣ
ଅଗତିର ଗତି ଗୁରୁ ନାମର ସ୍ମରଣ
ଦୟାକୁ ପଶରେ ନାହିଁ କେହି ସମତୁଲ ।୫।

ମନନ ପିଆନ ଜ୍ଞାନ

ମନନ ପିଆନ ଜ୍ଞାନ ତୁମେ ଏକା ରଜନିଧି
ଦୁନିଆର ସୁଖ ଦଃଖ ସବୁ ତ ତୁମରି ବିଧି ।୦।

ଶୁଣିବାକୁ ମୋର କାନ ନ ତାହୁଁ ଛି
କଣ୍ଠ ତାହେଁ ଖାଲି ତୁମ ଗୀତ ଗାଇ ପାଗଳ ହେବାକୁ ଗଲା ସାଧି ସାଧି
।୧।

ତୁମ ପାଶ ଛାଡି କାହିଁ ଯିବା ପାଇଁ
କେବେ ହେଲେ ମୋର ପାଦ ନ ଚଳଇ
କର ତାହେଁ ମୋର ଧରିବାକୁ ଲୋଭେ ତୁମରି କମଳ ପଦ ନିରବଧି ।୧।

ହୃଦୟ ମୋ ଲୋଡେ ତୁମ ଆଲିଙ୍ଗନ
ଶିର ମୋର ତାହେଁ ତୁମରି ତୁମ୍ଭନ
ଆଖି ତାହେଁ ନିତି ତୁମରି ମୂରତୀ ହେଉଥିବ ତୁମ ଶ୍ରୀଚରଣ ବନ୍ଦି ।୩।

ତୁମ ନାମ ବିନେ କେବେ ଆଉ କିଛି

ମନର ଗୁହାରି ଶୁଣ ଜଗତଜୀବନ

(ମୋର) ମନର ଗୁହାରି ଶୁଣ ଜଗତଜୀବନ !
ଚରଣ ତଳରେ ମିଶାଅ ଛାଇ ପରାଣ ।୦।

ପାଷାଣ ହିଆ ମୋ ଯାଉ ହେ ତରଳି
ସେହି ନୀରେ ଦେବି ଚରଣ ପଖାଳି
ଅନ୍ଧ ନୟନ ନିରେଖିବ ତାହା
ଘେନାଅଁ ଜ୍ଞାନ ଅଞ୍ଜନ ।୧।

ଦି' ଦିନିଆ ସାଥୀ ବନ୍ଧୁ ପରିଜନ
ବୁଝି, ବୁଝୁ ନାହିଁ ଛାଇ ଏ ବନ୍ଧନ
ଜୀବନେ ମରଣେ ଜନମେ ଜନମେ
ତୁମେ ତ ପରାଣ ଧନ ।୩।

ଧନ, ଜନ ତୁଚ୍ଛ ଗରବ, ସରବ
ନାମ ତଳେ ତବ ପାଉ ପରାଭବ
ମାୟା କୁହୁକରେ ଯାଦୁକର
ଘେରା ସପନ କର ଭଞ୍ଜନ ।୨।

ପାଶୋରା ବୁକୁରେ ପାଷାଣର ଗାରେ
ତୁମେ ମୋର ବୋଲି ଅଲିଭା ଅକ୍ଷରେ
ଗାରି ଦିଅ ଖାଲି କରୁଣା ସାଗର
ଏତିକି ମୋ ନିବେଦନ ।୪।

ମନର ଠାକୁର ଆଜି

ମନର ଠାକୁର ଆଜି ମନ କଥା ଘେନା କର
କହିବି କହିବି ବୋଲି ଅକୁହା ରହିଛି ମୋର ।୦।

ନବଘନ କମ ଠାମ ନିରେଖୁ ଥିବି ମାତର ।୨।

ଆତ୍ମ ଧନ ମାନ ଜନ
ମାରୁ ନାହିଁ ଜୀବଧନ
ଭିକାରୀରେ ଦୟାନିଧି ଚରଣ ଛଡା ନ କର ।୧।

ମୁକ୍ତ ଥିବ ମୁଖ ମୋର
କଣ୍ଠରେ ନ ଥିବ ସ୍ୱର
ଏ ରସନା ରତୁଥିବ ତୁମରି ନାମ କେବଳ ।୩।

ଶୁଣ ହେ ମନମୋହନ
ମୁଦା ଥିବ ଏ ନୟନ

ତନୁ ହରାଇ ଚେତନ
କରୁଥିବ ଆଲିଙ୍ଗନ
ଅରୁପ ସ୍ୱରୂପ ତବ ପ୍ରେମେ ହୋଇ ଜରଜର ।୪।

ମନରେ ଗୁରୁତତ୍ତ୍ୱକୁ

ମନରେ ଗୁରୁତତ୍ତ୍ୱକୁ ଚିତ୍ତେ ଚିନ୍ତା ନିରତ

ଗୁରୁଦତ୍ତ ଚିନ୍ତା ଉପଦେଶାମୃତ

କରମେ ଲଗାଅ ଅନବରତ

।୦।

ଗୁରୁ ପାଦୋଦକ ପ୍ରୟାଗୁ ପବିତ୍ର

ପାନ କର ଯେତେ ଶରଣାଗତ

ଗଙ୍ଗା, ଗୟା, କାଶୀ, ପୁରୀ, ବାରାଣସୀ

ଗୁରୁ ପଦେ ଠୁଳ ସକଳ ତୀର୍ଥ ।୩।

ଗୁରୁ ସେବା ବିନେ ଚଉଦ ଭୁବନେ

କହ କେ ସାଧକ ଲଭିଛି ସତ୍ୟ

ଗୁରୁ ସେବା ପଳେ ବିକଶିବ ଜ୍ଞାନ

ଅନ୍ତର ଚିତ୍ତ ତୋ ହେବ ସଂଯତ

।୧।

ଶ୍ରୀଗୁରୁ ସେବାକୁ କର୍ମ ମନେ କଲେ

ସେବା ଭାବ ତୋର ହୋଇବ ବ୍ୟର୍ଥ

ଦେବଙ୍କୁ ଦୁର୍ଲ୍ଲଭ ଭକ୍ତଙ୍କୁ ସୁଲଭ

ସଦ୍‌ଗୁରୁ ସେବକ ଜୀବନମୁକ୍ତ ।୪।

ଗୁରୁନାମ ରତ୍ନ ମୁକତି ପସରା

ଅକ୍ଷର ନ ମଣ ବିବେକୀ ଚାଟ

ଅକ୍ଷର ନୁହଁଇ ଅକ୍ଷୟ ବୀଜ ସେ

ମନ୍ତ୍ର ରାଜ (ବୋଲି) ବେଦ ପୁରାଣେ ଖ୍ୟାତ ।୨।

ଗୁରୁଗତ ପ୍ରାଣ ଭକତ ଜନଙ୍କୁ

ସାଧାରଣ ଭାବ ନୁହେଁ ଉଚିତ

ଭକତ ବେଶରେ ଲୀଳା ଖେଳା କରେ

ନର ଦେହେ ନାରାୟଣ ସାକ୍ଷୀ ।୫।

ମନ ହାତୀ ଆନେ ମାତି

ମନ ହାତୀ ଆନେ ମାତି

ଗୁରୁ ଗୀତି ଭୁଲନାରେ

ସଂସାର ଧନ ସଂପତ୍ତି ମିଛ ମାୟା ଛଳନାରେ ।୦।

ଗଲା ବେଳେ ପ୍ରାଣପକ୍ଷୀ

ଗୁରୁ ଥିବେ ଏକା ସାକ୍ଷୀ

ସେ ଏକା ପାରିବେ ରଖି କର ନାହିଁ ଭାବନାରେ ।୨।

ମୁଖେ ଭଜ ଗୁରୁ ନାମ

ପୁରିବରେ ମନସ୍କାମ

ତୁଟିବ ଭବ ବନ୍ଧନ ପୁରିଯିବ କାମନାରେ ।୧।

ଗୁରୁଦତ୍ତ ବୀଜମନ୍ତ୍ର

ଚିତ୍ତେ ଚିନ୍ତା ଅବିରତ

ପୁରିବରେ ମନୋରଥ ଅକ୍ଷାରେ ତୁ ହୃତନାରେ ।୩।

ମନୁଆଁ ସେ ଦିନକୁ ମନେ ପକା

ମନୁଆଁ ସେ ଦିନକୁ ମନେ ପକା

ଯେଉଁ ଦିନ ଯିବୁ ଏ ସଂସାର ଛାଡ଼ି

ସେ ଦେଖୁ ଆସିଲେ ତକା ॥୦॥

(ତିଳେ) ନକର କାହାକୁ ଶଙ୍ଖା ॥୨॥

ଚିର ସହଚର ଭାବିଛୁ ଯାହାଙ୍କୁ

ସେ ତ ଅଜେଇ ଦିନିଆ

ଦାରା ସୁତ ଧନ ବାନ୍ଧବ ସ୍ୱଜନ

ମିଛ ସବୁ ଦିଆ ନିଆ

ବିପଦେ ନଦେବେ ଦେଖା ॥୧॥

ଜନମ କାଳରେ କାନ୍ଦୁଥିଲୁ ତୁହି

ହସାଇ ବନ୍ଧୁ ସୋଦର

ଏମିତି କରମ କରତୋ ପାଇଁ

କାନ୍ଦିବେ ସାରା ସଂସାର

(ତୁହି) ହସି ହସି ଯିବୁ ଏକା ॥୩॥

ଏ ସବୁ ବରଜି ଗୁରୁ ନାମ ଭଜି

ମଜି ରହୁ ଭୁଲ୍ଲା ମନ

ଅଥଳ ସଂସାର ସାଗର ନାଆରେ

ନାଉରିଆ ଗୁରୁ ଜାଣ

ପଥ ହରାଇ ତୁ ବିପଥରେ ଗଲେ

ହାତ ଧରି ନେବେ ଟାଣି

ମୁକତି ଚିକଟ କାଖେ ଧରି ଆଶ୍ଚ

ଗୁରୁ ନାମ ହୁଅ ଗୁଣି

(ଦେଖି) ଶମନ ହେବ ତାଟକା ॥୪॥

ମରମ ବେଦନା କହିବି କା ଆଗେ

ମରମ ବେଦନା କହିବି କା ଆଗେ

କିଏ ଅଛି ତୁମ ବିନେ

ମନର ମଣିଷ ପାଇଛି ତୁମକୁ

ସାରା ଦୁନିଆଁରେ ଜଣେ । ୦।

ତୁମ ପାଶେ ଥରେ ବସିବାକୁ ଆସି

ଗଣୁଥିଲି ଦିନ ଘରେ ବସି ବସି

ଆସିଛି ସେ ଦିନ ହସୁଛି ମୋ ମନ

ଚାହେଁ ବାରେ ନେତ୍ର କୋଣେ । ୧।

କରମ ଜଞ୍ଜଳ ଖେଳୁଥିଲା ଖେଳ

ମିଳନ ପଥରେ ହେଉଥିଲା କାଳ

ବନ୍ଧୁ ପରିଜନ ପାଶୋରି ଆସିଛି

ଆଦରି ନିଅ ହେ କୋଳେ । ୨।

ମରମ ମଝିରେ ଅଲିଭା ଦୀପାଳୀ ଜାଳି

ମରମ ମଝିରେ ଅଲିଭା ଦୀପାଳୀ ଜାଳି

ମନ ଉପବନ୍ଧୁ ସୁବାସ କୁସୁମ ତୋଳି

ଚରଣ ସୁମରି ସଜାଇ ବରଣ ଡାଲା

କେତେ ଦିବାନିଶି ଉଜାଗରେ ବିତିଗଲା

ଏବେ ମନ୍ଦ ଅନୀଳ ଛନ୍ଦରେ ତୁମ ଗନ୍ଧ ବାରିଲି ପ୍ରିୟ

ମୋତେ ଚରଣେ ଶରଣ ଦିଅ । ୧।

ଅନ୍ଧ ମୁଁ ବୋଲି ଛନ୍ଦ କରିବ ନାହିଁ

ବନ୍ଧା ଆଖି ମୋ ଖୋଲି ଦିଅ ଅଳି ସାଇଁ

ମୋ ଶେଷ ସନ୍ଧ୍ୟା ବନ୍ଧ୍ୟା ନ କର ଆଉ

ପରସନ ହୁଅ ଜଞ୍ଜଳ ଦୂର ହେଉ

ଏବେ ବନ୍ଧନହୀନ କରି ବନ୍ଧନ ଘେନ ହେ ପରାଣପ୍ରିୟ !

ମୋତେ ଆପଣାର କରି ନିଅ । ୨।

କଅଁଳ ସକାଳ ଅରୁଣ କିରଣ ରାଗେ

ଅଞ୍ଜଳି ପାତି ଭକତି ପୀରତି ମାଗେ

ଅଳପ ନୁହେଁ ତ କଳପ ଗଲାଣି ବିତି

ସଞ୍ଜଳପ ମୋର ଅସରା ପୁନେଇଁ ରାତି

ଏବେ ମଧୁ-ଆନନ୍ଦ-ଲଳିତ ଛନ୍ଦେ ଗାଇବି ମୁଁ ତୁମ ଜୟ

ମୋତେ ମଧୁମୟ କରି ଦିଅ । ୩।

ମହାବାହୁ, ଏତିକି କରୁଣା ହେଉ

ମହାବାହୁ, ଏତିକି କରୁଣା ହେଉ

ତୁମରି ସେବାରେ ତୁମରି ପୂଜାରେ ଦିନକାଳ ବିତି ଯାଉ । ୦।

ତୁମେ ଯେଉଁ ପରି ହୋଇବ ସନ୍ତୋଷ

ସେହିପରି କର୍ମେ ବଳୁ ମୋ ମାନସ

ତୁମେ ସଦଗୁରୁ ବାଞ୍ଛାକନ୍ତେରୁ ଏ ବିଶ୍ୱାସ ହୃଦେ ରହୁ । ୧।

ତୁମେ ମୁକ୍ତି ଦାତା ସର୍ବମୟ କର୍ତ୍ତା

ତୁମେ ଥିଲେ ପାଶେ କାହିଁ ମୋର ଚିନ୍ତା

ତୁମରି ମୁରତି ଚକ୍ଷୁ ଦିନରାତି ଦେଖି ଶାନ୍ତି ପାଉଥାଉ । ୨।

କାମିନୀ କାଞ୍ଚନ ଧନ ଜନ ବିଭୁ

ସଂସାର ମାୟାରେ ନ ହୁଏ ଆସକ୍ତ

ତୁମରି ଭଜନ ଜୟଗୁରୁ ନାମ ମୁଖ ସଦା ରହୁଥାଉ । ୩।

ତୁମେ ପ୍ରଭୁ ମୁହିଁ ଦାସ ଶ୍ରୀଚରଣେ

ଏଇ ଭାବ ସଦା ଜାଗୁ ମୋର ମନେ

ଶୟନେ ସ୍ୱପନେ ଅବା ଜାଗରଣେ ନାମ ଜପା ମାଳା ହେଉ । ୪।

ମାଗୁନାହିଁ ଧନଜନ ମାଗୁଛି ମୁଁ ଶରଣ

ମାଗୁନାହିଁ ଧନଜନ ମାଗୁଛି ମୁଁ ଶରଣ

ଜାଣି ମୁହିଁ ଜାଣୁନାହିଁ ତୁମେ ଜୀବ କାରଣ । ୧।

ନାହିଁନାହିଁ କେହି ମୋର ଏ ସଂସାର ମାୟାଘୋର

ହରବର କରୁଛନ୍ତି ଭଗାଉଁ ଛଅଜଣ । ୨।

ଚିତ୍ତରେ ଚିତ୍ତିବି ବୋଲି ଦଣ୍ଡେ ଯେବେ ବିଚାରିଲି
ଚଞ୍ଚଳ ଏ ଚିତ୍ତ ଥାଇ କରେ ସଦା ବାରଣ ।୩।

ଏତିକି କରୁଣା କର କଣ୍ଠେ ମୋର ସୁର ଭର
ସବୁ ଭୁଲି ତୁମ ନାମ କରୁଥିବି ଗାୟନ ।୪।

ଅଧମ ଜନର ସାହା ତୁମେ ଏକା ଚଉବାହା
ବିଜେକର ପାତି ଅଛି ତୁମଲାଗି ଆସନ ।୫।

ଘର କରି ଜଗତରେ ଥିବି ତୁମରି ଦୁଆରେ
ଗୁରୁଦାସ ପଣେ ସେବୁଥିବି ତୁମ ଚରଣ ।୬।

ମାଗେ ଭବମାନବ ଆଶୀଷ ମଧୁ ଧାର

ମାଗେ..... ମାଗେ ଭବମାନବ ଆଶୀଷ ମଧୁ ଧାର
ବରଣ କରି ଚରଣେ ପ୍ରଣମେ ବାରବାର ।୦।

ଜିତ ବର ବରନ ସିତ ସରସଦଳ
କମଳ ଢଳଢଳ ଅମଳ ପଦତଳ
ମୋ ମନ ମଧୁକର ତୁମ୍ଭେ ଲୋଡେ ତାର ।୧।

ନୟନ ନୀଳନଶି ଭୁବନର ରଞ୍ଜନ
ଚାହାଣୀ ମନୋହର ପରାଣ ନନ୍ଦନ
ନିଖିଳ ଭୁବନର ଆନନ୍ଦ ପାରାବାର ।୨।

ଲଳିତ ଲାବନ୍ୟ କାନ୍ତି କୋମଳ
ଝରଇ ଝରଝର ବଦନୁ ଅବିରଳ
ଦରଶେ ଅପସରେ ଦାରୁଣ ଦୁଃଖଭାର ।୩।

ମିଛେ ମିଛେ ଘୁରି ମରୈ ମୁଁ ସିନା

ମିଛେ ମିଛେ ଘୁରି ମରୈ ମୁଁ ସିନା
ଇଚ୍ଛାମୟ ତୁମେ ଯହିଁ ତହିଁ ଥାଅ
ସବୁ ଜାଣୁ ଜାଣୁ ମୁଁ ସେ ଅଜଣା ।୦।

ଚଉକଟି ଖୋଜିବୁଲେ ଦରଶନ ପାଇଁ
ତୁମେ ମୋତେ ଦେଖ ରଖ ବାରି ବାରେ ନାହିଁ
ଅତୁଳନ ସତେ ତୁମ କରୁଣା ।୧।

କୋଟି ଅପରାଧ ମୋର ନ ଧର ଗୋସାଇଁ
କ୍ଷମା କର ହସି ହସି କୋଳରେ ବସାଇ
ସେ ଆଦର କେ କରିବ କଳନା ।୨।

ମଥା ପାତି ନେବି ଯେତେ ଦିଅ ଦୁଃଖ ଭାର
କେବେ ହେଲେ ନ ଛାଡିବି ସେ ବେନି ପୟର
ଆହା ବୋଲି ସାହା ହେବ ତ ଜଣା ।୩।

ମୂଢ଼ରେ ଦୃଢ଼ କରିଥା

ମୂଢ଼ରେ ଦୃଢ଼ କରିଥା
ଗୁରୁ ନାମକୁ ଘୋଷି
କରିଲେ ତୁ ହେଲା, ବୁଡିଯିବ ଭେଳା
କାଳ ଯମ ଦେବ ଗଳାରେ ଫଣି ।୦।

ଅକାଳ ଚତକ ଦେବରେ ଦେଖା
ବିଫଳ ହୋଇବ ସଫଳ ଲେଖା
ପ୍ରଳୟ ଜୁଆର ଆସିବ ମାତି
କାଳ ଭଇରବ ଛାଡିବ ରତି
ବେଳ ଥାଉଁ କର, ଗୁରୁନାମ ସାର
ଭବ ପାରାବାର ନାବରେ ବସି ।୧।

ଗାମ ଭୁଇଁ ହେବ ମଶାଣି ସରି

ତୁଟିବ ଏ ବିଶ୍ୱ ବିଭବ ଶିରୀ
କଂପିବ ଧରଣୀ ଖୁଂପିବ କାଳ
ସଂପି ମନ କର ନାମ ସମ୍ବଳ
ଗୁରୁ ନାମ ଧନ କର ଅରଜନ
ଜୀବ ପରମରେ ଯିବରେ ମିଶି ।୨।

ଗୁରୁ ବିନେ ନାହିଁ ତୋର ମୁକତି
ଜନମେ ମରଣେ ସେ ଚିର ସାଥୀ
ଏ ଭବ ସାଗରୁ ଉଦ୍ଧାର ପାଇଁ
ନିଜକୁ ନାମରେ ଦିଅ ହଜାଇ
ଏ ଭବ ବନ୍ଧନ ହେବରେ ଖଣ୍ଡନ
କାଳ ନ ପାରିବ ପାଖରେ ପଶି ।୩।

ମୁଁ ଦେଇ କି ଧନ ତୋଷିବି ମନ

ମୁଁ ଦେଇ କି ଧନ ତୋଷିବି ମନ ।୦।

କୁସୁମ କାନନେ ବୁଲି
ସରାଗେ ପରାଗ ବୋଲି
ଭ୍ରମର କହିଲା କାନେ

ବାସ ପୁଲ ମୁଁ ବାଛିଲି
ଅଛି ସେ ପାଖୁଡ଼ା ମେଲି
ଏ ପରା ତୁମରି ଦାନାଏ

ସୁବାସ ତୁଆ ଚନ୍ଦନ
ଭାଳିଲା ମୋର ଏ ମନ
ସବୁଥିରେ ବାରିଲି ମୁଁ

କରିବାକୁ ଅରପଣ
କରିଗଲି ଆହରଣ
ତୁମ କାରିଗରି ପଣ ।୩।

ପଖାଳିବି ପାଦ ବେନି
ଶୁଣିଲି ସେ କୁଳୁଭଣି
ଲହରୀ ତାଳେ ଜଣାଏ

ଭାଳି ଗଲି ଜଳ ଆଣି
ଗୀତ ଗାଇ ନାଚେ ପୁଣି
ତୁମେ ତାର ଜୀବଧନାମ

ଯାହା ଦେଖୁଛି ନୟନ
କି ଘେନି ମୁଁ ଅରବନ
ନାହିଁ ନାହିଁ କିଛି ଆନ

ସବୁ ତ ତୁମରି ଦାନ
କରିବି ଭଲା ଚରଣ
ଜୁହାରୁଛି ନିଃଶରଣ ।୪।

ମୁଁ ଗୁହାରି କରେ ମୋ ଆଖିର ଲୁହରେ

ମୁଁ ଗୁହାରି କରେ ମୋ ଆଖିର ଲୁହରେ
ଆଖିର ଲୁହରେ ମୋ ଅକୁହା କୋହରେ ।୦।

ଭିକ ଥାଳ ଧରି ହାତ ପତାଇବି ନିତି ତୁମ ଦୟା ଦୁଆରେ ।୨।

ପରାଣ ନାଥ ହେ ତୁମରି ନିଶା ଘାରୁ ମୋର ତନୁ ମନରେ
ବାଉଳା ହେବି ମୁଁ ତୁମରି ପ୍ରେମରେ ଝୁରିହେବି ନିଶି ବାସରେ ।୧।

ଭଜୁଛି ଯାଉ ମୋ ସଂସାର ପଛେ ଝୁଞ୍ଚି ଆସୁ ମାତି ବେଗରେ
ପାଦ ଧରିଥିବି ନାମ ଗାଉଥିବି ନ ହେବି କାତର ବ୍ୟଥାରେ ।୩।

ହରିନିଅ ପ୍ରଭୁ ଯାଆ ଅଛି ମୋର ନିଃସ୍ୱ କରିଦିଅ ବିଶ୍ୱରେ

ଜୀବନ ସାଥୀ ହେ ମରଣର ସାଥୀ ରଖ ମୋତେ ଦାସ ପଣରେ
ସେବା କରୁଥିବି ଜୀବନେ ମରଣେ ଆଜ୍ଞା ମାନି ନତ ଶିରରେ ।୪।

ମୁଁ ତାହେଁ ପ୍ରଭୁ ଭେଟିବି ତୁମକୁ

ମୁଁ ତାହେଁ ପ୍ରଭୁ ଭେଟିବି ତୁମକୁ ମନ ମନ୍ଦିରେ ମୋର
ଭେଟି ନପାରଇ ମୋହମାୟା ଘୋରେ ନିଶିଦିନ ଅନ୍ଧକାର ।୦।

ଯେ ଲଳିତ ତାନେ ତାକିବି ତୁମକୁ କଣେ ସେହି ସୁରଭର
ଜ୍ୟୋତିରୁପ ତବ ଶୟନେ ସପନେ ସାଥୀହେଉ ନୟନର
ଘୋର ଦୁରୁଦିନେ ମରଣ ସଙ୍କଟେ ଭୟ ଶଙ୍କା ମୋର ହର ।୨।

ଅଳି ମହୁପିଆ ତୃପତ ହେବକି ପିଇ ଝରଣାର ଜଳ
ତୁମ ପ୍ରେମ ଦୟା ଆଶିଷ ବିନାରେ ହୁଏକି ପାଣ ଶୀତଳ
ହୃଦୟ ନିକୁଞ୍ଜେ ବିହର ସତତ ଏତିକି କରୁଣା କର ।୧।

ଅନାଥର ନାଥ ପାଶେପାଶେ ତୁମେ ଅଛ ବୋଲି ଏ ବିଚାର
ହେଉ ଦୃଢ଼ ମୋର ପାଦ ତଳେ ତବ ମିନତୀ ମୋ ଘେନାକର
ଅନ୍ତିମ କାଳରେ ତୁମ ନାମ ଜପ ହୋଇ ରହୁ କଷ୍ଟହର ।୩।

ମୁରଲୀ ବାଜୁଛି କେଉଁ ଦୂର ବନରେ

ମୁରଲୀ ବାଜୁଛି କେଉଁ ଦୂର ବନରେ
ମଧୁରୁ ମଧୁର ସ୍ୱର ଭାସି ଆସେରେ ।୦।

ଯେଉଁ ସୁର ଥିଲା ଦୂରେ ଶୁଭିଲା ତା ନିକଟରେ
ବସିଲି ମୁଁ କାନ ତେରି ଶୁଣିବା ତାରେ ।୨।

ସଂସାର ସୁଖ ଶେଷରେ ଶୋଇଥିଲି ଆନନ୍ଦରେ
ବୁଲୁଥିଲି ସପନରେ କାହିଁ କେଉଁ ମାୟା ପୁରେ
ବାଜିଲା କାନରେ ମୋର କାହା ସୁରରେ ।୧।

ଜାଣିଲି ସେ ସୁର କାର କିଏ ସେହି ଯାଦୁକର
କାହିଁକି ବଇଁଶି ବାଇ କାହାକୁ କରେ ଅଧିର
ଶରଣ ପଶିଲି ତାର ଛନ୍ଦା ପୟରେ ।୩।

ସପନ ଭାଙ୍ଗିଲା ପରେ ଉଠି ଧାଇଁଲି ମୁଁ ଖରେ

ଏତେ ଭଲ ପାଆ ବୋଲି ଏବେ ମୁଁ ଜାଣିଲି ଖାଲି

ସଂସାର ମରୁରେ ବୁଲି ଯାଏ ମୁହିଁ ବାଟ ଭୁଲି

ପଛେ ପଛେ ଧାଇଁ ଥାଅ ମୂରଲୀ କରେ । ୪।

ମୋ ବିଧୁର ପ୍ରାଣେ

ମୋ ବିଧୁର ପ୍ରାଣେ ମଧୁର ତାନର ମଧୁ ଝଙ୍କାର ତୋଳି
ମୋ ଦୀନ କୁଟୀରେ ରଜା ପଦ ତୁମ ଦେଇଛ କି ମନେ
ଭାଳି । ୦।

ତୁମରି ମୋହନ ବାଉଳା ବଇଁଶି ବାଜୁଥାଉ ସଦା ମୋ
ମରମେ ପଶି
ହେରୁଥାଉ ଚିତ୍ତ ତୁମରି ସ୍ବରୂପ ତୁମେ ମୋର ଗଳାମାଳି
। ୨।

ଜୀବନର ଏଇ ବନ୍ଧୁର ପଥରେ ଚାଲୁଥାଏ ମୁହିଁ ତୁମରି
ସାଥରେ
ମୋ ପରାଶସ୍ଥିୟ ହାତଧରା ସାଥୀ ନେଇଛ ହେ କୋଳେ
ତୋଳି । ୧।

ଜୀବନ ଦୀପାଳି ଜାଳେ ତୁମ ପାଇଁ ଲିଭିଲେ ମିଶିବି ତୁମ
ପଦେ ଯାଇ
ତୁମରି ସେବାରେ ଜନମେ ଜନମେ ରଖ ମୋ ଏତିକି
ଅଳି । ୩।

ମୋ ପ୍ରଭୁ ଆଶିଷମୟ

ମୋ ପ୍ରଭୁ ଆଶିଷମୟ ଜୀବନର ଚିରସ୍ଥିୟ
ଭାବଭୋଳା ଲାଗି ଦୋଳା ସାଜେ ନିତି ମୋର ମୁକୁଳାହୃଦୟ । ୦।

ହେବି ଫୁଲ ପରି ଅଳି ମନୋହରି
ସେ ମୃଦୁଗୁଞ୍ଜନେ ନିବାରିବି ସତେ
ତିନି ତାପ ପର ଦାହ । ୨।

ସେ ଯେ ନିରିଜନେ ମୋ ମନ ଗହନେ
ବଜାଇ ମୂରଲୀ ମଜାଇ ଧିଆନେ
କେବେ କୃଷ୍ଣ କେବେ ରାମ ଅଭିରାମ
ସାଜନ୍ତି ହୋଇ ସଦୟ । ୧।

ଚହଲି ଗଲେ ମୋ ମନ କେବେ ହୁଡି
ଅଭୟ କୋଳେ ସେ ନିଅନ୍ତି ଆଦରି
ଆହାକି କରୁଣା ପୁରୁଛି ମୋ ପାଇଁ
ସଦା ସେ ମୋତେ ସହାୟ । ୩।

ସେ ରସେ ହରସେ ଆପଣା ପାଶୋରି

ମୋ ମନ ଫୁଲବନେ ରସିକ ଭ୍ରମର ତୁମେ

ମୋ ମନ ଫୁଲବନେ ରସିକ ଭ୍ରମର ତୁମେ
ପିଇଯାଅ ପ୍ରୀତିମଧୁ ଗୁଞ୍ଜରଣ କରି କାନେ । ୦।

ଅସାର ଜୀବନ ମୋର ନ କରିବ କେବେ ପର
ଲେଖିଦିଅ ପାଖୁଡାରେ ତବ ପାଦପଦ୍ମ ଚିହ୍ନେ । ୨।

ଅଳିକ ମହକ ମୋର ପାନକର ପ୍ରିୟବର
ଗାଇ ମୋ ମନବୀଣାର ପଞ୍ଚମ ରାଗିଣୀ ତାନୋଃ ।

ଆଖି ତୁମ ରୂପ ଚାହୁଁ ମୁଖ ତୁମ କଥା କହୁ
ଚାହିଁ ରହିଥାଉ ଆଖି ସଦା ତୁମ ଦରଶନେ । ୩।

ମୋହ ଲାଗି ଏକା ଆସିଛ ବନ୍ଧୁ ହେ

ମୋହ ଲାଗି ଏକା ଆସିଛ ବନ୍ଧୁ ହେ
ମରତରେ ଅବତରି
କେତେ ସୁଖ ପାଅ ଦୟାନିଧି! ସତେ
ହୃଦୟରେ ଅଛ ଧରି । ୦।
ତୁମ ବିନେ ମୋର ନାହିଁ କେହି ଆନ
ତୁମେ ଏକା ମୋର ସାଥୀ ବନ୍ଧୁଜନ

ଅତି ଦୀନ ହୀନ ଅତି ମୂଢ଼ ମୁହିଁ
ତେବେ ହେଲେ ମୁଁ ତୁମରି । ୧।
ତୁମେ ମାତା, ପିତା, ହରତା, କରତା
ଦୁଃଖ ଦୁରୁଦିନେ ଅଭୟ ବିଧାତା
ଜୀବନ ଅନ୍ଧାରୀ ଆକାଶ ମଝିରେ
ତୁମେ ଧ୍ରୁବତାରା ସରି । ୨।

ପଥଭୁଲ ମୁହଁ ପଥୁକୀ ଅଧମ
ତୁମେ ହେ କଜାଅ ବାଟ ଭଗବାନ !

ସବୁ ଅପରାଧ କ୍ଷମା କରି ହର
ଜୀବନ ତାପ ମୋହରି । ୩

ମୋତେ ତୁମରି ଦୁଆରେ ଭିଖାରି କରିଛ

ମୋତେ ତୁମରି ଦୁଆରେ ଭିଖାରି କରିଛ
ଜୀବନ କରିଛ ଧନ୍ୟ ।
ତୁମରି ଅମର ପ୍ରେମରେ ମୋହର
ହୃଦୟ କରିଛ ପୁଣି । ୦।

ଆଜି ମଧୁମୟ ମୂରତୀରେ ତୁମ
ଭରିଅଛ ମୋର ବିଧୁର ମରମ
ଯେତେ ମାନ ଯେତେ ଅଭିମାନ ମୋର
ସବୁ ତ କରିଛ ଚୁଣି । ୨।

ପାଇବାକୁ ଥରେ ସତ୍ୟର ସନ୍ଧାନ
ଆକୁଳ ଅନ୍ତରେ କରିଥିଲି ମନ
କହିଥିଲି ମୋତେ ପ୍ରତୀକ୍ଷାରେ ରହ
ଲଭିବୁ ଯେବେରେ ପୁଣ୍ୟ । ୧।

ଅଭାବ ଜୀବନେ ଢାଳିଦେଲ ଭାବ
ଅକୁଳରୁ ନେଇ କୁଳେ ଦେଲ ଠାବ
ତୁମେ ଏକା ସିନା ଦୟାମୟ ବୋଲି
ଦେଲ ଏ ମହତ ଦାନ । ୩।

ମୋର ବୋଲି ଯା'ରେ ଆଦର କରିବି

ମୋର ବୋଲି ଯା'ରେ ଆଦର କରିବି
ସେ ଜଣକ ଏକା ତୁମେ
ଦିନ ରାତି ଯେଉଁ ଗୀତ ମୁଁ ଗାଇବି
ସୁର ତାର ଏକା ତୁମେ । ୦।

ଦୁଃଖ ମୋର ଯାର କାନେ ଶୁଣାଉବି
ସେ ଜଣକ ଏକା ତୁମେ
ଶରଣ ଯାହାର ମାଗିବି ଜୀବନେ
ସେ ଜଣକ ଏକା ତୁମେ । ୨।

ମନ ଦେଉଳେ ଯା ମୁରତି ଥାପିବି
ସେ ଜଣକ ଏକା ତୁମେ
ସଞ୍ଜ ସକାଳେ ଯା ଆରତି କରିବି
ସେ ଜଣକ ଏକା ତୁମେ । ୧।

ସବୁରି ଭିତରେ ଦେଖିବି ଯାହାକୁ
ସେ ଜଣକ ଏକା ତୁମେ
ହସିବି ରସିବି ତୋଷିବି ଯାହାକୁ
ସେ ଜଣକ ଏକା ତୁମେ । ୩।

ଯହିଁକି ଯା ସାଜେ ଭଲ

ଯହିଁକି ଯା ସାଜେ ଭଲ ସବୁ ତୁମେ ସଜାଡିଛ
ଦୁନିଆଁରେ ସବୁଥିରେ ତୁମ ନାମଟି ଛାପିଛ । ୦।

ସୁବାସେ ଆନନ୍ଦମୟ ନାମ ତୁମେ ବୋଲାଉଛ । ୨।

ମେଘର ଚାନ୍ଦୁଆ ଟଣା ଏହି ପୃଥିବୀ ଉପରେ
ତୁମର ସଜତା କୋଟି ତାରା ଝିଲିମିଲି କରେ
ମଝିରେ ବସାଇ ଚାନ୍ଦ ହସ ତା ମୁଖେ ଭରିଛ । ୧।

ଜଗତ ଜୀବନ ତୁମେ ଜଳେ ତୁମ ନାମ ଲେଖା
କମଳ ଆନନ୍ଦେ ସାଜେ ତୁମରି ଚରଣ ରେଖା
ଲେଖା ରେଖା ଭଳି ଦେଖା କାହିଁ ପାଇଁ ନ ଦେଉଛ । ୩।

ସଜାଡି ଖଞ୍ଜିଛ ଲତା ତରୁରେ ଫୁଲ ଫୁଟାଇ
ପାଖୁଡାରେ ପାଖୁଡାରେ ତୁମରି ହସ ଫୁଟାଇ

ସବୁରି ଭିତରେ ତୁମେ ରହିଛ ଅଦେଖା ହୋଇ
ଯେତେ ମୁଁ ଡାକିଲେ ଦୂରେ ଦୂରେ ଯାଉଛ ପଳାଇ
ଜୀବନ ମଝିରେ ଛପି ପ୍ରାଣ ବନ୍ଧୁ ବୋଲାଉଛ । ୪।

ଯେତେ ଦେଖୁଥିଲେ ତୁମ ରୂପଠାଣି

ଯେତେ ଦେଖୁଥିଲେ ତୁମ ରୂପଠାଣି

ମନହୁଏ ପୁଣି ଦେଖିବା ପାଇଁ,

ମରମ ମଝିରେ ଛବିଟି ତୁମର
 ପ୍ରୀତି ପଲ୍ଲବରେ ଆଙ୍କିବା ପାଇଁ ।୧।
 ଯେତେ ଶୁଣୁଥିଲେ ତୁମ ମଧୁବାଣୀ
 ଭଲଲାଗେ ପୁଣି ଶୁଣିବା ପାଇଁ,
 କିଏ ବାଟ କିଏ ଅବାଟ ମୋ ଲାଗି
 ତୁମ ଆଲୁଅରେ ଜାଣିବା ପାଇଁ ।୨।
 ଯେତେ ଗାଉଥିଲେ ନାମଟି ତୁମର
 ଭଲ ଲାଗେ ପୁଣି ଗାଇବା ପାଇଁ,
 ମଧୁର ରାଗିଣୀ ବିଧୁର ବୀଣାର

ଚେତନାର ତାରେ ବାଇବା ପାଇଁ ।୩।
 ଯେତେ ପାଉଥିଲେ ତୁମରି ଆଶିଷ
 ମନ ହୁଏ ପୁଣି ପାଇବା ପାଇଁ,
 ସେଇ ଆଶିଷରେ ଦୁଃଖୀ ଜୀବନର
 ସକଳ ଯାତନା ଧୋଇବା ପାଇଁ ।୪।
 ଯେତେ ଲୋଚୁଥିଲେ ତୁମରି ସେବାରେ
 ଭଲ ଲାଗେ ପୁଣି ଲୋଟିବା ପାଇଁ,
 ତୁମ ପୂଜା ଲାଗି ଶ୍ରୀଚରଣ ତଳେ
 ଫୁଲଟିଏ ହୋଇ ଫୁଟିବା ପାଇଁ ।୫।

ରସନା, ଗୁରୁ ବିନେ ଆନେ ରସନା

ରସନା, ଗୁରୁ ବିନେ ଆନେ ରସନା
 ଗୁରୁ ନାମରସ ପାନେ ବଳାଅ ବାସନା ରେ ।୦।

ପାନ କର ସଦା ଗୁରୁନାମାମୃତ ଧାର
 ଗୁରୁ ନାମ ସାର, ଆନ ସକଳ ଅସାର
 ଭବଜଳଧିର ଛଳ ନାବରେ ଭାସନା ରେ ।୧।

କଷ୍ଟ ତଟେ ତୋର ଗୁରୁନାମ କର ହାର
 ଗୁରୁ ହରି, ଗୁରୁ ପ୍ରାଣ-ଆରାମ ତୋହର
 ସେପଦ ଶରଣ ଭବଭୟ କରେ ତୁନା ରେ ।୨।

ଆଖିରେ ଆଖିରେ ଗୁରୁ ମୁରତି ଟି ଦେଖ
 ଅଲିଭା ଗାରରେ ଗୁରୁ ଛବି ଲେଖି ରଖ
 ଗତି ମୁକତି ମନ୍ତ୍ରର ଗୁରୁ ନାମ ସିନା ରେ ।୩।

ରୂପ ତାର କି ମନୋହର କେତେ ରୁଚିର

ରୂପ ତାର କି ମନୋହର କେତେ ରୁଚିର
 ନାମର ନାହିଁ ତୁଳନା ମଧୁ ଠାରୁ ମଧୁର ।୦।

ପକ୍ଷୀର ମୃଦୁ କୁଜନେ ଭମରର ଗୁଞ୍ଜରଣେ
 ପିଣ୍ଡେ ବହୁକ୍ଷେ ଶୁଣିବି ତା ନାମର ଝଙ୍କାର ।୧।

ଆଖି ମୁଦିଲେ ଅନ୍ତରେ ଜାଗରଣେ ଚଉଠାରେ
 ଯେଣେ ଚାହିଁଲେ ଦେଖିବି କମଠାଣି ମଞ୍ଜୁଳ ।୨।

ସତେ ମୋ ଆଶା ମେଣ୍ଟିବ ନାମରୂପ ସାର ହେବ
 ନାମ ଗାଇ ରୂପ ଧ୍ୟାଇ ହେବି ମୁହିଁ ପାଗଳ ।୩।

ଶରଣ ଦେବ ଠାକୁର ଚରଣ ତଳେ

ଶରଣ ଦେବ ଠାକୁର ଚରଣ ତଳେ
 (ମୋର) ମରଣ କାଳେ
 ଚରଣ ଆଶ୍ରିତ ଜନ ତାଙ୍କେ ଆକୁଳେ ।୦।

ଭାଇବନ୍ଧୁ ଦାରାସୁତ ମାୟା ମୁରତୀ
 ମୋର କାୟା ସଙ୍ଗେ ଅଟେ ତାଙ୍କ ପିରତି
 ଜୀବ ଗଲେ ଜାଳିଦେବେ ମଶାଣି ତଳେ ।୧।

ପରବଳ ରିପୁଦଳ କବଳେ ପତି
 କଳୁଷ ପଙ୍କରେ ପ୍ରଭୁ ଗଲି ମୁଁ ବୁଡି
 (ଏବେ) ଅନୁତାପ ଅନଳରେ ପରାଣ ଜଳେ ।୨।

ଜୀବନେ ଯେପରି ସାହା ଅଛ ଠାକୁର
 ମରଣ ଦୁଆରେ ମୋର ଧରିବ କର
 ପିତା ଧରିଥିଲେ ପୁତ୍ର ନିର୍ଭୟେ ଚଳେ ।୪।

ବେଳୁ ବେଳ ସରି ସରି ଆସେ ଆୟୁଷ
 କାଳ ଆସି କେତେବେଳେ ଟାଣିବ କେଶ
 ନିଶ୍ବାସକୁ ବିଶ୍ବାସ ମୋ ନାହିଁଟି ତିଳେ ।୧।

ଆସିଥିଲି ଏକା ଏବେ ଯିବି ମୁଁ ଏକା
 ‘ଜୟଗୁରୁ’ ନାମ ହେଉ ମୋ ପଥେ ସଖା
 ଶମନ ଧକ୍କାକୁ ଦକା ନାହିଁ ମୋ ତିଳେ ।୫।

ଶ୍ରୀ ଗୁରୁଦେବ ତୁମକୁ ମୁଁ ପ୍ରଣାମ କରେ

ଶ୍ରୀ ଗୁରୁଦେବ ତୁମକୁ ମୁଁ ପ୍ରଣାମ କରେ ତୁମ ବିନା କିଏ ଅଛି ମୋର ସଂସାରେ ।୦।	ତୁମ ବାଣୀ ଅନ୍ତରରେ ଆନନ୍ଦ ଭରେ ।୨।
ତୁମେ ମୋର ଭଗବାନ ତୁମେ ମୋ ପ୍ରାଣ ମୋ ଜୀବନେ ଯାହା କିଛି ତୁମରି ଦାନ ତୁମେ ପରିବ୍ୟାପ୍ତ ମୋର ସର୍ବ ଶରୀରେ ।୧।	ତୁମେ ମୋର ପିତା ମାତା ତୁମେ ମୋ ବନ୍ଧୁ ତୁମେ ମୋ ପଥର ସାଥୀ କରୁଣା ସିନ୍ଧୁ ତୁମକୁ ମୁଁ ଅନୁଭବେ ପ୍ରତି ଶ୍ବାସରେ ।୩।
ତୁମେ ମୋର ଭାଗବତ ତୁମେ ମୋ ଗୀତା ତୁମେ ମୋର ଧର୍ମଶାସ୍ତ୍ର ବହୁ ସଂହିତା	ଦିଅ ମୋର ହୃଦୟରେ ଅସୀମ ଶକ୍ତି ଦିଅ ମୋର ମନ ପ୍ରାଣେ ତୁମରି ଭକ୍ତି ତୁମକୁ ପାଇ ମୁଁ ଧନ୍ୟ ଏ ଜୀବନରେ ।୪।

ଶ୍ରୀଛାମୁରେ ଆଜି ଅଞ୍ଜଳି ପାଡ଼ିଛି

ଶ୍ରୀଛାମୁରେ ଆଜି ଅଞ୍ଜଳି ପାଡ଼ିଛି କରୁଣା କଣାଏ ପାଇଁ ଭକ୍ତି ସୁତାରେ ଗୁଛା ମନପୁଲ୍ଲ ଚରଣେ ଭେଟୁଛି ସାଇଁ ।୦।	ନିଃସହାୟ ହୋଇ ଘୁରି ବୁଲୁଥିଲି କେଉଁ ଭାଗ୍ୟବଳେ ତୁମକୁ ଭେଟିଲି ମଥାରେ ମୋହର ଥିଲେ ତୁମ କର ଯିବି ମୁହଁ ଧନ୍ୟ ହୋଇ ।୨।
ତୁମେ ତ ଠାକୁର ପତିତପାବନ ମୁଁ ପତିତ ଜନ ମାଗୁଛି ଶରଣ କଟାକ୍ଷରେ ଥରେ ଚାହିଁ ଦିଅ ବାରେ ସବୁ ପାପ ଯିବ ଧୋଇ ।୧।	ଏ ସାରା ସଂସାର ମିଛ ମରୀଚିକା ତୁମେ ଏକା ସତ ପିତାମାତା ସଖା ଅଭୟ ଦିଅ ହେ କରୁଣା ସାଗର ଶ୍ରୀଚରଣେ ଠାବ ଦେଇ ।୩।

ଶ୍ୟାମା ଚରଣ ତଳେ ଶରଣ ଦେ ମା

ଶ୍ୟାମା ଚରଣ ତଳେ ଶରଣ ଦେ ମା ଶିବେ ସବାର୍ଥ ସାଧିକେ ସକଳ ମଙ୍ଗଳମୟୀ କରୁଣାକର ଜନନୀ ତୀଜଗତ ଶକ୍ତିମୟୀ ମିନତୀ ଶୁଣ ଗୋ ହରବାମା ।୧।	ନିଶିଦିନ ଆଚରିଛି ଜୀବନେ ଯେତେ ଅନୀତି ଜନନୀ ଗୋ ନ ଦେବୁ କି କ୍ଷମା ।୨।
ନ ଜାଣେ ଭକତ ମାଗୋ ନ ଜାଣେ ପୂଜନ ରୀତି	କୁସନ୍ତାନ ଭରା ଭବ କୁମାତା ଯେ ଅସମ୍ଭବ ଜନନୀ ଅଙ୍କରେ କିଗୋ କୁପୁତ୍ର ନାହିଁ ଠାବ ଗୁରୁଦାସ ମା ହରା କି ମା ।୩।

ସକଳ ବନ୍ଧନ ତୁଟାଇ ଦେଇଛ

ସକଳ ବନ୍ଧନ ତୁଟାଇ ଦେଇଛ ଫିଟାଇ ଦେଇଛ ନୟନ କେମିତି କହିବି ଦେଇନାହିଁ କିଛି ପାଇନାହିଁ ବୋଲି ଶରଣ ।୦।	ମର ହୃଦୟରେ ଅମର ଚେତନା ଏଇ ପରା ପ୍ରଭୁ ତୁମରି ରଚନା ମଳିନ ମନକୁ ବତାଇ ଦେଇଛ ଅମୃତ ଦେଶର ସନ୍ଧାନ ।୨।
ବୁଝି ନ ଥିଲି ଯା ଦେଇଛ ବୁଝାଇ ପରମ ପ୍ରେମରେ ମରମ ଭିଜାଇ ଶିଖାଇ ଦେଇଛ ଭଜିବାକୁ ନାମ ଖୋଜିବାକୁ ନୂଆ ଜୀବନ ।୧।	ଅକ୍ଷ ଜୀବନର ବନ୍ଧୁର ପଥରେ

ସାଥୀ ତୁମେ ମୋର ଅନ୍ଧାର ରାତିରେ
ଏ ସାରା ଜଗତେ କିଏ ହେବ ସତେ ବନ୍ଧୁ ପଣେ ତୁମ ସମାନ ।୩।

ସ୍ମୃତ ପୁଲଟିଏ ସେଦିନ ସକାଳେ
ପୁଟିଥିଲି କେଉଁ ବନ ବୀଥିତଳେ
ଖୋଜିଆଣି ଛାନ ଦେଇଛ ଚରଣେ କରିଛ ପରାଣ ନୟନ ।୪।

ସଜଳ ନୟନେ କୁସୁମ ଅଞ୍ଜଳି ମୋର

ସଜଳ ନୟନେ କୁସୁମ ଅଞ୍ଜଳି ମୋର
ଅଜାତି ଦେଉଛି ସେ ରଙ୍ଗ ପୟରେ
ଘେନା କର ପ୍ରିୟବର ॥୦।

ସ୍ନି' ସୁନ୍ଦର ସେ ରୂପ ମଧୁର
ହେରୁଥାଉ ମନ ମୋର
ଅନ୍ତରେ ଅନ୍ତରେ ହୃଦୟ ମନ୍ଦିରେ
ନିରେଖୁ ସେ ରୂପ ଚିର
ସ୍ବରୂପ ତୁମରି ସଦା ମୁଁ ସୁମରି
ପୁଲକି ଉଠୁ ଅନ୍ତର ॥୧॥

ରହିଛି ଲୁହ ମୋ ଦୁଇ ଆଖି ଭରି
।

ଝରୁ ଥାଉ ତୁମ ପାଇଁ
ହୃଦୟ ବେଦୀ ମୁଁ ଚକ୍ଷୁ ଗଙ୍ଗା ଜଳେ
ଧୋଇ ତୁମକୁ ବସାଇ
ସେବା କରୁଥିବି ଜଗତ ବିସୋରି
ଆନନ୍ଦେ ହୋଇ ବିଭୋର ॥୨॥

ଅସରନ୍ତି ତୁମ ଅଶିଷ ଠାକୁର
ଦେଇଛ ଜୀବନେ ଭରି
ଲୋଡିଅଛ ଯାହା ପାରିନି ମୁଁ ଦେଇ
ଚିର ଅବହେଳା କରି
ଭରା ଅନୁରାଗେ ଢାଳୁଛି ପ୍ରଣତି
ରଙ୍ଗ ଚରଣେ ତୁମର ॥୩॥

ସଜନୀ ଗୋ ! ପରାଣୁ

ସଜନୀ ଗୋ ! ପରାଣୁ ସେ ଆପଣାର
ଅସରା ଦୁଃଖର ପଶରା ଧରି ମୁଁ ପାଇଛି ସେ ଚିତ୍ତ ଚୋର ।୦।

ଝରିଅଛି କେତେ ଲୁହ ଏ ନୟନୁ
ପ୍ରିୟ ପଥ ଚାହିଁ ଚାହିଁ
ବିରହର କେତେ ଦୁଃସହ ରଜନୀ

ଜାଗରେ ଯାଇଛି ପାହିଁ
ମଉଳି ଯାଇଛି କେତେ ପୁଲ ଶେଯ ପୀରତିର ଉପଚାର ।୧।

କେତେ ନିନ୍ଦା କେତେ ଅପବାଦ ଦୁଆ
ଉଠିଛି ରାଇଜ ଭରି
ରକତ ମାଉଁସ ଗଢା ଏ ଦେହକୁ
ଦେଇଛି ପଥର କରି

ସେ ଭଗାରି-ହସା ହସ-ମୁଖ ହେରି, ଯାଇଛି ସବୁ ପାଶୋର ।୨।

ପରାଣ ବନ୍ଧୁଆ ପଥ ଅନୁସରି
ସହିଛି ଯେତେକ ଦୁଃଖ
ତାକୁ ଯେବେ ଦୁଃଖ କହିବି ସହି ଗୋ !
କାହାକୁ ମଣିବି ସୁଖ ?
ସଜଳ ଯାତନା ଆଦରି ନେଇ ମୁଁ, କରିଛି ଗଳାର ହାର ।୩।

ସେ ପରା ମୋହର ଚିର ପ୍ରିୟତମ
ଅଭୁଲା ପରାଣ-ପତି

ସେ ପରା ମୋହର ନୟନର ତାରା
ଜନମ ଜନମ ସାଥୀ
କିପରି ବଞ୍ଚିବି କହ ପ୍ରାଣ-ମିତ ! ନୟନୁ ସେ ହେଲେ ଦୂର ।୪।

ସଂପି ଦେଉଛି ପଦତଳେ ଜୀବନ

ସଂପି ଦେଉଛି ପଦତଳେ ଜୀବନ
ସେବକ ବୋଲି ଘେନ ନ ଘେନ ।୦।

ସଂସାର ସୁଖ ବୋଲି
ଖେଳିଲି କେତେ ଭୁଲି

ଏବେ ସିନା ବାରିଲି
ମାୟା ସପନ ବୋଲି
ଦୟାନିଧି ! ଏଥର ଦିଅ ଭଲା ଶରଣ ।୧।

ଅତି ଆରତେ ମୁହିଁ
ସିଂହ-ଦୁଆରେ ଥାଇ
କର ଯୋଡ଼ି ଜଣାଇଁ
ତାକ ଛାଡ଼େ ଗୋସାଇଁ ।
ଦୟାନିଧି ! ଲୁଚି ନ ରହ କଞ୍ଚିବଦନ । ୩।

ହେ ମହାବାହୁ !
ମାଗୁଣି ନାହିଁ କିଛି ଆଉ
କ୍ଷମା ନ ଦେଲେ ନାହିଁ ଶ୍ରୀଗୁରୁ ଦାସ ହୋଇ
ନାମ ଗାଇ ଏ ଜୀବ ଯାଉ । ॥

ରହିବି ତୋହର ମନ ଘରେ ମୁହିଁ
ରଖ ମନେ ମୋତେ ପାଶୋରି ନ ଦେଇ
କାରି ମୁଁ ବିନାଶ ମନର ପରାଶ
ମଖରେ ପୁଷାଲ ସୁହାସ ମଧୁରେ । ଧା

ଲୁହରେ ଯାଇଛି ଭିଜି ମାନିନୀ ରାଧିକା
 କଳାମାଣିକ ନ ଦେଖି ଯଶୋଦା ଅନ୍ତରେ
 ଦୁଃଖୀ
 ସର୍ବସଖୀ ନିରିମାଣି ହେଲେ ଶ୍ୟାମଘନ । ୩।

ଧନ୍ୟ ତୁମର ଏ ପ୍ରେମ ଅମୃତରେ ପୂର୍ଣ୍ଣ
ଚିହ୍ନିଛି ଏ ରାଧାରାଣୀ ଚିହ୍ନେ ବୃନ୍ଦାବନ
ଗୋପାଳବାଳକ ମେଳେ ଗୋରୁ ରଖ ବନ ଘୋରେ
ବରଜ ଧୂଳିରେ ଆଜି ଦିଅ ପଦଚିହ୍ନ ।୨।

ପାଶେ ଥିଲେ କିଛି ହେଲେ କହି ତ ଦୁଃଖନା
ଗଲେ ଦୂରେ ମନେ ଝୁରେ କାହିଁକି କୁହନା
ଯାହା ହେବାର ତ ହେଉ ଏତିକି କରୁଣା ଥାଉ
ଜୀବ ଗଲାବେଳେ ମିଳୁ ତୁମ ଦରଶନ ।୩।

ସାଧୁସଙ୍ଗ ମୋତେ ଦିଅ

ସାଧୁସଙ୍ଗ ମୋତେ ଦିଅ ହେ ଚିର ମଙ୍ଗଳମୟ
ତୁମରି ଭକତି ଦୁର୍ଲ୍ଲଭ ସଂପତ୍ତି ମାଗେ ହୀନ ଅସହାୟାଠା

ସଦା ତୁମ ନାମ ଲୀଳା ସଂକୀର୍ତ୍ତନ
ଭୋଳ ହୋଇ ଶୁଣୁ ଥାଉ ମୋ ଶ୍ରବଣ
ଅନ୍ତର ଶୁଷ୍କ ପାଇଁ ଦୟାନିଧି ଅନ୍ତରେ ହୁଅ ସଦୟ ।୧।

ସବୁ କରି ତୁଚ୍ଛ ତୁମ ଭାବେ ମଜି
ଯେ ନିଜ ଭିତରେ ଯାଉଛନ୍ତି ହଜି
ତାଙ୍କ ପାଦ ଧୂଳି ଶିରେ ମୋର ବୋଲି ଖଟେ ମୁଁ କିଙ୍କର
ପ୍ରାୟ ।୨।

ଭକତ ହୃଦୟେ ତୁମ ସିଂହାସନ
ବିରାଜ ବିଶ୍ୱାସେ ହେ ବିଶ୍ୱମୋହନ
ମୁଁ ଯେ ଭାଗ୍ୟହୀନ ମୋ ଚିତ୍ତ ମଳିନ ଚଞ୍ଚଳ ମନ
ଅଥୟ ।୩।

ଭାବ ବିନୋଦିଆ ଭାବକୁ ନିକଟ
ସତ୍ୟରୂପେ ତୁମେ ସଂସାରେ ପ୍ରକଟ
ସତ୍ୟଶୁଦ୍ଧ ଜ୍ଞାନ କରି ପ୍ରଭୁ ଦାନ ଭକତିର ହେଉ ଜୟ
।୪।

ସୁନ୍ଦର ଫୁଲହାର

ସୁନ୍ଦର ଫୁଲହାର - ଶ୍ରୀଚରଣେ ଉପହାର
ଗୁଛି ନାହିଁ ଦେବ, ଅରପିବି ତବ ଶ୍ରୀଚରଣେ ଉପହାର
ବ୍ୟର୍ଥ ଜୀବନର ସାର୍ଥକ ଅଞ୍ଜଳି, ଅବ୍ୟକ୍ତ ବେଦନାଭାର
।୦।

ଦେଇଥିଲି ହାତେ ଦୁର୍ଲ୍ଲଭ ଜୀବନ
ଖେଳିଲି ଏହାକୁ ଧରି ଅନୁଷ୍ଠାନ
ବେଳ ନାହିଁ ଆଉ କରୁଛି ଅର୍ପଣ
ତୁମ ଠାରେ ତୁମ ଭାର ।୧।

ଯେଉଁ ଭାବେ ଲକ୍ଷା ବଜାଅ ଜୀବନ
ନାହିଁ ମୋ ଶୋଚନା ହେଲେ ଛନ୍ଦହୀନ
ଛନ୍ଦଠାରୁ ତାର ପାର୍ଥକ୍ୟ ଦର୍ଶନ-
ପାଇଁ କର ବ୍ୟବହାର ।୨।

ପ୍ରୀତି-ଆଶା ସଙ୍ଗେ ଅପ୍ରୀତି ନିରାଶା
ରତେ ହାର ଗୁଛି ହସ କାନ୍ଦ ଭାଷା
ରଖିଛି ଅଶ୍ରୁର ଅଶ୍ରୁତ ପିପାସା
ବିରହର ତପ୍ତ ଧାର ।୩।

ଥୋଇଛ ସମ୍ମୁଖେ କ୍ଷୀଣ ଯବନିକା
ନ ଦେଖି ତୁମକୁ ମନ ହୁଏ ଫିକା
ବିଫଳ ବାସନା ବୋଲି କି ହେ ଦେବି
ବ୍ୟର୍ଥତାର ହାହାକାର ।୪।

ହୋଇଥିବି ସଦା ଅଭାବର ଦାସ
ତବ ସ୍ମୃତି ପାଇଁ ମୋର ଅବକାଶ
ରହିଛି ଜାଗତ କୃତକର୍ମ-ପ୍ରାଣ
ଗୁଛିଦେବି ତହିଁ ହାର ।୫।

ସାଥୀହୀନ ଦୀର୍ଘ ଯାତାପଥଶେଷେ
ଚିର ସାଥୀ ଅଛ ଆଲିଙ୍ଗନ ଆଶେ
ଭେଟିପାଇଁ କାଣି କଉଡ଼ିଏ ନାହିଁ
ଶୂନ୍ୟ ଭିକ୍ଷାପାତ୍ର ସାର ।୬।

ସକଳ ଜଣାରେ ତୁମେ ତ ଅଜଣା
ସକଳ ଚିହ୍ନରେ ତୁମେ ହିଁ ଅଚିହ୍ନା
ଅନାହତ ତବ ଅପୂର୍ବ ବାଜଣା
ବଜାଅ ଜୀବନ-ତାର ।୭।

ସେ ଚରଣ ତଳେ ଆଜି

ସେ ଚରଣ ତଳେ ଆଜି	ମାଗେ ଶରଣ	ଅକଳନ କରୁଣା ମୁଁ କରି ଚିନ୍ତନ ।୨।
ଦୟାମୟ ଅଗତିର ଗତିକାରଣ ।୦।		
ଦିଅ ଦୁଃଖ ଦିଅ ଶୋକ	ନାହିଁ ମୋର ଚିନ୍ତାଦଳ	ନୟନରୁ ପ୍ରେମ ବାରି ପଡୁଥିବ ଝରିଝରି
ପାଶୋରିବି ସବୁ ହେରି ଚନ୍ଦ୍ରବଦନ ।୧।		ସରାଗେ ମୁଁ ଧୋଇଦେବି ରଙ୍ଗ ଚରଣ ।୩।
		ଆଜିରେ ଶପଥ ନେଲି ଏ ଜୀବନ ସଂପି ଦେଲି
ସୁଖ ଶାନ୍ତି ଦେବ ଯେବେ	ଆନନ୍ଦେ ମାତିବି ତେବେ	ଅଧମ ଜନରେ ଦିଅ ନବ ଜୀବନ ।୪।

ସେ ଦିନ ହୋଇବ କେବେ ଅଛି ଅନାଇଁ

ସେ ଦିନ ହୋଇବ କେବେ ଅଛି ଅନାଇଁ	କି ନାମ ତୁ ବୋଲୁ ଅଛୁ ଗାଇ ଗାଇ ।୩।
ପାଗଳ ହୋଇବି ଗୁରୁ ନାମକୁ ଗାଇ ।୦।	
	ତିନି ଭଙ୍ଗିଆ କାଳିଆ
ମନ ବାସନା ମୋହର	ବନ କୁସୁମ ମାଳିଆ
ଭାଳି ଦେଇ ପଦେ ତା'ର	କଦମ୍ବ ମୂଳରେ କାରେ ଥାଏ ଚାହିଁ ।୪।
ବିତରିବି ସେ ନାମକୁ ଗାଇ ଗାଇ ।୧।	
	କେବେ ଧୁଳି ଧରା ପରେ
ଗୁରୁ ନାମକୁ ସୁମରି	ଦୀନ କାଙ୍ଗଳ ବେଶରେ
ଦିବସ ନିଶି ବିସୋରି	ମାଗିବି ଭିକ୍ଷ ଶ୍ରୀ ଗୁରୁ ନାମ ଗାଇ ।୫।
ଭାଳିବି ମୁଁ ସୁଖ ଦୁଃଖ କିଛି ନାହିଁ ।୨।	
	କେବେ ନୟନର ନୀରେ
ବିହଙ୍ଗମ ତାକ ଦେଲେ	ଚିନ୍ତାଇ ଏ ହୃଦୟରେ
ପଚାରିବି ତାକୁ ଭଲେ	ଗୁରୁ ନାମ ସୁଧା ଧାରା ପିଇ ପିଇ ।୬।

ସେ ନାମେ କି ଯାତୁ ଅଛି କହକହ ରେ ସଖୀ

ସେ ନାମେ କି ଯାତୁ ଅଛି କହ କହ ରେ ସଖୀ	ପୁଲକ ଆଗେ ସେ ମନ କାହିଁ ହୋଇଲା ମଗନ
ଶୁଣି ପଲକ ପାଶୋରି ବସିଲା ଆଖି	ଜାଣି ନପାରିଲି ଚେତା ନାହିଁ ଅଛିକି ।୩।
ସେ ନାମେ କି ଯାତୁ ଅଛି କହ କହ ରେ ସଖୀ ।୦।	ଆଜନମ କେତେ ନାମ ଶୁଣି ନଥିଲା ଏ କାନ
	ଏସନ ରୀତିକା ନାମେ ନଥିଲି ଚାଖି ।୪।
ଅଦିନ ବରଷା ସରି ଝରିଲା ନୟନବାରୀ	ଅପୂର୍ବ ସେ ନାମ ରସ ଯେ ଜାଣେ ସେ ହୁଏ ବଶ
ତନୁ ବଲ୍ଲରୀ ସହସା ଉଠିଲା କଂପି ।୧।	ଲଭେ ମୁକତି ପରଶ ଜନମ ଦୁଃଖୀ ।୫।
ନଚଳିଲା ସଖୀପାଦ ଏତେବଡ଼ ପରମାଦ	ସଜନୀ କହୁଛି ଶୁଣ ନାମ ରୂପ କୋଟିଗୁଣ
ପୁଣି ଶୁଣିବାକୁ କାନ ରହିଲା ଟାକି ।୨।	ବିକି ହୋଇଯିବୁ ଥରେ ପଡିଲେ ଆଖି ।୬।

ସେ ମନ ମୋହନ ମୂରତି

ସେ ମନ ମୋହନ ମୂରତି କି ମନୋହର	ଜ୍ଞାନୀର ଜୀବ ଜୀବନ
ମନ ମନ୍ଦିର ଆସନେ ବିଜୟ ତାର ।୦।	ପରାଶର ପରାଶ ସେ କରୁଣା କର ।୧।
ପିଆନୀ ହୃଦୟ ଧନ	ସେ ଯେ ଶାନ୍ତି ନିକେତନ

ଅଗତି ଗତି କାରଣ
ପ୍ରେମିକ ବଲରାଗିର ଗଳାର ହାର ।୨।

ଅପରୂପ ରୂପଧର
ବାସ୍ତିତ ଚିର ଚିତ୍ତର
ଅମଳ କମଳ ନିହି ତାର ପୟର ।୩।

ଅପାର କରୁଣାମୟ
ନାମ ହରେ ଭବଭୟ
ସୁମରଣେ ମାୟା ମୋହ ହୁଅଇ ଦୂର ।୪।

ଚରଣ ଚିର ସେବିବି
ପ୍ରାଣ ମନ ଅରପିବି
ଗୁରୁଦାସର ବାସନା ସଫଳ କର ।୫।

ସେଇ କଜଳ ଘେନାଇ ଦିଅ

ସେଇ କଜଳ ଘେନାଇ ଦିଅ ନୟନେ ମୋର ଠାକୁର
ହେରିବି ଏଇ ବିଶ୍ୱସାରା ସୁନ୍ଦର ହେ ସୁନ୍ଦର ।୦।

ଦୂର ନୀଳ ଘନକୋଳେ ହସି ସରସେ ଶଶୀଚି ଖେଳେ
କାଳିବାଦଲ ଲପନେ ଘେରି ନୟାରୁ ତାର ଆବୁର
ନିରେଖୁଥିବି ନିତିକି ନିତି ସୁନ୍ଦର ହେ ସୁନ୍ଦର ।୧।

ଅଷ୍ଟରା ତଟ ତଟିନୀ ନୀରେ ଭସାଇ ତରୀ ମନ ଅଧିରେ
ପଞ୍ଜମର ରଞ୍ଜିତ ନିତାଉଥିବ ଅନ୍ତର
ଶୁଣୁଥିବି ମୁଁ ଦୂର ବଇଁଶୀ ସୁନ୍ଦର ହେ ସୁନ୍ଦର ।୨।

ସବୁରି ଦେହେ ତୁମରି ଛାଇ ମଧୁର ଶିରୀ ରହିବି ଚାହିଁ
ଉଛୁଳୁଥିବ କଣ୍ଠେ ତୁମ ବନ୍ଦନାର ଝଙ୍କାର
ନିଶିଦିବସ ହସ ବିରସ ମୋ ଲାଗି ହେବ ସୁନ୍ଦର ।୩।

ସେଇ ଜଣକର ଚରଣତଳରେ

ସେଇ ଜଣକର ଚରଣତଳରେ ସମରପି ଦେଇ ପରାଣ ମନ
ଭଲ ମନ୍ଦ ସବୁ ତାଙ୍କ ପଦେ ଥାପି ଆମେ ସବୁ ତାଲୁ ତାଙ୍କରି ଧାମ ।୦।

ତାଙ୍କରି ଆଦେଶେ ଫୁଲ ଫୁଟି ବାସେ
ମାଳା ଗୁନ୍ଥୁ ଆମେ ତାଙ୍କ ନିରିଦେଶେ
ତାଙ୍କରି ପ୍ରେମରେ ମତି ଆକୁଳିତ
ଆମ କଣ୍ଠ ଗାଏ ତାଙ୍କରି ଗୁଣ ।୧।

ତାଙ୍କ ରସ ଗୀତି ଶୁଣୁ ସିନା ଆମେ

ଖେଳିଉଠେ ଯାହା ଗଗନେ ପବନେ
ନିଶି ଅବା ଦିନ ଶୟନେ ଚେତନେ
ସେହି ସୁର ଧାରା ଭରେ ଏ କାନ ।୨।

ଧରମ କରମ ସବୁ ତାଙ୍କ ପଦେ
ଅରପି ଜୀବନ ବିତାଉ ଆନନ୍ଦେ
ସୁଖ ଦୁଃଖ ସବୁ ତାଙ୍କରି ଆଶିଷ
ସେହି ପିତାମାତା ଆପଣା ଜନ ।୩।

ସ୍ନେହ-ପ୍ରୀତି-ଭକ୍ତି ଭରା

ସ୍ନେହ-ପ୍ରୀତି-ଭକ୍ତି ଭରା, ମୋଦେର ଗୁରୁ ଜଗତଜୋଡ଼ା,
ତାହାର ମାଝେ ଆଛେ ଏକ ଜନ ସକଳ ଗୁରୁର ସେବା,
(ଓ ସେ) ଜ୍ଞାନ ଦିୟେ ତୈରୀ ସେ ଯେ ପ୍ରେମ ଦିୟେ ଘେରା ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ୱାମୀ ।୧।

ଅତୁଲନ ସେ ରୂପେ ଗୁଣେ, ତାର ତୁଲନା ନାହିଁଭୁବନେ,
କେବା ଏମନ ସଦାଇ ପିନ୍ଧର କାଙ୍ଗଲ ଯଥାୟ ଦେଖେ,
(ଓ ତାର) ସ୍ନେହେର ତାକେ ମୁକ୍ତ ହଇ ଗୋ ସକଳ ଜ୍ଞାଲା ଥେକେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ୱାମୀ ।୨।

କାର ପରଣେ ଶୀତଲତା, କେବା ଏମନ ଶାନ୍ତିଦାତା,
ବାସ୍ତାକଳ୍ପତରୁ କେବା ଭକ୍ତେର ଭାବଟି ବୁଝେ,
ତିତାପଜ୍ୱାଲା ଦୂର ହୟରେ କାର ପାୟ ମାଆ ଖୁଁଜେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମା ହୃଦୟ ସ୍ୱାମୀ ।୩।

ଭକ୍ତେର ବ୍ୟଥାୟ ସେ ଯେ ବ୍ୟଥୀ, ଭକ୍ତେର ସଦା ସାଥେର ସାଥୀ
ଭକ୍ତେର ଭଲ ସଦାଇ କରେ ପ୍ରେମେର ଚୋଖେ ଚେୟେ
ଭକ୍ତେର ମାନ ସଦାଇ ରାଖେ ଆପନ ମାନଟି ଖେୟେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି

ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୪।

ଜୀବେର ଦୃଷ୍ଟି ସଜଡେ ନାରି, ବ୍ରହ୍ମାନନ୍ଦ ପରିହରି,
କେବା ଏମନ ଜୀବେର ଲାଗି ଦ୍ଵାରେ ଦ୍ଵରେ ଘୁରି,
ସେ ଯେ ଭକ୍ତେର ଲାଗିଜୀବନ ଧରେ ଭକ୍ତେର କୁଶଳ ସ୍ଵାରି ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୫।

ସଦାଲ ଶିଷ୍ୟେର ପାଛେ ପାଛେ, କେବା ଏମନ ପିରି ତେଛେ,
ଶିଷ୍ୟେର ଦୃଷ୍ଟି ଦେଖେ କେବା ଏମନ ଯତନ କରେ,
ଭକ୍ତେର ବ୍ୟଥା ବୁଝେ ଯେ ତାର ସଦାଲ ଆଖିବୁରେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୬।

ଦୃଷ୍ଟି ଏମନ କରୁଣ କାହାର, କେବା ଏମନ ଦୟାର ଆଧାର,
କେବା ଏମନ ହାସିମୁଖେ ଲୟ ଗୋ ଆପନ କରେ,

ଆଖି ହୃତେ କୃପାର କଣା କାର ବା ଏମନ ଝରେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୭।

ପରେର ବୋଝ ଆପନ ମାଥେ, ତୁଲେ ନିୟେ ଆପନ ହାତେ,
କେବା ଏମନ ବନ୍ଧଜୀବେ ଦେୟ ଗୋ ମୁକ୍ତ କରେ,
ହାସିମୁଖେ ଲୟ ଗୋ କ୍ଳାଲା ତାରି କୁଶଳ ତରେ ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୮।

ଗୁରୁଶିଷ୍ୟ ଏମନ ସ୍ନେହ, କୋଥାଏ ଖୁଁଜେ ପାବେ କେହ,
ଏସ ଆମାର ହିୟାର ମାଣିକ ହୃଦେ ତୋମାର ଧରି,
ତୋମାର କର୍ମେଲ ଜୀବନ ଆମାର (ଯେନ) ତୋମାୟ ଦେଖେଲ ମରି ।
ଏମନ ଗୁରୁ କୋଥାଓ ଖୁଁଜେ ପାବେ ନା କୋ ତୁମି
ଆମାର ପ୍ରାଣେର ଠାକୁର ସେ ଯେ ଆମାର ହୃଦୟ ସ୍ବାମୀ । ୯।

ଲେଖିଦିଅ ତୁମ ନାମ ଥରେ

ଲେଖିଦିଅ ତୁମ ନାମ ଥରେ
ପ୍ରଭୁ ମୋର ଚିତ୍ତ ପଳକରେ
ଆସୁ ଯେତେ ଝଡି ପଡୁ ଦୁଃଖ ମାଡି
ନ ଭୁଲିବି କେବେ ଜୀବନରେ ॥୦॥

କୃପା କରି ତୁମ ପ୍ରେମ ରଙ୍ଗ ତୁଳୀରେ
ଆଙ୍କିଦିଅ ତୁମ ଛବି ନାମ ପାଖରେ
ନାମ ଗାଉଥିବି ରୁପ ଧ୍ୟାଉଥିବି
ସଦା ନୀର ଭିଜା ନୟନ ରେ ॥୧॥

କେବେ ଯେବେ ପଡିଯିବି ମାୟା ମୋହରେ
ଲିଭି ନ ଯାଉ ସେ ନାମ ଆଖି ଲୁହରେ
ଭକତି ଥାଳି ରେ ପ୍ରୀତି ଦୀପାଳି ରେ
ଅର୍ଘ୍ୟ ଢାଳୁଥିବି ଶ୍ରୀପୟରେ ॥୨॥
ଯେବେ ସେ ପାରିକୁ ମୋତେ ଯିବାକୁ ହେବ
ସେ ନାମ କୁ ଜପି ଜପି ଜୀବନ ଯିବ
ଏହି ଅଳି ମୋର ରଖିବ ଠାକୁର
ରହିଥିବ ତୁମେ ପାଶ ରେ ॥୩॥

ହେ ଆନନ୍ଦ ! ଭୁବନାନନ୍ଦ

ହେ ଆନନ୍ଦ ! ଭୁବନାନନ୍ଦ ଚିନ୍ତୟ ଚିର ସୁନ୍ଦର,
ବନ୍ଦଲ ଆଜି ଚରଣ ତୁମର ବିଶ୍ଵ-ମାନସ-କନ୍ଦର । ୦।

ତୁମେ ହେ ଶାନ୍ତ କାନ୍ତ ମଧୁର
ତୁମେ ଅନନ୍ତ ଅମୃତ ଧାର
ତୁମରି ମହିମା ରଞ୍ଜନ କରେ ସକଳ ହୃଦୟ-ମନ୍ଦିର । ୧।

ସବୁରି ସଦନେ ତୁମରି ଭଜନ
ସବୁରି ବଦନେ ତୁମ ଜୟଗାନ

ଏ ସାରା ଜଗତ ବିନ୍ଦୁ ମାତର ତୁମରି ପରାଶ-ସିନ୍ଧୁର । ୨।

ପ୍ରଣବର ତୁମେ ଅନାହତ ପ୍ରାଣ
ନିଖିଳ ସୃଷ୍ଟିର ସୃଷ୍ଟ ମହାନ
ପ୍ରଳୟର ଘନ ମନ୍ଦ୍ର ନିନାଦ ଝଙ୍କାର ବେଦ ଛନ୍ଦର । ୩।

ତୁମରି ପୀରତି ତୁମରି ଦୟାରେ
ରାଜୁ ତୁମ ଜ୍ୟୋତି ଅନ୍ତରେ ବାହାରେ
ଆଲୋକିତ କର ଭବ-ଜୀବନର ଚଲାପଥ ଘୋର ଅନ୍ଧାର । ୪।

ହେ ଗୁରୁଦେବ ପରମାରାଧ୍ୟ

ହେ ଗୁରୁଦେବ ପରମାରାଧ୍ୟ
ହେ ପ୍ରିୟତମ ତିନିଲୋକ ବନ୍ଧ୍ୟ
ତୁମେ ତେଜ ଅଧିଷ୍ଠାତୁ ଦେବତା
ତୁମେ ତ୍ରିଜଗତ ଆଲୋକ ଦାତା
ତୁମେ ଧୃବତାରା
ଦେଖାଅ ପଥ ଆମେ ପଥହରା ।୦।

ଆମ ପରମବନ୍ଧୁ ଭଗବାନ
ଲଭି ତାହାଙ୍କ ସ୍ୱରୂପ ମହାନ
ସେବିବୁ ହୋଇ ତବ ନିତ୍ୟଦାସ
ତବ ପଦାରବିନ୍ଦେ କରି ଆଶ
କର ସେ ବ୍ୟବସ୍ଥା
ହେ ନିତ୍ୟମଣ୍ଡଳ ନିତ୍ୟ ଦେବତା ।୧।

ଚାଳିତ କରି ସଦା ଶୁଭ ପଥେ
କର ଆକର୍ଷଣ ନିତ୍ୟ ଜଗତେ
କୁବୃତ୍ତି ଗଣ ଶୁଭପଥେ ଆସି

ଦିଅନ୍ତି ବାଧା ଧରନ୍ତି ଆକର୍ଷି
ଦେବ ଅନ୍ତର୍ଯ୍ୟାମି
କର ହେ ବୃତ୍ତି ପଥ ଅନୁଗାମୀ ।୨।

ତବ ଚିନ୍ତାୟ ରୂପ ବିମୋହନ
କେତେ କାଳୁ କରି ନାହୁଁ ଦର୍ଶନ
ସେବି ନାହୁଁ ତବ ପଦ ସରୋଜ
ସେବକ ସାଜ ଦିଅ ହୃଦ ରାଜ
ଏତିକି ମାତର
ମିନତି ପଦେ ନମୁ ବାରମ୍ବାର ।୩।

ପୁଣି ଶ୍ରୀପଦେ ଏତିକି ପ୍ରାର୍ଥନା
ହେ କୃପା ଅକୁପାର କର ଘେନା
ତବ ଅମଳ କମଳ ଚରଣେ
ଅତଳା ଭକ୍ତି ଜୀବନେ ମରଣେ
ନ ହୋଇବ ଭଣା,
ଏତିକି ମାତ୍ର କର ହେ କରୁଣା ।୪।

ହେ ଜଗତଗୁରୁ ହେ ମହିମାମେରୁ

ହେ ଜଗତଗୁରୁ ହେ ମହିମାମେରୁ
ତୁମେ ବିଶ୍ୱ ଗୁରୁବର ହେ
ତୁମରି ଅମୀୟ ଅଭୟ ବାଣୀ କୁ
ମରମେ କରିଣ ସାର ହେ
ଘେନି ତୁମରି ଆଶିଷ
ବିତୁ ଆମରି ନିଶି ଦିବସ ହେ ॥୧॥

ତୁମ ଶ୍ରୀପୟ ରେ ଆଶ୍ରା ଦେଇ ପ୍ରଭୁ
କର ବରାଭୟ ଦାନ ହେ
କରିତୁମ କାମ ରଖୁ ତୁମ ନାମ
ଧନ୍ୟ ହେଉ ଦେଶ ମାନ ହେ
ସନାତନ ଧର୍ମଧାରା
ହେଉ ପ୍ରଚାରିତ ବିଶ୍ୱସାରା ହେ ॥୨॥

ସତ୍‌ଶିକ୍ଷା ବିସ୍ତାର ଜୀବସେବା ସାର
ବ୍ରତ ହେଉ ଜୀବନର ହେ
ଆଦର୍ଶ ଗୃହସ୍ଥ ହୋଇ ସଂଘଶକ୍ତି
ଦୃଢ଼ କରୁ ବାର ବାର ହେ

ଭାବ ବିନିମୟ କରି
ବିଶ୍ୱେ ଭାତୃଭାବ ଦେଇ ଭରି ହେ ॥୩॥

ଏ ଦେଶ ର ନାରୀ ସତୀ ସୁଚତୁରୀ
ହୋଇ ପତି ସେବା ବ୍ରତ ହେ
ସନ୍ତାନ ପାଳନ କରି ଗୁରୁଜନ
ସେବୁଥାନ୍ତୁ ଦେଇ ମତି ହେ
ଏ ଦେଶ ର ଯୁବ ଗଣ ହେ
ହୋଇଥାନ୍ତୁ ତ୍ୟାଗୀ ସତ୍ୟବାନ ହେ ॥୪॥

ସ୍ୱଧର୍ମ ପାଳନେ ଏ ଦେଶର ଜନେ
ସଦା ଦେଇଥାନ୍ତୁ ମନ ହେ
କର୍ମ ମଧ୍ୟେ ଯୋଗ ତ୍ୟାଗ ମଧ୍ୟେ ଭୋଗ
କରୁଥାନ୍ତୁ ଅନୁଦିନ ହେ
ଦେଶବାସୀ ଦେଶ ତେଜ
ରଖିବାକୁ ହେଉଥାନ୍ତୁ ଏକ ହେ ॥୫॥

ଦେବ ଦେବୀ ଗଣ ଆଶିଷ ବର୍ଷଣେ

କରି ପାଳନେ ସରବେ ହେ
ଯଜ୍ଞ ଦାନ ବ୍ରତ ଆଚରିଣ ସର୍ବେ
ପୁଣ୍ୟଥାନ୍ତୁ ଗୁରୁଦେବ ହେ
ସଦାଦେହ ମନ ପ୍ରାଣେ
ଶାନ୍ତି ଲଭୁଥାନ୍ତୁ ଅନୁଷ୍ଠଣେ ହେ ॥୬॥

ଯଥାକାଳେ ବାରି ବରଷୁଣ ଥାଉ
ଧରାହେଉ ଫଳଭରା ହେ
ଅନୁଜଳ ବସ୍ତ୍ର ଶସ୍ତ୍ର ଅବା ଶାସ୍ତ୍ର
ଜ୍ଞାନ ରେ ପରାଏ ପ୍ରଜା ହେ
ପୂର୍ଣ୍ଣ କରନ୍ତୁ ଜୀବନ
ଲଭି ଶାନ୍ତି ସୁଧା ଚିର ଦିନ ହେ ॥୭॥

ହେ ଦୟାଳୁ! ହେ ଦରଦୀ!

ହେ ଦୟାଳୁ! ହେ ଦରଦୀ! ହେ ଚିର ସୁନ୍ଦର !
ତୁମେ ସତ୍ୟ, ତୁମେ ନିତ୍ୟ ସାଥୀ ମୋ ଜନ୍ମ ଜନ୍ମରାଠା

ତୁମେ ସନ୍ଧ୍ୟା ଗଗନେ ତାରା ତୁମେ ପ୍ରଣୟର ପ୍ରୀତି ଧାରା
ତୁମେ ପାହାନ୍ତି ଆକାଶେ ଜହ୍ନ ତୁମେ କୋଇଲିର କୁହୁ ତାନ
ତୁମେ ଶକ୍ତି, ତୁମେ ମୁକ୍ତି ତୁମେ ଗୁଞ୍ଜନ ମଧୁପର ।୨।

ତୁମେ ମଧୁର ରାଗିଣୀ ଛନ୍ଦ ତୁମେ ପୁଷ୍ପା କୁସୁମ ଗନ୍ଧ
ତୁମେ ଭକତର ଭଗବାନ ତୁମେ ଜୀବନର ପ୍ରିୟତମ
ତୁମେ ସାନ୍ତ, ତୁମେ ଅନନ୍ତ ତୁମେ ସ୍ୱପ୍ନ ମୋ କାମନାର ।୧।

ତୁମେ ନବୀନ ଅରୁଣ ରଙ୍ଗ ତୁମେ ସାଗରେ ନୀଳ ତରଙ୍ଗ
ତୁମେ ଭକତ ଜନ ଆରାଧ୍ୟାକ୍ଷଣ ଯେତେ ମୋର ଅପରାଧ
ତୁମେ ପିତା, ତୁମେ ମାତା ତୁମେ ବନ୍ଧୁ, ସଖା ସହୋଦର ।୩।

ହେ ଦୁଃଖ ହାରୀ

ହେ ଦୁଃଖ ହାରୀ
ପ୍ରଣାମ କରିବି କେଉଁ ପରି ତୁମ ପଦ ଧରି ।୦।

ଆସିଛି ଗାଧୋଇ ଭବ ପଙ୍କଜ ଜଳେ
ଛୁଇଁ ଦେଲେ ତୁମ ପଦ ପ୍ରଣମିବା ବେଳେ
ଶିରୀ ଅଙ୍ଗେ ଲାଗି ଯିବ କାଳି ।୧।

ଜଗତରେ ତୁମ ନାମେ ବାଜିବ ନାଗରା
ମୋ ଲାଗି ବହିଲ ବୋଲି କଳଙ୍କ ପସରା

ତୁମ ନିନ୍ଦା ସହିବି କିପରି ।୨।

ବୁଡିଲେ ବୁଡିବି ପଛେ ଅସରା ଲୁହରେ
ନ ଲାଗୁ ମୋ କଳା ତୁମ ଚନ୍ଦ୍ରମା ଦେହରେ
ନ ଦେଲେ ନ ଦିଅ ସୁଖ ଶିରୀ ।୩।

ଏତିକି ଆଶିଷ ଦିଅ ଦୟାଳୁ ଠାକୁର
ଜଣାଇବି ହୃଦୟର ଭକତି ଛୁହାର
ଦୂରେ ଥାଇ ପାଶେ ଥିଲା ପରି ।୪।

ହେ ନିଗମାନନ୍ଦ ମୋର ପରାଣ ଠାକୁର

ହେ ନିଗମାନନ୍ଦ ମୋର ପରାଣ ଠାକୁର
ଦିବାନିଶି ସୁମରଇ ନାମଟି ତୁମର ।୦।

ଅପରୂପ ରୂପ ଶିରୀ ଦେଖଇ ଆନନ୍ଦ ଭରି
ସେହି ଛବି ଚିତ୍ତାକାଶେ ଭାସଇ ମୋହର ।୧।

ତୁମରି ଅଭୟ ବାଣୀ ଦିଏ ସୁଧାଧାର ବୁଣି
ମୃତ ପରାଣରେ ଚିର ଅମୃତ ପ୍ରକାର ।୨।

ଘେନ ପ୍ରଣତି ମୋହର ସକଳ ସନ୍ତାପ ହର
ଜୟଗୁରୁ ଜୟଗୁରୁ କଣ୍ଠ ଗାଉ ମୋର ।୩।

ହେ ପରମାରାଧ୍ୟା ତ୍ରିଜଗତବନ୍ଦ୍ୟ

ହେ ପରମାରାଧ୍ୟା ତ୍ରିଜଗତବନ୍ଦ୍ୟ
ଘେନ ପଦେ କୋଟି ପ୍ରଣିପାତ
ଯେତେ ଶୁଣିଲେ ହେଁ ତବ ସୁଧାବାଣୀ

ଭବତାପ କରେ ସନ୍ତାପିତ ।୦।
ଶାନ୍ତି ଅଶାନ୍ତିର ଆବର୍ତ୍ତରେ ପତି

ଭାସିଯାଉଅଛି ସତ୍ୟପଥ ଦୁତି
ଅନ୍ଧ କରି ଦିଏ ମାୟାର କୁହୁତି
ହୋଇଯାଏ ଲକ୍ଷ୍ୟ ବିଚଳିତ ।୧।

ଚାଳିତ କର ହେ ସଦା ଶୁଭପଥେ
ଆମ ବୁଦ୍ଧି ତବ ନିଜ ଇଚ୍ଛାମତେ
ସାରଥୀ ସାଜିଣ ଏହି ଦେହ ରଥେ
ଲକ୍ଷସ୍ଥଳେ କର ଉପଗତ ।୨।

ବିଚରିଛ ଯେଉଁ ଉପଦେଶ ସୁଧା
ଧରି ରଖିବାକୁ ଅନ୍ତରେ ସର୍ବଦା
କର ସେ ବ୍ୟବସ୍ଥା ତୁରୁ ଭବ ବାଧା
ହେଉ ସଦା ପ୍ରାଣ ପୁଲକିତ ।୩।

ଅମୃତ ସନ୍ତାନ ଆମେ ଏ ମରତେ
ଏ ଦୃଢ଼ବିଶ୍ୱାସ ଜାଗୁ ଅବିରତେ
ସେଥିପାଇଁ ସଦା ଆମ ହୃଦପଥ
ପ୍ରଜ୍ଜାଲୋକେ କର ଆଲୋକିତ ।୪।

ହେ ପ୍ରାଣ ଠାକୁର ! ପରମ ଇଶ୍ୱର

ହେ ପ୍ରାଣ ଠାକୁର ! ପରମ ଇଶ୍ୱର !

ଆସିଛ ଏ ଦୀନେ କୃପା ବହି

କୋଟି ଜନମର ସଂସ୍କାର ଫେଲ

ଭବ ସାଗରୁ ଚାରିବା ପାଇଁ ।୦।

କାହିଁ କେତେକାଳୁ ରହିଥିଲୁ ଚାହିଁ

ସୁଧା-ଝରା ପଦ ଦରଶନ ପାଇଁ

କି ଦେଇ ପୂଜିବୁ କାହିଁ ବସାଇବୁ

ବ୍ରହ୍ମ-ବନ୍ଧ୍ୟ-ଯୋଗ୍ୟ ଥାନ କାହିଁ? ।୧।

ନନ୍ଦନବନ ସୁବାସ ସୁମନ

କହୁରୀ ଗନ୍ଧ ସିତ ଶ୍ରୀଚନ୍ଦନ

କାହିଁ ସେ ଦରବ ସରଗ-ନୈବେଦ୍ୟ

କି ଦେଇ ଡୋଷିବୁ ପାଣ-ସାଇଁ ? ।୨।

ଜାଣୁ ନାହିଁ ଦେବ ତବ ପୂଜା ବିଧି

ଜହ୍ନଠାରେ ମନ ବାମନ ଅବଧି

କୃପାକରି ଦିଅ ତରଣ ବଜାଇ

ଧନ୍ୟ ହେବୁ ଆଖି ନୀରେ ଧୋଇ ।୩।

କରିଛୁ ଭରସା ସେ ରଙ୍ଗ ପୟର

ଲାଗି ହେବୁ ନିତ୍ୟ-ସେବା ସୁମଧୁର

ଆନନ୍ଦ ସାଗରେ ବୁଡ଼ି ରହିଥିବୁ

ଅପାର ମହିମା ଗାଇ ଗାଇ ।୪।

ହେ ଭାବନିଧି! ଭାବରେ ରଖ

ହେ ଭାବନିଧି !

ଭାବରେ ରଖ ମୋତେ ବାନ୍ଧି

ମାଗୁନାହିଁ ମୁଁ ଆନ ସିଦ୍ଧି ॥୦॥

ଭବ ବଇଭବ ଚିନ୍ତି

ପଞ୍ଜଳ ହେଲାଣି ମତି

ହାରି ଦେଲିଣି ଜ୍ଞାନ ବୁଦ୍ଧି ॥୧॥

ସକଳ କାମ କାମନା

ହେଉପଛେ ମୋତେ ମନା

ଚରଣେ କର ଚିର ବନ୍ଦୀ ॥୨॥

ଲଭି ଶ୍ରୀପଦ ପରଶ

ଭୁଲିବି ଭବ ପରାସ

ଗାଇବି ନାମ ନିରବଧି ॥୩॥

ଶିରୀମୁଖ ଚାହିଁ ଚାହିଁ

ପୁଲକିତ ହେବ ଦେହୀ

କର ମୋ ଲାଗି ଏହି ବିଧି ॥୪॥

ହେବ କି ସେ ଏ ଜନମେ

ହେବ କି ସେ ଏ ଜନମେ ମନର ପାଶୋରା ସତେ

ହେବ କି ପାଶୋରା

ଆଖି ଆଗେ ନାତେ ପାଦ ପଦ୍ମ ରଂଗ ଭରା ସତେ

ହେବ କି ପାଶୋରା ।୦।

କଟୀ ତଟେ ଶ୍ୱେତ ବାସ

ନଅର ଅଧର ଯୁଗେ

ବଚନ ଉପମା ନାହିଁ

ଭାଷାରେ ବୋଲା ଅଛି କି

କଣ୍ଠେ ରୁଦ୍ରାକ୍ଷର ମାଳା

ଦରହାସ କରେ ଖେଳା

ମଧୁରୁ ବଳି ମଧୁର ।୧।

ପ୍ରେମ ଅନୁରାଗ ଶାନ୍ତି

ଝଟକି ଉଠୁଛି କିବା ସବୁରି ଲାଗି ଆଦର	ଅଂଗେ ଅରୁଣର କାନ୍ତି ନୟନ ଯୁଗଳେ ବୋଳା ।୨।	ତତ୍ତ୍ୱ ଜ୍ଞାନ ଯୋଗର କି ତୁମେ ସାଧନ ପସରା ।୩।
ଭଜତ ତାଙ୍କରା ପାଇ ମନହୁଏ ଏ ଜଗତେ	ଆସିଛ ମରତେ ସାଇଁ ତୁମର କେ ପର ନାହିଁ	ବିଷାଦ କାଳିମା ହରେ ଅଗାଧ ଅସୀମ ସ୍ନେହ ଆଶୀର୍ଷ ବରଷ ଦେବ ଘେନ ନତି ଭକ୍ତି ଭରା ।୪।

ହେ ମହାମହିମ ଭୁବନମୋହନ ନନ୍ଦନ

ହେ ମହାମହିମ ଭୁବନମୋହନ ନନ୍ଦନ ବନ୍ଦନ ତୁମ ପଦକ୍ଷେପ ପ୍ରଣତି ଘେନ ମମ ॥୦	ଶରଣାଗତ ଭଜତ ହୃଦ ତଟ' ତନ୍ଦନ ॥୨
ଭଜତ ର ପ୍ରାଣେ ଦିଅ ଜ୍ଞାନଦୀପ ଜଳାଇ ହୃଦ-ସରସୀରେ ଦିଅ ଶତଦଳ ପୁଷ୍ପାଇ ତୁମେ ଭବ-ବନ୍ଧନ ବିମୋଚନ ଏ ବିଶ୍ୱ ପ୍ରଣତି ଭାଳେ ଆହେ ବିଶ୍ୱ-ବନ୍ଦନ ॥୧	ରକତରଙ୍ଗେ ରଞ୍ଜିତ ଶୋଭା ତୁମ ଚରଣ କଟି ତଟେ ବିମଣ୍ଡିତ ଶ୍ୱେତ କୁଞ୍ଜବସନ କପାଳେ ଶୋଭଇ ଗନ୍ଧ ତନ୍ଦନ ନିଚିଳ ଅଳଙ୍କାରଳୀ କରେ ଗଣ୍ଡ ମଣ୍ଡନ ॥ ୩
ଛନ୍ଦା ପଦେ ବନ୍ଧା ମନ ପୂର୍ଣ୍ଣ କର କାମନା କୁଞ୍ଚିତକେଶୀ ମୋ ଦଶା ଛାମୁରେ କରେ ଜଣା କରୁଣା କର ହେ କୃପା ନିଧାନ	କୋଟି ଶଶୀ-ପ୍ରଭା ଜିଣି ବରାଭୟ ମୂରତି ଦୁଷ୍ଟର ଭବ-ସାଗରୁ ଉଦ୍ଧର ହେ ଶ୍ରୀପତି ପଶୁଛି ସେ ପଦେ ଆଜି ଶରଣ ଆତ୍ମଜ୍ଞାନ କର ଦାନ ଧନ୍ୟ ହେଉ ଜୀବନ ॥ ୪